

کی رہیت

مولانا سراج الدین ندوی

پکوں کی تربیت

سراج الدین ندوی

مرکزی مکتبہ اسلامی پبلیشورزٹی ہلی

مطبوعات میمن و لیفیر پرنسٹ (جزء ۲) نمبر ۸۲
© مجلہ حقوق بحق ناشر حقوق

نام کتاب : پھول کی تربیت
مصنف : مولا سراج الدین ندوی
صفحات : ۲۱۲
اشاعت : اگست ۲۰۰۶ء
تعداد : ۱,۰۰۰
قیمت : ۸۰/- روپے
ناشر : مرکزی مکتبہ اسلامی پبلیشورز
ذی ۳۰۷، دکوت گور، ابوالفضل انہلو، جامشہ گر، بیکنری، دہلی - ۱۱۰۰۷۵
فون: ۰۱۱-۴۲۹۱۱۷۵۲، ۰۱۱-۴۲۹۱۲۸۵۸ فکس: ۰۱۱-۴۲۹۱۲۸۵۸
E-mail: mmipub@nda.vsnl.net.in
Website: www.mmipublishers.net
مطبوعہ : ایجنسی آفس پرنیت، دہلی - ۱

ISBN 81-8088-125-3

BACHCHON KI TERBIYAT

By: Maulana Serajuddin Nadvi

Pages: 212

Price: Rs.80.00

فہرست

باب اول (بچے اور چند باتیں)

۷	بچے
۸	بچوں کی اہمیت
۹	بچوں کی تعلیم و تربیت کی اہمیت
۱۰	ماں باپ کی شادی
۱۸	اولاد کی آرزو
۲۲	بچہ شکم مادر میں
۲۵	بچے کی ولادت

باب دوم (ولادت کے بعد)

۳۰	گھٹنی دینا
۳۱	بچے کے کان میں اذان و اقامت کرنا
۳۲	نام رکھنا
۳۳	نام کب رکھا جائے
۳۴	پسندیدہ و ناپسندیدہ نام
۳۹	عقيقة کرنا
۴۰	سر موڑنا
۴۱	ختنه کرنا

باب سوم (حفظان صحت)

۴۷	جسمانی صحت
----	------------

۵۱	متوازن غذا
۵۶	ماں کا دودھ
۵۸	دوسرے دودھ
۶۳	اگر بھوک نہ لگتے تو
۶۵	صاف پانی
۶۷	کھانے پینے کے آداب
۶۹	تازہ ہوا
۷۲	صفائی سحرائی
۷۳	جسم کی صفائی
۷۵	دانتوں کی صفائی
۷۶	آنکھوں کی صفائی
۷۷	کان اور ناک کی صفائی
۷۸	ناخن کی صفائی
۷۹	لباس کی صفائی
۸۰	رہائش گاہ کی صفائی
۸۰	موزوں لباس
۸۲	مسرت و شادمانی
۸۳	کالی روشنی
۸۶	کھیل کوڈ
۸۸	کھیل کے اغراض و حاصل
۹۳	عمر کے لحاظ سے کھیل
۹۷	کھیل کھلوٹ سے متعلق چند ضروری ہدایات
۹۹	نیند اور آرام

۹۹	نیند کی ضرورت
۱۰۰	آرام کا صحیح طریقہ
۱۰۲	آرام کے اوقات
۱۰۳	سوئے وقت کی دعا
۱۰۴	سوکرائٹھنے کی دعا
۱۰۵	متاسب آرام نہ ملنے کے مضر اثرات
۱۰۶	پاکیزہ ماحول

باب چہارم (تریبیت)

۱۰۷	تریبیت کے چند بنیادی نکات
۱۱۳	اخلاقی تربیت
۱۱۸	معاشرتی تربیت
۱۲۲	ذہنی تربیت
۱۲۵	حسی تربیت
۱۲۸	جذباتی و جبلی تربیت
۱۳۳	جنسی تربیت

باب پنجم (تریبیت پر اثر انداز ہونے والے عوامل)

۱۳۳	والدین
۱۳۵	باپ
۱۳۷	ماں
۱۴۰	اہل خانہ
۱۴۲	معاشرہ

تعلیٰ نظام

۱۵۵

باب ششم (بچوں کا بگاڑ اور ان کی اصلاح)

۱۶۲

بچے کیوں گھٹتے ہیں؟

۱۶۴

کیا اصلاح کے لئے سزا ضروری ہے؟

۱۷۱

چند بری عادتیں

۱۷۱

غصہ

۱۷۳

خوف

۱۷۸

جھوٹ

۱۸۲

حد

۱۸۶

چوری چکاری

۱۸۹

آوارگی

۱۹۳

پسندیدی پن

باب هفتم (بچے کی مشکلات)

۱۹۹

انگوٹھا چونا

۲۰۱

بستر خراب کرنا

۲۰۵

دودھ چھڑانا

۲۰۹

واست لکلنا

بَابُ اول (بچے اور چند بیوادی باتیں)

بچہ

بچہ خواہ لڑکا ہو یا لڑکی :

- اللہ کی عظیم نعمت ہے۔
- تمباوں اور آرزوں کا مرکز و محور ہے۔
- کھلتا ہوا پھول، چمکتا ہوا تارہ اور نکھرتا ہوا چودھویں کا چاند ہے۔
- آنکھوں کی مختذلک، دلوں کا سرور اور مستقبل کی کرن ہے۔
- خوشیوں کا گھوارہ، غمتوں کا مد او ا اور اندر ہیروں کا اجالا ہے۔
- زندگی کا حصل، خوش بختی کا نشان اور سرفرازی کی علامت ہے۔
- بے قراری میں قرار، بے چینی میں چین، پریشانی میں سکون اور رنج والم میں شادمانی ہے۔
- ماں باپ کی زندگی، بھائی بہنوں کا پیار، مگر کی رونق، محلے کی زینت اور بستی کی شان ہے۔
- پھولوں کی خوبی، باغوں کی ہربالی، چشمتوں کی روانی، آسمانوں کی بلندی، سندروں کی گمراہی ہے۔
- معمومیت کا پیکر، بے گناہی کا نمونہ، ساوسی کا مجسمہ ہے۔
- جس کے آرام کے لیے ہم تھکتے ہیں، جس کی نیند کے لیے ہم جگتے ہیں اور

جس کی تند رستی کے لئے ہم بیمار پڑتے ہیں۔

- جس کے لئے نبیوں اور بزرگوں نے تمنائیں اور دعائیں مانگیں۔
- جس کے بارے میں خدا نے فرمایا "العمل والبنون زینت الحجوة الدنیا" (اکھت) مال اور اولاد و نبیوی زندگی کی زینت ہیں۔
- جس کے بارے میں اللہ کے رسول صلی اللہ علیہ وسلم نے فرمایا : "بچے جنت کے پھول ہیں۔"

بچوں کی اہمیت

ہر بچہ اپنے بچپن اور عنفوان شباب سے گزرتا ہوا زندگی کے روای و دوای قائلے میں شامل ہوتا ہے۔ بچے جوان ہو کر سماج کی مختلف اکائیوں کی ٹھنڈل میں سامنے آتے ہیں۔ کوئی امیر ہوتا ہے کوئی غریب، کوئی راجا بنتا ہے کوئی پرجا، کوئی قاتل ہوتا ہے کوئی مقتول اور کوئی فسادی و فتنہ پور بن کر ابھرتا ہے، کوئی ہادی و مصلح بن کر۔ ہمارے گرد و پیش کے یہ چلتے پھرتے انسان کل "بچے" تھے۔ جھگڑا لو اور خونی "بگو" بھی ایک بچہ تھا اور لوگوں کو بھلائی کی تلقین کرنے والا، "فضل حق" بھی۔ جس بچے کو ماں، باپ اور قریبی ماحول کی اچھی تربیت فیض ہو گئی، وہ سماج کا بہترین انسان بن گیا اور جس بچے کو نشوونما کے مراحل میں اچھی تربیت اور رہنمائی نہ مل سکی وہ بے راہ روی کاشکار ہو کر غلط راستے پر چل پڑا۔

ہر قوم اور ملک کے مستقبل کا دارود اس کے ہونمار بچوں پر ہے، آج کے بچے کل کے معمار یا تخریب کار ہیں۔ بچوں کو نظر انداز کر کے کوئی قوم کام یا ب ہو سکتی ہے اور نہ کوئی ملک۔ ہر دوسری میں بچوں کی اہمیت کو کسی نہ کسی درجے میں ضرور تعلیم کیا جاتا رہا ہے۔ لیکن انیسویں صدی کے آغاز سے بچوں پر خصوصی توجہ دی جانے لگی ہے۔ بچوں کے رہنمائی و جذبات، ان کی نفیسیات کے سطح پر اور تجویزیے کو ایک

موضوع کی حیثیت دے کر اس پر قابل قدر کام ہوا ہے۔

بچوں کی اہمیت اس اعتبار سے تو ہے ہی کہ وہی بڑے ہو کر سماج کے رکن کی حیثیت سے سامنے آتے ہیں، لیکن اس حیثیت سے بھی ان کی بڑی اہمیت ہے کہ وہ اپنے بچپن میں بھی اپنی صلاحیتوں سے ملک و ملت کو مستفید کرتے ہیں۔ اگر بزرگوں کی فہم و فراست، صبر و تحمل اور زیر کی و تجربہ کاری، نوجوانوں کی رگوں میں دوڑتا ہوا خون اور ان کا جوش دلوں، ملک و ملت کی تغیریں اہم روں ادا کرتا ہے تو بچوں کی معصوم ادائیں، ان کی سخنی منی کلائیاں، ان کے پر سوز نغمے، زندگی کی روح کو بیدار کرتے ہیں۔

اب سے چودہ سو سال پہلے کی تاریخ پر نظر ڈالیے، جب اسلام اپنے ابتدائی اور دشوار گزار مراحل سے گزر رہا تھا اور جب اسلام کو قبول کرنا اٹھو ہے کے منہ میں ہاتھ دینے سے بھی زیادہ خطرناک تصور کیا جاتا تھا، اسلام کا پیغام قریب ترین لوگوں تک پہنچانے کے لیے رسول اللہ صلی اللہ علیہ وسلم اپنے اہل خانہ ان کو کھانے پر مدعو کرتے ہیں، کھانے سے فارغ ہونے کے بعد آپ ان کے سامنے خدا کا پیغام پیش کرتے ہیں۔ انھیں بت پرستی کو چھوڑنے اور اللہ واحد کی عبادت کرنے کی تلقین کرتے ہیں اور عذاب آخرت سے ڈراتے ہیں اور پھر سب کو مخاطب کر کے فرماتے ہیں ”کون ہے جو اس کا نہیں بھری راہ میں میرا ساتھ دے گا؟ خاندان کے تمام موجود لوگ اس طرح خاموش بیٹھے ہیں، گویا انہیں سانپ سو گنگہ گیا ہے۔ ایک گوشے سے دھیسی سی آواز سنائی دیتی ہے ”اگرچہ میں بیمار ہوں، میری آنکھیں آئی ہوئی ہیں، میری ثانگیں پتلی ہیں اور میری عمر بہت کم ہے، لیکن اے رسول خدا! میں ہر حال میں آپ کا ساتھ دوں گا، یہ آواز کس کی تھی؟ کسی عمر دیدہ کی تھی؟ کسی جوان کی تھی؟ نہیں، بلکہ ایک بچے کی تھی جس کی عمر مشکل سے دس گیارہ سال تھی۔ اس بچے نے خدا اور رسول کا ساتھ دینے کا مہد اس وقت کیا، جب تمام سرداران قریش خاموش رہے۔

اس بچے کو اسلامی تاریخ حضرت علیؓ کے نام سے جانتی ہے، جنہوں نے زندگی بھرا پئے
حمد کو بھایا، ہر نازک موقع پر اسلام کی خاطر جان پر کھیلے اور اسلامی ریاست کے
چوتھے خلیفہ ہوئے۔

غزوہ بدر کی تیاریاں ہو رہی ہیں، مکے کے مشرکوں نے مدینے پر حملہ کی تھان
رکھی ہے، پیارے نبیؐ اپنے دفاع کے لیے اسلامی لشکر لے کر بدر کی طرف بڑھ رہے
ہیں، تاکہ مدینے پر حملہ کرنے والوں کو پسپا کرویں۔ اسلام کے جاں باز پاہی جوش و
دولے کے ساتھ آگے بڑھ رہے ہیں، ہمیارہ بارہ سال کا ایک بچہ عمر ۷ چھپ کر مجھے
چیچھے چل رہا ہے، بھائی کی نظر پڑتی ہے، تو پوچھتے ہیں "تم کیوں چھپ کر چل رہے ہو؟"
پچھے جواب دیتا ہے "مجھے ذر ہے کہ اگر رسول اللہؐ کی نظر مجھ پر پڑگئی، تو وہ کم عمری کی بنا
پر مجھے واپس کرویں گے اور شرکت کی اجازت نہ دیں گے جب کہ میں اللہ کی راہ میں
لڑنا چاہتا ہوں، چھوٹے بھائی کے جذبات دیکھ کر بڑے بھائی کو سرت ہوتی۔

اچانک رسول خداؐ کی نظر عمرہ پر پڑتی ہے، آپؐ دیکھتے ہی اسے واپسی کا حکم
دے دیتے ہیں اور فرماتے ہیں کہ اے بچے! تم واپس جاؤ، جب بڑے ہو جاؤ گے تو
آنا، جنگ بچوں کا کھیل نہیں ہے۔ یہ تو بڑوں کے لیے بھی نہایت مشکل ہے۔ یہ سن کر
عمرہ غم کی تصور بن گئے۔ یہ دیکھ کر رسول اکرمؐ کا دل بھر آیا۔ آپؐ کی آنکھوں میں
آنٹو تارے بن کر چکنے لگے اور اس بچے کو شرکت کی اجازت مرحت فرمادی۔ یہ
نو عمر بچہ بڑی جاں بازی سے لڑا اور جام شادت نوش کریا۔

غزوہ بدر کی تیاریاں مکمل ہو چکی ہیں، رسول خداؐ اسلامی لشکر کی صفت بندی
کر رہے ہیں۔ سامنے کفار کا آہنی لشکر کھڑا ہے۔ حضرت عبد الرحمنؓ بن عوف کے
دائیں بائیس دو سو گئے بھائی کھڑے ہیں، جن کا شمار ابھی بچوں میں ہوتا ہے، جب معرکہ
آرائی شروع ہوتی ہے، تو ایک بھائی پچکے سے حضرت عبد الرحمنؓ سے پوچھتا ہے کہ
مجھے بتائیے! ابو جمل کون ہے؟ دوسرا بھائی پچکے سے پوچھتا ہے کہ پچا جان! ابو جمل

کہاں ہے؟ حضرت عبد الرحمن ابو جمل کی طرف اشارہ کر دیتے ہیں۔ یہ دونوں بچے صفیں چیرتے ہوئے ایک دوسرے سے پہلے ابو جمل کا کام تمام کر دینا چاہتے ہیں۔ دونوں بچوں کے حملے کی تاب نہ لا کر لفکر کفار کا سردار زمین پر ڈھیر ہو جاتا ہے۔ دونوں دوڑ کر رسول اللہ کے پاس واپس پہنچتے ہیں اور ابو جمل کے قتل کی خوش خبری سناتے ہیں۔ شوق جہاد میں دونوں بچے اس عظیم کارثے کو اپنی اپنی طرف منسوب کرتے ہیں۔ اللہ کے رسول تکوار کی طرف نظر اٹھاتے ہیں تو دیکھتے ہیں کہ دونوں کی تکواریں خون میں لٹ پتے ہیں، دونوں بچوں کو شاباشی دی اور ان کے حق میں کلمات خیر فرمائے۔

ایک سال کے بعد مشرکین دوبارہ مدینے پر یلغار کرتے ہیں۔ رسول اکرم اپنے ساتھیوں کو لے کر ان کے مقابلے کے لیے نکلتے ہیں۔ جہاد میں شرکت کے لیے دونوں بھی خوشی خوشی جا رہے ہیں، آپ انھیں دیکھتے ہی وہ اپنی کا حکم دے دیتے ہیں، ان میں ایک بچہ رافع بن خدیج ایڑیوں کے بیل کھڑا ہو جاتا ہے اور کہتا ہے "اے اللہ کے رسول! میں توبہ ہوں" پھر اسے نبی کو اس کی ادا پر پیار آگیا اور آپ نے اسے جہاد میں شرکت کی اجازت دے دی، معاً ایک دوسرے بچہ سرہ بن جندب دوڑا دوڑا آتا ہے اور کہتا ہے "اے اللہ کے رسول! اگر آپ نے رافع کو جنگ میں شرکت کی اجازت دی ہے تو مجھے بھی اجازت عنایت کو دیجیے۔ میں اس سے بھی زیادہ طاقت ور ہوں" میں اس کو کشی میں بھی پچھاڑ دیتا ہوں"۔ پھر اسے نبی کی کشی کرتے ہیں، واقعی سرہ رافع کو پچھاڑ دیتے ہیں اور اللہ کے رسول نے سرہ کو بھی شرکت کی اجازت مرحمت فرمادی۔

یہ حضرت مصعب بن عمير ہیں جو ابھی توجہ انوں میں ثمار کیے جاتے ہیں۔ نایاں عیش و عشرت کی زندگی گزار رہے ہیں۔ مشہور ہے کہ جس لباس پر کمھی پیش جاتی، اسے دوبارہ نہیں پہنتے تھے، جس گلی سے گزر جاتے وہ گلی معطر ہو جاتی، گھر پر ہر

تم کے سامان عیش و آرامش کی فراوانی ہے۔

ایک سرمایہ دار گھر نے کاپورہ جب اسلام قبول کرتا ہے، تو اس کی عیش و عشرت کی زندگی اس سے چھین لی جاتی ہے۔ اسے مصیبت و تحمل کی چکی میں پہنچا جاتا ہے، لیکن اسلام کا یہ شیدائی فقر و فاقہ کو ترجیح دیتا ہے اور اسلام کے لیے ہر وقت ہر آزمائش کا خندہ پیشانی سے استقبال کرتا ہے۔ یہاں تک کہ جب اللہ کے راستے میں شہید ہوتا ہے تو اس کے پاس کفن کے لیے کپڑا بھی نہیں۔ استعمال میں آنے والی ایک چھوٹی سی چادر ہے، چھوٹی بھی اتنی کہ سرڈھانپتے ہیں تو پیر کھلے رہ جاتے ہیں اور ہر ڈھانپتے ہیں تو سر کھلا رہ جاتا ہے۔ یہ دیکھ کر پہارے نبی اور صحابہ کرامؐ کی آنکھوں میں آنسو آجاتے ہیں اور فرماتے ہیں کہ سرڈھانپ دیا جائے اور پیروں پر گھاس رکھ دی جائے۔

سلطان صلاح الدین ایوبی رحمۃ اللہ علیہ جس نے اسلامی تاریخ پر اپنی عظمت و شوکت کے نقوش ثابت کیے ہیں۔ ابھی نو عمر ہی ہیں، عیسائی فوجیں رہا پر قبضہ کر کے مال و اسباب لوث کر عورتوں کو کپڑے لے جاتی ہیں۔ یہ ظلم دیکھ کر یہ نو عمر صلاح الدین ایک ترکی بوڑھے کو لے کر سلطان عاد الدین زنگی کے پاس پہنچتے ہیں۔ عیسائیوں کے مظالم سے بادشاہ کو آگاہ کرتے ہیں، اس کی اسلامی حیثیت و غیرت کو پیدا رکرتے ہیں اور رد رو کر فریاد کرتے ہیں۔

نیک دل بادشاہ زنگی کو ان حالات کا علم ہوتا ہے وہ تمام فوجیوں کو جمع کرتا ہے۔ انھیں رہا کے طالات سناتا اور جہاد پر ابھارتا ہے اور اعلان کرتا ہے کہ کل صبح میری تکوار رہا کے قلعے پر لرائے گی ”تم میں سے کون میرا ساتھ دے گا؟“ یہ اعلان سن کر تمام فوجی حیران رہ جاتے ہیں کہ یہاں سے رہا ۹۰ میل کی دوری پر ہے راتوں رات وہاں کیسے پہنچا جاسکتا ہے، یہ تو کسی طرح ممکن نہیں۔ تمام فوجی ابھی غور ہی کر رہے تھے کہ ایک نو عمر لڑکے کی آواز گو شجتی ہے ”ہم بادشاہ کا ساتھ دیں گے۔“ لوگوں نے سر

اٹھا کر دیکھا تو ایک نو عمر لو کا کھڑا تھا، جنہوں نے فقرے چست کیے "جاوہ میاں کھیلو کو دو! یہ جنگ ہے بچوں کا کھیل نہیں۔ سلطان زمگی نے یہ فقرے سے تو نہیے سے چہرہ سرخ ہو گیا بولا" یہ پچھے سچ کرتا ہے اس کی صورت بتاتی ہے کہ یہ کل میرا ساتھ دے گا۔ یہی وہ پچھے ہے جو رہا سے میرے پاس فریاد لے کر آیا ہے اس کا نام صلاح الدین ہے۔ یہ من کرفوجیوں کو غیرت آتی ہے سب تیار ہو جاتے ہیں اور انگلے روزوپر تک رہا پہنچ کر حملہ کر دیا۔ گھسان کی جنگ ہوتی، عیسائی پہ سالار بڑی آن و بان کے ساتھ مقابلے کے لیے نکلا، سلطان زمگی نے اس پر کاری ضرب لگائی مگر لو ہے کی زردہ نے دار کو بے اثر بنا دیا۔ عیسائی پہ سالار نے پلٹ کر سلطان زمگی پر حملہ کیا اور نیزہ تان کر سلطان کی طرف پھینکنا ہی چاہتا تھا کہ صلاح الدین کی تکوار فضا میں بھلی کی طرح چمک اٹھی اور زردہ کے کشے ہوئے حصہ پر گر کر عیسائی پہ سالار کے دو نکڑے کر دیے۔ عیسائی پہ سالار کے موت کے گھاث اترتے ہی عیسائی فوج بھاگ کھڑی ہوتی اور رہا پر مسلمانوں کا قبضہ ہو گیا۔

آج ہر شخص کی زبان پر نو عمر صلاح الدین کی شجاعت کے چرسچے ہیں اور یہ واقعہ تاریخ اسلامی میں سنرے الفاظ سے لکھا جاتا ہے۔

مختصر یہ کہ بچوں اور نو عمرلوں نے ہمیشہ اہم روں ادا کیا ہے، برا یوں سے لڑنے اور بھلا یوں کے پروان چڑھانے کا جذبہ اگر بچوں میں پیدا کرو یا جائے تو وہ نو عمری میں بھی اور بڑے ہو کر بھی ناقابل فراموش کارنا میں انجام دیتے ہیں۔

مولانا سید ابوالحسن علی میاں ندوی طلبہ سے خطاب کرتے ہوئے اکثر فرمایا کرتے ہیں کہ پچھے جو نیک تمنائیں کرتے ہیں اللہ تعالیٰ کو بچوں کی محرومیت پر اتنا ترس آتا ہے کہ ان کی تمنائیں ضرور پوری کرتا ہے چنانچہ یہ تحریہ کیا گیا ہے کہ پچھے اپنے بچپن میں اپنے مستقبل کے لیے جو تمنا کرتا ہے عموماً مستقبل میں اس کی تمنا پوری ہوتی ہے بہرحال بچپن اور لڑ کپن کی عمر مختلف پہلوؤں سے بہت ہی اہم ہے۔

بچوں کی تعلیم و تربیت کی اہمیت

شادی کے بعد زوجین کی یہ تمنا ہوتی ہے کہ جلد سے جلد ان کا محل آرزو بار آور ہو اور ان کی گود ہری ہو جائے۔ اللہ تعالیٰ ان کی سنتا ہے اور ان کی مراد پوری ہو جاتی ہے۔ خوشی کے شادیا نے بجائے جاتے ہیں، تہنیت و مبارک پادی کے ہدیے پیش کیے جاتے ہیں، اعزہ و احباب کی دعوت ہوتی ہے، بچے کی وراثی عمر اور خیر و برکت کے لیے دعائیں کی جاتی ہیں۔ ماں دن کا سکھ اور رات کی نیند قربان کر کے بچے کی پرورش میں لگتی رہتی ہے۔ باپ اپنے لاؤ لے پر خون پسینے کی گاڑھی کمائی خرچ کر کے قلبی سکون محسوس کرتا ہے۔

والدین اور تمام متعلقین کی خواہش اور تمنا ہوتی ہے کہ یہ بچہ بڑا ہو کر والدین کی آنکھوں کے لیے ٹھنڈک کا سامان ہو، خاندان کی عزت و وقار کو چار چاند لگائے، ملک و قوم کی ترقی کے لیے کارہائے نمایاں انجام دے۔ ظاہر ہے کہ کوئی بچہ بھی جوان ہو کر اعزہ و احباب کے اس خواب کو اس وقت تک شرمندہ تغیر نہیں کر سکتا جب تک وہ زیور تعلیم و تربیت سے آراستہ نہ ہو۔ کیوں کہ تعلیم و تربیت ہی سے بچے کی ذہنی و اخلاقی نشوونما صحیح نجح پر ہو پاتی ہے۔ اس کی خوابیدہ صلاحیتیں بیدار ہوتی ہیں، اس کی سیرت و کروار کی تغیر ہوتی ہے، اس میں اپنی ذمہ داریوں کو سمجھنے اور بمعترض طریقے پر ان کو ادا کرنے کی الہیت پیدا ہوتی ہے، اس میں خود نیک بننے کے ساتھ دوسروں کو نیک بنانے کی فکر پیدا ہوتی ہے، وہ معاشرے کے بے لوث خادم اور ملک کا، ہر تین شری بنتا ہے اور پھر اپنی صلاحیتوں سے ملک و ملت کو فیض یاب کرتا ہے۔ اس کے بر عکس جو صحیح تعلیم و تربیت سے محروم رہ جاتے ہیں، ان کی فطری صلاحیتیں یا تودب جاتی ہیں یا غلط رخ اختیار کرتی ہیں۔ وہ آوارگی اور جرام پیشگی کا شکار ہو جاتے ہیں۔ وہ فناشی و بے حیائی میں جلتا ہو کر خود اپنی زندگی کو تباہ کر لیتے ہیں اور سماج کے لیے بھی درد سربن

جاتے ہیں وہ ماں باپ کی آنکھوں کی ٹھنڈک اور بڑھاپے کا سارا بننے کے بجائے والدین کے لئے ناقابل برداشت بوجھ میں جاتے ہیں۔ نبی کریمؐ نے فرمایا : "ہرچہ فطرت پر پیدا ہوتا ہے، اس کے والدین اس کو یہودی بنادیتے ہیں یا نصرانی یا مجوسی"۔
(متقن علیہ)

اس لئے ضروری ہے کہ بچوں کی تعلیم و تربیت پر خصوصی توجہ دی جائے اور کوشش کی جائے کہ دنیا میں آنے والا کوئی بھی بچہ ناخواندہ نہ رہ جائے۔ با مقصد تعلیم و تربیت کا وسیع پیمانے پر بندوبست کیا جائے۔ تعلیم و تربیت کے لیے تمام ضروری وسائل فراہم کیے جائیں اور ایک صالح نظام تعلیم کے تحت بہترین نصاب ترتیب دے کر مثالی اسکول کے روح پرور ماحول میں بہترن اساتذہ کی گھرانی میں موزوں تعلیم و تربیت کے اہتمام کے لیے سعی و کوشش کی جائے۔

یا اور کہیے اگر آپ نے اپنے بچوں کی تعلیم و تربیت سے غفلت بر تی تو اس کے نتائج بد سے آپ اپنے کو بچانہ سکیں گے اور وقت گزرنے پر آپ پشیان ہوں گے اگر آپ نے اپنے بچوں کی بہتر تعلیم و تربیت کا نظم نہ کیا تو وہ اپنا قیمتی وقت گندی گلیوں میں آوارہ پھر کر گزاریں گے اور برے ساتھیوں کی صحبت میں ان کی سیرت میں غلط سانچوں میں ڈھل کر ناقابل اصلاح ہو جائیں گی۔ بڑے ہو کر اول تو وہ اپنی عادات و اطوار بدلیں گے ہی نہیں اور اگر انہیں اصلاح کی تغیب دلائی بھی جائے گی تو انہیں بڑی مشکل پیش آئے گی کیوں کہ بچپن کی بری عادتوں کے نقوش بہت گھرے اور ویریا ہوتے ہیں۔

یہ دور سائنس اور نکنالوجی کا دور ہے اور تمام علوم و فنون میں بڑی تیزی سے ارتقا کا عمل جاری ہے اگر اب بھی ہم نے تعلیم و تربیت کی طرف کا حقہ توجہ نہ دی تو پھر ہمیں زوال و ذلت کے گزھے سے کوئی نہ نکال سکے گا۔ تعلیم و تربیت ہی دراصل کسی قوم کی ترقی کا سبک بنیاد ہے۔

آئیے مدد کریں کہ اپنے بچوں کی بہتر تعلیم و تربیت کا ضرور بندوبست کریں گے۔ جس طرح ہم ان کی جسمانی نشوونما کے لیے ہر وقت سرگرم عمل رہتے ہیں، اسی طرح ان کی ذہنی و اخلاقی اور فکری و عملی نشوونما کے لیے بھی جدوجہد کریں گے۔ نبی کریم صلی اللہ علیہ وسلم نے فرمایا :

”اپنی اولاد کے لیے والدین کا بہترین عطا یہ تعلیم و تربیت ہے۔“

ماں باپ کی شادی

قبل اس کے کہ ہم بچے کی پیدائش اور اس کی نشوونما پر محظی کریں، یہ بہتر معلوم ہوتا ہے کہ ان دو جستیوں کے انتخاب پر روشنی ڈالیں، جن میں سے ایک کو باپ اور دوسرے کو بچے کی ماں بننا ہوتا ہے۔ ان دونوں کا حسن انتخاب بچے کی نشوونما اور تعلیم و تربیت پر بہتر اثرات کا موجب ہوتا ہے جب کہ انتخاب کی غلطی بچے کی تربیت پر برے اثرات کا سبب بن سکتی ہے۔

اگر لڑکے اور لڑکی کا نکاح ان کی مرضی اور پسندیدگی کے علیارغم کر دیا جائے تو خاگلی زندگی تلتھیوں کا جال بن کر رہ جاتی ہے۔ آئے ون شوہر اور بیوی کے درمیان نوک جھوٹ کہوتی رہتی ہے اور تعلقات کی بد مزگی بچوں کے مزاج، عادات و اطوار کو بگاڑ کر رکھ دیتی ہے اور ان کی نفیات کو چیزیں بنادیتی ہے۔ اسی لیے اسلام نے اس بات کی تاکید کی ہے کہ اپنی پسندیدگی سے رشتہ ازدواج کو استوار کیا جائے۔

انتخاب شوہر کے سلسلے میں نبی اکرم نے یوں رہنمائی فرمائی ہے :

اَفَا جَاءَكُمْ مِّنْ تَرْوِضُونَ خَلْقٌ وَّ دِينٌ، فَلَوْجُودٌ . . . الَا تَفْعِلُوا تَكْنُ لَنْتَهٰ
فِي الْأَرْضِ وَ فَسَدُ عِبْرٍ۔ (ترمذی)

”جب تمہارے پاس نکاح کا پیغام لے کر وہ شخص آئے جس کے اخلاق اور دین داری تمہیں پسند ہو تو اس کے ساتھ شادی کرو..... اگر تم ایسا نہ کرو گے تو زمین

میں فتنہ اور بہت بڑا فساد بہپا ہو جائے گا۔“

لڑکی کا نکاح کرتے وقت اس بات کا ضرور خیال رکھا جائے کہ لڑکا ایسا دین دار ہو جو دین کی روشنی میں اپنے تمام معاملات کو انجمام دیتا ہو، اس کا اخلاق دکردار پاکیزہ اور بلند ہو، وہ خوش مزاج، بلند حوصلہ اور کشاور دل ہو تاکہ وہ زندگی کے شیب و فراز کو صبر و ثبات اور خوش ولی کے ساتھ جھیل جائے۔ وہ کسی مرحلے میں ظلم و زیادتی نہ کر سکے۔ ایک شوہر کی حیثیت سے یہوی کے حقوق ادا کرے۔ مگر کے ماحول کو جنت نشاں بنانے کی کوشش کرے اور جب خدا اسے اولاد سے نوازے تو ان کے تمام حقوق ادا کرے۔ بہتر طریقے پر ان کی تعلیم و تربیت کا اہتمام کرے۔

لڑکے کے لیے جب رشتہ تلاش کیا جائے اور دلمن کا انتخاب کیا جائے تو بھی اسی معیار کو سامنے رکھا جائے۔ محض دولت و ثروت، حسن و خوب صورتی اور عمدہ و منصب کے پیش نظر شادی نہ کی جائے بلکہ لڑکی کی سیرت اور عادات و اطوار کو خصوصی اہمیت دی جائے اور دین داری کو وجہ انتخاب قرار دیا جائے۔ نبی کریم صلی اللہ علیہ وسلم نے ارشاد فرمایا :

تنکح المرأة لاربع لعائلاها ولحسبها ولجعلها ولد ينها فلاظفر بذات الدين
قوت پذا کد

(بخاری و مسلم)

”عورت سے نکاح چار اسباب کی بنا پر کیا جاتا ہے۔ مال و دولت کی وجہ سے، اچھے نسب کی وجہ سے، خوب صورتی کی وجہ سے، اور دین داری کی بنیاد پر، تم کسی دین دار عورت سے نکاح کرنے میں کام یا بی حاصل کرو، تمہارے ہاتھ خاک آلوہ ہوں۔“

اگر میاں یہوی دین دار ہوں گے، ان کی سیرت پاک ہوگی اور ان کے مزاج و حالات میں برابری ہوگی تو خانگی زندگی خوش گوار ہوگی اور خوش گوار ماحول میں

پرورش پانے والا پچھے نیک اطوار، حوصلہ مند اور باملاحتیت ہو گا اس کے اندر نفیاتی وجہ گیاں اور سماجی برائیاں پیدا نہ ہو سکتی گی۔ اس کے برخلاف اگر میاں بیوی میں چاقش ہو گی۔ ان کے مزاج میں اختلاف ہو گا ان کے حالات میں ناہمواری ہو گی تو ان کی اولاد میں تربیت خلا ضرور رہ جائے گا اس لیے ضروری ہے کہ ہونے والے شوہر اور بیوی کے انتخاب میں احتیاط سے کام لیا جائے۔ انتخاب کے وقت دین داری کو اہمیت دی جائے اور وہ نوں کے حالات و مزاج کی کیسانیت کا خیال رکھا جائے تاکہ ان کے نفع سے وجود میں آنے والی اولاد نیک اطوار، پاکردار اور باملاحتیت ہو۔ وہ ماں باپ کی آنکھوں کی محنت ک اور ان کے دل کا سرور بن سکے۔

اولاد کی آرزو

شادی کے بعد زوجین کی سب سے بڑی تمنا اور آرزو یہی ہوتی ہے کہ اللہ انھیں اولاد کی نعمت سے سرفراز کرے۔ اولاد کی آرزو ایک فطری امر ہے۔ انسان یہ چاہتا ہے کہ اس کا ایک ایسا وارث ہو، جو اس کے بعد اس کی املاک میں صحیح تصرف کر سکے اور اس کے مقاصد کو پایہ تکمیل تک پہنچانے میں اس کا صحیح جائزین ثابت ہو۔ اولاد نسل انسانی کی بقا کا ذریعہ ہوتی ہے۔ اس لیے اللہ تعالیٰ نے اس پہلو کو نظر انداز نہیں کیا ہے اور نوع انسانی کو ہدایت کی ہے کہ :

فَالآن يأْشِرُوهُنَّ وَإِذْتَفَوَا مَا كَتَبَ اللَّهُ لَكُمْ (البقرة)

”اب تم اپنی بیویوں سے شب باشی کیا کرو اور اللہ تعالیٰ نے تمہارے لیے جو کچھ لکھ دیا ہے اسے حاصل کرنے کی کوشش کرو“۔

مفسرین نے وضاحت کی ہے کہ ”اللہ نے تمہارے لیے جو کچھ لکھ دیا ہے سے مراد ”اولاد“ ہے۔ دنیا میں سب سے بزرگ اور نیک ہستیاں نبیوں اور رسولوں کی ہیں، ان ہستیوں نے بھی نہ صرف اولاد کی تمنا کی ہے بلکہ اولاد کے لیے دعائیں بھی

ماگی ہیں۔ حضرت ابراہیم علیہ السلام کی یہ دعا قرآن پاک میں نقل کی گئی ہے :

رب هب لی من الصالحین۔ ”اے اللہ! مجھے نیکو کار اولاد عطا فرماء۔“

حضرت زکریا علیہ السلام جب بوڑھے ہو گئے تو انہوں نے اللہ سے دعا کی :

و انى خفت الموالى من وراتى و كافت امراتى عاقرا فهمب لى من لد نك
ولها برثني و بيرث من الـ يعقوب و اجعلهم روب رضيـا۔ (مریم)

”(اے میرے رب) مجھے اپنے پیچھے اپنے بھائی بندوں کی برا یوں کا ذر ہے
اور میری بیوی یا بخجھ ہے، تو مجھے اپنے فضل خاص سے ایک وارث عطا کر دے، جو میرا
بھی وارث ہو اور آل یعقوب کا بھی! اے رب اس کو ایک پسندیدہ انسان بنا۔“

اولاد، خاص طور پر نیک اولاد والدین کا سامارا اور ان کی آنکھوں کی شہنشہ ک
ہوتی ہے چنانچہ قرآن پاک نے جو دعائیں ہمیں سمجھائی ہیں، ان میں سے ایک یہ بھی
ہے :

ربنا هب لنا من ازواجا نا و فرياتنا لقرة اعين و اجعلنا للمنترين اسلما۔

(الفرقان)

”اے اللہ تو ہمیں ہماری بیویوں اور اولاد کی جانب سے آنکھوں کی شہنشہ ک عطا
فرما اور ہمیں متقيوں کا امام بنادے۔“

نیک اولاد کی نہ صرف تمنا ہونی چاہیے بلکہ اپنی اولاد کو نیک بنانے کی بھی کوشش
ہونی چاہیے۔ اس لیے کہ نیک اولاد اپنے اسلاف کے مشن کو آگے بڑھاتی ہے۔
والدین کے ناموں کو روشن کرتی ہے اور اہل خاندان خصوصاً والدین کے لیے دعائے
مغفرت کرتی ہے۔

اللہ کے رسول صلی اللہ علیہ وسلم نے فرمایا:

ان العبد لترفع له الد و جته ليقول ”اى رب انى لى هذا؟ ليقول ”باستغفار

ولدك من بعدك۔ (ابن ماجہ)

”بندے کا درجہ (جنت میں) یک بلند کروایا جائے گا وہ کئے گا“ اے میرے پروردگار مجھے یہ درجہ کیسے مل گیا؟“ اللہ فرمائے گا ”اس وجہ سے کہ تیری موت کے بعد تیری اولاد نے تیرے لیے دعاے مغفرت کی تھی۔“
ایک دوسرے موقع پر آپ نے ارشاد فرمایا :

اذا ملت الانسان انقطع عمله الا من ثلات : صدقته، جائزته او علم ينتفع
به او ولد صالح يدعوله۔ (سلم)

”جب انسان سرجاتا ہے تو اس کے اعمال کا سلسلہ ختم ہو جاتا ہے البتہ تن اعمال کا اجر جاری رہتا ہے: (۱) صدقہ جاریہ (۲) ایسا علم جو لوگوں کو فائدہ پہنچائے (۳) نیک اولاد جو اس کے لیے دعا کرے۔“

ان احادیث سے معلوم ہوتا ہے کہ والدین کے حق میں نیک اولاد کی دعائیں بارگاہ ایزدی میں شرف قبول حاصل کرتی ہیں۔ اگر والدین کو اولاد کی موت کا صدمہ برداشت کرنا پڑ جائے، تب بھی انھیں اجر ملتا ہے۔ نبی کریم نے ارشاد فرمایا :

ما من مسلم بموت له ثلاثة من الولد لم يبلغ العنت الا ادخله الجنـة
بفضل وجهـته اللـهم۔ (بخاری)

”جب کسی مسلمان کے تین بچے بالغ ہونے سے پہلے مرجائیں تو اللہ ان بچوں پر رحم کی وجہ سے اس مسلمان کو ضرور جنت میں داخل فرمائے گا۔“

ایک عورت اپنا بچہ لیے نبی کریم صلی اللہ علیہ وسلم کی خدمت میں حاضر ہوئی اور عرض کیا ”اے اللہ کے رسول! اس بچے کے لیے دعا فرماؤ مجھے کیوں کہ میں اس سے پہلے تین بچوں کو دفن کر چکی ہوں“ آپ نے دریافت فرمایا ”کیا تم تین بچوں کو دفن کر چکی ہو؟“ اس عورت نے جواب دیا ”بھی ہاں“ آپ نے اس سے ارشاد فرمایا ”تب تو تم نے جہنم سے ایک بہت حفاظت پاڑ بھالی ہے۔“

اگر کسی مسلمان کے دو بچے بھی فوت ہو جائیں تو وہ بھی نجات کا ذریعہ بن سکتے

ہیں۔ نبی کریم صلی اللہ علیہ وسلم نے ایک بار عورتوں کو مخاطب کر کے فرمایا تم میں سے جس کے قتل پنج فوت ہو جائیں، وہ جنم سے رکاوٹ کا ذریعہ بن جائیں گے۔ ایک عورت نے پوچھا اگر کسی کے دو پنج فوت ہو جائیں تو کیا حکم ہے؟ آپ نے فرمایا ہاں دو پنج بھی جنم سے رکاوٹ بن جائیں گے۔ مگر یہ اجر و ثواب انھیں ماں باپ کے لیے ہے، جو بچوں کے فوت ہو جانے پر صبر کرتے ہیں، خدا کی فیصلوں کے خلاف احتجاج نہیں کرتے، تقدیر کو نہیں کوستے اور شور و نوحہ نہیں کرتے، بلکہ قضا و قدر کے سامنے سرتسلیم خم کر دیتے ہیں۔

اس موقع پر یہ بات بھی ذہن میں رہے کہ پنج کے انتقال پر اگر محبت آنسو بن کر بینے لگے، تو یہ بے صبری نہیں ہے۔ غم ناک موقع پر آنسو دوں کا بہہ لکنا بے صبری نہیں، بلکہ محبت کی علامت اور رحم دل کی پہچان ہے۔ ایک بار نبی کریم صلی اللہ علیہ وسلم کو خبر دی گئی کہ آپ کی صاحب زادی کا پچھے عالم جاں کنی میں ہے اور صاحب زادی نے آپ کو بلا یا ہے۔ آپ چند اصحاب کے ساتھ تشریف لے گئے۔ پنج کو آپ کی گود میں دے دیا گیا، پنج کا سانس چل رہا تھا۔ آپ کی آنکھوں سے آنسو بہہ پڑے۔ ایک صحابی نے عرض کیا "اے اللہ کے رسول! یہ کیا؟" یعنی کیا آپ بھی صبر نہیں کر پا رہے ہیں آپ نے فرمایا "یہ اللہ کی رحمت ہے جسے اللہ اپنے بندوں کے دل میں پیدا کرتا ہے اور اللہ رحم دل بندوں پر رحم فرماتا ہے۔"

اس طرح کی بہت سی احادیث ہیں جن سے معلوم ہوتا ہے کہ کسی موت پر آنکھوں سے آنسو بہہ پڑنا بے صبری نہیں، بلکہ یہ رحمت و رافت کا فطری تقاضا اور اس کا اظہار ہے۔

بچوں سے محبت کرنا، ان کی آرزو و تمنا کرنانہ صرف جائز بلکہ محبوب و پسندیدہ ہے۔ ایسی اولاد کی تمنا کیجیے جو آپ کے لیے آنکھوں کی بھنڈک، گھرانے کے لیے عزت کا سبب اور ملک و ملت کی تعمیر میں موثر رول ادا کر سکے جو آپ کے پا کیزہ مشن

اور تیک مقاصد کے حصول میں مدد و معاون ثابت ہو سکے۔

بچہ شکم مادر میں

بظاہر بچے کی تربیت و نگہداشت کا آغاز بچے کے پیدا ہونے کے بعد ہوتا ہے۔ لیکن اصلاً ماں کے پیٹ میں حمل قرار پاتے ہی بچے کی پرورش و پرداخت کی ذمہ داریاں شروع ہو جاتی ہیں۔ دیکھا گیا ہے کہ حمل قرار پانے کے بعد والدین کی غفلت و بے توجی سے غنچہ امید کھلنے سے پہلے ہی مر جا جاتا ہے اور تمام ترمذناوں کے باوجود ماں کی گود خالی رہ جاتی ہے، اس لیے تربیت اطفال کی ذمے داریاں اسی وقت سے گائند ہو جاتی ہیں، جب بچے کا حمل قرار پاتا ہے اور وہ بطن مادر میں نشوونما کے مختلف مراحل طے کرتا ہے۔ اس لیے ضروری ہے کہ بطن مادر میں بچے کی پرورش کے وقت والدین تمام تراحتیات اور تذکیرے کام لیں اور وضع حمل اور ایام زچھی کے بارے میں انھیں صحیح معلومات ہوں۔

والدین کی بے احتیاطی، لاعلی اور جھالت کی وجہ سے روزانہ ہزاروں بچے قتمنہ اجل بن جاتے ہیں اور ہندستان میں چیخیں فیصد بچے ایک سال کی عمر پانے سے قبل ہی موت کا شکار ہو جاتے ہیں۔ اس لیے ضروری ہے کہ ایام حمل کی بے پرواپیوں اور ان کی رسموں سے اجتناب کیا جائے جنہیں ضروری سمجھ لیا گیا ہے۔

حمل قرار پانے کے بعد حاملہ کا اولین فرض یہ ہے کہ وہ روزانہ ہپتال یا کسی ماہر لینڈی ڈاکٹر سے اپنا معاشرہ کرائے اور بچہ پیدا ہونے تک اپنا یہ معمول بنائے رکھئے کہ ہر ماہ پابندی سے اپنا روزانہ معاشرہ کرائے گی۔ اس طرح ماں اور بطن مادر میں پرورش پانے والا بچہ بہت سی بیماریوں سے حفاظ رہ سکے گا اور ان خطرات کا بھی تدارک ہو سکے گا، جو آئندہ جان لیوا ٹایپ ہو سکتے ہیں مثلاً بعض عورتوں کی ہڈیاں بہت چھوٹی ہوتی ہیں اور بچہ آسانی سے پیدا نہیں ہو سکتا۔ پہلے حمل میں عورت کو بھی اس کا علم

نہیں ہو پاتا جس کے نتیجے میں پچھے عموماً پیدائش کے وقت ہی فوت ہو جاتے ہیں اور کبھی کبھی زچہ کی جان بھی خطرے میں پڑ جاتی ہے۔ تبل از وقت معاونت کرانے سے یہ خطرہ نہیں کھلا ہے اسی طرح بست سی پوشیدہ بیماریاں ہوتی ہیں، جن کا علاج اگر پہلے سے نہ کیا جائے تو وہ بیماریاں وضع حمل کے وقت جان لیوا ثابت ہو جاتی ہیں۔

ہر ماہ حاملہ پابندی سے اپنا طبی معاونت کرائے اور آخری دو ماہ میں ہر پہنچ درہ دون کے بعد معاونت کرانا زیادہ بہتر اور قرین صحت ہے اسی اثناء میں تئنس (Tetnus) کا انجکشن لگانا بھی ضروری ہے۔ اگر حاملہ کسی عارضہ یا وقتنی بیماری میں جتنا ہو جائے تو اس کے فوری علاج اور تدارک کی ضرورت ہے، اس سلسلے میں اچھے ڈاکٹر کی خدمات حاصل کرنے سے بھی گریز نہیں کرنا چاہیے۔ ذیل میں اس طرح کی کچھ بیماریوں کی طرف نشاندہی کی جارہی ہے، جو حاملہ کے لیے بظاہر بست معمولی کبھی جاتی ہیں، لیکن ان سے غفلت بر تنا نایت خطرناک ثابت ہوتا ہے۔

(الف) عموماً حمل کے ابتدائی ایام میں مغلی اور قے کی شکایت ہو جاتی ہے، لیکن اگر قے اور مغلی کی زیادتی ہو جائے یا سر میں زیادہ چکر آنے لگے تو طبی مشورہ ضروری ہے۔

(ب) وضع حمل کی مدت پوری ہونے سے پہلے اگر حاملہ کو خون جاری ہو جائے تو فوراً اس طرف توجہ دینی چاہیے۔ ورنہ اسقاط حمل کا اندریشہ رہتا ہے۔ اسی طرح اگر عضو مخصوص سے کسی قسم کی رطوبت جاری ہو جائے تو یہ بھی بیماری کی علامت ہے۔

(ج) پیشاب میں جلن محسوس ہو یا پیشاب اچھی طرح سے نہ آتا ہو۔

(د) ہاتھ پاؤں پر درم آجائے یا پیٹ غیر معمولی طور پر بڑھ جائے۔

(ه) بھوک بست کم ہو جائے یا نیند اچھی طرح نہ آئے۔

ایسی تمام صورتوں میں متعلقہ ڈاکٹر سے رجوع کریں۔

حاملہ کو متوازن غذا کی بھی سخت ضرورت ہوتی ہے۔ حمل کے ابتدائی ایام میں

جب تکی اور قہ شروع ہوتی ہے، تو بعض عورتیں کھانا ہی چھوڑ دیتی ہیں، جس کی وجہ سے ان کی صحت متاثر ہو جاتی ہے۔ بدن میں خون کی کمی کی وجہ سے بہن مادر میں پرورش پانے والے بچے کو پوری غذا نہیں مل پاتی۔ حاملہ کو سادہ، ہلکی اور زود ہضم غذا استعمال کرنی چاہیے۔ ٹھیک، دری ہضم، تیز اور گرم مالے والی غذا سے بچنا چاہیے، کھانا ہضم کرنے کے لیے چھل قدمی سے بھی مدد لینی چاہیے۔

عمدہ اور صاف سترہی غذا کے ساتھ حاملہ کو تازہ ہوا کی سخت غمزورت رہتی ہے۔ تازہ ہوا سے خون صاف ہوتا ہے۔ اگر حاملہ کو تازہ ہوا میر نہیں آئے گی تو بہن مادر میں موجود بچے کو گندے خون ہی کی غذا ملے گی اور بچے کی صحیح نشوونما نہیں ہو پائے گی۔ اس کے لیے اگر ممکن ہو تو بستی کے باہر کھلی جگہ پر کچھ وقت گزارا جائے۔ گھروں کے کھلے صحن میں چھل قدمی کی جائے۔ کمرے کی کھڑکیاں اور روشن دان کھلے رکھے جائیں۔ سوتے وقت چادر یا الحاف وغیرہ سے منہ نہ ڈھانپا جائے۔

تازہ ہوا کی طرح سورج کی روشنی اور دھوپ بھی اچھی صحت کے لیے ضروری ہے اس لیے حاملہ کو ایسے مکان میں رہنا چاہیے جہاں اسے دھوپ اور روشنی وافر مقدار میں مل سکے تاکہ اس کی اور بچے کی صحت تھیک رہ سکے۔

حاملہ کے لیے صفائی کا اہتمام بھی ضروری ہے، حاملہ کا مکان ہر احتیار سے صاف تھرا ہو۔ اس میں کسی قسم کی غلاظت اور گندگی نہ ہو۔ مکان کی صفائی کے ساتھ ساتھ حاملہ اپنے کپڑوں اور اپنے جسم کی صفائی کا بھی بھرپور اہتمام کرے، ورنہ گندگی سے مختلف بیماریاں پیدا ہو سکتی ہیں، جو آگے چل کر حاملہ کے لیے کسی بڑی آزمائیش کا سبب بن سکتی ہیں۔ اکثر بیماریاں خصوصاً متعددی بیماریاں گندگی ہی سے پھیلتی ہیں اور حاملہ کا کسی بھی بیماری میں مبتلا ہونا مستقبل میں خطرے کی نشانی ہے۔ اس لیے ہر قسم کی گندگی سے دور رہا جائے اور صفائی، سترہائی کا بھرپور اہتمام کیا جائے۔

حاملہ کو بھرپور آرام کی ضرورت ہے۔ اس کو کم از کم رات میں آنھ گھٹنے سونا

چاہیے۔ دوپھر کو بھی قیولہ کرنا غروری ہے۔ لیکن ہر وقت پنک پر لینے یا بیٹھے بھی نہیں رہنا چاہیے۔ اگرچہ بظاہریہ بہت بہتر معلوم ہوتا ہے، لیکن وضع حمل کے وقت اس سے بعض دشواریوں کا سامنا کرنا پڑ سکتا ہے۔

حاملہ کے لیے ہلکی چھلکی مصروفیات اور چمل قدی ضروری ہے۔ البتہ ایسے کاموں سے پچھا چاہیے جن میں جھکنا یا بھاری وزن اٹھانا پڑے۔ اسی طرح کو دنے، پھاند نے اور دوڑنے سے بھی پرہیز کرنا چاہیے۔ اور میرہیوں پر چڑھنے سے بھی گریز کرنا چاہیے۔

اگر مذکورہ بالا تدایر و ہدایات پر عمل کیا جائے تو توقع ہے کہ شکم میں موجود پچے کی بہتر نشوونما ہوگی اور وضع حمل کے وقت بھی زیادہ دشواری پیش نہ آئے گی۔

شکم مادر میں پچے کی نشوونما اور صحت سے متعلق جو احتیا میں اور تدایر ضروری ہیں، ان کا اشارہ شریعت اسلامی کے اس مسئلے سے ملتا ہے کہ اگر حاملہ کو یہ اندیشہ ہو کہ روزہ رکھنے سے پیٹ میں موجود پچے کی پرورش پر کوئی براثر پڑ سکتا ہے تو وہ رمضان کے فرض روزے بھی نہ رکھے بلکہ بعد میں اس روزے کی قضا کرے۔ حاملہ کے لیے رمضان کے فرض روزے تک نہ رکھنے کی اجازت دے کر شریعت نے حاملہ کے لیے سوتیں بہم پہنچانے کی طرف مکمل رہنمائی کی ہے۔

پچے کی ولادت

اللہ تعالیٰ جب کسی کو پچے کی نعمت سے سرفراز فرمائے تو اس پر صرت و شادمانی کا اظہار ہونا چاہیے۔ نو مولود لاکا ہو یا لڑکی دونوں کی پیدائش پر خوش منایے اور خدا کا شکر ادا کیجیے۔ اگر کوئی شخص پچے کی پیدائش پر خوش ہونے کے بجائے منہ بسورے یا برے خیالات کا اظہار کرے یا دل ہی دل میں اپنی قسمت کو کو سے تو اللہ تعالیٰ اس کے گھر سے خیر و برکت اٹھایتا ہے۔ ایسا شخص نعمت کی ناقدری کے جرم میں

محاف نہیں کیا جاسکتا۔

یاد رکھیے تمام کائنات کا تنہا مالک خدا ہے واحد ہے۔ زندگی کے تمام وسائل اسی کے اختیار میں ہیں۔ نفع و نقصان، شکلی و خوش حالی اور امیری و مغلی کے فیصلے وہی کرتا ہے۔ اس کی ذات پر مکمل اعتماد کا تقاضا ہے کہ آپ ہر بچے کی پیدائش پر دل کی گمراہیوں سے خدا کا شکر ادا کریں اور احساس تفکر آپ کے چہرے اور خدوخال سے ظاہر ہو۔ مغلی و نداری کے خوف سے استحاط حمل جیسے رذاکل سے اپنا دامن بچائیے اور خدا پر توکل کو شیوه زندگی بنائیے۔ کفالت و رزق رسانی کی ذمے داری خدا نے خود لی ہے۔ صرف سعی و جهد اور تک دو کرنا آپ کا کام ہے۔ اللہ تعالیٰ کا ارشاد ہے :

و لا تقتلوا اولادکم خشيته املاق نعن نرزقهم و الهاكم ان قتلهم كان خطلا كبيرا۔ (تینی اسرائیل)

”تم اپنی اولاد کو مغلی کے ذریعے قتل نہ کرو ہم انہیں بھی رزق دیتے ہیں اور تمہیں بھی۔ بے شک ان کا قتل کرنا بھاری غلطی ہے۔“

جس طرح آپ بچے کی ولادت پر خوش ہوتے ہیں اسی طرح بچی کی ولادت پر دل سے خوشی منایئے۔ ہندو سماج سے میل جول کے نتیجے میں لڑکی سے متعلق جو غلط تصورات مسلم سماج میں بڑا پکڑ رہے ہیں ان کا تذارک کریجئے اور بچی کی پیدائش پر دل گرفتہ ہونے کے بجائے طہانیت قلبی کا اظہار کریجئے۔ یقین رکھیے کہ ہر ذی روح اپنے حصے کی روزی اپنے ہم را ہلے کر آتا ہے۔ اس کا عین امکان ہے کہ نو مولود بچی کی آمد آپ کے گھر میں خیر و برکت کا باعث اور رزق میں کشاورگی کا سبب بن جائے۔ مشاہدہ و تجربہ بتاتا ہے کہ بہت سے زیوں حال گمراہوں میں بچی کی پیدائش کے بعد خوش حالی آگئی۔ یہ سوچنا کہ بچی بڑی ہو کر سرال چلی جائے گی اور اس پر خرچ کیا ہوا پیسہ آپ کے کسی کام نہ آسکے گا، جب کہ بچہ بڑا ہو کر جو کچھ کمائے گا، وہ آپ کے کام آئے گا،

سر تا سر غلط ہے۔ اس بات کی کیا ذمے داری ہے کہ لڑکا بڑا ہو کر لازماً آپ کا اطاعت گزارہی ہو گا۔ دیکھا گیا ہے کہ بست سے لڑکے جب اپنے پیروں پر کھڑے ہو جاتے ہیں، تو ماں باپ کے لیے درد سربن جاتے ہیں۔ ان کی خدمت کرنے کے بجائے طرح طرح سے ان کو ستاتے ہیں جب کہ لڑکیاں عموماً فرمائیں بردار ہوتی ہیں۔ دل و جان سے ماں باپ کی خدمت کرتی ہیں۔ لڑکی کی شکل میں اللہ نے ایک عظیم امانت آپ کے پروردگی ہے اور آپ کے لیے سخت امتحان ہے کہ اس امانت میں آپ کوئی خیانت تو نہیں کرتے۔ چنانچہ نبی کریم صلی اللہ علیہ وسلم نے بھی کی پورش و پرواخت پر جنت کی خوش خبری سنائی ہے۔

جب آپ کے کسی دوست یا عزیز کے گھر ولادت ہو تو اس پر بھی خوشی کا انعام کھجے۔ بچے کے والدین کو مبارک باد دیجئے، اس سے ارتباط و محبت میں اضافہ ہوتا ہے اور باہمی تعلقات میں خوش گواری و استحکام پیدا ہوتا ہے۔ مسلم معاشرے میں اس روایت کو عام ہونا چاہیے کہ بچے کی ولادت پر مبارک باد دی جائے۔ نیک تمناؤں کا انعام کیا جائے اور اس کے حق میں دعاء خیر کی جائے۔ قرآن پاک متعدد مواقع پر بشارت اور خوش خبری کا تذکرہ کرتا ہے تاکہ ملت اسلامیہ اس بارے میں رہ نمائی حاصل کر سکے۔

حضرت زکریا علیہ السلام کا قصہ بیان کرتے ہوئے اللہ تعالیٰ فرماتا ہے :

فَنَادَهُ الْمَلَائِكَةُ وَهُوَ قَالِمٌ يَصْلُى فِي الْمَحْرَابِ إِنَّ اللَّهَ يَبْشِّرُكَ بِيَعْصِيِ -

(آل عمران-۳۹)

”چنانچہ ان کو فرشتوں نے آواز دی جب کہ وہ محراب میں کھڑے نماز پڑھ رہے تھے کہ اللہ تم کو بھی کی خوش خبری دیتا ہے۔“

ایک دوسری جگہ حضرت زکریا علیہ السلام کو ان الفاظ میں خوش خبری سنائی جاتی ہے :

بِأَنَّكُمْ بِاَنَّا نَسْهَرُكُ بِشَلَامِ اسْمِهِ يَعْنِي لَمْ نَجْعَلْ لَهُ مِنْ قَبْلِ سَمَا۔

(مریم-۷)

"اے زکریا! ہم تھے ایک لاکے کی بشارت دیتے ہیں جس کا نام مجھی ہو گا، ہم نے اس سے پہلے اس نام کا کوئی آدمی پیدا نہیں کیا۔"

حضرت ابراہیم علیہ السلام اور ان کی بیوی کو حضرت اسحاق علیہ السلام کی بشارت کا تذکرہ قرآن پاک ان الفاظ میں کرتا ہے :

وَلَقَدْ جَاءَتْ رَسُولُنَا أَبْرَاهِيمَ بِالْبُشْرَى قَالُوا سَلَامًا قَالَ سَلَامٌ فَمَا لِبَثَ إِنْ جَاءَهُ

بِعَجْلٍ حَنْيَدَ - (ہود-۶۹)

"ابراہیم کے پاس ہمارے فرشتے خوش خبری لیے ہوئے پہنچے۔ انہوں نے کہا تم پر سلام ہو۔ ابراہیم علیہ السلام نے جواب دیا تم پر بھی سلام ہو۔ ابھی کچھ دری بھی نہ گزری تھی کہ ابراہیم ایک بھنا ہوا بچھڑا لے آئے۔"

ان آیات سے واضح طور پر یہ اشارہ ملتا ہے کہ ولادت کے موقع پر خوش خبری و مبارک باد دینا خدا کا پسندیدہ عمل ہے اور یہ بھی تعلیم ملتی ہے کہ خوش خبری و مبارک باد دینے والے کے جذبات کی قدر کی جائے۔ اس کے لیے دعاۓ خیر کی جائے اور اگر ممکن ہو تو اس کی خاطر مدارات کی جائے۔ احادیث سے یہ بھی واضح ہوتا ہے کہ پہنچ کی پیدائش پر اظہار مسرت کرنا اور مبارک باد دینا مسحیون و باعث خیر و برکت ہے۔ بخاری کی روایت ہے کہ "جب نبی کریمؐ کی ولادت ہوئی تو آپؐ کے چچا ابو لبؐ کی لوڈی ثوبیہ نے جا کر ابو لبؐ کو یہ خوش خبری سنائی کہ آج رات عبد اللہؐ کے گھر میٹا پیدا ہوا ہے۔ اس خوش خبری میں ابو لبؐ نے اپنی باندی ثوبیہ کو آزاد کرو دیا۔ (بخاری)

اللہ تعالیٰ نے ابو لبؐ کے اس عمل کو ضائع نہیں فرمایا۔ محدث سیمیلی نے بیان کیا ہے کہ حضرت عباسؓ نے فرمایا کہ ابو لبؐ کے مرنے کے ایک سال بعد میں نے اس کو خواب میں دیکھا، وہ بڑی حالت میں تھا اور کہہ رہا تھا کہ تم لوگوں سے رخصت

ہونے کے بعد مجھے کسی حم کا آرام نصیب نہیں ہوا، البتہ ہر دو شنبہ کے دن میرے عذاب میں تخفیف کر دی جاتی ہے۔

آپ جانتے ہیں کہ دو شنبہ وہ مبارک دن ہے، جس روز رسول اللہ صلی اللہ علیہ وسلم کی ولادت پا سعادت ہوئی اور آپؐ کی ولادت کی خوش خبری سن کر ابوالعبّ نے اپنی باندی ثوبیہ کو آزاد کروایا تھا۔



باب دوم (ولادت کے بعد)

گھٹی دینا

جب پچہ پیدا ہو جائے تو اسے میشی چیز کی گھٹی دینا چاہیے۔ گھٹی سے پچہ منہ ہلاتا ہے، اس کے جزرے حرکت کرتے ہیں، وہ کچھ دیر تک گھٹی کو چوتا ہے، اس طرح پچہ ماں کے پستان سے دودھ پیٹنے کے لیے تیار ہو جاتا ہے۔

حضرت ابو موسی اشعریؑ بیان کرتے ہیں :

ولد لی خلام ناتیت بد النبی صلی اللہ علیہ وسلم لسماء ابراہیم و حنکہ بتمرة -

(بنخاری)

”میرے یہاں پچہ پیدا ہوا“ میں اس کو نبی اکرمؐ کے پاس لے گیا، آپؐ نے اس کا نام ابراہیم رکھا اور اسے سمجھو رکھنی دی۔“

سمجھو رکھنی دینے کا مطلب یہ ہے کہ پسلے سمجھو رکھنے سے خوب چبایا جائے اور پھر اسے پچے کے منہ میں رکھ دیا جائے تاکہ پچہ آسانی کے ساتھ اسے منہ چلا کر نگل سکے۔ علماء کا اس بات پر اتفاق ہے کہ پچے کو گھٹی دی جائے۔ اگر سمجھو رکھنے سے درنہ جو میشی چیز (میرا آجائے) پر شرطے کہ وہ پچے کے لیے نقصان دہ نہ ہو جس میشی چیز کی گھٹی دی جائے اسے خوب چبایا جائے تاکہ نو مولود آسانی سے اسے نگل سکے۔

بہتری ہے کہ سخنی شیک آدمی سے ولائی جائے۔ نیک آدمی سخنی دے کر بچے کے لئے خیر و برکت کی دعا بھی کروے تو زیادہ بہتر ہے۔ حضرت ابو موسیٰ اشعریؑ کی ایک دوسری روایت میں سخنی کے تذکرے کے بعد یہ بھی اضافہ ہے :

و دعاء للبر كتبه و دفعه الى و كلان اكبر ولد ابي موسى۔ (بخاري)

"اور آپؐ نے بچے کے لئے برکت کی دعا فرمائی اور مجھے واپس کرو دیا۔ راوی کا بیان ہے کہ یہ حضرت ابو موسیٰ اشعریؑ کا سب سے پہلا بچہ تھا"۔

حضرت انسؓ حضرت ابو علیؓ کے بچے کی پیدائش کا واقعہ بیان کرتے ہوئے کہتے ہیں کہ "بچہ پیدا ہونے کے بعد مجھ سے حضرت ابو علیؓ نے کہا کہ اس بچے کو نبی کریمؐ کے پاس لے جاؤ اور ساتھ میں کچھ کھجوریں بھی دے دیں۔ نبی کریمؐ نے اس بچہ کو اپنی گود میں لے لیا اور دریافت کیا "کیا اس کے ساتھ کوئی چیز بھی لائے ہو" عرض کیا "بھی ہاں کچھ کھجوریں ہیں" آپؐ نے کھجور کو چبایا اور اپنے دہن مبارک سے نکال کر بچے کے منہ میں رکھ دیں اور عبد اللہ نام تجویز فرمایا۔

اس حدیث سے یہ بات بھی سامنے آتی ہے کہ بچے کی پیدائش کے فوراً بعد بھی اسے گھر سے باہر نکالا جاسکتا ہے، جو لوگ چالیس روز تک بچے کو گھر سے نکالنا غلط سمجھتے ہیں، ان کے پاس کوئی شرعی دلیل نہیں ہے۔ اگر ایسا کرنا غلط ہوتا تو صحابہ کرام رضوان اللہ علیہم السَّلَامُ اجمعین ایسا نہ کرتے اور اگر وہ لا علمی کی بنیاد پر ایسا کر پڑھتے تو نبی کریمؐ صلی اللہ علیہ وسلم ان کی ضرور رہنمائی فرماتے۔

ہر حال بچے کو کسی مبنی چیز کی سخنی دینا مسنون بھی ہے اور مفید بھی۔

بچے کے کان میں اذان و اقامۃ کہنا

بچے کی پیدائش کے بعد بچے کو صاف تحریر کر کے اس کے کان میں اذان کہنا مسنون ہے۔ ابن قیمؓ نے اذان کا فلسفہ بیان کرتے ہوئے تحریر کیا ہے کہ بچہ دنیا میں

اگر سب سے پہلے خدا کی بُوائی کی آواز سنتا ہے، اس کے کان توحید اور رسالت سے آشنا ہوتے ہیں۔ گویا دنیا میں آتے ہی پچے کو اسلامی شعار کی تلقین کی جاتی ہے، جس طرح کہ دنیا سے رخصت ہونے والے کو کلمہ شادت کی تلقین کی جاتی ہے۔ مزید یہ کہ اذان کے الفاظ سے پچے کے دل پر غیر شوری طور پر اچھے اثرات مرتب ہوتے ہیں۔ پچے کے کان میں اذان کی حکمت یہ بھی ہے کہ اذان کے کلمات سے شیطان بھاگ جاتا ہے قبیل اس کے کہ شیطان پچے سے اپنا تعلق قائم کرے، پہلے ہی مرحلے میں اس پر سخت وار ہو جاتا ہے۔ پچے کی روح شیطانی دعوت سے پہلے اسلامی دعوت سے شناسا ہو جاتی ہے۔

نام رکھنا

پچے کی ولادت کے بعد اس کا نام رکھنا ہر سماج کا عام معمول ہے۔ پچے کی ولادت کے بعد والدین اور متعلقین اس کا اچھا سامان نام رکھتے ہیں، تاکہ یہ نام اس کی شناخت اور تعارف کا ذریعہ بن سکے۔ نام رکھنے کے سلسلے میں لوگ بہت سی باتوں کا اہتمام کرتے ہیں۔ بعض لوگ باپ کے نام کو لاحقة کے طور پر استعمال کرتے ہیں اور بعض لوگ بزرگوں کی نسبت سے نام رکھتے ہیں۔

اسلام جو ایک مکمل نظام حیات ہے اور زندگی کے ہر شعبے سے بحث کرتا ہے، وہ بھلا کب اس پسلو کو تشنہ چھوڑ سکتا تھا چنانچہ اس نے بچوں کے نام رکھنے کے سلسلے میں بھی کچھ واضح اشارات دیے ہیں، جن کی روشنی میں والدین اپنے بچے کا بترے بہتر نام رکھ سکتے ہیں۔

نام کب رکھا جائے؟

پچے کا نام کب رکھا جائے؟ اس سلسلے میں اسلام کی تاریخ یادوں کو متعین نہیں

کرتا ہے، بلکہ یہ والدین اور متعلقین پر چھوڑ دیتا ہے کہ وہ کسی بھی وقت پہچ کا اچھا س نام رکھ دیں۔ البتہ یہ بات بہتر اور سخت ہے کہ پیدائش کے ساتویں روز پہچ کا نام رکھا جائے۔ رسول اکرمؐ کا ارشاد ہے :

کل غلام وہن بعْدِ حَقِيقَتِهِ تَذَبَّحُ عَنْ دِيْمَوْمٍ سَابِعٍ وَيَسْمَى فِيهِ وَيَحْلِقُ رَاسَهُ۔

(سنن نسائي)

”ہر پچھے اپنے“ کے ساتھ گروئی ہے۔ پیدائش کے ساتویں دن اس کی طرف سے جانور ذبح کیا جائے، اس کا نام رکھا جائے اور اس کا سر موذنا جائے۔“ احادیث سے یہ بھی معلوم ہوتا ہے کہ پہچ کا نام پیدائش کے دن بھی رکھا جاسکتا ہے۔ حضرت سهل بن سعد ساعديؓ بیان کرتے ہیں :

”ابو اسیدؓ کے بیٹے منذرؓ کی جب ولادت ہوئی تو اس کو رسول اللہؐ کے پاس لا یا گیا۔ آپؐ نے اس کو اپنی ران پر رکھ لیا۔ ابو اسیدؓ بھی اس مجلس میں موجود تھے۔ تھوڑی دیر بعد آپؐ اپنے سامنے کسی چیز کی طرف متوجہ ہوئے، اس دوران اس پہچ کو آپؐ کی ران پر سے اٹھایا گیا، آپؐ نے فرمایا پچھے کہا ہے؟ ابو اسیدؓ نے کہا ”اے اللہ کے رسولؐ ہم نے اس کو واپس کر دیا ہے۔“ آپؐ نے فرمایا ”اس کا کیا نام رکھا ہے؟“ ”ابو اسیدؓ“ نے کہا ”فلان نام رکھا ہے۔“ آپؐ نے فرمایا : ”میں اس کا نام منذر ہے۔“ (بخاری و مسلم)

حضرت انسؓ سے روایت ہے کہ رسول اللہ صلی اللہ علیہ وسلم نے فرمایا:

”رات میرے یہاں پہچ پیدا ہوا“ تو میں نے اس کا نام ابو ابراہیم رکھا ہے۔“

(مسلم)

ان احادیث سے یہ بات واضح ہو جاتی ہے کہ نام رکھنے کے سلسلے میں کسی دن یا

تاریخ کی کوئی تخصیص یا تعین نہیں ہے۔ پہلے دن بھی نام رکھا جاسکتا ہے، تیرے دن تک بھی تاخر کی جاسکتی ہے اور ساتویں دن تک بھی سورخ کیا جاسکتا ہے اور اس کے بعد بھی رکھنا جائز ہے۔ اس سلسلے میں والدین یا سرپرستوں کو پورا اقتیار دیا گیا ہے۔

پسندیدہ و ناپسندیدہ نام

بچے کا نام بت اچھا، خوب صورت اور پیارا ہونا چاہیے۔ اس لیے کہ بچے کی شخصیت و کردار پر اس کے نام کا بھی اثر پڑتا ہے۔ بچے کے لیے ایسے نام کا انتخاب کرنا چاہیے جو لفظ و معنی دونوں اعتبار سے بہتر اور مناسب ہو۔ رسول کرم صلی اللہ علیہ وسلم نے ارشاد فرمایا :

انکم تدعون يوم القيمة باسمائهم و بالسماء اهانکم فلحسنوا اسمائهم

(ایودا ۲۰)

”قیامت کے دن تمہیں، تمہارے نام اور تمہارے باپ کے نام کے ساتھ پکارا جائے گا، اس لیے اپنے اچھے نام رکھا کرو“۔

اپنے بچے کے لیے ایسا نام تجویز کرنے کی کوشش کیجیے جو آخرت میں آپ کے لیے باعث خرا و رپچ کے لیے باعث عزت ہو۔ ایسا نام رکھنے سے پرہیز کیجیے جس سے اپنڈال اور غیر شجیدگی ٹھیکی ہو یا نہیں مذاق کا ذریعہ بن سکتا ہو۔ یا اس سے بد خلقی کی بو آتی ہو یا شرف و عظمت کے خلاف ہو۔

حضرت عبد اللہ بن عمرؓ بیان کرتے ہیں کہ حضرت عمرؓ کی ایک لڑکی کا نام عاصیہ (نافرمان) تھا۔ جب رسول کرمؐ کو معلوم ہوا تو آپؐ نے اس کا نام ”جمیلہ“ رکھ دیا۔ (ترمذی)

اگر آپ کوئی ایسا نام رکھے ہیں جس کے معنی آپ کو یاد نہیں تھے بعد میں معلوم ہوا کہ معنوی لحاظ سے نام مناسب نہیں ہے تو اس نام کو بدل دیجیے بلکہ کسی

شخص کا نام اگر نامناسب ہو اور آپ اس کو بدل سکتے ہوں تو بدل دیجیے اور کوئی اچھا سانام رکھو دیجیے۔ حضرت عائشہؓؓ نبی کریمؐ کے بارے میں بیان فرماتی ہیں :
کلن يغفر الاسم القبيح۔ (ترمذی) ”آپ بر انام بدل دیا کرتے تھے۔“

ایک شخص رسول اکرمؐ سے ملاقات کے لیے حاضر ہوا۔ آپؐ نے دریافت فرمایا ”تمہارا کیا نام ہے؟ اس نے کہا ”شیطان بن قرط“ آپؐ نے فرمایا آج سے تمہارا نام عبد اللہ بن قرط ہے۔ (استیغاب)

ایسے نام رکھنے سے پرہیز کرنا چاہیے جن سے حماقت و جہالت، بد بخشی و بد نصیبی یا مصیبت و تکلیف کا مفہوم لکھتا ہو۔ انسان کے نام کا اثر اس کی زندگی اور شخصیت پر بہت گمراہ ہوتا ہے۔

نبی کریمؐ کی خدمت میں ایک صاحب آئے، آپؐ نے ان کا نام پوچھا تو انہوں نے کہا میرا نام ”غافل“ ہے۔ آپؐ نے ان کا نام بدل کر ”محمد عاقل“ رکھ دیا۔

ایک شخص خدمت اقدس میں حاضر ہوا۔ آپ نے اس سے اس کے نام کے پارے میں وریافت کیا، آپ کو بتایا گیا کہ اس کا نام اسود (کالا گلوٹا) ہے۔ آپ نے اس کا نام بدل کر ”ابیض“ (گورا چٹا) رکھ دیا۔

حضرت عمرؓ کے پچاڑا و بھائی کا نام عاصی (نا فرمان) تھا رسول خدا نے حضرت عمرؓ سے فرمایا میں نے ان کا نام بدل کر مطیع (فرماں بردار) رکھ دیا ہے۔ چنانچہ ان صحابیؓ کا نام تمام تذکروں میں "مطیع" ملتا ہے۔

ایک مرتبہ نبی کرمؐ نے فرمایا کہ اس اونٹھی کو کون دو ہے گا؟ ایک شخص نے جواب دیا کہ یا رسول اللہؐ میں حاضر ہوں۔ آپؐ نے پوچھا تمہارا کیا نام ہے؟ اس نے کہا میرا نام مرہ (کڑوا) ہے۔ آپؐ نے فرمایا تم بیٹھ جاؤ اور پھر اعلان کیا کہ اس اونٹھی کا دودھ کون نکالے گا؟ ایک شخص نے کہا کہ میں حاضر ہوں۔ آپؐ نے اس کا نام دریافت فرمایا۔ اس نے جواب دیا میرا نام حرب (لاائی) ہے آپؐ نے فرمایا کہ بیٹھ

جاو۔ پھر تیسرا بار آواز دی کہ اونٹھی کون دو ہے گا؟ ایک شخص نے جواب دیا کہ میں حاضر ہوں۔ آپ نے دریافت فرمایا کہ تمہارا کیا نام ہے؟ اس نے اپنا نام بھیش (زندہ) بتایا۔ آپ نے فرمایا ”اچھا تم وودھ نکالو۔“

حضرت سعید بن میبؓ کہتے ہیں کہ میرے داوا نے بیان کیا کہ میں خدمت رسالت ماب' میں حاضر ہوا۔ آپ نے دریافت فرمایا ”تمہارا کیا نام ہے؟“ میں نے کہا ”میرا نام حزن (نخت زمین) ہے۔“ آپ نے فرمایا ”تم سل (نرم و ہموار زمین) ہو،“ یعنی اپنا نام سل رکھ لو۔ انہوں نے کہا ”میرے والد نے میرا جو نام رکھا ہے میں اس کو نہیں بدلوں گا۔“ حضرت سعید بن میبؓ کہتے ہیں کہ اس وقت سے ہمارے گھرانے میں سختی و تندری پائی جاتی ہے۔ (مخاری)

اس سلسلے میں ایک بڑی عبرت ناک روایت حضرت امام مالک نے اپنی مشہور کتاب ”موطا“ میں حضرت میمین بن سعید کی سند سے لقل کی ہے کہ حضرت عمرؓ نے ایک آدمی سے پوچھا تمہارا کیا نام ہے؟

اس نے بتایا : جبرہ (انگارہ)

آپؓ نے پوچھا : تم کس کے لڑکے ہو؟

اس نے بتایا : میں شہاب (آگ کی چک) کا لڑکا ہوں۔

آپؓ نے دریافت کیا : کس گھرانے سے تمہارا تعلق ہے؟

اس نے بتایا : حرقد (سوہن جلن) خاندان سے۔

آپؓ نے فرمایا : تمہارا گھر کہاں ہے؟

اس نے بتایا : حرۃ النار (آگ کی پیش) میں

آپؓ نے فرمایا : کس کے ساتھ؟

اس نے بتایا : ذات لطی (شعلہ والی) کے ساتھ

یہ سن کر حضرت عمرؓ نے فرمایا :

”اپنے گھروالوں کو جاکر دیکھو وہ جمل کر ہلاک ہو چکے ہیں۔ وہ گھر لوٹا تو حضرت عمرؓ کے قول کو سچ پایا اس کا پورا گھر جمل کرتباہ ہو چکا تھا۔ (موطا امام مالک)

اللہ کے ذاتی و صفاتی ناموں میں سے کوئی نام بھی منتخب نہیں کرنا چاہیے مثلاً اللہ، خالق، حاکم، احمد، صمد وغیرہ اس لیے کہ یہ نام اللہ کے ساتھ مخصوص ہیں اسی طرح سے عبد الخالق، عبد الغفور جیسے ناموں کو صرف خالق اور غفور کہہ کر نہیں پکارنا چاہیے۔ ہندوپاک میں یہ عام رواج ہے کہ نام کے شروع سے ”عبد“ ہنا کر پکارتے ہیں۔ یہ معنوی لحاظ سے غلط ہے۔

ایک بار حضرت ہانیؓ اپنی قوم کے ساتھ آپؐ سے ملاقات کے لیے مدینے حاضر ہوئے۔ لوگ انھیں ”ابوالحکم“ کی کنیت سے پکارتے تھے، آپؐ کو معلوم ہوا تو آپؐ نے حضرت ہانیؓ کو بلا یا اور فرمایا اللہ حکم ہے فیصلہ و حکمرانی کا حق اسی کو ہے، پھر تمہاری کنیت ابوالحکم کیوں ہے؟ انہوں نے کہا جب میرے قبیلے کے لوگوں کے درمیان اختلاف ہوتا ہے تو وہ میرے پاس آتے ہیں میں ان کے درمیان فیصلہ کرتا ہوں اور دونوں فریق میرے قبیلے پر راضی ہو جاتے ہیں۔ یہ سن کر رسول اللہ صلی اللہ علیہ وسلم نے فرمایا بہت اچھی بات ہے، پھر آپؐ نے ان سے دریافت فرمایا کیا تمہارا کوئی لڑکا نہیں ہے؟ انہوں نے کہا شریع، مسلم اور عبد اللہ میرے لڑکے ہیں۔ آپؐ نے فرمایا ان میں کون سب سے بڑا ہے؟ انہوں نے کہا شریع سب سے بڑا ہے۔ آپؐ نے فرمایا تو تمہاری کنیت ابو شریع ہے۔

ایسے نام رکھنے سے بھی پرہیز کرنا چاہیے کہ پکارتے وقت یا ”نا“ میں جواب دیتے وقت، جن کا مفہوم بدلت جائے مثلاً افْلُج (کامران) فرض کیجئے آپؐ نے کسی کا نام افْلُج رکھا۔ وقت ضرورت آپؐ نے اس کو آواز دی کیا افْلُج یہاں ہے؟ وہ موجود نہیں اس لیے جواب دیا گیا لاما فلوج (کامران نہیں)۔ جواب میں افْلُج کے ساتھ حرف نفی لکھنے سے ایک بد دعا یہی جملہ ہو گیا ہے۔ اس لیے ایسے ناموں سے پرہیز کرنا چاہیے جن کے

ساتھ لفظ ”نہیں“ یا لفظ ”نا“ لگنے سے بدھکنی ظاہر ہوتی ہو۔ نبی کریمؐ نے فرمایا تم اپنے پچے کا نام یہاں (آسان)، رباح (فائدہ)، نجع (کامران)، اور افح (کامران) نہ رکھو کیوں کہ تم پکارو گے کیا وہ یہاں ہے؟ وہ اگر نہیں ہو گا تو کہا جائے گا ”نہیں ہے“۔ (مسلم، ترمذی)

ایسے نام رکھنے سے بھی پر تذکرنا چاہیے جن سے غیر اللہ کی عبادیت ظاہر ہوتی ہو جیسے عبد الرسول، عبد النبی، عبد الکعبہ وغیرہ اس طرح کے نام رکھنا حرام اور منوع ہیں۔ اگر کسی شخص کا نام اس طرح کا ہو تو آپ اس کا نام بدلنے کی کوشش کریں گے اگر آباء و اجداء یا خاندان کا نام اس نوعیت کا ہے تو وقت ضرورت تعارف کی خاطریہ نام لیا جاسکتا ہے۔ اس میں شرعاً ”کوئی قباحت نہیں ہے۔“ صحابہ کرام نبی کریمؐ کے سامنے اپنے ان قبیلوں کا تذکرہ بھی کرتے تھے جن کے نام سے غیر اللہ کی عبادیت ظاہر ہوتی تھی۔ جیسے بنی عبد مناف، بنی عبد شمس، بنی عبد الدار، خود رسول کریمؐ نے اپنے خاندان و نسب کی خبر دیتے ہوئے فرمایا :

اَنَا النَّبِيُّ لَا كَذَبٌ

اَنَا اَنْ عَبْدُ الْمُطَلَّبِ

”میں نبی ہوں، اس میں کوئی جھوٹ نہیں، میں عبد المطلب کا بیٹا ہوں۔“

ایسے نام رکھنے سے بھی پر تذکرنا چاہیے جو کسی دوسری قوم، تہذیب یا مذهب کے آئینہ دار ہوں۔ مثلاً پیارے لال، کرشن نور، دلیپ کار، سون، نکن، او تھان وغیرہ۔ اس طرح کے نام اس بات کی غمازی کرتے ہیں کہ آپ کامیلان اور رجحان دوسری قوم اور تہذیب کی طرف ہے۔ آپ کو ملت اسلامیہ کا فرد ہونے پر فخر ہونا چاہیے۔ آپ کا اور آپ کے بچوں کا نام اسلامی تشخض و امتیاز کا آئینہ دار ہونا چاہیے۔

ایسے نام رکھنے کی کوشش کرنا چاہیے جو آسانی سے زبان زد ہو سکتے ہوں،

مفہوم و معانی کے لحاظ سے بہتر ہوں اور وزن و ساخت کے اعتبار سے صدھ۔ ایسے ناموں کو ترجیح دینا چاہیے جو رسول خدا نے رکھے ہیں یا جن پر آپ نے پسندیدگی کا اظہار فرمایا ہے مثلاً انہیاے کرام کے نام یا وہ نام جو اللہ کی عبدیت کا مظہر ہوں جیسے عبد اللہ، عبد الرحمن وغیرہ۔ پیارے نبی صلی اللہ علیہ وسلم نے ارشاد فرمایا :

تَسْمُوا بِاسْمِ النَّبِيِّ وَأَحَبِ الْأَسْمَاءِ إِلَى اللَّهِ عَبْدُ اللَّهِ وَعَبْدُ الرَّحْمَنِ وَ
أَصْدِقُهَا حَلْوَةً وَهَمْلَمْ وَاتْبِعُهَا حَرْبَ وَمَرَةً -

”تم انہیاء کے ناموں پر نام رکھو۔ سب سے زیادہ پسندیدہ نام عبد اللہ اور عبد الرحمن ہیں۔ سب سے بچے نام حارث (کاشنکار) اور ہمام (سردار) ہیں اور سب سے بڑے نام حرب (لڑائی) اور مرہ (خختی) ہیں۔“

عقيقة کرنا

بچے کی پیدائش کے ساتویں دن عقيقة کرنا سنت ہے، لیکن فرض یا واجب نہیں ہے۔ عقيقة کرنے سے بچے کی بہت سی مصیحتیں دور ہو جاتی ہیں۔ اللہ کا تقرب حاصل ہوتا ہے۔ خوشی کا اظہار ہوتا ہے۔ عقيقة کا گوشت غریبوں میں تقسیم کرنے سے غریبوں کی دعائیں بچے کو ملتی ہیں جن کے قبول ہونے کا قوی امکان رہتا ہے۔ رشته داروں اور پڑوسیوں کو بھی گوشت دیا جاتا ہے یا کھلایا جاتا ہے، اس سے سماجی روابط مضبوط ہوتے ہیں۔ اخوت اور بھائی چارے کی فضائی استوار ہوتی ہے اور نو مولود کے لیے لوگوں کے دلوں میں محبت پیدا ہوتی ہے۔ بڑے ہونے پر بچے کو جب یہ معلوم ہوتا ہے کہ اس کی پیدائش پر عقيقة کی سنت ادا کی گئی تھی، تو اس کے اندر سنت پر عمل کرنے کا جذبہ پیدا ہوتا ہے۔ اپنے گھرانے کی دین داری پر اعتماد ہوتا ہے اور اس کے ذہن میں دین داری کی جگہ ماضیوں مضبوط ہوتی ہیں۔

عقيقة کی مشروعت احادیث سے ثابت ہے۔ نبی کریم صلی اللہ علیہ وسلم نے فرمایا:

سے الغلام عقیقتہ لاهر تو عنہ دما و لم يطوا عنہ الافق۔ (بخاری)

”لڑکے کا عقیقتہ کرو۔ اس کی طرف سے خون بہاؤ اور اس سے تکلیف دور کرو (سر کے بال صاف کرو)۔“

ایک دوسرے موقع پر آپ نے فرمایا :

الغلام موتھن بعشقیتہ ”چجے اپنے عقیقے کے ساتھ رہن ہے۔“

اس حدیث کی وضاحت امام احمد بن حبیل نے یوں فرمائی ہے :

”اس کا تعلق شفاعت سے ہے یعنی اگر نومولود بچپن ہی میں مر گیا اور اس کا عقیقتہ نہ کیا گیا ہو تو وہ اپنے والدین کے لیے شفاعت نہیں کرے گا۔ (فتح الباری)

عقیقے کے سلسلے میں متعدد احادیث وارد ہوئی ہیں، جن سے عقیقے کی فضیلت و اہمیت پر روشنی پڑتی ہے۔ صاحب مقدرات مسلمان کو چاہیے کہ وہ نومولود کی طرف سے عقیقہ کر کے اجر و ثواب حاصل کرے اور قربانی کی شکل میں بچے کا فدیہ پیش کر کے اس کے لیے مصیتتوں سے تحفظ کا سامان فراہم کرے۔

لڑکے کی طرف سے دو بھیزر یا دو بکریاں ذبح کی جائیں اور لڑکی کی طرف سے ایک بھیزر یا ایک بکری ذبح کی جائے۔ بکرے اور بکریاں دونوں کا ایک ہی حکم ہے یعنی نر ہوں یا مادہ نبی کریم صلی اللہ علیہ وسلم نے فرمایا :

عَنِ الْفَلَامِ شَاتِلَانَ وَعَنِ الْأَنْشَى وَاحِدَةً وَلَا يَضُرُّ كُمْ ذِكْرُ لَنَا كُنْ أَوْ اهْنَاقَ.

(مسند احمد)

”لڑکے کی طرف سے دو بکریاں اور لڑکی کی طرف سے ایک بکری، چاہے وہ نر ہوں یا مادہ اس سے کوئی حرج نہیں پڑتا۔“

عقیقے میں اونٹ ”گائے“ یا بھینس وغیرہ بھی ذبح کی جاسکتی ہے۔ مگر بہتری ہی ہے کہ بھیزر یا بکری ذبح کی جائے اس لیے کہ احادیث میں اسی کا تذکرہ ملتا ہے۔

عقیقہ ساتویس دن کرنا افضل ہے۔ نبی کریم صلی اللہ علیہ وسلم نے فرمایا :

کل خلام رہنسته بعاقیقتہ تذبح عنہ یوم السایع و پحلق والہ و بسمی۔

(ترنی و نائی)

”ہرچہ اپنے عقیقے سے بندھا ہوا ہے۔ ساتویں دن ان کی طرف سے قربانی کی جائے۔ اس کا سر موڈا جائے اور اس کا نام رکھا جائے“۔

اگر ساتویں دن عقیقہ نہ کیا جاسکے تو چودھویں یا اکیسویں دن عقیقہ کیا جائے۔

حضرت عائشہؓ کا فتویٰ ان الفاظ میں موجود ہے :

ولیکن فاک یوم السایع فان لم یکن لفی اربعۃ عشر فان لم یکن لفی احدی وعشرين۔ (متدرک - حاکم)

”عقیقہ ساتویں دن ہونا چاہیے اگر میرنہ ہو تو چودھویں دن اور پھر بھی میرنہ ہو تو اکیسویں دن“۔

بعض علماء کی رائے یہ ہے کہ اگر چودھویں یا اکیسویں روز بھی عقیقہ نہ کیا جاسکتا ہو تو کسی ایسے دن کر دیا جائے جو بچے کی پیدائش کا ساتواں دن ہو مثلاً اٹھائیسویں دن پا ہیتسیسویں دن اور اس کی آسان ترکیب یہ ہے کہ بچہ جس روز پیدا ہوا ہے، اس سے پہلے والے دن عقیقہ کیا جائے۔ مثلاً بچہ منگل کو پیدا ہوا ہے تو پیر کو عقیقہ کیا جائے۔ جس پیر کو بھی عقیقہ کیا جائے گا، وہ پیدائش کا ساتواں دن پڑے گا۔ عقیقے سے متعلق دوسرے احکام کو قربانی کے احکام پر قیاس کیا جائے گا مثلاً جس جانور کی قربانی جائز نہیں، اس کا عقیقہ بھی جائز نہیں اور جس جانور کی قربانی جائز ہے اس کا عقیقہ بھی جائز ہے۔

عقیقے کا گوشت کچا بھی تقسیم کیا جاسکتا ہے اور پکا کر بھی اور یہ بھی جائز ہے کہ دعوت کر کے کھلا دیا جائے۔ عقیقے کا گوشت قربانی کی طرح گھروالوں کے لیے بھی کھانا جائز ہے۔ بہتر یہ ہے کہ گوشت کے تین حصے کیے جائیں ایک حصہ گھر کے لیے ایک حصہ رشتہ داروں اور دوستوں کے لیے ایک حصہ غریبوں اور مسکینوں کے لیے۔

اگر کسی وجہ سے کسی کا عقیقہ بھین میں نہ ہوا ہو تو وہ بالغ ہونے کے بعد اپنا عقیقہ کر سکتا ہے۔ حضرت انس بن مالک کی روایت ہے کہ پیارے نبی نے اپنا عقیقہ خود کیا۔ (مندیزاں) ایک روایت میں اس بات کی وضاحت ہے کہ آپ نے نبوت ملنے کے بعد اپنا عقیقہ کیا۔ (مصطفی عبد الرزاق)

کچھ لوگ اس بات کو ضروری سمجھتے ہیں کہ جب نائی بال موئذنے کے لیے استہ سر پر رکھے تو اسی وقت عقیقے کے جانور کو ذبح کیا جائے، اس کی کوئی شرعی حیثیت نہیں ہے۔ بال پسلے موئذن دیے جائیں یا جانور کو پسلے ذبح کر دیا جائے۔ یا دونوں کام ایک ساتھ انجام پا جائیں، سب جائز اور درست ہے۔

بعض جگہ برادری اور رشتہ داری کے لوگ جمع ہوتے ہیں بلکہ باقاعدہ دعوت دے کر انہیں بلا یا جاتا ہے اور سر موئذنے کے بعد پیالی وغیرہ میں ہر ایک کچھ نہ کچھ نقدی ڈالتا ہے اور یہ نائی کا حق سمجھا جاتا ہے یہ ایک بری رسم ہے جس کا جواز شریعت میں موجود نہیں ہے۔

بعض لوگ ٹھگون بد کی وجہ سے عقیقے کی ہڈیوں کو تڑپا بردا سمجھتے ہیں یہ مشرکانہ ٹھگون ہے۔ اس سے پہیز کرنا چاہیے۔ البتہ اگر گوشت کے پورے پورے اعضا ہدیہ دینا ہوں تاکہ مسائیں کو زیادہ گوشت ملے تو ایسا کرنا بہتر ہے۔

عقیقے کا جانور ذبح کرتے وقت پچھے کا نام لیا جائے، حدیث میں عقیقے کی دعا ان الفاظ میں وارد ہوئی ہے :

بسم اللہ اللہم لک و الحک ہندہ عقیقتہ فلاں۔ "اللہ کے نام سے! اے اللہ یہ تیرا مال ہے اور تیرے حضور پیش ہے یہ فلاں (پچھے کا نام لیا جائے) کا عقیقہ ہے"۔

سرموئذنا

پچھے جب چند دن کا ہو جائے تو اس کے مرکے بال موئذن دیے جائیں۔ بہتر ہے کہ

موئذن ساتویں دن ہو۔ بالوں کا موئذنا نہ محبوب ہے اور نہ بدعت بلکہ یہ مسنون ہے اور پچھے کی صحت کے لیے مفید ہے۔ بال موئذن سے پچھے کے سر کے مسامات کھل جاتے ہیں۔ پچھے کو ایک نئی طاقت اور تازگی حسوس ہوتی ہے۔ اس سے بینائی، سماعت اور سمجھنے کے حواس پر اچھا اثر پڑتا ہے۔ یہ بال پیدائش کے وقت خون وغیرہ میں لتحرث جاتے ہیں اور گندگی ان کی جڑوں میں بیٹھ جاتی ہے۔ بال موئذن سے وہ گندگی بھی دور ہو جاتی ہے۔ چنانچہ نبی کریمؐ نے فرمایا :

وَأَمْطِوا عَنِ الْأَذِي۔ (بخاری) "پچھے سے تکلیف دہ چیز دو کر دو۔"

اکثر علماء کی رائے ہے کہ "اذی" سے مراد پیدائشی بال ہیں۔

بہرحال بالوں کا موئذنا نہ صرف صحت و تدرستی کے لحاظ سے بہتر ہے بلکہ اسلام نے بھی اس کو مسنون قرار دیا ہے۔ نبی کریم صلی اللہ علیہ وسلم نے ارشاد فرمایا :

كُلُّ غَلامٍ رَهِينٌ مِّنْ بَعْقِيلٍ قَتَدٍ تَلْمِيعٌ عَنْهُ يَوْمَ السَّلَاحِ وَ يَحْلُقُ رَاسُهُ وَ يَسْمِي -

(من ابو داؤد)

"ہر پچھے اپنے عقیقے سے بندھا ہوا ہے۔ ساتویں دن اس کی جانب سے قربانی کی جائے، اس کا سر موئذنا جائے اور اس کا نام رکھا جائے۔"

جب نبی کریم صلی اللہ علیہ وسلم نے حضرت حسنؓ کا عقیقہ کیا تو حضرت فاطمہؓ سے فرمایا اے فاطمہ! ان کا سر موئذن دو اور بالوں کے وزن کے برابر چاندی صدقہ کر دو۔ چنانچہ حضرت فاطمہؓ نے بالوں کو تولا توان کا وزن لگ بھگ ایک درہم تھا۔

ایک روایت کے مطابق حضرت عائشہؓ نے حضرت حسنؓ، حضرت حسینؓ، حضرت زینبؓ اور حضرت ام کلثومؓ کے بالوں کے وزن کے برابر چاندی صدقہ کی۔ (موطا امام مالک)

بالوں کے وزن کی برابر چاندی صدقہ کرنے سے ایک تو نو مولود کے لیے

خیر و برکت ہوتی ہے وہ سرے یہ کہ غریبوں اور مسکینوں کی ضرورتیں پوری ہوتی ہیں۔ گھر کے افراد میں غریبوں کے لیے خرچ کرنے کا مزاج ہوتا ہے۔ دراصل اسلام معاشرے کے معاشی نظام کو کسی مرحلے پر بھی نظر انداز نہیں کرتا۔ وہ غریبوں اور پس ماندہ لوگوں کا ہر وقت خیال رکھتا ہے اور ہر خوشی کے موقعے پر انھیں شریک سرت رکھنا چاہتا ہے۔

پالوں کے سلسلے میں بعض جگہ یہ روانچا پایا جاتا ہے کہ سر کے کچھ بال موڑ دیے جاتے ہیں اور کچھ بال چھوڑ دیے جاتے ہیں، یہ شرعاً جائز نہیں ہے۔ انسان کا ذوق سلیم بھی اس کی اجازت نہیں دیتا۔ نبی کریم صلی اللہ علیہ وسلم نے اس عمل کی ممانعت فرمائی ہے۔

ختنه کرنا

ختنه کرنا نہ صرف اسلامی شعار ہے بلکہ صحت و تندرستی کے لیے بھی ضروری ہے۔ اگر ختنہ نہ کرایا جائے تو کھال کے نیچے میل جمع ہو کر بدبو اور گندگی پیدا کرتا ہے۔ اس سے نیچے کے بیکار پڑ جانے کا انذیرہ رہتا ہے۔ طب جدید کی یہ تحقیق ہے کہ بے ختنہ آدمی کے پیشتاب کی جگہ پر سرطان کا مرض ہو جاتا ہے۔ اس نئی تحقیق کے بعد مغرب کے ان لوگوں نے بھی ختنہ کرنا شروع کر دیا ہے جو پہلے ختنے کا مذاق اڑایا کرتے تھے۔

ختنه کرنا سنت ہے۔ بعض ائمہ کے نزدیک سنت موکدہ ہے اور بعض فقیہانے اسے واجب قرار دیا ہے۔ برعکس ختنہ کرنا ثواب کا کام ہے اور نہ کرنے والا گنہ گار ہوتا ہے۔ نبی کریم صلی اللہ علیہ وسلم نے فرمایا :

الْفَطْرَةُ خَمْسٌ: الْعَتَنَ وَ الْأَسْتَعْدَادُ وَ قِصْعُ الشَّلَوْبِ وَ تَقْلِيمُ الْأَظْفَارِ وَ
نَفْ الْأَبْطَهُ۔ (صحیح بخاری)

”پانچ کام فطرت (سنن) کا حصہ ہیں: ختنہ کرنا، ناف کے نیچے کے بال صاف کرنا، موچھیں کاٹنا، ناخن کاٹنا اور بغل کے بال صاف کرنا۔“

ختنہ کرنا سنت ابراہیم ہے، سب سے پہلے حضرت ابراہیم نے اپنا ختنہ کرا دیا اور ان کے بعد تمام انبیاء کرام نے اس سنن کو اختیار کیا۔“ (متفق علیہ) سنن ابراہیم کی پیروی کا حکم نبی کریم صلی اللہ علیہ وسلم کو بھی دیا گیا اور آپؐ کے ذریعے ہمیں بھی دیا گیا۔

ثُمَّ أَوْحَدْنَا إِلَيْكَ أَنْ اتَّبِعْ مِلَّتَهُ أَبْرَاهِيمَ حَنِيفًا۔ (النمل)

”پھر ہم نے تمہاری طرف وحی بھیجی کہ یکسو ہو کر طریقہ ابراہیم کی پیروی کرو۔“

نبی کریم صلی اللہ علیہ وسلم نے ایک جگہ اور ارشاد فرمایا :

أَنَ الْأَلْفَ لَا يَرْكَ فِي الْإِسْلَامِ حَتَّى يَخْتَنْ وَلَوْ بَالِغُ ثَمَانِينَ سَنَةً۔

(سنن بیہقی)

”بے ختنہ آدمی کو اسلام میں برداشت نہیں کیا جاسکتا، یہاں تک کہ وہ ختنہ کرائے چاہے اس کی عمر ۸۰ سال ہو۔“

نیچے کا ختنہ ابتدائی عمر میں کرا دینا چاہیے بلکہ ساتویں روز کر دیا جائے تو زیادہ بہتر ہے۔ اس لیے کہ نیچے کا گوشت زم ہوتا ہے۔ اس کو زیادہ تکلیف نہیں ہو گی اور زخم بھی جلد صحیح ہو جائے گا اور یہ بات سنن سے بھی قریب تر ہے۔ حدیث میں آتا ہے کہ نبی کریمؐ نے حضرت حسنؐ اور حضرت حسینؑ کا عقیدہ کیا اور ساتویں دن دونوں کا ختنہ بھی کرا دیا۔ (بیہقی)

اگر ابتدائی میں ختنہ نہ کرا دیا جاسکے تو سات سال کی عمر سے پہلے ختنہ ضرور کرا دیا جائے اس لیے کہ سات سال کی عمر کے پھوٹ کو نماز پڑھنے کی ترغیب کا حکم دیا گیا ہے اور نماز کے لیے طہارت ضروری ہے اور غیر مختون کی طہارت

مکمل نہیں ہوتی۔

اگر کوئی آدمی بالغ ہونے کے بعد اسلام قبول کرتا ہے یا کسی مجبوری کی وجہ سے اس کا ختنہ نہیں ہو سکا ہے، تو اسے بھی ختنہ کرالیما چاہیے۔ ایک آدمی اسلام قبول کرنے کے بعد آپؐ کی خدمت میں حاضر ہوا تو آپؐ نے فرمایا :

اللّٰهُ عَنْكَ شَعْرُ الْكُفَّارِ وَ اخْتِنَنَ - (ابو داؤد)

”زمانہ کفر کے بال دور کرو اور ختنہ کرالو“۔



باب سوم (حفظان صحت)

جسمانی صحت

نبی کریم صلی اللہ علیہ وسلم نے فرمایا :

الْمُوْمِنُ الْقَوِيُّ خَيْرٌ مِّنَ الْمُوْمِنِ الْفَسِيْفِ - "طاقت در مومن" کمزور مومن سے بہتر ہے۔

الله تعالیٰ نے انسان کو زمین پر اپنا خلیفہ بناؤ کر سمجھا ہے۔ خلافت کی عظیم تر ذمہ داریاں ادا کرنے کے لیے انسان کو ایک سڑوں جسم عطا کیا اور مختلف صلاحیتوں سے نوازا ہے۔ انسان کو جو صلاحیتیں ودیعت کی گئی ہیں، ان سے بھرپور فائدہ اسی وقت اٹھایا جاسکتا ہے، جب اس کا جسم تن درست و توانا ہو۔ مشور مقولہ ہے "تن درستی ہزار نعمت ہے"۔

پچھے اگر تن درست و توانا ہے، تو اس کی خوابیدہ صلاحیتوں کو بہتر طور پر برودے کار لایا جاسکتا ہے۔ بیمار و لا غریبچہ مختلف کم زوریوں اور چیزیں گیوں کا شکار ہو جاتا ہے، پچھے کی صحت کا خیال ماں کو اسی وقت سے رکھنا چاہیے، جب سے پچھے بطن مادر میں ہوتا ہے۔ ایام حمل میں دیر ہضم اور ثقلیل غذاوں سے پرہیز کیا جائے۔ بہت تیز اور گرم چیزیں بھی نہ کھائی جائیں۔ تازہ پھل اور سبزی کا زیادہ استعمال ہونا چاہیے۔ اگر ایام حمل میں احتیاط نہ کی گئی تو آیندہ سخت رشواریوں کا سامنا کرنا پڑ سکتا ہے۔ ماں کی صحت

و بیماری کا اثر بچے پر ضرور پڑتا ہے۔ اس لیے ماں کو اپنی صحت کا خاص طور پر خیال رکھنا چاہیے۔ بچے کو اگر صحت مند ماں کا دودھ ملے گا تو بچہ صحت مند ہو گا۔ اگر بچے کو بیمار ماں کا دودھ ملے گا تو بچہ اس مرض میں جلا ہو جائے گا، جس میں ماں جلا ہے۔

پیدائش کے وقت بچے کا وزن ساڑھے تین کلوگرام ہوتا ہے اور قد کی لمبائی تقریباً ۳۵-۴۸ سینٹی میٹر۔ چار ماہ کے بعد اس کا وزن تقریباً دو گنا ہو جاتا ہے۔ ایک سال کی عمر میں اس کا وزن بڑھ کر تقریباً اس کلوگرام اور قد کی لمبائی تقریباً ۶۲ سینٹی میٹر ہو جاتی ہے۔ دو سال کی عمر میں اس کا وزن ۱۳ کلوگرام اور قد ۹۰-۸۸ سینٹی میٹر ہو جاتا ہے۔ ہر سال بچے کا وزن دو کلوگرام اور قد ۵-۷ سینٹی میٹر بڑھتا ہے۔

تن درست ہونے کے باوجود بچے کا وزن کم یا زیادہ ہو سکتا ہے۔ اسی طرح اس کا قد بھی چھوٹا یا لمبا بھی ہو سکتا ہے۔ اس کا درود مدار عام طور پر ماں باپ کے وزن اور قد و قامت پر ہوتا ہے۔

پیدائش کے بعد کچھ دنوں تک بچے کے پاخانے کا رنگ سیاہی مائل ہوتا ہے جب یہ سیاہ مادہ بچے کے جسم سے خارج ہو جاتا ہے تو پاخانے کی رنگت ایسی ہوتی ہے جیسے تازہ پھیٹے ہوئے انڈے کی زردی۔ جو بچہ بوتل کا دودھ پیتا ہے، اس کے پاخانے کا رنگ کم زرد ہوتا ہے اور جو ماں کی چھاتی سے دودھ پیتا ہے، اس کے پاخانے کا رنگ نسبتاً زیادہ زرد ہوتا ہے۔ بچے کے پاخانے میں سفید سفید ٹھنکیوں کا ہوتا بچے کی بیماری کا پتا دیتا ہے۔ ابتداء میں بچہ شب و روز میں دو تین بار پاخانہ کرتا ہے۔ لیکن جب بچہ ماں کا دودھ پینے لگتا ہے، تو دن میں صرف ایک بار پاخانہ کرتا ہے۔ اگر بچہ دوسرے تیرے دن پاخانہ کرے تو بھی کوئی مسئلہ نہیں۔ بعض ماں میں اسے قبض تصور کر کے بچے کو دوا استعمال کرانے لگتی ہیں۔ یہ غلط روایہ ہے۔ ماں کا دودھ بہت آسانی سے ہضم ہو جاتا ہے اور اس سے فاضل مادہ بھی بہت کم بنتا ہے، اس لیے اگر بچہ دوسرے تیرے دن بھی پاخانہ کرتا ہے تو فکر نہیں کرنی چاہیے۔ اگر بچے کے

نشود نما کی رفتار صحیح ہے، وہ خوب سوتا ہے اور خوش و خرم رہتا ہے، تو سمجھ لیجئے کہ پچے کو قبض نہیں ہے۔ ماں کا دودھ پچے کی غذا بھی ہے اور دوا بھی۔

بچوں کی جسمانی نشوونما ایک دوسرے سے مختلف ہو سکتی ہے۔ اسی طرح ان کی صلاحیتوں کے نشوونما میں بھی فرق پایا جاتا ہے۔ بعض بچے ۸-۹ ماہ میں چلنے لگتے ہیں اور بعض بچے ایک سال کے بعد چلتے ہیں۔ اسی طرح بعض بچے بہت جلد بولنے لگتے ہیں اور بعض بچے دو سال کے بعد بول پاتے ہیں۔ نشوونما کی رفتار کے اس فرق پر زیادہ پریشان ہونے کی ضرورت نہیں۔ مناسب وقت پر بچے کی فطرت میں دعیت کی گئی صلاحیتیں خود ہی نمودار ہو جائیں گی۔

بچے کی صلاحیتوں کی نشوونما کی رفتار کی قدرے تفصیل یچے درج کی جاتی ہے
اکہ آپ اس کی روشنی میں اپنے بچے کی صلاحیتوں کی نشوونما کا جائزہ لیتے رہیں۔
پیدائش کے بعد ایک ماہ تک : دودھ پینے کی صلاحیت۔

ایک ماہ سے دو ماہ تک : چیزوں کو دیکھنا شروع کر دیتا ہے۔ آواز پر متوجہ ہونے لگتا ہے مگر انہیں لگتا ہے سراور پر اٹھانے کی کوشش کرتا ہے۔

دو ماہ سے تین ماہ تک : ماں کے پاس آنے پر خوش ہوتا ہے، تھائی کے احساس سے رونے لگتا ہے، اپنی انگلیوں سے کھیلنے لگتا ہے۔

تین ماہ سے پانچ ماہ تک : اوپنجی آواز سے ہنسنے لگتا ہے۔ مانوس چروں کو دیکھ کر خوش ہوتا ہے۔ انھنسنے اور بیٹھنے کی کوشش کرتا ہے۔ ہاتھ کے انگوٹھے یا انگلی کو چھوڑتا ہے۔ چیزوں کو پکڑنے کی کوشش کرتا ہے آواز دینے والے کھلونوں سے کھیلتا ہے۔

چھ ماہ سے سات ماہ تک : پاؤں کے انگوٹھے سے کھیلتا ہے، چیزوں کو منہ میں رکھنے لگتا ہے، بغیر سارے کے بیٹھا رہتا ہے، ماں کو پہچان لیتا ہے اور اس کی آواز پر متوجہ ہوتا ہے، یچے کے جزے کا پلا دانت لگتا ہے، اجنبی آدمی کے پاس جانے سے پچتا ہے، بابا بابا اور اماں اماں کرنے لگتا ہے۔

۹ ماہ سے ۱۹ ماہ تک : اور پر کے جیزے کا پلا دانت لگتا ہے، گھٹنے کے مل آگے بڑھنے کی کوشش کرتا ہے، کسی سارے سے کھڑا ہو سکتا ہے۔ اپنا نام من کر متوجہ ہوتا ہے۔

دس ماہ سے بارہ ماہ تک : چیزوں کو لے کر منہ میں لے جانے کے بجائے انہیں دیکھتا ہے، کھڑا ہو کر قدم بڑھانے کی کوشش کرتا ہے اور پکڑ کر جل بھی سکتا ہے باتوں کو سمجھنے لگتا ہے چھوٹے موٹے الفاظ بھی زبان سے نکالنے لگتا ہے، کئی دانت ظاہر ہو جاتے ہیں۔

۱۳ ماہ سے ۱۵ ماہ تک : بغیر سارے کے چند قدم جل سکتا ہے، چیزیں پھینکنے لگتا ہے چچے سے کام لیتا شروع کر دیتا ہے اور دو چار لفظ بول سکتا ہے۔

۱۶ ماہ سے ۱۸ ماہ تک : بغیر سارے کے چلنے لگتا ہے، چوکی پر چڑھنے لگتا ہے، الفاظ کو صاف طریقہ پر ادا کر سکتا ہے، ایک آدھ جملہ بھی بول سکتا ہے اور کھیل کو دیں دیکھی لیتا ہے۔

۱۹-۲۰ سال تک : پچھے خوب بولنے لگتا ہے اپنے ہاتھ سے کھاپی سکتا ہے، بست سے سوالات کر کے ان کے جوابات معلوم کرنا چاہتا ہے، آپ کے سوالوں کا ہاں یا نہیں میں جواب دے سکتا ہے، اس عمر میں بچہ مٹی کھانے کی طرف مائل ہو سکتا ہے۔ آپ اس کو اس نت سے ضرور باذر کھیں ورنہ متعدد بیماریوں میں جلا ہونے کا انذیرہ رہتا ہے۔

انفرادی طور پر بچوں کی نشوونما میں برا فرق پایا جاتا ہے۔ کوئی بچہ چلنے سے پہلے بولنا شروع کر دیتا ہے اور کوئی بچہ بولنے سے پہلے چلنے لگتا ہے۔ اس فرق پر زیادہ پریشان ہونے کی ضرورت نہیں، البتہ اگر زیادہ فرق محسوس ہو تو ماں باپ کو اپنی روشن پر غور کرنا چاہیے اور پھر کسی اچھے معاملج کی طرف رجوع کرنا چاہیے۔

اجمیٰ صحت کے لیے مندرجہ ذیل چیزیں ضروری ہیں :

- | | |
|-----------------------|------------------|
| ۱۔ متوازن غذا | ۲۔ صاف پانی |
| ۳۔ صاف ہوا | ۴۔ کافی روشنی |
| ۵۔ صفائی سحرائی | ۶۔ کھلیل کود |
| ۷۔ موزوں و مناسب لیاس | ۸۔ نیند اور آرام |
| ۹۔ صرفت و شمارمانی | ۱۰۔ پاکیزہ ماحول |

متوازن غذا

بچے کی جسمانی و ذہنی نشوونما میں متوازن غذا کو بڑا دخل ہے۔ اسلام نے عورت کو یہ اجازت دی ہے کہ اگر روزہ رکھنے سے بچے کو بھرپور دودھ نہ مل سکے اور بچے کی صحت متاثر ہونے کا انذیرہ ہو تو عورت رمضان کے روزے قھاکروے۔ اس سے اندازہ کیا جاسکتا ہے کہ اسلام شیر خوار بچوں کے لیے متوازن غذا کو کس قدر ضروری سمجھتا ہے اور ان کی جسمانی نشوونما کا کس قدر خیال رکھتا ہے۔ بچے کی عمر کے لحاظ سے کیا غذا دی جانی چاہیے اور غذا کے اوقات کیا کیا ہوں؟ اس سلسلے میں تفصیلات معین کرنا مشکل کام ہے، اس لیے کہ ہمارا ملک بہت بڑا ہے۔ آب و ہوا یا علاقوں میں خوراک کا نظام ایک دوسرے سے بہت جدا گانہ ہوتا ہے۔ آب و ہوا اور معاشرت میں بھی بڑا فرق ہے۔ پھر مالی حیثیت سے بعض گھرانوں میں زمین و آسمان کا تقاؤت ہے۔ اس لیے غذاوں کا تعین کرنا مشکل ہے، ابتداً اس سلسلے میں بعض اصولی باتوں کی طرف اشارہ کرنا ضروری معلوم ہوتا ہے تاکہ ان ہدایات کی روشنی میں بچے کی غذا کا صحیح نظام قائم کیا جاسکے۔

عموماً دیہاتوں اور ناخواندہ گھرانوں میں بچے کو اس وقت دودھ پلایا جاتا ہے، جب وہ روئے یا ٹھنڈے چلانے اور پھر بچہ جب تک چاہے دودھ پیتا رہتا ہے حالانکہ ہوتا یہ چاہیے کہ دودھ مقررہ وقت پر پلایا جائے، اس بات کا بھی خیال رکھا جائے کہ

نیچے کو صرف اتنا ہی دودھ پلایا جائے جتنے کی اسے بھوک ہے۔ ضرورت سے زیادہ دودھ پلانے سے بچہ بیمار پڑ سکتا ہے جس طرح ضرورت سے کم دودھ نیچے کی صحت پر برا اثر ڈالتا ہے اسی طرح ضرورت سے زیادہ دودھ بھی صحت کو متاثر کرتا ہے۔ دودھ پلانے میں اعدل و توازن کا خیال رکھنا ضروری ہے۔ عام طور پر یہ ہوتا ہے کہ بچہ جب بھی روتا ہے تو یہ سوچ کر اسے دودھ پلادریا جاتا ہے کہ بچہ دودھ کے لیے رو رہا ہے حالانکہ روٹنے کے دوسرے اسباب بھی ہو سکتے ہیں۔

نوزادیہ نیچے کو ہر چار گھنٹے کے بعد دودھ پلایا جائے یعنی شب و روز میں چھ مرتبہ۔ جب بچہ دو ہفتے کا ہو جائے تو ماں اپنی سولت کے مطابق پانچ مرتبہ پر بھی اکتفا کر سکتی ہے البتہ وغافل کی پابندی کرتے وقت نیچے کی جسمانی صحت کا خیال رکھنا ضروری ہے۔ بعض نیچے نسبتاً کم زور ہوتے ہیں، انہیں وغافل کی پابندی سے نقصان پہنچتا ہے بعض نیچے کافی دودھ پی کر بھی جلد ہضم کر لیتے ہیں۔ بعض نیچے تھوڑا دودھ بھی کافی دیر میں ہضم کرتے ہیں۔

بعض نیچے دودھ پی کر کافی دیر تک سوتے رہتے ہیں اور بعض نیچے بار بار جاگ کر دودھ پینا چاہتے ہیں۔ بچوں کی طبیعت کے اختلافات کو مد نظر رکھنا بہت ضروری ہے۔

جب نیچے کو بھوک محسوس ہو اور وہ اس کا اظہار کرے تو اس کو اسی وقت دودھ ملنا چاہیے۔ عام طور سے دیکھا جاتا ہے کہ بچہ دودھ کے لیے رو رہا ہے اور ماں نے یہ طے کر لیا ہے کہ وہ ہاتھ میں موجود کام کو پورا کر کے ہی نیچے کو دودھ پلانے کی ماں کا یہ رو یہ صحیح نہیں ہے۔ اس سے بچہ کی قوت ہاضمہ متاثر ہوتی ہے اور بچہ کی صحت پر بہت برا اثر پڑتا ہے۔

بعض نیچے خاموش طبیعت ہوتے ہیں، وہ بھوک لگنے پر روٹنے کے بجائے خاموش پڑے رہتے ہیں اور رات کو دیر تک جاگتے رہتے ہیں ایسے بچوں کے سلسلے میں

ماں کو بہت زیادہ حساس ہونا چاہیے اور وقت پر دودھ پلا دینا چاہیے۔ اسی طرح رات کو اپنی نیند خراب ہونے کے خدشے کے پیش نظر بچے کو دودھ سے محروم نہ رکھنا چاہیے۔ ورنہ بچہ جسمانی کم زوری اور اعصابی اضطراب کا شکار ہو جائے گا۔

بچہ جب ماں کی چھاتی سے دودھ پیتا ہے تو عموماً میں منٹ میں سیر ہو جاتا ہے۔ بوتل سے دودھ پینے والے بچے کو بھی تقریباً اتنا ہی وقت درکار ہے۔ البتہ چوسنی میں سوراخ جب بڑا ہو جائے تو یہ وقت کم ہوتا ہے۔

پانچ چھ ماہ ہو جانے پر بچے کو کچھ ٹھوس غذاوں کا استعمال بھی شروع کرا دینا چاہیے۔ بچے کی صحت کے لیے پروٹین، کاربوہائیڈریٹ، چربی اور معدنیات و نامن کی ضرورت پڑتی ہے۔ یہ سب چیزیں ٹھوس غذاوں میں وافر مقدار میں ملتی ہیں۔ تنا دودھ سے یہ سب چیزیں مطلوبہ مقدار میں بچے کو حاصل نہیں ہو سکتیں۔

پروٹین (لحمیات) : یہ جسم کی نشوونما اور اس کے ثواب پھونٹے حصوں کی مرمت میں مدد دیتا ہے۔ یہ انڈا، گوشت، چھپلی، دودھ، دہی اور چوکر (انانج کی اوپری پرت) میں پایا جاتا ہے۔

کاربوہائیڈریٹ (نشاستہ) : اس کا کام جسم کو حرارت و قوت پہنچانا ہے۔ یہ گیوں، جو، چاول، مکا، ساگودانہ، شکر، گز، آلو، گاجر، چندرا اور انگور وغیرہ میں پایا جاتا ہے۔

چربی : یہ جسم کی توانائی برقرار رکھنے کے لیے ضروری ہے۔ دسری غذاوں کے ہضم میں بھی اس سے مدد ملتی ہے۔ بال، ناخن اور جلد کو اچھی حالت میں رکھتی ہے۔ سردی کے ایام میں چربی کی مقدار زیادہ درکار ہوتی ہے۔ یہ تیل، گھنی، مکھن اور چربی سے حاصل ہوتی ہے۔

معدنیات : یہ ہڈیاں، دانت، لعاب، رُگ اور پٹھے وغیرہ بنانے کے کام میں آتا ہے۔ خون کو بڑھاتا اور جسم کو نشوونما دیتا ہے۔ یہ کھانے کے نمک، موسیٰ پھل، تازہ

سینریوں "گوشت، انڈا، مچھلی وغیرہ میں پایا جاتا ہے۔

وٹامن (حیاتین) : یہ انسانی زندگی کے لیے ازدھ ضروری ہیں۔ جسم کو پروان چڑھاتے اور بیماریوں سے حفاظ رکھتے ہیں۔ ان کے بغیر آدمی نہ تن درست رہ سکتا ہے اور نہ جسم کی مناسب نشود نما ہو سکتی ہے بلکہ جسم متعدد بیماریوں کا فکار ہو جاتا ہے۔ وٹامن کی کئی قسمیں ہیں چند خاص قسمیں یہ ہیں :

وٹامن "اے" : یہ قوت مدافعت بڑھاتا ہے۔ ہاضمے میں مدد دہتا ہے، "جلد اور بینائی کو صحت مند رکھتا ہے، سپھریوں اور دانتوں کو مضبوط کرتا ہے، اس کی کمی سے نشوونما رک جاتی ہے، رتو ندھی پیدا ہونے کا اندریشہ رہتا ہے، یہ انڈا، مچھلی، مکھن، گائے کے دودھ، سبز ترکاری، کلنجی اور گردے میں پایا جاتا ہے۔ تیز آنچ میں پکانے یا بخوننے سے یہ وٹامن خالع ہو جاتے ہیں۔

وٹامن "بی" : یہ اعصاب کے لیے ضروری ہے، جلدی بیماریوں سے جسم کو حفاظ رکھتا ہے، زبان اور آنکھوں کے لیے مفید ہے، خون میں سرخ ڈرات بڑھاتا ہے۔ اس کی کمی سے قبض، چڑچڑاپن، داد، درد سر ہوتا ہے۔ اس کی کمی سے جسم پھول جاتا ہے۔ ہاتھ پر کم زور ہو جاتے ہیں، اعصابی بیماریوں کا خطرہ پیدا ہو جاتا ہے، یہ دالوں، پھلوں، گاجر، گوشت اور مچھلی سے حاصل ہوتا ہے۔ آنکھوں لکھے ہوئے چلنے، بنیز چلنے ہوئے موٹے آٹے اور چاول کی اوپری پرت میں پایا جاتا ہے۔

وٹامن "ڈی" : یہ ہڈیوں اور دانت کے لیے مفید ہے۔ اس کی کمی سے بچوں کو سوکھے کی بیماری ہو جاتی ہے۔ ہڈیوں کی ساخت میں کم زوری آ جاتی ہے۔ یہ مچھلی، مکھن، کلنجی اور کلنجی سے حاصل ہوتا ہے۔ سورج کی شعاع جسم پر پڑنے سے بھی یہ وٹامن جسم میں داخل ہوتا ہے۔

پچھے جب ایک سال کا ہو جائے تو اسے شب و روز میں عموماً پانچ مرتبہ خوراک دی جائے، دودھ کے علاوہ روٹی یا بیکٹ پر تھوڑا مکھن لگا کر دیا جائے۔ دودھ میں روٹی

توڑ کر بچے کو سکھائی جائے۔ دن میں نماڑ اور سترے کا رس تقریباً دو چائے کے چھپے کی بقدر بچے کو استعمال کرایا جائے۔ دودھ میں پکی تھوڑی سی کھیر بھی، بچے کو دی جاسکتی ہے۔

بچہ جب سوا سال کا ہو جائے تو اسے اپنے ہونے انٹے کی زردی، تھوڑا سا مکھن، دودھ میں بھگوئی ہوئی روٹی، نمکین یا میٹھا بیکٹ، نماڑ، سترے کا رس خوب ابال کر پکایا گیا چاول، ترکاریوں کی بھجیا اور آلو کا بھرتا بھی غذا میں شامل کر لیا جائے۔ سوا سال سے ڈیڑھ سال تک کے بچے کو یہ غذا میں مناسب مقدار اور اوقات میں پانچ بار دی جائیں۔

ڈیڑھ سال کے بعد دو سال تک غذاوں کے اوقات گھٹا کر صرف تین یا چار مرتبہ کرویے جائیں۔ اس عمر میں مذکور بالا غذاوں کے علاوہ چوزا یا بکری کے گوشت کی بخشنی تقریباً تین بڑے چھپے، ہری سبزیوں کی بھجیا بکری کا شوربا تقریباً آدھے چھٹا نک وغیرہ استعمال کرایا جائے۔

دو سال کے بعد غذاوں کے اوقات تو تین ہی رکھے جائیں، البتہ بچے کی جسمانی ضرورت کے تحت غذا کی مقدار میں اضافہ کیا جائے۔ بچے کی جسمانی حالت جس غذا کا جس قدر مطابق کرے، اسی قدر وہ غذا دی جائے۔ دو سال سے پانچ سال تک کے بچے کو عموماً مطابق ذیل خوارک دی جاسکتی ہے :

نائٹے میں : دودھ ایک پاؤ یا کچھ زیادہ گیوں کی روٹی یا ٹوٹ یا ڈبل روٹی (۵۰ سے ۷۰ گرام تک) مکھن اور سکھی (۸۰ گرام) پکا ہوا پھل (۳۰ گرام سے ۴۵ گرام تک) دو پھر کے کھانے میں : چوزے یا بکری کا گوشت (۶۰ گرام) سبزی خور بچوں کے لیے شلغم، نندزا یا دوسری مفید ترکاری (۸۰ گرام سے ۱۲۰ گرام تک) آلو کا بھرتا ۹۰ گرام۔ دودھ میں پکا چاول یا ساگودانہ کی کھیر ۱۵۰ سے ۲۲۰ گرام تک پھل یا رس کا شربت ۱۵۰ گرام سے ۳۰۰ گرام تک۔ پینے کے لیے حسب ضرورت صاف سترہا پانی۔

شام کے کھانے میں : دودھ ۲۵۰ گرام سے ۳۵۰ گرام تک، شتر حسب زائقہ زم بیکٹ ۵۰ گرام سے ۷۰ گرام تک۔ نمکن، سمجھی ۸۰ گرام۔ پھل ۳۰ سے ۵۰ گرام تک۔

ماں کا دودھ

وضع حمل کے بعد ماں کی چھاتیوں میں جو دودھ پیدا ہوتا ہے، بھی بچے کی فطری غذا ہے۔ ماں کا دودھ بچے کے لیے سب سے بہتر اور موزوں غذا ہے۔ اس موزوں غذا کا کوئی بدل موجود نہیں ہے۔ جب تک انتہائی مجبوری نہ ہو بچے کو ماں کے دودھ سے محروم نہ رکھا جائے۔ بعض ماڈرن عورتیں ماں بننے پر دودھ پلانے سے کتراتی ہیں اور اوپر (گائے یا بکری) کا یا مصنوعی دودھ پلانا پسند کرتی ہیں۔ یہ دودھ بھی اگرچہ احتیاط کے ساتھ پلانے جانے کی شکل میں بچے کی صحت کو برقرار رکھ سکتے ہیں، لیکن ماں کا دودھ جس آسانی سے ہضم ہو جاتا ہے، معدے کو صاف رکھتا ہے اور مختلف متعدد بیماریوں سے دفاع کی قوت پیدا کرتا ہے۔ ماں کے علاوہ دوسرے دودھ اس سے قاصر ہیں۔ تجربہ بتاتا ہے کہ جن بچوں کو ماں میں اپنا دودھ نہ پلانے میں بلکہ انہیں اوپر کا دودھ استعمال کرایا گیا اور وہ بچے جب بیمار ہوئے اور ڈاکٹر نے ان کے لیے عورت کا دودھ تجویز کیا اور انہیں عورت کا دودھ پلایا گیا تو وہ حیرت انگیز طور پر توانا و صحت مند ہو گئے۔

یہ بھی خدا کی قدرت دیکھیے کہ بچے کی پیدائش پر عورت کے رحم کا منہ کشاوہ ہو جاتا ہے، مگر جب وہ بچے کو دودھ پلانا شروع کرتی ہے، تو اس کا رحم سکر کر اپنی اصل حالت پر واپس آ جاتا ہے۔ وہ عورت بہت خوش نصیب ہے، جس کی چھاتیوں میں بچے کی پیدائش کے بعد غذا کے لیے کافی مقدار میں دودھ موجود ہو اور وہ اپنے بچے کو دودھ پلا کر مادرانہ قربت و انبساط کا لطف حاصل کرے اور بچہ مادرانہ محبت اور پیار کی آغوش میں اپنی تمام فطری صلاحیتوں کو پروان چڑھائے۔

ان ماؤرن عورتوں کے حال زار پر صرف اظہار ہمدردی کیا جاسکتا ہے جو مغربیت کی تقلید میں اپنے کو مرد کے برابر لا کر کھدا کرنے کے لیے معاشی تک دو میں مصروف ہونے کی وجہ سے اپنے بچوں کو وقت پر اپنا دودھ نہیں پلا سکتیں، ضرورت سے زیادہ کام کرنے یا اضطراب، پریشانی اور بعض دوسرے مسائل کے ہجوم کے باعث ان کا دودھ یا تو نیک ہو جاتا ہے یا بچے کے لیے اس کی موجودہ مقدار ناکافی ہوتی ہے۔ ایسی تمام عورتوں سے گزارش ہے کہ وہ اپنے اس دائرہ کار میں سرگرم عمل رہیں، جو قدرت نے ان کے لیے معین کر دیا ہے تاکہ ان کے بچوں کو بھرپور قدرتی خذال سکے۔ یاد رکھنا چاہیے کہ ماں کے ساتھ بچے کی محبت کا سرچشمہ یہی دودھ ہے۔ اور کا دودھ پینے والے بچوں میں ماں کے ساتھ وہ فطری محبت استوار نہیں ہو سکتی جو ماں کا دودھ پینے والے بچوں میں استوار ہوتی ہے۔

بچے کے لیے ماں کے دودھ کے استعمال میں ایک بڑا فائدہ یہ ہے کہ وہ کوئی بیرونی اثر قبول کیے بغیر براہ راست بچے کے منہ میں پہنچتا ہے۔ ماں کے دودھ میں نہ تو مضر اثرات پہنچ سکتے ہیں اور نہ وہ جراثیم داخل ہو سکتے ہیں، جو دوسرے دودھ میں پیدا ہو کر بچے کی بتابی کا سبب بن سکتے ہیں۔ ماں کے دودھ میں وہ ضروری حرارت، قدرتی نفس اور ذائقہ کی عمدگی پائی جاتی ہے، جو کسی دوسرے دودھ میں نہیں پائی جاسکتی۔

تناسب کے اعتبار سے ۹۸ فیصد عورتیں اپنے بچوں کو دودھ پلانے کی قدرت رکھتی ہیں اور دو فیصد عورتیں مختلف وجہ سے دودھ پلانے کی صلاحیت سے محروم ہیں۔ ۹۸ فیصد عورتوں میں ۷۰ فیصد مائیں خود ہی بچوں کو دودھ پلاتی ہیں اور ۱۸ فیصد مائیں دوسرے ذرائع اختیار کر کے بچے کی خذا کا انتظام کرتی ہیں۔ متمول گھرانوں میں گائے یا بکری کا دودھ پلایا جاتا ہے۔

ماں کو اس بات کا بھی خیال رکھنا چاہیے کہ رنج و غم، اضطراب و پریشانی اور مایوسی یا جسمیلا ہست کے عالم میں بچے کو قطعاً "دو دھ نہ پلائے۔ اس کیفیت سے چھٹکارا

پاکر دودھ پلانے اور اگر چھٹکارا پانا ممکن نہ ہو تو ایسے وقت میں دودھ پلانے جب ان کیفیات کی شدت نہ ہو۔ مدت رضاعت میں ماں کو اپنی غذا کا خاص خیال رکھنا چاہیے۔ ماں کی غذا کا اثر دودھ پر ضرور پڑتا ہے۔ ماں کو صحت بخش غذا قاعدے کے مطابق لینی چاہیے تاکہ بچے کو مفید اور حمدہ دودھ مل سکے۔ شیر خوار بچے کی بیماری کے وقت ماں کو خاص طور پر غذا کے استعمال میں معاف سے ضرور مشورہ لینا چاہیے۔

دوسرے دودھ

دائی : اگر کسی مجبوری کی وجہ سے ماں بچے کو دودھ پلانے کی البتہ نرکھتی ہو اور حالات اجازت دیں تو کسی مناسب دائی کا انتخاب کرنا چاہیے۔ اس لئے کہ عورت کا دودھ بہر حال دوسرے ہر دودھ سے بہتر اور موزوں ہے۔ دائی یا انانکے انتخاب میں اس بات کا خاص طور پر خیال رکھا جائے کہ وہ کسی بیماری میں جتنا نہ ہو۔ صحت و صفائی کا اہتمام کرتی ہو اور اس کا اخلاق و کردار بہتر ہو۔ یہ تمام چیزیں بچے کی جسمانی اور اخلاقی نشودنمای پر اثر انداز ہوتی ہیں۔

اگر کسی وجہ سے بچے کو ماں یا دائی کا دودھ نہ مل سکے تو اس کو کسی جانور کے دودھ سے غذا حاصل کرنا چاہیے۔ یہ تو طے شدہ امر ہے کہ بچے کے لیے سب سے مفید اور کار آمد غذا دودھ ہے۔ دودھ کے علاوہ کوئی دوسری غذا بچے کے لیے نہایت نقصان دہ بلکہ تباہ کرن ہے۔ عورت کے دودھ کے بعد سب سے بہتر دودھ گائے کا دودھ سمجھا گیا ہے۔ پھر بکری کا اور اس کے بعد بھیس کا یا پھر ڈبے کا۔

گائے کا دودھ : جانوروں کے دودھ میں گائے کا دودھ بچے کے لیے سب سے زیادہ موزوں سمجھا گیا ہے۔ یہ دودھ بہ آسانی دستیاب بھی ہو جاتا ہے۔ اوس طا ایک گائے روزانہ چار پانچ کلو دودھ دیتی ہے اگر بچے کو گائے کا دودھ استعمال کرانا پڑ جائے تو یہ اطمینان کر لینا چاہیے کہ گائے تند رست و تو انا ہے۔ مریض ولا غر گائے کا دودھ

پچے کو ہرگز نہ پلایا جائے۔ گائے کے دودھ میں چکنائی کی مقدار تقریباً ماں کے دودھ کی چکنائی کے برابر ہوتی ہے۔ البتہ اس میں مٹھاس کم ہوتی ہے۔ اس لیے اس میں تھوڑی شکر وال کر مٹھاس کی کمی کو پورا کر لیا جائے۔

بکری کا دودھ : گائے کے دودھ کے بعد پچے کے لیے بکری کا دودھ مناسب سمجھا جاتا ہے۔ بکری کے دودھ میں گائے کے دودھ کے مقابلے میں چکنائی زیادہ پائی جاتی ہے۔ جس کی وجہ سے پچے کے لیے اسے ہضم کرنا مشکل ہوتا ہے اور پچے کی صحت متاثر ہونے کا قوی اندریشہ ہوتا ہے۔ نذراً نیت کے اخبار سے گائے اور بکری کے دودھ میں کوئی خاص فرق نہیں ہوتا۔

بھینس کا دودھ : بھینس کا دودھ سب سے زیادہ وافر مقدار میں ملتا ہے۔ عموماً ایک بھینس ۶۔۷ کلو دودھ دیتی ہے اسی لیے اوسط قیمت پر کثرت سے مل جاتا ہے۔ بھینس کے دودھ میں بھی گائے کے دودھ سے زیادہ چکنائی ہوتی ہے۔ اس لیے یہ بست دری سے ہضم ہوتا ہے اور پچے کی صحت پر مضر اڑات ڈال سکتا ہے۔

یہ بات ذہن نشین کر لینی چاہیے کہ گائے، بکری اور بھینس وغیرہ کے دودھ میں ماں کے دودھ کے مقابلے میں چکنائی اور اجزاء لیجی (Protiens) زیادہ مقدار میں پائے جاتے ہیں۔ اگر شیر خوار پچے کو کسی جانور کا خالص دودھ دے دیا جائے تو اس کے عمل انہضام میں دشواری ہوگی۔ اس لیے پچے کو اس قسم کا دودھ دیتے وقت اس میں صاف پانی مناسب مقدار میں ضرور ملا لیتا چاہیے۔ کسی جانور کا دودھ پلاتے وقت اس بات کا خیال رکھنا بھی ضروری ہے کہ وہ کسی بیماری میں بیتلانہ ہو۔ دودھ صاف برتن میں روپا جائے۔ استعمال سے پہلے دودھ کو ابال لیا جائے۔ دودھ میں جو پانی ملا لیا جائے وہ بھی ابال لیا جائے یا دودھ ابالنے سے پہلے شامل کر لیا جائے مگر وہ دودھ کے ساتھ پانی میں بھی ابال آجائے۔ دودھ کو بوتل میں بھرنے کے بعد دھوپ میں نہ رکھا جائے اس لیے کہ سورج کی روشنی سے وٹامن بی کا قیمتی جو ہر ضائع ہو جاتا ہے، جو

نپے کی نشوونما کے لئے ضروری ہے۔

ماں کے دودھ کے مقابلے میں حیوانی دودھ میں ملhas کم ہوتی ہے۔ پانی ملانے سے وہ اور بھی کم ہو جاتی ہے۔ اس لئے ملhas کی مقدار کو پورا کرنے کے لئے حسب ضرورت شکر ملائیں چاہیے۔

ڈبے کا دودھ : ماں اور گائے کے دودھ کے بجائے بہت سی جگہوں پر ڈبے کا دودھ (انفسٹ لوڈ) پلانے کا معمول ہے۔ ڈبے کا دودھ اس طرح تیار کیا جاتا ہے کہ کسی محفوظ برتن میں دودھ کو بھر کر اتنا پکایا جائے کہ اس کا سارا پانی اڑ جائے اور جراشیم (بکشیریا) بالکل مر جائیں اس کو "اڑا ہوا دودھ" کہتے ہیں۔ اس کو گاڑھا اور پھیکا دودھ بھی کہا جاتا ہے۔ اس دودھ میں پانی ملانے کی خاص طور پر ضرورت ہے کیوں کہ یہ عام دودھ سے دو گنی قوت رکھتا ہے۔ آگ پر پکانے کی وجہ سے اس دودھ کے حیاتینج (Vitamin-D) ضائع ہو جاتی ہے۔ جب کہ پیدائش کے دوسرے میں سے شیرخوار نپے کو پانچ ملی گرام حیاتینج کی سخت ضرورت ہوتی ہے۔ حیاتینج کی اس کی کی تلافی چائے کے پچھے کے بقدر نارنگی یا نماڑ کے رس وغیرہ سے کی جاسکتی ہے۔ یہ دودھ پھیکا ہوتا ہے اس لئے حسب ضرورت شکر ملائیں چاہیے۔ گائے کے دودھ کے مقابلے میں ڈبے کے دودھ کے استعمال کی سفارش کی جاسکتی ہے۔

اگر کسی مجبوری کی وجہ سے نپے کی پروزش اور کے دودھ سے کی جائے تو ماں کو چاہیے کہ اسے مادرانہ شفقت سے محروم نہ رکھے۔ ماں اپنی آغوش میں لے کر اسے پیار کرے اپنی چھاتی سے لگائے۔ بازو سے پکڑ کر اور نپے انھائے تاکہ نپے میں مادرانہ شفقت سے محرومی کا احساس پیدا نہ ہو سکے کیوں کہ محرومی کا احساس نپے میں بہت سی خرابیوں کے پیدا ہونے کا باعث ہو سکتا ہے۔ انگلستان میں ایک شفاخانے میں تجربے سے یہ معلوم ہوا کہ جن بیمار بچوں کے تن درست ہونے پر ان سے لاڈ پیار نہ کیا گیا بلکہ انہیں گاڑی میں لٹا کر تھوڑی سی سیر کرادی گئی اور اسپتالوں کے مخصوص

محمولات کو پورا کر دیا گیا، ان بچوں کا وزن نہ بڑھ پایا، لیکن جب انہیں بچوں سے لاٹ پیار کیا گیا، انہیں خوب محب و شفقت سے نوازا گیا۔ انہیں ہاتھوں سے اوپر نیچے اٹھایا گیا تو ان کے وزن میں بڑی تیزی سے اضافہ ہوا۔

محمد دودھ : اڑھے ہوئے دودھ کی طرح محمد دودھ (کندی سٹڈی ملک) بھی بنایا جاتا ہے۔ اس کو کم درجہ حرارت پر تیار کیا جاتا ہے، تیاری کے دوران اس میں گنے کا رس بھی شامل کیا جاتا ہے تاکہ مٹھاں کی کمی کی علاوی ہو سکے۔ شکر کی زیادتی کے سبب اس میں چربی نہ کم اور لمبی اجزاء کم ہو جاتے ہیں۔ اسی لیے اڑھے ہوئے دودھ کے مقابلے میں اس کو ترجیح نہیں دی جاسکتی۔

خشک دودھ : یہ دودھ اس قدر درجہ حرارت پر پکایا جاتا ہے کہ بالکل خشک ہو جاتا ہے اور سفوف کی شکل اختیار کر لیتا ہے۔ عموماً بازار میں اونی قسم کے دودھ سے تیار کیے ہوئے سفوف ملتے ہیں اس لیے خشک دودھ کے استعمال میں بہت احتیاط سے کام لینا چاہیے اور وہی سفوف استعمال کرنا چاہیے جو قابل اعتماد ہو اور اعلیٰ قسم کے دودھ سے تیار کیا گیا ہو۔ خشک دودھ میں آٹھ گناہ پانی ملا کر نیچے کو استعمال کرانا چاہیے۔

بیرونی دودھ کے استعمال میں ضروری احتیا طیں : جس ڈبے یا برتن میں پکے کا دودھ رکھا جائے، اس کو کھلانہ چھوڑا جائے تاکہ مضر اڑات اور جراشیم سے محفوظ رہے۔ دودھ کے ڈبے اور برتن کو ہمیشہ صاف خشک اور سختی گلہ پر رکھنا چاہیے، بوتل میں دودھ انڈیلئے سے پسلے یا اطمینان کر لیا جائے کہ بوتل پوری طرح صاف ہے۔ دودھ بوتل میں قیف کے ذریعے ڈالا جائے۔ آٹھ اونس (ایک پاؤ) دودھ میں چار اونس (آواہا پاؤ) ابلا ہوا پانی ملایا جائے۔ دودھ کو عموماً پانچ منٹ تک ابلا جائے۔ ایک پاؤ دودھ میں عام طور سے ایک چچھے شکر مٹائی جائے۔ دودھ پلانے کے بعد بوتل کو اسی وقت اچھی طرح صاف کر کے رکھ دیا جائے۔ چوسنی کو گرم پانی میں ابال کر

صف کر کے رکھ دیا جائے۔ بوقت کا بچا ہوا دودھ بچے کو دوبارہ استعمال نہ کرایا جائے۔ ہر بار تیار دودھ تیار کر کے استعمال کرایا جائے۔ اگر جانور کا دودھ استعمال کرایا جائے تو جانور کے سخنوں کو رو بنے والے ہاتھوں کو اور دودھ کے برتن کو خوب اچھی طرح صاف کر لیا جائے۔ ہندوستان میں بازاری دودھ کی جو حالت ہے وہ کسی سے ڈھکی چھپی نہیں ہے۔ اس کے استعمال سے بچنے کی کوشش کرنا چاہیے۔

دودھ پلانے کے لیے ضروری سامان ہر وقت ماں کے پاس رہنا چاہیے اور دودھ کو کسی ایسے جالی دار بکس میں رکھا جائے، جس میں بھی محروم داخل نہ ہو سکیں اور خالی بوقت کو بھی اسی جالی میں اس طرح لٹکا دیا جائے کہ بوقت کا منہ بچے اور پیندا اور پھر ہو ساکہ بوقت اچھی طرح خشک ہو جائے۔ بوقت صاف کرنے کے لیے ایسا برش رکھنا چاہیے، جو بوقت کی تلی کو بھی اچھی طرح صاف کرے۔ اسی طرح چچے قیف اونس کے نشان لگی ہوئی پیالی، شکر دانی اور چوسنی کو ہر بار ابال کر رکھا جائے۔ بوقت کو گرم پانی سے صاف کر کے دھویا جائے۔

اگر بچہ ماں کے دودھ سے پوری غذا حاصل نہیں کر پا رہا ہے، تو اسے ماں کے دودھ کے ساتھ اوپر کا دودھ بھی استعمال کرایا جائے۔ اسے "مخلوط رضاعت" کہا جاسکتا ہے۔ مخلوط رضاعت کے سلسلے میں اس بات کا خصوصی وہیان رکھا جائے کہ مقررہ وقت پر ماں بچے کو جتنا دودھ پلا سکتی ہو، اس کو پلا دے اور باقی غذا اوپر کے دودھ سے اسی وقت پوری کر دی جائے۔ عام طور سے ہندستانی گھروں میں یہ طریقہ رائج ہے کہ پہلے بچہ ماں کا دودھ جتنا حاصل کر سکتا ہے حاصل کرے پھر وہ فتنے کے بعد اسے اوپر کا دودھ دیا جائے۔ یہ طریقہ درست نہیں ہے۔ اس سے بچے کی صحت پر برا اثر پڑتا ہے۔ عمر اور خوراک کی مقدار کے اعتبار سے بچے کو ایک بار میں جتنی غذا ملنی چاہیے، وہ پوری غذا بینت اسی وقت دی جائے۔ ماں کے دودھ کے فوراً بعد ہی بقیہ غذا تیار کیے ہوئے دودھ سے پوری کر دی جائے۔

آج کل بازاروں میں فروخت ہونے والی چوسنی کا عام رواج ہوتا جا رہا ہے۔ اسے فیشن تصور کیا جاتا ہے کہ شکر یا شد سے بھری ہوئی چوسنی سے پچھے کو بھلا کا جائے۔ پچھے جوں ہی روٹا شروع کرے، اس کے منہ میں چوسنی دے کر اسے خاموش کر دیا جائے۔ چوسنی سے بیرونی اثرات و جرا شیم پچھے کے پیٹ میں چھپتے ہیں اور بہت سے امراض کے پیدا ہونے کا قوی خطرہ موجود رہتا ہے۔ اس لئے چوسنی کے استعمال سے پرہیز بہتر ہے۔

اگر بھوک نہ لگے تو

دیکھا گیا ہے کہ ایک پچھے جواب تک بڑی رغبت سے اپنی خوراک کی بقدر کھاتا رہا ہے۔ اچانک اس کی بھوک کم ہو گئی یا اس نے کھانا پینا بالکل چھوڑ دیا۔ ایسی صورت میں مختلف پہلوؤں سے پچھے کی صحت اور نفیات کا جائزہ لینا چاہیے۔ یہ صورت حال کسی بیماری کی وجہ سے بھی پیش آسکتی ہے۔ خصوصاً کافی کھانی کے عارضے میں پچھے رغبت سے کھانا نہیں کھا پاتا۔ ایسی صورت میں اچھے ڈاکٹر کی طرف رجوع کرنا چاہیے۔

بھوک کی کی وجہ موسم کی خرابی بھی ہو سکتی ہے۔ خصوصاً شدید گری میں بھوک کم ہوتی ہے۔ ایسی حالت میں پچھے کو گرمی سے پچائے اور اسے آرام پہنچانے کی ضرورت ہے۔ موسم معتدل ہو جانے پر پچھے خوراک بھر کھانے لگتا ہے۔

کھانے میں بے اعتدالی اور عمل انہضام میں خرابی واقع ہونے سے بھی بھوک کم ہو جاتی ہے۔ معمولی توجہ دینے اور ڈاکٹر کے مشورے سے اس صورت حال پر قابو پایا جاسکتا ہے۔

اگر پچھے کی بھوک کی کا سبب کوئی بیماری، موسم کی خرابی یا کھانے میں بے اعتدالی نہیں ہے، تو اس کا یعنی امکان ہے کہ پچھے نفیاتی مریض ہے۔ ایسی صورت میں

مختلف نفیاًتی پسلوؤں کا جائزہ ضروری ہے۔ کیس پچھے رنج و غم میں تو جلا نہیں ہے؟ وہ یہ دیکھ کر کڑھتا تو نہیں ہے کہ اس کے ماں باپ کی توجہ اس کے بھائی بھن کی طرف زیادہ ہے۔ اس کے بھائی بھن اسے پریشان تو نہیں کرتے یا اس کا کوئی ہم عمر اسے ستاتما تو نہیں؟ ماں باپ میں باہمی چیقلش اور لڑائی جھگڑا تو نہیں ہوتا؟ پڑوس کے لوگ اس کے گھروں کو شنگ تو نہیں کرتے؟ اس کی جائزو خواہشوں پر پابندی تو نہیں لگاتی جاتی؟ دوسرے بچے اسے کسی بات پر طزو تعریض تو نہیں کرتے؟ اگر مذکور بالا حرکات میں سے کوئی محرك موجود ہو تو فوراً اس کا تدارک کیا جائے۔ کچھ ایسے اسباب بھی ہو سکتے ہیں جن تک آپ کی رسائی نہیں ہو سکتی تو آپ مختلف قسم کے لذیذ کھانے تیار کر کے دستِ خوان پر لگائیں اور رغبت سے کھانے والے بچوں کو اپنے ساتھ بٹھائیں۔ ممکن ہے کہ آپ کا پچھے بھی دوسرے بچوں کی دیکھادیکھی رغبت سے کھائے۔ جب باپ سو دا اسلف لینے کے لیے بازار جائے تو اپنے بچے کو بھی ساتھ لے لے۔ اس بات کا مین امکان ہے کہ بازار میں مختلف قسم کی منحایاں اور پھل وغیرہ دیکھ کر بچے کی اشتہاجاگ اٹھے اگر آپ یہ تمام تدابیر اختیار کرنے کے بعد بھی یہ محسوس کرتے ہیں کہ پچھے عمر اور صحت کے لحاظ سے اپنی خوراک سے کم کھارہا ہے تو کسی ماہر نفیاًت یا ماہر اطفال ڈاکٹر کی طرف رجوع کیجیے۔

ماں باپ کی یہ ذمے داری ہے کہ وہ گھر کے داخل کو نہایت پر سکون بنائے رکھیں۔ تلخی، گھنٹن، باہمی رنجش، چیقلش سے بچے کی صحت و خوراک بری طرح متاثر ہوتی ہے۔ بچے میں خوف، حد اور افرادگی کے جذبات ابھرنے سے بھی بھوک اور صحت پر برداشت پڑتا ہے۔ اگر ماں یہ دیکھے کہ اس کا پچھے کسی چیز سے گھبرا رہا ہے تو فوراً اسے بازدھیں تھام لے۔ اگر پچھے کسی وجہ سے مضھل اور افرادہ نظر آ رہا ہے تو اسے محبت و پیار سے گود میں اٹھالے۔ اگر پچھے یہ محسوس کر رہا ہے کہ بھائی بھن کے مقابلے میں اس کی طرف کم توجہ دی جا رہی ہے تو اسے بھرپور محبت اور پیاروں میں تاکہ اس کا

یہ احساس ختم ہو جائے۔

مال باپ مختلف قسم کی کتابوں کا مطالعہ کرتے ہیں ان کی یہ بھی ذمے داری ہے کہ وہ نفیات اور تعلیم و تربیت سے متعلق کتابوں کا بھی مطالعہ کرتے رہیں آکر بچوں کی رہنمائی کا فریضہ صحیح طور پر انجام دے سکیں۔

صف پانی

پانی انسانی زندگی کا ایک ضروری جز ہے۔ انسان کے کل وزن کا دو تباہی حصہ تقریباً پانی پر مشتمل ہوتا ہے۔ انہضام غذا کے بعد پانی اس کو جسم میں تخلیل کرتا ہے۔ ہضم شدہ غذا کے قوت بخش اجزاء کو جذب کرتا ہے۔ جسم سے فاسد مادوں کو خارج کرنے اور دورانِ خون کو صحیح رکھنے میں مدد دیتا ہے۔ پانی سے معدہ، آنتیں اور نالیاں وغیرہ دھل کر صاف ہو جاتی ہیں۔ روزانہ انسان کا جسم تقریباً آدھا گیلین (سو اسی) پانی آنٹوں، گردوں، آؤں اور جلد سے خارج کرتا ہے۔ پانی کی اس کی کارروزانہ پورا ہونا ضروری ہے۔ غذا سے اس کی کاپون حصہ پورا ہو جاتا ہے اور باقی حصہ پینے کے پانی سے پورا کیا جانا ضروری ہے۔ ہر آدمی کوشب و روز میں تقریباً ڈینڑھ سیر پانی پینا پڑتا ہے۔

اس بات پر خصوصی توجہ دینی چاہیے کہ پینے کا پانی نہایت صاف شفاف ہو۔ صاف پانی کی پہچان یہ ہے کہ اس میں کسی مطرح کارنگ، مزہ اور بو نہ ہو۔ گند اپانی صحت کے لئے نہایت معزز ہے۔ متعدد بیماریاں اس سے بچلاتی ہیں۔ فلتر کیا ہوا پانی بلکہ اور مضر اثرات سے پاک ہوتا ہے۔ اس لئے اس کا استعمال بہتر ہے۔ پینڈ پپ (غل) کا پانی استعمال کرنے میں بھی کوئی حرج نہیں کیوں کہ وہ جالی سے چھن کر آتا ہے البتہ کنوں کے پانی کے استعمال میں احتیاط کی ضرورت ہے۔ اگر کنوں کا منہ کھلا رہتا ہے تو اس کا پانی عموماً ابال کر استعمال کرنا چاہیے کیوں کہ ہوا کے ذریعے درختوں کے پتے،

گردو غبار، مٹی اور گوبر کے اجزاء کنوں کے پانی میں شامل ہو جاتے ہیں۔ خصوصاً برسات کے موسم میں کنوں کے پانی کے استعمال میں زیادہ احتیاط کی ضرورت ہے۔ البتہ ایسے کنوں کا پانی ابالے بغیر استعمال کیا جاسکتا ہے جس کامنہ لکڑی کے تھنوں سے بند ہوا اور پانی پینڈ پپ دغیرہ کے ذریعہ نکلا جائے۔

لوگ گرمی میں برف ملا کر پانی کو ٹھنڈا کر کے استعمال کرتے ہیں، لیکن زیادہ ٹھنڈا پانی پینا بھی بہتر نہیں ہے۔ خاص طور پر گرم کھانا کھانے کے بعد زیادہ ٹھنڈا پانی پینا دانتوں کے لیے مضر ثابت ہوتا ہے۔ پانی کو صرف اسی حد تک ٹھنڈا کیا جائے کہ وہ خوش گوار محسوس ہو اور پیاس بجھا سکے اگر پانی کو گھرے یا صراحی میں رکھ کر ٹھنڈا کیا جائے تو زیادہ بہتر ہے۔ وباًی امراض کے زمانے میں پانی ابال کر استعمال کرنا چاہیے۔

کھانے کے دوران پانی کم سے کم پیا جائے تو بہتر ہے اگر کھانا سکون والہ مینان کے ساتھ اور چبا چبا کر کھایا جائے تو پانی کی زیادہ ضرورت نہیں محسوس ہوگی۔ کھانے کے ایک گھنٹہ بعد سیر ہو کر پانی پینا چاہیے تمام پانی ایک سانس میں غٹاغٹ کر لینے کے بعد مینان سے تین سانس میں پیا جائے۔

پینے کے پانی میں گندے ہاتھ نہ ڈالے جائیں، اگر بڑے برتن سے گلاس میں پانی لینا ہو تو احتیاط سے انڈیل کر لیا جائے یا ڈونگے دغیرہ سے حسب ضرورت پانی نکال کر گلاس میں ڈال لیا جائے۔

پانی اور شرب وغیرہ میں پھونک نہ ماریں۔ اس سے اندر کی گندی ہوا جو کہ مضر صحت ہے پانی وغیرہ میں شامل ہو جاتی ہے۔ اگر ڈاکٹر گرم پانی کی ہدایت کرے تو آگ یا یئر وغیرہ پر گرم کیا ہوا پانی استعمال کیا جائے دھوپ میں گرم کیا ہوا پانی ہرگز نہ استعمال کیا جائے۔

حدیث و فقہ کی کتابوں میں پانی کی پاکی کا بیان اور اس کے تفصیل احکام سے آپ یہ اندازہ لگاسکتے ہیں کہ اسلام نے پانی کے استعمال سے متعلق بھی ہماری مکمل رہ

نہای فرمائی ہے اور پانی کے استعمال کے سلسلے میں ہمیں اسلامی احکام و مسائل کو ملحوظ رکھنا چاہیے تاکہ ہماری صحت پر مضر اثرات بھی نہ پڑیں اور سنت رسول پر عمل آوری کا جر بھی حاصل ہو جائے۔

کھانے پینے کے آداب

بچے کی شخصیت کی تغیریں کھانے پینے کی ابتدائی تربیت کا براوڈل ہے۔ اس لیے والدین کو چاہیے کہ وہ بچے کو کھانے پینے کے آداب سے روشناس کرانے کے ساتھ اسے دسترخوان پر مل جل کر کھانے کے موقع فراہم کریں تاکہ بچہ معاشرتی اخلاق کے آداب و اصول سے بھی واقف ہو سکے اور اجتماعی طور پر کھانے پینے کے مہذب طریقے کا عادی بھی۔ کھانا کھانے کے دوران بچہ اگر ناشایستہ طریقہ اختیار کرتا ہے تو اسے نہایت محبت اور پیار سے سمجھا بچھا دیا جائے۔ ایک بار ابن ابو سلمہؓ اپنے بچپن میں پیارے نبیؐ کے ساتھ کھانا کھا رہے تھے، ان کا ہاتھ پلیٹ میں ادھرا دھر گھوم رہا تھا۔ پیارے نبیؐ نے اس ناشایستہ حرکت پر ابن ابو سلمہؓ کو پیار بھرے انداز میں مننبہ فرمایا۔ آپؐ نے مننبی انداز میں گفتگو کرنے کے بجائے مشتبہ انداز میں نصیحت کی اور ساتھ ہی کھانے کے دوسرے آداب بھی بتائے۔ آپؐ نے فرمایا :

باغلام سم اللہ و کل نہمنک و کل محاپلیک۔ (بخاری و سلم)

”اے بچے (جب کھانا کھا تو پسلے) اللہ کا نام لے، واہنے ہاتھ سے کھا اور اپنی طرف سے کھا۔“

(۱) بچے کو اس بات کا عادی بنایا جائے کہ وہ کھانا کھانے سے پہلے اور کھانا کھانے کے بعد ہاتھ منہ اچھی طرح صاف کرے۔

(۲) بچے کو اس بات کا عادی بنایا جائے کہ وہ بسم اللہ پڑھ کر کھانا شروع کرے اور اگر بسم اللہ بھول جائے تو یاد آنے پر بسم اللہ اولہ و اخوه پڑھ لے۔

(۳) بچے کو ہبھ سیدھے ہاتھ سے کھائیے پلاٹئے اور اسے بھی سیدھے ہاتھ سے کھانے پینے کا عادی بنائیے البتہ ضرورت کی وقت یا کسی مجبوری کی وجہ سے باہمیں ہاتھ سے بھی کام لیا جاسکتا ہے۔

(۴) کھانا خوب چباچپا کر کھایا جائے۔ اس سے کھانا اچھی طرح ہضم ہو گا۔ خدا نے دانت اسی لیے دیے ہیں۔ دانتوں کی صحت اور مفہومی کے لیے اگر ان کو صاف رکھنا ضروری ہے تو ان سے چجائے کا بھرپور کام لینا بھی ضروری ہے ورنہ دانت کم زور پڑ جائیں گے۔

(۵) کھڑے ہو کر کھانا پینا میوب ہے۔ بیٹھ کر کھانے پینے کی عادت ڈلوائیے۔

(۶) بچے کو درمیانی لئے کھائیے نوالہ نہ زیادہ پروا ہو اور نہ بالکل چھوٹا۔ ایک نوالہ لفٹنے کے بعد ہی دوسرا نوالہ منہ میں دیجئے۔

(۷) کھانے کو زمین پر نہ گرنے دیا جائے۔ اگر کوئی چیز زمین پر گر جائے تو اسے دھو کر استعمال کر لیا جائے۔

(۸) کھانے پینے کی چیزیں بہت احتیاط سے استعمال کرنے کی عادت ڈالیے۔ بعض بچے کھاتے وقت کپڑے گندے کر لیتے ہیں۔ بعض بچے کھانا کھانے کے بعد منہ اپنے لباس سے صاف کر لیتے ہیں۔ اس طرح کی کوئی بھی عادت بچے میں نہ پڑنے دیجئے۔

(۹) بازار میں یا شاہراہوں پر کھانے پینے سے پہیز کیجئے اور اپنے بچوں کو بھی اس سے پہیز کی تلقین کیجئے۔

(۱۰) بچے کو ہر قسم کا کھانا کھانے کی عادت ڈالیے۔ عموماً دیکھا گیا ہے کہ والدین کو جو چیزیں مرغوب نہیں ہوتی ہیں وہ اپنے بچے کو بھی استعمال نہیں کرنے دیتے ہیں۔ کوشش کیجئے کہ آپ کا پچھہ ہر طلاق اور جائز چیز کو خوش ولی سے کھانے کا عادی بن سکے اگر وہ زندگی کے ہر موڑ پر کامیاب زندگی گزر سکے۔

(۱۱) اچھی چیزیں کھا کر دوسروں کو لپھانا یا دوسروں کو دکھا دکھا کر کھانا بری بات ہے۔ غیر تربیت یافتہ گھرانوں کے بچے عموماً ایسا کرتے ہیں۔ اپنے بچوں کو اس بات کا عادی بنائیے

کہ وہ دوسروں کو لپھانے یا دوسروں کو دکھا کر کھانے سے پر بیز کریں۔ نبی کریم صلی اللہ علیہ وسلم نے اس بات سے منع فرمایا کہ دروازے پر پھل وغیرہ کے چھلکے ڈالے جائیں۔ ہو سکتا ہے پڑوی کے بچے ان چھلکوں کو دیکھیں اور ان کی طبیعت بھی ان پھلوں کو چاہے مگر پڑوی ناداری کی وجہ سے وہ پھل نہ خرید سکتا ہو اور اس طرح ان کے احساسات و جذبات کو تکلیف پہنچے۔

(۱۲) ٹھیلوں، فٹ پاٹھوں اور گندے ہوٹلوں کی چیزیں کھانے سے پر بیز کیجئے ان پر کھیاں اور مچھر بینہ کر بیماری کے جرا شیم پھیلاتے ہیں۔ زیادہ چنہشی اور مسالہ دار چیزیں بھی معدہ کے لیے نقصان دہ ہیں۔ بایی اور سزی گلی چیزیں تو قریب بھی نہ آنے دیجئے۔

تازہ ہوا

صحت کے لیے صاف ستری اور تازہ ہوا کامنا بہت ضروری ہے۔ ہوا ہمیں دکھاتی تو نہیں دیتی مگر بدن پر لگتے ہوئے محسوس ہوتی ہے۔ صاف پانی کی طرح صاف ہوا میں نہ تو کوئی رنگ ہوتا ہے نہ مزہ اور نہ بو۔ ہوا میں کئی گیس ہوتی ہیں مگر ان میں دو خاص ہیں :

(۱) آسیجن ۲۱ فیصد (۲) ناٹشو جن ۸۷ فیصد۔

باقی ایک فیصد میں کم آر کن کا رین ڈائی آکسائیڈ پانی کے بخارات اور مٹی کے ذرات وغیرہ۔

آسیجن گیس چیزوں کے جلنے میں مدد دیتی ہے اور ناٹشو جن گیس آسیجن کو قابل استعمال اور معتدل بناتی ہے۔ آسیجن کامنا زندگی کے لیے بہت ضروری ہے۔ اسی سے خون میں گری اور جسم میں حرارت رہتی ہے اور یہ جسم کے اندر کے زہر لیے مادے کو گیس بنا کر باہر نکالتی ہے۔

ہوا طلق اور ناک کے ذریعے پیغمروں کے چھوٹے چھوٹے خانوں تک پہنچتی

ہے ان خانوں کی نالیوں میں جو میل کچیل زہریلی اور خراب چیزوں جمع ہو جاتی ہیں، تازہ ہوا خراب چیزوں کو ساتھ لے کر واپس آتی ہے اور تازہ آکیجن ڈیپھرموں کے حوالے کر دیتی ہے۔ یہ آکیجن خون کو صاف کر دیتی ہے اور یہ صاف خون شرائیں کے ذریعے تمام جسم میں گردش کرتا رہتا ہے۔

اس سے معلوم ہوا کہ جو ہوا سائنس کے ذریعے باہر نکلتی ہے وہ گندی اور زہریلی ہوتی ہے۔ آپ سوچیجے کہ اگر انسان گندی ہوا کو سائنس کے ذریعے اندر لے جائے تو ڈیپھرموں کو خون صاف کرنے کے لیے نہ تو آکیجن ملے گی اور نہ یہ اندر کی زہریلی اور گندی چیزوں کو اپنے ساتھ واپس لا سکتی ہے بلکہ خون کو مزید گندایا اور زہریلا بنا دے گی۔ گندی ہوا سے اجتناب اور خالص و صاف ہوا حاصل کرنے کے لیے درج ذیل ہدایتوں پر عمل کرنا ضروری ہے :

○ سوتے وقت بچے کامنہ نہ ڈھانپئے ورنہ گندی ہوا بار بار سائنس کے ذریعے اندر جائے گی اور ڈیپھرموں کو تازہ ہوانہ مل سکے گی۔

○ بچے کو بالکل اندر کمرے میں نہ سلاسیئے۔ کھڑکیاں وغیرہ ضرور کھلی رکھیے تاکہ بچے کو تازہ ہوا ملتی رہے۔ عام طور پر سردیوں میں کمرے کی کھڑکیاں وغیرہ بالکل بند کر دی جاتی ہیں تاکہ ٹھنڈی ہوا اندر نہ آسکے۔ یہ نمایت خطرناک ہے۔ تازہ ہوا کا کمرے کے اندر آنا ضروری ہے۔ اس لیے روشن دان یا کھڑکی ضرور کھلی رکھیے۔

○ یہ آپ جانتے ہیں کہ آگ کے جلنے سے آکیجن خرچ ہوتی ہے اور کاربن ڈائل آکسائیڈ ہوا میں شامل ہو کر ہوا کو خراب کر دیتی ہے۔ لوگ سردیوں میں کمرے بند کر کے انگیشٹی وغیرہ سلگا دیتے ہیں، جس کی وجہ سے کمرے میں موجود آکیجن ختم ہو جاتی ہے اور تمام ہوا گندی ہو جاتی ہے۔ یہ طریقہ بست نکاط ہے۔ انگیشٹی یا ہیٹر وغیرہ جلانا ضروری ہو تو کمرے کی کھڑکی وغیرہ ضرور کھلی رکھی جائے۔

○ ایسی جگہ سے خود بھی مجھے اور بچے کو بھی بچائیے جماں بھیز ہو اور کثرت سے لوگ

موجود ہوں کیوں کہ ان کے منہ سے جو گندی ہوا لٹکتی ہے وہ وہاں کی موجود صاف ہوا کو گند اکر دیتی ہے۔ باہر سے آنے والی کم مقدار میں تازہ ہوا سب کے لیے کافی نہیں ہو سکتی۔ آپ نے دیکھا ہو گا کہ ایسے موقع پر جی گھبرا نے لگتا ہے اور سرچکرا نے لگتا ہے۔

○ چیزوں کے سڑنے سے بدبودار اور زہر ملی گئیں ہوا میں شامل ہو کر ہوا کو گند اکر دیتی ہے۔ اس لیے غلاۃت کی جگہوں سے پہیز کیجیے۔ رہنے سمنے اور اٹھنے بیٹھنے کی جگہ کو گندگی کے ذہیر، جانوروں کے گوبر اور سڑی ہوئی چیزوں سے پاک صاف رکھیے۔

○ گرد و غبار سے بھی ہوا گندی ہو جاتی ہے اس لیے پچے کو ایسی جگہ سے بچائے رکھیے جہاں گرد و غبار اڑتا ہو یا کوڑے کر کت کا ذہیر موجود ہو۔

○ بیمار آدمی کے آس پاس کی ہوا بھی بست جلد خراب ہو جاتی ہے۔ خاص طور پر متعدد بیماریوں کے جرا شیم ہوا میں شامل ہو کر اسے مضر صحبت بنا دیتے ہیں۔ اس لیے بیمار آدمی سے پچے کو دور رکھیے۔

○ ہندستانی دیساقوں اور شہروں میں نالیاں سرذتی رہتی ہیں۔ سڑکوں اور گلیوں میں غلاۃت کے ذہیر لعفن پھیلاتے رہتے ہیں جس کی وجہ سے ہوا ہر وقت گندی ہوتی رہتی ہے اور صاف ہوا بست ہی کم مل پاتی ہے۔ اس طرف خصوصی توجہ دینے کی ضرورت ہے۔

○ گھر میں صفائی کا خاص اہتمام کیجیے۔ بیت الخلاء وغیرہ رہائش سے فاصلہ پر بنائیے۔ کوڑا اور پچی کچی چیزیں وغیرہ ڈالنے کے لیے ڈھکنے دار ڈبہ صحن کے ایک کونے میں رکھ لجیئے جس کی صبح و شام صفائی کرتے رہیے۔

○ کھلی اور کشاورہ جگہ مثلاً پارک، باغیچہ، کھیت کھلیاں وغیرہ میں چھل قدمی کا موقع ملنا چاہیے اور ہلکی چھلکی ورزش بھی ہونی چاہیے کہ چھمروں کو تازہ ہوا کافی مقدار

میں مل سکے۔ بچوں کے لئے دوڑنا، اچھلا، کو دنا، کھلکھلا کر پہننا اور گیند وغیرہ اچھانا بہت مفید ہے۔ اس سے بچوں کے پیغمبرؐ کی گندی ہوا کافی مقدار میں باہر پھینکنے کے اور تازہ ہوا اندر لے جائیں گے۔

○ پیڑپودے بھی گندی ہوا صاف کرتے ہیں۔ خدا کی قدرت دیکھیے کہ جاندار جو گندی ہوا سانس کے ذریعے باہر نکالتے ہیں اسے پیڑپودے اپنے اندر جذب کر لیتے ہیں۔ یہ ان کی غذا کا بڑا حصہ ہے اور پھر آسیجن باہر پھینکتے ہیں۔ اپنے گھر کے صحن میں چند پیڑپودے ضرور لگائے رکھیے تاکہ یہ گھر کی گندی ہوا کو جذب کرتے رہیں اور تازہ ہوا باہر پھینکتے رہیں۔

○ سورج کی روشنی اور کرنیں بھی بیماریوں کے جرا شیم اور ہوا کی گندگی کو دور کرتے ہیں اس لیے اپنی رہائش کی جگہ میں روشنی اور سورج کی شعاعوں کے گزر کے لیے گنجائش رکھیے۔

○ قدرت نے ہوا کی صفائی کا یہ بھی بندوبست کیا ہے کہ خود آسیجن ہوا کی گندگی کو منتشر اور ختم کر دیتی ہے۔ اسی طرح ہوا کے چلتے رہنے سے بھی گندگی صاف ہوتی رہتی ہے۔ بارش کے ہونے سے بھی مضر صحت گیس اور گرد و غبار ختم ہو جاتی ہے۔

مختصر یہ کہ اچھی صحت کے لیے صاف ستری ہوا کا طلاق رہنا نہایت ضروری ہے اور اسے حاصل کرنے کے لیے تمام امکانی تداریخ اختیار کرتے رہتا چاہیے۔ اللہ تعالیٰ نے "ہوا" کو اپنی نعمتوں میں شمار کر کے اور اپنی کتاب میں بار بار اس کا تذکرہ کر کے اس کی افادیت کی طرف اشارہ کیا ہے۔

صفائی سترائی

صحت اور صفائی دونوں لازم و ملزم ہیں۔ اچھی صحت کے لیے ہر قسم کی صفائی

اور سخرائی ضروری ہے۔ غلاظت اور گندگی سے خلاف بیماریاں پیدا ہوتی اور بڑھتی ہیں۔ اسلام نے بھی طہارت و صفائی کا حکم دیا ہے۔ وضو اور غسل کے احکام سے اندازہ لگایا جاسکتا ہے کہ اسلام صفائی پر کس قدر زور دیتا ہے۔ اللہ تعالیٰ نے اپنے کلام میں واضح کر دیا ہے کہ وہ پاک صاف رہنے والوں کو پسند فرماتا ہے۔ نبی کریم صلی اللہ علیہ وسلم نے صفائی کو آدھا ایمان قرار دیا ہے۔

صحت کے لیے ضروری ہے کہ انسان جسم، لباس، رہائش گاہ اور گرد و پیش کی صفائی کا اہتمام کرے۔ ان میں سے کسی کی صفائی کی طرف سے غفلت صحت کے لیے نقصان دہ ثابت ہو سکتی ہے۔

جسم کی صفائی

انسان کے بدن سے طرح طرح کے فضله اور زہر لیے مادے پیشاب پا خانے، بلغم اور پینے کی شکل میں نکلتے رہتے ہیں اگر یہ فضله اور زہر بیلانا وہ انسان کے جسم سے خارج نہ ہو سکے تو آدی یقیناً بیمار ہو جائے گا۔ فضله اور گندگی کا اخراج اسی وقت ہو سکتا ہے جب ان کے نکلنے کے راستے صاف اور کھلے ہوں اگر گندگی نکلنے کے راستے بند ہو جائیں تو گندگی کس طرح باہر آسکتی ہے۔ بول و برآز کے راستوں کے علاوہ گندی اور فضله پیشہ کی شکل میں جسم کے ان چھوٹے چھوٹے سوراخوں سے باہر نکلتا ہے جنہیں "مسامت" کہا جاتا ہے۔ اندر سے نکلنے والا فضله اور کچھ باہر کا گرد و غبار جو اڑ کر جسم پر پہنچتا ہے ان مسامات کو بند کرو دیتا ہے اگر ان مسامات کو صاف نہ کیا جائے تو جسم کی آئیندہ نکلنے والی غلاظت راستہ نہ پا کر جسم کے اندر ہی سڑتی رہتی ہے جس کی وجہ سے متعدد خطرناک امراض پیدا ہو جاتے ہیں۔ جسم پر جمی ہوئی غلاظت کو دور کرنے اور مسامات کو صاف رکھنے کے لیے نہانا ضروری ہے۔

بڑوں اور بچوں سب کو اپنی صحت کے لیے غسل کی ضرورت ہے چوں کہ بچے

بڑوں کے مقابلے مگر دو غبار سے زیادہ متاثر ہوتے ہیں اس لئے بچوں کے لیے نہانا زیادہ ضروری ہے۔ چھوٹے بچوں کو مائیں نہایت احتیاط سے نہلانے میں ۔ بچوں کو نہلانے کے لیے مناسب گرم پانی استعمال کیا جائے۔ ابلے ہوئے پانی میں ایک چھپے کے بعد ربو راسک ملالیا جائے۔ روئی کے گکڑوں سے بچوں کے نازک اعضا کو اچھی طرح دھویا جائے۔ چھوٹے بچے کو نہلاتے وقت اس کی آنکھ اور منہ کے اندر کے حصے کو صاف نہ کیا جائے۔ آنسو اور رال خود ان حصوں کو دھو دیتے ہیں۔ بُفتے میں ایک دفعہ صابن سے اور باتی دنوں میں صرف گرم پانی سے نہلایا جائے۔ موسم گرم میں روزانہ کم از کم ایک بار بچے کو نہلایا جائے۔ البتہ سردی میں تیسرے، چوتھے دن بھی نہلانا کافی ہے۔ جب چھوٹے بچے کو صابن سے نہلانا ہو تو ماں اپنے دونوں ہاتھوں پر صابن اچھی طرح مل لے پھر نرمی سے بچے کے جسم پر ہاتھ پھیرے۔ ماں بچے کو نہلانے سے قبل اپنے ہاتھوں کو اچھی طرح صاف کر لے۔ بچے کو نہلانے کے بعد فوراً صاف تولیے سے خشک کر دیا جائے اور دھلے ہوئے کپڑے پہننا دیئے جائیں اور اس کی رالوں میں صاف رومال باندھ دیا جائے۔ غسل کے بعد اترے ہوئے کپڑوں کا استعمال کبھی نہ کیا جائے کیوں کہ ان کپڑوں کا میل پھر جسم کے سامات کو بند کر دے گا۔ نہانے کے بعد اگر بچہ پاخانہ، پیشتاب کر دے تو صرف متعلق مقام کو صاف کر دیا جائے۔

جب بچے کچھ بڑے ہو جائیں تو موسم گرم میں دوبار (صبح و شام) اور موسم سرما میں ہر روز ایک بار (دوپر کے وقت) غسل کا عادی بنائیے۔ غسل میں پانی کی عمدگی اور نفاست کا خیال رکھا جائے۔ دیسا توں میں نو عمر لڑکے تاں تیلوں میں نہاتے ہیں جن کا پانی ٹھرا ہوا ہوتا ہے اور دوسروں کے جسم کی غلاظت سے گندہ ہو چکا ہوتا ہے اس طرح کے رکے ہوئے اور ٹھنڈے پانی میں نہانے سے طرح طرح کی بیماریاں پیدا ہو جائے کا اندریشہ رہتا ہے۔ ہاں بہتی ہوئی نہریا دریا کے پانی سے نہانے میں کوئی مصالقہ نہیں البتہ نہریا دریا میں نہاتے وقت شدید احتیاط کی ضرورت ہے۔

موسم سرما میں غسل کرنے میں جلدی کرنی چاہیے اور غسل کے مابعد جسم کو خشک کر لینا چاہیے۔ لڑکیوں کے لیے پندرہ دن میں سر کا دھولیتا ضروری ہے تاکہ سر اور سر کے بالوں کی صفائی ہوتی رہے۔ سرو ہونے کے لیے معیاری پاؤڈر یا صابن کا استعمال ضروری ہے البتہ سر میں اچھے قسم کا تیل اور سکنگھے کا استعمال روزانہ ایک دو بار ضروری ہے۔

دانتوں کی صفائی

دانتوں کی صفائی نہایت ضروری ہے۔ خاص طور پر صحیح کوبیدار ہونے کے بعد دانتوں کو اچھی طرح صاف کر لینا چاہیے تاکہ رات گندی سانس کے ذریعے دانتوں پر جو زہر بلامادہ جم گیا ہے، وہ اور منہ کے اندر میل کچیل کی رطوبت صاف ہو جائے۔ مگر کے استعمال مخفج کے ذریعے روزانہ منہ دھلاتے وقت بچے کے دانت بھی صاف کیجیے اور جب وہ خود اس تامل بن جائے تو اپنے عمل سے تغییر دے کر اس کا عادی بنایا جائے۔ کھانا کھانے سے پہلے بھی دانتوں کو صاف کر لینا چاہیے تاکہ منہ کی رطوبت میں ملوث دانت صاف ہو جائیں۔ اس طرح کھانا کھانے کے بعد بھی دانتوں کی صفائی کا اہتمام ضروری ہے کیوں کہ غذا کے اجزاء کا دانتوں کی جزوں میں رک جانا اور اس کے ریشوں کا ان کی جزوں میں سر جانا نہایت خطرناک ہے۔

بعض مائیں یہ تصور کرتی ہیں کہ بچپن کے کچھ دانت جنسیں ”دودھ“ کے دانت، ”کما جاتا ہے“ چوں کہ آٹھ دس سال کی عمر تک ایک ایک کر کے سب توٹ جاتے ہیں اور ان کی جگہ پکے دانت نکل آتے ہیں، اس لیے ان پکے دانتوں کی صفائی کا ضروری نہیں ہے، جب پکے دانت نکل آئیں گے تو پھر ان کے دانتوں کی صفائی کا اہتمام کرایا جائے گا اس فرضی خیال سے دونقصان ہیں۔ ایک تو یہ کہ گندگی جمع ہوتے رہنے سے مختلف قسم کی بیماریاں پیدا ہو جاتی ہیں۔ مسٹر ہے کم زور ہو جاتے ہیں اور

پچے دانت بھی ماقبل کی گندگی سے متاثر ہو کر جلد ہی خراب ہو جاتے ہیں۔ دوسرے یہ کہ آٹھ دس سال کا ہو جانے کے بعد بہت مشکل سے پچھے دانتوں کی صفائی کا عادی ہو پاتا ہے۔ دانتوں کی صفائی کی عادت بچپن میں پڑ جائے تو یہ عادت بہت بخشنده اور پائیدار ہوتی ہے۔

آنکھوں کی صفائی

آنکھوں کو گرد و غبار، نکری اور چونے وغیرہ سے محفوظ رکھیے۔ دینماتوں میں عام طور پر پچے مٹی، دھول اور رسیت میں کھیلتے رہتے ہیں اور اپنی خاک آلوں مٹھیوں سے اپنی آنکھیں ملنے لگتے ہیں جس سے مٹی ان کی آنکھوں میں بخشنج جاتی ہے اور وہ بلبا کر رونے لگتے ہیں، جس کے نتیجے میں گرد و غبار کی کافی مقدار آنکھوں میں داخل ہو جاتی ہے۔ ماڈل کا فرض ہے وہ ایسی نوبت نہ آنے دیں۔ بچوں کے کھیل کے لیے صاف سترہا ماحول فراہم کریں اور اگر اتفاق سے آنکھوں میں کوئی چیز پڑ جائے تو کسی نرم کپڑے کی نوک سے اس کو نکال دیں یا آنکھوں کو اس احتیاط سے دھوئیں کہ گرد و غبار پانی کے ساتھ بہہ کر باہر آجائے اگر بہت زیادہ گرد و غبار آنکھوں میں پڑ جائے اور آنکھ میں درد ہونے لگے تو پہلے پوپلوں میں تھوڑا سا کشرا سل یا رونغن زیتون ڈال دیجیے، پھر گرم پانی سے دھو ڈالیے۔ آنکھ میں چونا پڑ جائے پر بھی یہی عمل کرنا چاہیے لیکن بہت جلد اس کا تدارک ہونا چاہیے اگر آنکھ میں درد ہونے لگے یا ہوتا رہے تو ردنی یا کپڑے کی گدی ٹھنڈے پانی میں ترکر کے آنکھ پر رکھ دینا چاہیے۔ آنکھوں کی صفائی کا بہتر طریقہ یہ ہے کہ دن میں کم از کم پانچ مرتبہ آنکھوں کو تازہ پانی سے ضرور دھویا جائے۔ سردی کی حالت میں نیم گرم پانی بھی استعمال نہ کیا جائے۔

پچے کو آتش بازی وغیرہ سے ٹھنڈل نہ کرنے دیجیے یہ آنکھوں کے لیے نہایت

نقصان دہ ہے۔ سورج یا موڑ کی ہیڈ لائٹ پر مسلسل نظر جائے رکھنا بھی مضر ہے۔ بہت تیز یا دھمکی روشنی میں پڑھنے سے بھی بینائی متاثر ہوتی ہے۔ مسلسل ہر وقت لگتے پڑھتے رہنا بھی آنکھوں کے لیے نقصان دہ ہے۔ سوتے وقت آنکھوں میں سرد گائیے۔ اسی طرح کبھی کبھی آنکھوں میں اصل شد کا استعمال ضرور کیجئے یہ سنت بھی ہے اور مفید بھی۔ اگر آنکھ میں کوئی بیماری محسوس کریں تو فوراً اداکڑ کی طرف رجوع کریں۔ بینائی خدا کی بہت بڑی نعمت ہے اس کے بغیر دنیا میں اندر ہمراہی اندر ہمراہ ہے اس لیے اس نعمت کی بھرپور قدر کیجئے۔

کان اور ناک کی صفائی

پچے کے کان کے گھونگے میں نوکیلی یا کوئی ایسی چیز داخل نہ کیجئے جو کان کے اندر پہنچ سکتی ہو اگر پچے کے کان میں میل جمع ہو جائے تو اس کو نکال دینا چاہیے۔ تیل کے ساتھ ہی میل بھی چھریوں کے ساتھ نکل آئے گا۔ وقہ سے شم گرم تیل کے قطرے کانوں میں ضرور ڈالتے رہیے۔ کانوں میں زور سے پھونک مارنا نہایت نقصان دہ ہے اس عادت سے بچوں کو دور رکھیے اور اس کے نقصان سے بھی آگاہ کرو کیجئے۔ منہ دھلاتے وقت کانوں کے اندر پانی نہ پہنچے۔ کان کے اندر بار بار پانی پہنچنے یا کان میں میل جنم جانے سے درد ہونے لگتا ہے۔ کان کا یہی درد ضعف سماعت کا سبب بن جاتا ہے اس لیے کانوں کو میل سے صاف رکھیے اور بار بار پانی نہ پہنچنے دیجیے۔

بہت سے بچوں کو کان کھلانے یا بار بار کان میں انگلی ڈالنے کی عادت ہو جاتی ہے اس عادت سے بچوں کو دور رکھیے۔ اس سے کان میں خراش اور زخم ہو جانے کا اندیشہ رہتا ہے اگر کوئی مکھی یا کیڑا کان میں پڑ جائے تو گرم پانی کی پچکاری کے ذریعے اس کو باہر نکالنے کی کوشش کرنی چاہیے۔ پچکاری دیتے وقت اس بات کا خاص طور پر

خیال رکھنا چاہیے کہ پچکاری کی نوک کان کے اندر زیادہ دور تک نہ ہو کیونکہ کان کے پردے پر ضرب لگ سکتی ہے جو بست مضر ثابت ہو سکتی ہے۔ شیم گرم تبلیج بھی کان کے گھوٹنے میں ڈال دیا جائے تاکہ اس کی چکنائی کی مدد سے کان میں گری ہوئی چیز آسانی سے نکل سکے۔

اگر کان میں کوئی نہ سوس چیز پڑ جائے جو پچکاری سے بھی نہ نکل سکتی ہو تو دوسرے طریقے سے نکالنے کی کوشش نہ کرنا چاہیے۔ کوئی دوسرا طریقہ مضر ثابت ہو سکتا ہے اور بے احتیاطی کے نتیجے میں بچے کی ساعت متاثر ہو سکتی ہے۔ ایسی صورت میں ڈاکٹر سے رجوع کرنا ضروری ہے۔

بچہ ناک میں کوئی چیز داخل کرے یا خود بخود پہنچ جائے، تو چھینک لانے والی کوئی چیز بچے کو سنگھاوی جائے، تاکہ چھینک کے ساتھ وہ چیز باہر آجائے اگر احتیاطی تدابیر کے باوجود ناک کی چیز باہر نہ نکل سکے تو فوراً ڈاکٹر کو دکھانا چاہیے۔ ماں میں اس بات کا بھی خیال رکھیں کہ ان کے پیچے بلاوجہ ناک میں انگلی ڈال کر ناک نہ کھجاتے رہیں۔ اس سے دوسروں کو بھی گھن آتی ہے اور ناک میں زخم بھی ہو سکتا ہے۔ بچے کو ایسی چیز بھی نہ دی جائے جسے وہ منہ میں رکھ کر نگلنے کی کوشش کرے۔ اکثر ماں باپ ناک بچہ پچوں کو پیسے وغیرہ دے دیتے ہیں۔ بچے ان کو منہ میں رکھ کر نگلنے کی کوشش کرتے ہیں یا خود حلقوں سے نیچے اتر جاتے ہیں اور پھر بچے کی جان کے لالے پوچاتے ہیں۔

ناخن کی صفائی

دانتوں کی صفائی کی طرح ناخنوں کی صفائی بھی بہت ضروری ہے۔ اگر ناخن کاٹنے نہ جائیں تو ناخنوں کی جڑ میں میل جمع ہوتا رہتا ہے اور یہ میل زہریلے مادے سے کم نہیں ہوتا۔ نہدا میں شامل ہو کر معدے میں پہنچ جاتا ہے اور مختلف بیماریوں کا سبب بن جاتا ہے۔ زہر کی اس آمیزش سے حفاظت کے لیے ناخنوں کی صفائی از حد

ضروری ہے۔ ناخن بھیسے ہی کچھ بڑھیں انہیں کاٹ دیا جائے اور ان کی جزوں کو میل سے بالکل صاف رکھا جائے۔ پچھے کی شیرخوارگی کی عمر ہی سے اس کا اہتمام کیا جائے تاکہ پچھے اس کا عادی بن جائے۔ شیرخوارگی میں بھی پچھے کے ناخن نہ بڑھنے دیے جائیں کیوں کہ پچھے ان بڑھے ہوئے ناخن سے جسم کے کسی بھی حصے کو مخدوش کر سکتے ہیں۔ دانتوں کی طرح ناخن صاف نہ ہونے کی وجہ سے دوسرے بھی پچھے سے نفرت کرنے لگتے ہیں۔

لباس کی صفائی

جسم کی صفائی کے ساتھ لباس کی صفائی بھی ضروری ہے۔ لباس کی صفائی کے بغیر جسم کی صفائی کا تصور ناممکن ہے۔ اگر انسان نہاد ہو کر گندے کپڑے پین لے تو اس کا نہانانہ نہانے کے برابر ہے کیوں کہ میلے کپڑوں کے جرا شیم اس کے جسم کو اسی وقت متاثر کر دیں گے اور کپڑوں کے میل سے اس کے جسم کے وہ مسامات پھر بند ہو جائیں گے، جو نہانے کے بعد کھلے تھے اور جن کا کھلے رہنا ضروری ہے تاکہ جسم کے اندر کی گندگی ان کے ذریعے باہر نکل سکے، اس لیے لباس کی صفائی کا بھرپور اہتمام کرنا چاہیے چوں کہ پچھے عموماً اپنے کپڑے جلد گندے کر لیتے ہیں۔ اس لیے ان کے لباس بدلتے اور ان کو دھونے دھلانے کی طرف خصوصی توجہ دینی چاہیے۔ پچھے جب اسکول جانا شروع کر دیں تو بچوں کو اس بات کا عادی بنایا جائے کہ وہ اسکول سے واپسی پر سب سے پہلے اسکولی لباس (یونیفارم) اتار کر بینگر میں ناگز دیں۔ دیکھا گیا ہے کہ پچھے جب اسکول سے واپس آتے ہیں تو ان کی ماں میں یہ سوچ کر کہ میرے لاڈلے کو بھوک گئی ہو گی پہلے کھانا کھلاتی ہیں حالانکہ پچھے کو اس بات کا عادی بنایا جائے کہ وہ سب سے پہلے اسکولی لباس اتارے پھر دوسرے کام کرے۔ بعض گھروں کے پچھے تو یونیفارم ہی پہنے کھلتے ہیں اور یونیفارم ہی پہنے سو جاتے ہیں اور پھر اگلے روز اسی میں

اسکول چلے جاتے ہیں۔ والدین کی ذمے داری قرار پاتی ہے کہ اپنے بچوں کو لباس پہننے کا سلیقہ سمجھائیں۔ یونیفارم صرف اسکول کے وقت پہنا جائے، تکمیل کے کپڑے الگ ہوں اور رات کو سوتے وقت پہننے کے الگ کپڑے ہوں۔ متوسط اور معمولی گھرانوں کے والدین بھی اپنی حیثیت کے مطابق بچوں کے مناسب لباس کا بندوبست کریں۔

رہائش گاہ کی صفائی

اگر انسان کی رہائش گاہ اور قرب و بوار میں صفائی نہ ہو تو صرف جسم کی صفائی انسان کو بیماری سے نہیں بچا سکتی۔ اس کے ارد گرد گندگی میں پلنے والے جراثیم اس کو ضرور بیکار کر دیں گے۔ اس لیے اپنے جسم اور لباس کی صفائی کے ساتھ رہائش گاہ اور آس پاس کی مگیوں اور نالیوں کی صفائی بھی بہت ضروری ہے۔ کروں، برآمدوں اور صحن میں جھاڑو رینا، وقا فو قماں کی دیواروں اور چھٹوں کو جھاڑنا، سامان وغیرہ کو گرد و غبار اور دھوئیں سے بچانا، چیزوں کو جھاڑ پوچھ کر ترتیب سے رکھنا، فرش کو دھونا، پاتھر روم، پکن اور نالیوں وغیرہ کو صاف کرتے رہنا اور کبھی کبھی فاٹل وغیرہ پانی میں ملا کر نالیوں اور گندی جگنوں کو صاف کرتے رہنا ضروری ہے۔

موزوں لباس

اخلاق و صحت پر لباس کا بھی اثر پڑتا ہے اس لیے خود موزوں لباس استعمال کرنے کے ساتھ ساتھ پچے کو بھی موزوں لباس پہنائیے۔ لباس کی نعمت کا ذکر کرتے ہوئے اللہ تعالیٰ نے ارشاد فرمایا :

يَا أَهْنَى إِذْنَنَا الْحِكْمَمْ لِبِلْسَابُوارِي مُواطِنَكُمْ وَوِيشَلْ۔ (الاعراف: ۲۶)

(اے بھنی آدم! ہم نے تم پر لباس نازل کیا جو تمہاری شرم گاہوں کو ڈھانکتا ہے

اور تمہارے لیے زیب و زینت اور حفاظت کا ذریعہ ہے)۔

ریش پر ند کے پروں کو کہتے ہیں۔ پر پرندے کو سردی و گری سے بھی بچاتے ہیں اور اس کے حسن و جمال کا بھی ذریعہ ہیں۔ اسی لیے ریش کا لفظ بول کر ایسا لباس مراد لیا جاتا ہے، جو انسان کی زیب و زینت کے ساتھ اس کی حفاظت بھی کر سکے۔

لباس کے بنیادی طور پر تین مقاصد و فوائد ہیں :

(۱) قابل شرم حصوں کو چھپانا

(۲) موکی اثرات سے حفاظت

(۳) جسم کی زیبائیں و آرائش

بچے کے لیے ایسا لباس تیار کرائے، جو ان تینوں مقاصد کو پورا کرتا ہو۔ شروع ہی سے بچے کو سلیقہ و تہذیب کا لباس پہننے کا عادی بنائیے۔ بچے کا لباس تنگ نہ ہو کہ اس کے اعضا جکڑے رہیں۔ صحت و آرام کے لحاظ سے بچے کا لباس قدرے ڈھیلا اور آرام دہ ہونا چاہیے۔ چست لباس صحت کے لیے نقصان دہ ہوتا ہے کیونکہ اس سے دوران خون متاثر ہوتا ہے۔ جسم کو ضروری مقدار میں تازہ ہوانیں ملتی اور جسم کے اندر اور باہر کا درجہ حرارت یکساں رہتا ہے۔

بچے کو کپڑے پہنانے سے پہلے انہیں جھاڑ ضرور لمحیے۔ ہو سکتا ہے ان میں کوئی موزی جانور ہو اور خدا نخواستہ بچے کو کوئی ایذا پہنچا دے۔ ایک بار بھی ”ایک جنگل میں اپنے موزے پہن رہے تھے، پہلا موزہ پہننے کے بعد جب آپ نے دوسرا موزہ پہننے کا ارادہ کیا تو ایک کو اجھٹنا اور آپ کا موزہ اٹھا کر لے گیا، کوئے نے کافی اوپر لے جا کر اسے نیچے گرا دیا۔ کافی اوپر لے گرنے کی چوٹ سے ایک سانپ اس میں سے نکل کر دور جا پڑا۔ یہ دیکھ کر آپ نے خدا کا شکر ادا کیا اور ارشاد فرمایا :

”ہر مسلمان کے لیے ضروری ہے کہ جب موزہ پہننے کا ارادہ کرے تو اس کو جھاڑ لیا کرے“۔ (طبرانی)

آپ جب جھاڑ کر کپڑوں کو استعمال کریں گے، تو آپ کی دیکھا دیکھی پچھے بھی اس کا عادی ہو جائے گا۔ اسی طرح دائیں جانب سے کپڑے منیے پہنے را ہتھ آتیں اور پھر بائیسیں آتیں تاکہ پچھے بھی کپڑوں کو دائیں جانب سے پہنے کا عادی ہو جائے۔ یہ سنت بھی ہے اور سلیقے کی بات بھی۔

ہمارے ملک میں مختلف قسم کے کپڑے تیار ہوتے ہیں۔ سوتی، ریشمی، اوپنی، نیٹری کاٹ، نائیلوں وغیرہ۔ ہمارے ملک کی آب و ہوا کے حساب سے سب سے بہتر اور مناسب لباس دہ ہے، جو سوتی کپڑے سے تیار کیا گیا ہو۔ سوتی کپڑا پہننے کو بخوبی جذب کر لیتا ہے وہ ہر موسم کے لحاظ سے موزوں ہے۔ جسم کو سردی اور گرمی سے محفوظ رکھتا ہے چون کہ ہمارے ملک میں روئی کافی مقدار میں پیدا ہوتی ہے، اس لیے "کپڑا نسبتاً" ستا ہوتا ہے اور تمام لوگوں کی ضروریات کے لیے پورا ہو سکتا ہے۔ گرمیوں میں ہلکے ہلکے اور سردیوں میں موٹے کپڑوں کا استعمال بہتر ہوتا ہے اسی طرح گرمیوں میں سفید یا ہلکے رنگ کے کپڑے پسند کیے جاتے ہیں جب کہ سردیوں میں گھرے رنگ کے کپڑے پسند کیے جاتے ہیں کیونکہ گھرے رنگ کے کپڑے سورج کی روشنی جذب کر کے جلد گرم ہو جاتے ہیں جب کہ سفید یا ہلکے رنگ کے کپڑے نسبتاً دری سے گرم ہوتے ہیں۔

سردیوں میں اوپنی کپڑے کا استعمال صحت کے لیے مفید ہے۔ اس سے بدن گرم رہتا ہے اور جسم کو ضروری حرارت ملتی ہے۔ خواتین اگر ریشمی لباس استعمال کریں تو یہ ان کی صحت کے لیے بھی مفید ہے اور ان کی آرائش و زینت میں بھی اضافے کا سبب ہوتا ہے۔

پچھے کا لباس ہر وقت صاف رہنا چاہیے۔ پچھے میں شروع ہی سے صفائی کا ذوق پروان چڑھانے کی اس قدر کوشش کی جائے کہ اسے گندگی سے نفرت ہونے لگے۔ گندی جگہ کھلنے اور گندے پھوٹ کے ساتھ رہنے سے پھوٹ کو باز رکھنا چاہیے۔

سوئے اور کھلئے کے کپڑے جدا ہوں تو بہتر ہے۔

بھڑکیلے اور بے ڈھنگے قسم کے کپڑے بچے کو نہ پہنائے جائیں۔ اسی طرح دوسروں کی نقلی یا قصع دالے کپڑوں سے بھی اجتناب کیا جائے کیونکہ اس قسم کے لباس سے بہت سی نفیاتی اور اخلاقی کم زوریاں پیدا ہونے کا اندازہ رہتا ہے اور یہ کم زوریاں جسمانی صحت کے لیے بھی مضر ثابت ہو سکتی ہیں۔

سرت و شادمانی

انسان کی صحت پر ذہنی و دماغی کیفیات کا بڑا اثر پڑتا ہے۔ رنج و غم نکر دالم انسان کی صحت کو دیک کی طرح چاٹ جاتے ہیں۔ جلد بوڑھا ہو جانا، خود کشی کر لینا، پاگل ہو جانا جیسے امراض ذہنی کش کش، دماغی رباو اور تکھرات کی کثرت کا نتیجہ ہوتے ہیں۔ اس کے بر عکس فرحت و انبساط، خوشی و شادمانی، سرت و تکلفتہ مزاجی انسان کی صحت پر اچھے اثرات ڈالتے ہیں۔

تکھرات اور رنج و غم انسانی صحت نہیں پر برا اثر نہیں ڈالتے بلکہ اخلاق و کردار میں بھی متعدد کم زوریوں کا باعث ہوتے ہیں۔ چڑپاپن، مغلوب الغضی، مایوسی و بدولی جیسے عیوب رنجیدہ و ملول رہنے سے پیدا ہوتے ہیں جب کہ شاداں و فرحاں رہنے سے اعتدال و توازن، همت و شجاعت، جرأت و خود اعتمادی جیسے اوصاف پیدا ہوتے ہیں۔

رسول اکرم صلی اللہ علیہ وسلم نوع ب نوع مسائل کے ہجوم میں گھرے رہتے، دعوت اسلامی کے سخت مراحل سے نبرد آزمائتے، کبھی اپنوں کی نوازشیں کبھی غیروں کی سازشیں مگر تکلفتہ مزاجی اور خوش طبیعی آپ سے کبھی جدا نہ ہوتی۔

اسلام نے اپنے ماننے والوں کو صبر اور توکل دو ایسے اخلاقی اوصاف عطا کیے ہیں کہ مومن سخت سے سخت مراحل میں بھی بد دل اور شکستہ خاطر نہیں ہو سکتا۔ صبر و

تو کل مومن کے اندر ایسی جرات و ہمت پیدا کرتے ہیں کہ ناسازگار حالات میں بھی امید کی پتوار ہاتھ سے نہیں چھوٹنے پاتی۔ قرآن نے تو مایوسی کو کفر قرار دیا ہے۔

سرت و شادمانی، فرحت و انبساط کو اپنی زندگی کا شیوه بنائیے، خود بھی خوش رہیے اور بچوں کو بھی خوش رکھیے۔ گھر کا ماحول ایسا بنائیے کہ کوئی بھی فرد کبیدہ خاطر نہ ہونے پائے۔ لذائی بھگڑے، سش کمش اور چپکلش سے گھر کے ماحول کو پاک صاف رکھیے۔ پریشانوں کو خندہ پیشانی سے جملئے۔ کھیل کوڈ، سیر و تفریخ، نہی مذاق سے ماحول کو پر کیف اور سرت انگیز بنائے رکھیے۔

کافی روشنی

سورج کی روشنی صحت کے لیے بہت ضروری ہے۔ آپ نے دیکھا ہوا کہ جن پودوں کو روشنی نہیں مل پاتی وہ پہلے پڑ جاتے ہیں اور ان کی نشوونما رک جاتی ہے۔ شر کی ننگ و تاریک گلیوں میں رہنے اور گھٹی گھٹی فضا میں سانس لینے والے لوگوں کی صحت کے مقابے میں گاؤں کی کھلی اور روشن فضا میں سانس لینے والے لوگوں کی صحت بہتر ہوتی ہے۔

پچھے کی صحیح نشوونما کے لیے اسے کافی روشنی کا ملنا ضروری ہے۔ روشنی حاصل کرنے کے دو ذرائع ہیں :

(۱) فطری ذریعہ : یعنی سورج، چاند اور تاروں وغیرہ سے

(۲) مصنوعی ذریعہ : چراغ، لیپ، لائیں اور بجلی وغیرہ سے

سورج کی روشنی صحت کے لیے بہت ضروری ہے، اس سے تو ابھی حاصل ہوتی ہے۔ بیماریوں کے جراشیم مر جاتے ہیں۔ کپڑوں اور سامان وغیرہ کی سیلن ختم ہو جاتی ہے۔ مکان اس انداز سے بنایا جائے کہ اس میں سورج کی روشنی اور دھوپ کا نی دیر نک رہ سکے۔ جس مکان میں دھوپ کا گزر نہیں ہو سکا وہ سیلن زدہ ہو کر جراشیم کی

پناہ گاہ بنارہتا ہے جس سے صحت بری طرح متاثر ہوتی ہے۔

بچے کو ابتداء ہی سے کافی روشنی ملنی چاہیے۔ معتدل اور خوش گوار موسم میں بچے کو مکان سے باہر یا مکان کی چھت پر چٹائی یا غالیچہ بچھا کر کچھ دیر کے لیے نگالا دیا جائے تاکہ سورج کی صحت بخش کرنے میں اس پر پڑتی رہیں اس کے لیے بہترین وقت صبح کا وقت ہے جب سورج کی بقشی شعاعیں صحت پر ورغذا لیے انسان کے جسم پر پڑتی ہیں۔ وقت رفتہ یہ وقت بڑھادیا جائے البتہ زیادہ بھٹک یا تیز گرمی میں بچے کو اس طرح نہ لٹایا جائے۔ موسم گرامی میں جب کہ سورج کی گرمی میں بہت تمازت آجائی ہے۔ بچے کو سورج کی شعاعوں سے مستقید کرنے کے لیے کسی سایہ دار درخت کے نیچے لٹا دیا جائے یا پھر مکان کی کسی سکھلی کھڑکی کے سامنے تاکہ بچہ دھوپ کی تمازت سے بھی بچا رہے اور سورج کی شعاعیں بھی اس تک پہنچ جائیں لیکن کھڑکی بند نہ رکھی جائے کیونکہ سورج کی مفید شعائیں عام شیئے میں نہیں گزر سکتیں۔ بچے کو سورج کی شعاعوں سے مستقید کرتے وقت اس بات کا خیال ضرور رکھا جائے کہ بچے کی آنکھیں گروں اور سر سورج کی تیز دھوپ سے محفوظ رہیں۔

قرآن پاک میں متعدد مقامات پر آیا ہے کہ اللہ تعالیٰ نے انسان کی خدمت کے لیے سورج اور چاند کو بنایا۔ سورج اور چاند کی روشنی سے انسان کس قدر تو انہی حاصل کر سکتا ہے۔ اس کا اندازہ دور جدید کے ان سائنسی اکتشافات سے لگایا جاسکتا ہے جو شمسی تو انہی سے تعلق رکھتے ہیں۔ قرآن پاک نے اب سے چودہ سو سال پہلے شمس و قمر کی تفسیر کا تذکرہ کر کے اس سلسلے میں انسان کی رہنمائی کر دی تھی۔ اس وقت عام لوگ یہ تصور بھی نہیں کر سکتے تھے کہ شمس و قمر کی تو انہی سے آئندہ صدیوں میں اس قدر کام لیا جاسکے گا اور شاید آنے والے دور میں شمسی تو انہی سے انسان کچھ اور زیادہ مستفید ہو سکے گا۔

کھیل کوہ

کھیل کوہ بچوں کے لیے بہت منید ہے۔ تعلیم یافتہ لوگ کھیل کو بچوں کی خدا اور تعلیم کا ایک جز تسلیم کرتے ہیں۔ لوگوں کا یہ احساس ہے کہ اگر درس گاہ کا ماحول دل چسپ کھیلوں سے خالی ہو تو طلبہ اسے اپنے لئے قید خانہ سمجھنے لگتے ہیں۔ ان کی جملے صلاحتیں سختہ کر رہ جاتی ہیں۔ خنک ماحول میں طلبہ کی تعلیم صحیح طور پر نہیں ہو سکتی۔ اس کے برعکس اگر درس گاہ میں کھیل کوہ، سیر و تفریع کے دل چسپ مواقع اور ذہنی تلقینگی کا ماحول موجود ہو تو بچے نہایت ذوق شوق سے تعلیم حاصل کرتے ہیں۔ ماہرین نفیات کا خیال ہے کہ کھیل بھی ایک جلسہ ہے، جس طرح پچھے دودھ مانگتا ہے، اسی طرح پچھے ہاتھ پر مار کر کھینچنے کا آغاز کرتا ہے۔ آپ اپنے ارد گرد کے بچوں پر نظر ڈالیے۔ دیکھیے ان کے نزدیک کھیل سے زیادہ محبوب مشغله کوئی دوسرا نہیں۔ جب وہ کھیلتے ہیں تو انہیں تن بدن کا ہوش نہیں رہتا۔ گری، سردی، ہوا، کچھڑکی بھی چیز کی وہ پروا نہیں کرتے۔ بھوک گلی رہے یا کپڑے خراب ہو رہے ہوں، ہوتے رہیں۔ وہ اپنے کھیل میں مگن رہیں گے۔ صبح کو بستر سے اٹھتے ہی درس گاہ سے واپس آکر بستہ رکھتے ہی کھیل میں مصروف ہو جاتے ہیں۔ نہ وقت دیکھتے ہیں اور نہ جگہ کو بس کھینچنے سے مطلب رکھتے ہیں۔ والدین ناراض ہوں تو بھی کھیلیں گے۔ وہ کھیل کی خاطر مار بھی جھیل لیتے ہیں۔ اب آپ اندازہ لگائیے کہ کھیل کی جلسہ بچوں میں کتنی طاقت در ہوتی ہے۔ اس جلسہ کو دیانتے کا جو نتیجہ ہو سکتا ہے اس کا اندازہ کرنا آپ کے لیے مشکل نہیں۔

امام ابوسفیان ثوری فقہ کے بست بڑے عالم گزرے ہیں۔ ان کا دربار خلافت میں آنا جانا رہتا تھا۔ خلیفہ بھی ان کا بڑا احترام کرتا تھا۔ ایک بار انہوں نے خلیفہ سے کہا کہ بھی اپنے بچے کی تو کسی روز زیارت کراؤ بیچے۔ خلیفہ نے چند دن کی مدت مانگی۔ جب آپ متعینہ وقت پر دربار میں تشریف لے گئے، تو دیکھا کہ پچھے ہاتھ باندھے

سر جھکائے تخت پر ایک طرف بیٹھا ہے۔ خلیفہ نے امام صاحب کو چاہیا کہ یہ میرا بچہ ہے۔ امام صاحب نے فوراً فرمایا یہ بچہ ہے یا کوئی بوڑھا؟ امام صاحب کا مطلب یہ تھا کہ بچے کو تو چلبلہ ہونا چاہیے۔ اتنی سنجیدگی اور متانت بڑھاپے میں تو آسکتی ہے مگر بچپن سے اس کا کوئی تعلق نہیں۔ حالانکہ خلیفہ نے امام صاحب سے صرف اس لئے مہلت مانگی تھی کہ وہ بچے کو اچھی طرح اس بات کے لئے ثریڈ کر سکے کہ امام صاحب جب دربار میں آئیں تو بچہ نہایت ادب سے خاموشی کے ساتھ بیٹھا رہے۔

امام صاحب نے ایک جملے ہی میں اس بات کی وضاحت فرمادی کہ خاموش اور سنجیدہ بیٹھے رہنا بڑھاپے کی علامت ہے۔ بچے کی فطرت میں تو شوخی موجود ہے۔ واقعہ بھی یہی ہے کہ شوخی، شرارت، اچھل کوو، بھاگ دوڑ، شور شغب، توڑ پھوڑ اور انھلک بیٹھک بچپن کے خواص اور زہانت و زندگی کی علامتیں ہیں۔ ان صفات سے محروم بچے کی بیماری یا بدھوپن کی دلیل ہے جو بچہ جتنا زیاد و زیر ک ہو گا وہ اتنا ہی شوخ ہو گا۔ جو لوگ بچوں کو کھیل سے عردم رکھتے ہیں وہ بچے کی فطرت سے جنگ کرتے ہیں۔ دنیا کے سب سے بڑے نباض و فطرت شناس نے بھی بچوں کو کھیل کی آزادی وی ہے۔

عید کے موقع پر حضرت عائشہؓ کے پاس دو لڑکیاں گیت گارہی تھیں۔ رسول اکرم صلی اللہ علیہ وسلم قریب ہی آرام فرم رہے تھے۔ اسی اثناء میں حضرت ابو بکر صدیقؓ آپنے یہ منظر دیکھا تو غصے میں ڈانت کر کمار رسول اللہؓ کے گھر میں یہ کیا شیطانی ہنگامہ بپاکر رکھا ہے رسول خداؐ نے حضرت ابو بکرؓ کو خاموش کرتے ہوئے کہا ”ا نہیں گانے دو۔“

ایک بار کچھ بچیاں آپس میں مل کر کھیل رہی تھیں۔ ادھر سے آپؓ کا گزر ہوا تو وہ آپؓ کو دیکھ کر بھاگ کھڑی ہوئیں۔ آپؓ نے دوبارہ ان بچوں کو بلوایا اور ان سے کہا کہ تم کھیلو اور خوشی مناؤ۔

آپ نے نہ صرف بچوں کو کھیل کوڈ کی اجازت اور ترغیب دی بلکہ خود بھی سید تفریح اور کھیل کوڈ میں حصہ لے کر یہ بہترن اسوہ چھوڑا، متوازن زندگی کے لئے صحت بخش اور دل چسپ مشاغل کا اختیار کرنا بھی ضروری ہے۔ بہوت سے سرفراز ہونے کے بعد سید تفریح آپ کا محبوب مشغله تھا۔ کبھی تھا اور کبھی محاپہ کے ساتھ باغوں کی طرف نکل جاتے اور کافی دیر تک مجلس جمائے رہتے۔ دوڑ اور تیر اندازی کے مقابلے کرتے۔ اکھاڑے میں پوری دل چسپ سے شریک رہتے، ایسے موقعوں پر نہیں مذاق بھی ہوتا، تیر نے کا بھی آپ کو شوق تھا۔ کبھی کبھی تیراکی کے مقابلے کرتے اور خود بھی مقابلے میں شرکت فرماتے۔ واقعہ کے بعد پارش پڑتی تو تمہند پاندھ کر پھوار میں نمایا کرتے۔ کبھی تفریح کسی کتویں میں پیر لٹکا کر اس کے دہانہ پر بیٹھ جاتے۔

رسول اللہؐ کے ان معمولات سے آپ اندازہ لگاسکتے ہیں کہ متوازن زندگی کے لئے سید تفریح اور کھیل کوڈ نہ صرف جائز بلکہ ناگزیر ہے۔ مگر افسوس ان لوگوں پر ہے، جنہوں نے اسلام کو ایسا مذہب بنایا کہ پیش کیا ہے، جس میں کھیل کوڈ اور سید تفریح کی کوئی محنجايش نظر نہیں آتی۔ اگر آج کسی دینی رہنماء کو کشتی کرتے ہوئے یا نر میں تیرتے ہوئے دیکھ لیا جائے تو اس کی دینی حیثیت ممنوع ہو جائے گی۔ کاش اسلام کا وسیع اور ہمہ گیر تصور پھر سے اجاگر ہو جائے اور دنیا یہ جان لے کہ اسلام ایک ایسا نظام حیات ہے جو انسان کی فطرت سے کسی موڑ پر بھی متصادم نہیں ہے۔

کھیل کے اغراض و محاصل

کھیل کیوں کھیلا جاتا ہے؟ اس سلسلے میں ماہرین نفیات نے مختلف توجیہات اور نقطہ ہائے نظر پیش کیے ہیں۔ اگرچہ ان سے کلی طور پر اتفاق نہیں کیا جاسکا، مگر اصولی طور پر ان سے انکار بھی ناممکن ہے۔ ان توجیہات کا خلاصہ ذیل میں پیش کیا جاتا ہے ماکہ بچوں کی مناسب نشوونما کے لئے کھیل کی افادیت مزید واضح ہو سکے۔

○ ہر بچے میں اپنے قد اور ضرورت کے لحاظ سے تو انائی کا فاضل ذخیرہ موجود رہتا ہے۔ کھیل کے ذریعے اس فاضل تو انائی کا اخراج ہوتا رہتا ہے۔ اگر اس فاضل تو انائی کو خارج کرنے کے لیے بچے کو موقع نہ ملیں تو یہ فاضل تو انائی بچے کے جسم کو نقصان پہنچا سکتی ہے۔ جیسا کہ فالتو بھاپ انجمن کو نقصان پہنچا سکتی ہے۔

○ کھیل سے بچہ مستقبل میں بالغ زندگی کی ذمے داریوں کو پورا کرنے کی مشق فراہم کرتا ہے۔ بچیاں گڑیوں کے کھیل سے امور خانہ داری کی انجام دہی کا سلیقہ سیکھتی ہیں اور بچے مختلف کھیلوں سے مختلف ذمے داریوں کو ادا کرنے کی تربیت حاصل کرتے ہیں۔

○ بچے کی اپنی کچھ الجھنیں اور پریشانیاں ہوتی ہیں۔ اس کے بہت سے جبلي تقاضے پورے نہیں ہو پاتے۔ جس کی بنا پر وہ کلفت و اضطراب محسوس کرتا ہے۔ کھیل کو وہ کے ذریعے بچے کے محروم جذبات کی تسکین ہوتی ہے اور اس کو ذہنی لکھتوں سے چھٹکار انصیب ہوتا ہے۔

○ نشوونما کے مختلف مراحل پر بچے کا ذہن اور جسم مختلف تقاضے کرتے ہیں۔ کھیل کو وہ ان تقاضوں کی تکمیل ہوتی ہے۔

○ بچے میں رشک و رقابت اور مقابلہ و مسابقت کے جذبات و دلیعت ہیں۔ کھیل سے ان جذبات کی بھرپور تسکین ہو جاتی ہے۔ دیگر صورت میں یہ جذبات غلط رخ اختیار کر کے بڑی عادتوں کا پیش خیمه بن سکتے ہیں۔

○ انسان ترقی کر کے جس مقام پر پہنچ سکا ہے اس کے لیے اسے مختلف مراحل و تجربات سے گزرنا پڑا ہے۔ مٹی کے برتن بنانا، لکڑی کے تیر کمان بناانا، بھاگنا دوڑنا، پیڑ پر چڑھنا، جنگل میں گھومنا پھرنا، شکار کرنا، گھر گھروندے بنانا وغیرہ نہ صرف ماں کی یادیں ہیں بلکہ انسان کے ابتدائی تجربات اور ارتقا مراحل ہیں۔ بچہ کھیل کے ذریعے انہیں تجربات و مراحل سے گزر کر اپنی شخصیت کو سنوارتا ہے۔

○ پچھے میں بہت سی تحقیقی صلاحیتوں کے اظہار اور ان کو پروان چڑھانے کے لیے پچھے متعدد قسم کے کھیل کھیتا ہے۔

مذکورہ توجیہات سے پوری گنجائش کے باوجود یہ ماننا پڑے گا کہ کھیل پچھے کے لیے اسی طرح ضروری ہے جس طرح غذا اور پانی۔ کھیل سے کیا کیا فائدے ہیں اس کا اندازہ مندرجہ ذیل وضاحت سے لگاسکتے ہیں۔

جسمانی فائدے : جسمانی صحت کے لیے کھیل بہت مفید ہے۔ کھیل سے جسمانی قوت میں اضافہ ہوتا ہے۔ بدن چست اور پھر تیلا رہتا ہے، کوئنے پھاندے، چڑھنے اترنے، گرنے سبھلٹنے اور دوڑنے اچھلنے سے اعضا کھلتے ہیں، ان میں توازن و تناسب پیدا ہوتا ہے، دوران خون، عمل انہضام درست رہتا ہے، فضلہ اور زہریلا مادہ پہنچنے کی شکل میں اچھی طرح خارج ہوتا رہتا ہے، اعصاب و عضلات مضبوط اور کشادہ ہوتے ہیں، بیماریوں کے مقابلے کے لیے قوت دفاعت پیدا ہوتی ہے۔ کھلاڑی بچوں کی جسمانی نشوونما ان بچوں کے مقابلے میں بہت بہتر ہوتی ہے جنہیں کھیل کے موقع میر نہیں آتے۔

ذہنی فائدے : کھیل سے ذہنی نشوونما میں بھی بڑی مدد ملتی ہے۔ صحت مندل و دماغ صحت مند جسم ہی میں پرداں چڑھ سکتا ہے۔ بیمار اور مرمل جسم میں صحت مندل و دماغ کا تصور کرنا حماقت کے سوا کچھ نہیں۔ اگر کھیل جسمانی صحت پر اچھے اثرات ڈالتا ہے تو ذہنی صلاحیتوں پر بھی اچھے اثرات مرتب کرتا ہے۔ چیزوں کو توڑنے، جوڑنے اور بٹانے بگاڑنے سے بچوں کو نئے نئے تجربات حاصل ہوتے ہیں۔ ان کے اندر ایجاد و اختراع کی صلاحیت پیدا ہوتی ہے۔ مختلف کھیلوں میں پچھے کو مختلف حالات

اور تم تم کے ہم عروں اور ساتھیوں سے سابقہ پڑتا ہے، ان سب سے نیر و آزمہ ہونے کے لیے بچوں میں بروقت فیصلہ اور اقدام کرنے کی صلاحیت پیدا ہوتی ہے۔ کھیل کے دوران ان کو مختلف معلومات حاصل ہوتی ہیں اور ان کے علم میں اضافہ ہوتا ہے۔ اپنے ساتھیوں سے جب وہ تبادلہ خیال کرتے ہیں تو ان کے ذہن کی گریں کھلتی ہیں اور گفتگو کا سلیقہ آتا ہے۔ کھیل کے دوران اپنی جیت پر توجہ مرکوز کیے رہنے سے ان میں توجہ و انتہا ک اور کسی بلند مقصد کے لیے اپنی قوتون کو مرکوز کر دینے کی صلاحیت پیدا ہوتی ہے۔ بہت سے بچوں کے جملی تقاضے گھر بیو زندگی میں پورے نہیں ہو پاتے۔ جس کی وجہ سے ان کے ذہن پر ایک دباؤ سارہتا ہے۔ کھیل کے ذریعے ذہنی دباؤ اور الجھن دور ہو جاتی ہے اور انہیں فرحت و انبساط محسوس ہوتا ہے۔ مختصر یہ کہ نئے بچوں نئے طور طریقوں اور نئے نئے خیالات سے فیض یا ب ہو کر پچھے ذہنی بلوغ کی شاہراہ پر گامزن ہونے لگتا ہے۔

جدبائی فائدے : جسمانی و ذہنی فوائد کے ساتھ کھیل سے بہت سے جذباتی فائدے بھی حاصل ہوتے ہیں۔ بچوں کے جذبات کو تعمیری رخ نصیب ہوتا ہے، ان کے جملی تقاضوں کی تکمیل ہوتی ہے، ان کے جذبات غلط سمت اختیار نہیں کرپاتے۔ کھیل سے ان کی جذباتی زندگی میں توازن اور ہم آہنگی پیدا ہوتی ہے۔ بگڑا ہوا اکلوتا پچھے جب کھیل کے میدان میں داخل ہوتا ہے تو اسے جلد ہی یہ احساس ہونے لگتا ہے کہ دنیا میں دوسرے بچوں کی خواہیں اور مطالبے بھی اتنے ہی اہم ہیں جتنے اہم اس کے مطالبات ہیں اور اگر وہ گھر کی طرح غصہ، ضد، بد مزاجی اور چڑچڑے پن سے کام لے گا تو کوئی بھی اسے اپنے ساتھ نہیں کھیلنے دے گا۔ چنانچہ اسے جلد ہی اپنے زائلے انداز کو ترک کر کے باہمی تعاون کی عادت ڈالنی پڑتی ہے۔ بعض گھرانوں کا خلک اور اکتادینے والا محول بچوں کی جذباتی تربیت پر جو غلط اثر ڈال سکتا ہے، اس

کی ملائی بھی کھیل کے ذریعے ب آسانی ہو سکتی ہے۔ کھیل کے خوش آیند پہلو بچوں میں افرادہ ولی و احساس کنتری کو جذب نہیں پکڑنے دیتے بلکہ خوش مزاجی و خود اعتمادی کا سبب بنتے ہیں۔

معاشرتی فائدے : کھیل بچوں کے اندر معاشرتی سلیقہ پیدا کرتا ہے، کھیل ہی سے بچے معاشرے کے گوناگوں فرانس کو سمجھتے اور ان سے عمدہ برآہونے کی تربیت حاصل کرتے ہیں، کھیل کے قواعد و ضوابط کی پابندی ان کی زندگی میں انضباط اور ڈسپلن پیدا کرتی ہے۔ ہم عمر ساتھیوں کے ساتھ کھیل کر زندگی کے اہم فرانس کو مشترکہ طور پر ادا کرنے کی اپریٹ پیدا ہوتی ہے، یا ہم تعاون و رفاقت کا جذبہ پرداں چڑھتا ہے، متعلق کھیلوں سے وہ اپنی خواہشوں اور دل چھیزوں کو اجتماعی مغار پر قربان کرنا سمجھتے ہیں۔ ریفری کے فیصلے کو تسلیم کرنے اور اپنے کپتان کا حکم ماننے سے اطاعت و فیادت کی تربیت حاصل ہوتی ہے۔ فتح و ٹھکست کے لیے کش کمش کرنے سے ان میں عزم و استقلال پیدا ہوتا اور حق تلفیزوں کے خلاف لڑنے کا حوصلہ ابھرتا ہے۔

اخلاقی فائدے : کھیل سے بچوں میں بہت سے پسندیدہ اوصاف پرداں چڑھتے ہیں۔ اپنی ہار کی پرواکیے بنیزیرج بولنے سے بچوں میں صداقت و دیانت کے اوصاف پیدا ہوتے ہیں۔ مطلق العنانی کے بجائے دوسروں کے حقوق کا خیال اجاگر ہوتا ہے۔ صبر و استقامت اور عزم و ہمت جیسے اوصاف پیدا ہوتے ہیں جو مستقبل کی زندگی کے لیے کامیابی کا سبک میں ثابت ہوتے ہیں۔

تعلیمی فائدے : کھیل کو عموماً تعلیم کے لیے نقصان وہ سمجھا جاتا رہا ہے۔ مگر اب یہ ایک واہمہ ثابت ہو چکا ہے۔ اب کھیل کی تعلیمی اہمیت مسلمہ حقیقت بن چکی ہے۔

کھیل سے بچوں میں جو چستی اور پھرتی پیدا ہوتی ہے، وہ ان کو درس گاہ میں چاق و چوبندر رکھتی ہے۔ کھیل سے دماغ و ذہن کو بالیدگی حاصل ہوتی ہے اور یہ ذہنی بالیدگی تعلیمی ارتقا کی راہیں کشاوہ کرتی ہے۔ مقابلاتی کھیلوں سے بچوں میں ہمت و استقلال اور محنت و جانشناختی کی جو اسپرٹ پیدا ہوتی ہے، وہ تعلیم کی گھنیموں کو سمجھانے اور تعلیم کے مراحل کو طے کرنے میں بڑی معاون ثابت ہوتی ہے۔ کھیل میں دل ہنسی لینے والے طلبہ کمپیشن میں بڑی جرات سے حصہ لیتے ہیں۔ عموماً ان درس گاہوں کا تعلیمی رزلٹ بہت اچھا ہوتا ہے جماں طلبہ کو کھیل کوڈ اور سیر و تفریغ کے موقع سنبھالاتے ہیں۔ اگر کھیل کوڈ کو درس گاہوں میں مناسب مقام دیا جائے تو تعلیم و تربیت کی بہت سی خامیوں پر قابو پایا جاسکتا ہے۔

دینی فائدے: کھیل کوڈ بچوں کو ڈسپلن اور اصول پسندی کا عادی بناتا ہے اور یہی چیز اسلام کو مطلوب ہے۔ جرات و ہمت، شجاعت و بہادری اور حق گوئی و بے باکی جیسے اوصاف کھیل سے نشوونما پاتے ہیں۔ اسلام کی دعوت و تبلیغ کے لیے ان اوصاف کا پایا جانا ضروری ہے۔ آدمی جس قدر صحت مند، چست اور چالاک ہو گا اسی قدر دین کی خدمت کے فرائض انجام دے سکے گا۔

ہو دین دار قسم کے لوگ کھیل کو دین کے منافی سمجھتے ہیں، انہیں حضور اکرمؐ کے افعال و اقوال کی روشنی میں اپنی دین داری کا جائزہ لینا چاہیے۔

عمر کے لحاظ سے کھیل

بچوں کے کھیل مخلوقوں میں بڑا شورع پایا جاتا ہے۔ عمر کے لحاظ سے بچوں کے کھیل کے مذاق میں بہت سی تبدیلیاں واقع ہوتی رہتی ہیں۔ جب ہم بچوں کا مطالعہ کرتے ہیں تو ان کی تفریجی دل چیزوں میں شدید اختلافات ملتے ہیں۔ ننھے بچے اکیلے

کھلیتا پسند کرتے ہیں تو بڑے بچے ہم عمروں کے ساتھ مل کر کھلتے ہیں۔ کم زور بچے گھروں میں کھلتے ہیں تو طاقت و رنچے میدان میں جو ہر دکھاتے ہیں۔ لڑکے گیند بلا پسند کرتے ہیں تو لوکیاں گڑیوں اور ہندلکیوں کا کھیل کھلتی ہیں۔ ذہین لڑکے زیادہ سوچ بچار والے کھیل کھلتے ہیں تو کند ذہن لڑکے کم سوچ بچار والے کھیل کھلتے ہیں یا اپنے سے کم عمر بچوں کے ساتھ کھلتے ہیں۔ شری بچے کھیلوں میں تنواع پسند کرتے ہیں تو دیہاتی بچے کیسانی و سادگی پسند کرتے ہیں۔ اگرچہ دل چیزوں کا یہ اختلاف بچوں کی عمر، مزاج، موسم اور وسائل و ذرائع پر موقوف ہے مگر عمر کے لحاظ سے ہم کھیلوں کو تین حصوں میں تقسیم کر سکتے ہیں :

- (۱) بچپن یعنی ابتدائی عمر کے کھیل۔
- (۲) لوگپن کے کھیل۔
- (۳) قبل از بلوغ کے کھیل۔

ابتدائی عمر کے کھیل : پیدائش کے بعد سے تین سال کی عمر تک کے کھیل اس زمرے میں شامل کیے جاسکتے ہیں۔ پیدائش کے بعد کچھ عرصے تک بچے صرف اپنے حواس سے کام لیتے ہیں۔ ہاتھ پاؤں مارنا، چیخنا، چلانا ان کی سب سے پہلی ورزش ہے۔ ان حرکات سے ان کے اعضا و اعصاب نشوونما پاتے ہیں۔ اس کے بعد نئی نئی چیزیں پہنچانا، کسی حرکت کو بار بار کرنے، اگر دو چیزوں کے لوگوں اور چیزوں کو دیر تک تکتے رہنے سے انہیں فرحت محسوس ہوتی ہے۔ ان میں کچھ قوت اور آتی ہے تو وہ بیٹھنے، زمین پر ریٹنگنے، چیزوں کی طرف لپکنے، انہیں اپنی طرف کھینچنے، ادھر سے ادھر کرنے اور ان کو پھینکنے میں دل چھی لیتے ہیں۔ اس کے بعد بچے کھڑے ہونے اور چلنے کی کوشش کرتے ہیں۔ اس دوران بچوں کو خوب ہاتھ پہنچانے اور نئی نئی حرکتیں کرنے کے موقع دینا چاہیے تاکہ ان کے اعصاب و عضلات کو بھرپور نشوونما کا موقع مل سکے۔

اس مرحلے میں بچوں کو گود کا عادی بنا دیا اور ہر وقت گود میں لیے پھرنا بچوں کی صحت کے لیے نقصان دہ ہے۔ اس سے بچوں کی نشوونما متاثر ہوتی ہے۔

جب بچہ چلنے لگتا ہے تو وہ اردو گرد کی چیزوں میں زیادہ دل جسی لینا شروع کرتا ہے۔ جو چیز بھی ہاتھ لگ جائے، اسے ہاتھ میں لے کر ٹوٹتا ہے۔ کبھی پھینکتا ہے، کبھی منہ میں ڈالتا ہے اور کبھی توڑنے کی کوشش کرتا ہے۔ اس طرح وہ بہت سی چیزوں کے بارے میں غیر ارادی طور پر معلومات حاصل کرتا ہے۔ سوراخوں میں الگیاں ڈالنا، ناخن سے کریدنا اور کھودنا اس کا محبوب مشغله ہوتا ہے۔ اس عمر میں بچوں کو ایسے کھلوٹے فراہم کیے جائیں جو آسانی سے نہ ٹوٹنے والے اور پختہ رنگ کے ہوں کہ اگر بچہ انہیں منہ میں لے لے تو اس کا رنگ بچے کے حلق تک نہ پہنچ جائے۔ بہتر ہے کہ کھلوٹے خوش رنگ، حرکت کرنے والے اور بجھنے والے ہوں تاکہ بچہ ان سے اچھی طرح محظوظ ہو سکے۔ اس عمر میں ایسی چیزیں بچوں کی دستز سے باہر رکھی جائیں جن کے ٹوٹنے پھوٹنے سے نقصان کا انذیرہ ہو مثلاً آئینہ، کاغچ، چینی کے برتن، چشمہ اور قلم دان وغیرہ۔ اگر بچہ کسی کھلوٹے یا چیز کو توڑ پھوڑ دے تو اس پر ملامت نہیں کرنی چاہیے کیوں کہ یہ تغیری کی طرف ان کا پہلا قدم ہے۔ اگر آپ اس پر روک لگادیں گے تو ان میں تغیری و تخلیقی صلاحیتیں مر جا کر رہ جائیں گی۔

اس عمر میں بچوں کو مٹی وغیرہ کھانے کی عادت پڑ جاتی ہے اور بعض بچے پا خانہ پیشاب سے کھلینے کی گھناؤنی عادت میں گرفتار ہو جاتے ہیں۔ اس لیے نہایت احتیاط اور غمداشت کی ضرورت ہے۔

اس عمر میں بچے متوازن کھلیل پسند کرتے ہیں یعنی وہ دوسرے بچوں کے قریب تو کھلتے ہیں مگر ان کے ساتھ مل کر نہیں کھلتے بلکہ تنہائی کھلتے ہیں۔ اس عمر میں بچے اور بچوں کے کھلیلوں میں بھی فرق نہیں ہوتا۔

لڑکپن کے کھیل : چار پانچ سال کی عمر سے آٹھ نو سال کی عمر تک کے پہلے اس ذمہ میں آتے ہیں۔ اس عمر میں ایک دوسرے کے ساتھ مل کر کھیلنے کی رغبت پیدا ہوتی ہے۔ شروع میں ٹولی میں اضافہ ہونے لگتا ہے۔ اس عمر میں بچے فضول اور بے معنی آوازیں نکالنے میں کافی دل چسی لیتے ہیں۔ اکٹھا ہو کر غل چانا، سر میں سر ملا کر سہل فقرے دہرانا ان کا پسندیدہ مشغله ہوتا ہے۔ دوڑنا بھاگنا، ایک دوسرے کا پیچھا کرنا نگاہوں سے چھپنا اور ڈھونڈنا، ٹولی پتا کر ادھرا دھر گھومنا، جنگلوں کی طرف نکل جانا، درختوں پر چڑھنا، جانوروں کے چیچپے بھاگنا اور ان کی سواری گانٹھنا، کاغذ موڑنا، صابن کے غبارے اڑانا، شادی بیاہ رچانا، مختلف تقریبات منانا، ایک دوسرے کی نقل اتارنا، ان کے لذت بخش کھیل ہوتے ہیں۔ اس عمر میں بچے عموماً مقابلوں کے کھیل میں دل چسی نہیں لیتے۔ اگر انہیں مقابلے کے کھیل میں حصہ لیتا پڑ جائے اور ہاران کے حصے میں آجائے تو وہ رونا چلانا شروع کر دیتے ہیں یا ہٹ دھری اور غلط بیانی سے کام لے کر جیتنے کا سرا اپنے سرباندھنا چاہتے ہیں۔ اس مرحلے پر ان کی تربیت کی ضرورت ہوتی ہے تاکہ وہ ہماری تربیت پر دیانت داری کو ترجیح دینے کے عادی بن جائیں۔ اس عمر میں بچوں کو آنکھ چھوٹی، رومال جھپٹ، کرسی دوڑ، جیپی دوڑ، کبدی، رسہ کشی اور مختلف قسم کی دوڑیں حصہ لینے کے موقع فراہم کیے جائیں۔ سیرو تفریخ اور پکنک کے لیے کسی پر فضا یا تاریخی مقام پر لے جائیں۔ ان کے کھیلوں میں زیادہ مداخلت نہ کی جائے۔

قبل از بلوغ کے کھیل : نو دس سال کی عمر سے بالغ ہونے تک کے کھیل اس ذمہ میں آتے ہیں اس دور کے کھیلوں میں بچے شور و شغب کم اور حرکت زیادہ کرتے ہیں۔ اب وہ کھیلوں میں تنوع کو پسند کرتے ہیں۔ اس دور میں دوسروں سے بازی لینے اور امتیازی درجہ حاصل کرنے کا جذبہ بڑا قوی ہوتا ہے۔ اب بچے سادہ

کھیلوں کے بجائے مسابقت اور مقابلے کے کھیلوں کو ترجیح دیتے ہیں۔ مستقل نہیں اور کلب بنانے کی دل چھپی ہوتی ہے۔ دوسروں کو چیلنج کرنے اور ان سے نکرانے میں مزہ آتا ہے۔ ٹولیوں کی ٹھکل میں گھر سے دور نکل جانے کا شوق ابھرتا ہے۔ عمر کے اس دور میں بچوں کو بیڈ مشن، رنگ بال، گھوڑ سواری، تیرا کی، فٹ بال، والی بال، باسکٹ بال، کرکٹ، ہائی، رس کشی، کبدی، سائیکل سواری اور مختلف بیچوں اور کھیل کے مقابلوں میں شرکت کے موقع ملتا چاہیے۔ اس دور میں پچھے میشینوں کو کھولنے باندھنے چھوٹا موٹا فرنچیز بنانے اور بجلی کے سامان میں توڑ جوڑ کرنے میں دل چھپی لیتے ہیں۔ البتہ لڑکیاں ہند کلیاں کھیلنے، سینے پر دنے اور کشیدہ کاری میں زیادہ دل چھپی لیتی ہیں۔ اسی عمر میں جنسی میلان کا آغاز بھی ہوتا ہے اس لیے متوازن رہنمائی کی زیادہ ضرورت ہوتی ہے۔ نخش لڑپچھر، پیچھے فلموں اور ریڈی یو وی وی کے بے مقصد پروگراموں کے سلسلے میں اگر ان کی ضروری رہنمائی نہ کی جائے تو ان کے گزرے کے امکانات زیادہ ہو جاتے ہیں۔

کھیل کھلونوں سے متعلق چند ضروری ہدایات

بچوں کے کھیل اور کھلونوں سے متعلق کوئی لگابند ہا اصول متعین نہیں کیا جاسکتا ہے کیونکہ بچوں کے کھیلوں میں برا تنوع پایا جاتا ہے۔

کھیل کھلونوں سے متعلق اپنے بچوں کی رہنمائی کے لیے صحیح اور سانسی طریقہ یہ ہے کہ آپ ان کا مطالعہ کریں، ان کے مزاج اور ذوق کو سمجھنے کی کوشش کریں، عمر کی روشنی میں ان کے جسمانی اور ذہنی تقاضوں کا تجزیہ کریں اور پھر فیصلہ کریں کہ ان کے لیے کس حصہ کے کھلوٹے اور کھیل موزوں ہو سکتے ہیں۔

سرپرستوں کو اپنے بچوں کے لیے کھیل کھلونوں کا انتخاب کرتے ہوئے اپنی پسندیدگی و ناپسندیدگی کو سامنے نہیں رکھنا چاہیے بلکہ بچوں کی پسند و ناپسند کا خیال رکھنا

چاہیے۔ دیکھا گیا ہے کہ بعض والدین بچے کو اپنے ہمراہ بازار لے گئے۔ کھلونوں کی دکان پر پہنچ کر بچہ تو ایک کھلونا پسند کر رہا ہے، مگر والدین اس کے پر عکس دوسرا کھلونا اس کو خرید کر دے رہے ہیں اور بچے کے سامنے اس کی پسند کو غلط اور اپنی پسند کو صحیح قرار دے رہے ہیں۔ ذرا سوچیے اگر بچوں میں والدین جیسی سمجھ بوجھ ہوتی تو وہ کھلونا کیوں طلب کرتے۔ ایسے موقعوں پر والدین کو بچے کے انتخاب ہی کو ترجیح دینی چاہیے۔

کھلونے خریدتے وقت بچے کی ذہنی و جسمانی صلاحیت کا ضرور خیال رکھنا چاہیے۔ جھٹے ماہ کے بچے کے لیے اگر آپ چابی سے چلنے والا جماز یا سوچ آن کر کے گولی چھینکنے والی بندوق خرید لیں تو یہ غیر موزوں ہے، اس کے لیے تو جھنجھنا یا کوئی چھوٹا سا کھلونا ہی موزوں اور مناسب ہے۔ اسی طرح اگر آپ پانچ جھٹے سال کے بچے کے لیے جھنجھنا یا کوئی چھوٹا سا کھلونا خرید لیں تو یہ صحیح انتخاب نہ ہو گا۔

ایسے کھلونے خریدیے جو خوش نما اور پایہ دار ہوں، بد نما اور جلدی خراب ہو جانے والے کھلونوں سے بچوں میں بد مزاجی اور چڑچڑا پن پیدا ہوتا ہے اجھے اور خوش نما کھلونے کم تعداد میں خریدنا بد نما کھلونوں کو بڑی تعداد میں خریدنے سے بہت بہتر ہے۔

کھلیوں اور کھلونوں میں توع کا ضرور خیال رکھیے کیوں کہ بچہ ایک ہی کھلیل سے اکتا سکتا ہے۔ اکیلے کھلینے، دوسروں کے ساتھ مل کر کھلینے، باہر کھلینے، بینچہ کر کھلینے، کھڑے ہو کر کھلینے اور جل پھر کر کھلینے، ہر طرح سے کھلینے کے لیے کچھ نہ کچھ سامان ضرور میا کجھیے۔ ایسے کھلونے خریدنے کو ترجیح دیجئے جنہیں بچہ کئی ذریعوں سے کھلیل سکے مثلاً لکڑی کے بلاک، بچہ ان کی قطار بنا سکتا ہے۔ ان سے گر، مدرسہ، دکان، دفتر، چبوڑا اور کھیت وغیرہ بناسکتا ہے۔

کبھی کبھار ایسا کھلونا بھی خرید لجئے جس کے لیے بچہ ضد کر رہا ہے، اگرچہ وہ

کھلوٹا کسی کام کا نہ ہو تاکہ بچے کو یہ احساس دامن گیرنا ہو سکے کہ اس کی خواہشوں کو پُمال کیا جا رہا ہے۔

اگر مالی و سائل کھلوٹے خریدنے میں مانع ہوں تو گھر پر بہت سے کھلوٹے بنائے جاسکتے ہیں مثلاً لکڑی یاد فتنی کے بلاک، مٹی کے کھلوٹے، کاغذ کی ناؤں وغیرہ۔ ان کھلوٹوں کے بنانے میں آپ بچوں کو بھی شریک کر سکتے ہیں تاکہ ان کی سرت دو بالا ہو جائے۔ منگائی کے باوجود بچوں کو کھلوٹے ضرور ملنے چاہئیں۔ یہ ان کا پیدائشی حق ہے۔ خواہ وہ کھلوٹے آپ خرید کر دیں یا بناؤ۔

کوشش کیجیے کہ بچے گندی جگہ نہ کھلیں اور اپنے کھلوٹوں کو بھی صاف تھرا رکھیں۔ کھلوٹے خریدتے وقت بھی اس بات کا خیال رکھنا چاہیے کہ ایسے کھلوٹے خریدے جائیں جو آسانی سے صاف ہو سکیں جب بچہ بڑا ہو جائے تو اسے مل جل کر کھلنے کی ترغیب دیجیے اور منظم کھلیوں کے موقع فراہم کیجیے تاکہ اس کی سالم و متوازن شخصیت پر وان چڑھ سکے۔

نیند اور آرام

نیند کی ضرورت

رسول خدا صلی اللہ علیہ وسلم کو معلوم ہوا کہ عبد اللہ بن عمرو عبادت میں اتنے مشغول رہتے ہیں کہ دوسروں کے حقوق کی بھی کوئی فکر نہیں ہو پاتی ہے تو آپ نے ان سے دریافت فرمایا: ”کیا یہ صحیح ہے کہ تم دن میں روزے رکھتے ہو اور رات میں نمازیں پڑھتے ہو؟“ حضرت عبد اللہ نے عرض کیا ”ہاں یا رسول اللہ“ یہ سن کر آپ نے فرمایا ”ایمانہ کرو، روزہ بھی رکھو اور اظفار بھی کرو، سوہ بھی اور جاؤ بھی۔ اس لیے کہ تمہارے جسم کا تم پر حق ہے، تمہاری آنکھوں کا تم پر حق ہے۔“ (بخاری)

اس حدیث سے معلوم ہوا کہ انسان کے لیے سونا اور آرام کرنا بھی ایک دنی امر ہے۔ انسان کے جسم اور آنکھ کا یہ حق ہے کہ اس کو آرام پہنچایا جائے، قرآن میں بھی سونے اور آرام کرنے کے لیے واضح اشارات موجود ہیں۔

پچھے نیند کا زیادہ ضرورت مند ہوتا ہے۔ خاص طور پر صحت مند پچھے خوب سوتا ہے۔ ابتدائی چند میینوں میں پچھے اکثر سوتا رہتا ہے۔ یہ سوچ کر پچھے کو ہرگز بیدار نہ کیا جائے کہ وہ بہت دیر سے پڑا سو رہا ہے۔ پچھے کو صرف دودھ پلانے اور نہلانے دھلانے کے لیے بیدار کیا جائے۔ اگر پچھے کے دودھ پلانے کے اوقات مقرر کر لیے جائیں تو بہتر ہے تاکہ متعدد وقت پر پچھے دودھ پی کر گری نیند سو سکے، نیند کے سلسلے میں بچوں کی طبیعتیں عموماً مختلف ہوتی ہیں۔ بعض پچھے گری نیند سوتے ہیں۔ بہت سے پچھے معمولی آہٹ سے بھی بیدار ہو جاتے ہیں۔ بعض پچھے بہت دیر تک سوتے رہتے ہیں۔ جب کہ بعض پچھے بار بار جاگ جاتے ہیں۔ پچھے کا دیر تک گری نیند سونا اس کی جسمانی و ذہنی نشوونما کے لیے بہت مفید ہے۔

کوشش کیجیے کہ آپ کا پچھے زیادہ سے زیادہ گری نیند سو سکے۔ گھر کے ماحول کو ایسا بنائے رکھیے کہ پچھے کی نیند میں خلل نہ پڑے۔ اگر پچھے کسی وجہ سے حسب ضرورت نہیں سو پار رہا ہے تو نہ سونے کے اساباب کا سراغ لگائیے اور ان کے ازالے کی فکر کیجیے۔ اس سلسلے میں بچوں کے ماہروں اکٹھوں سے بھی مشورہ لیا جانا چاہیے۔

آرام کا صحیح طریقہ

اس بات کا خاص طور پر خیال رکھنا چاہیے کہ پچھے کو آرام وہ بستر پر سلایا جائے تاکہ وہ سکون و اطمینان سے اپنی نیند پوری کر سکے۔ اگر سونے کے درمیان پچھے کا بستر خراب یا گیلا ہو جائے تو اسے فوراً ابدل دیا جائے اس سلسلے میں ماں زرا سا بھی شامل اور لاپرواٹی نہ برتے اور ہر وقت اس قسم کی تکلیف پرداشت کرنے کے لیے

اپنے کو تیار رکھے۔ پچھے اس قدر نازک بدن ہے کہ کسی گندی اور گسلی چیز کے اثر سے اس کی صحت فوراً متاثر ہو سکتی ہے۔

کبھی کبھی پچھے کو معمولی بستر پر بھی سلایا جائے۔ شور شراب اور ہنگامہ کی جگہ پر پچھے کو ہرگز نہ سلایا جائے، پچھے کو اس طرح ہرگز نہ سلانا چاہیے کہ ماں کی چھاتی یا یوٹل کی گھنڈی اس کے منہ میں ہو، پچھے کو وقت ضرورت لوری سنا کر یا تھپتی پا کر بھی سلایا جاسکتا ہے مگر مستقل اس کی عادت نہ ڈالی جائے۔ لاڈپیار میں پچھے کو ہر وقت گود میں لیے رہنا اور اپنے سے جدا نہ کرنا پچھے کے فطری تقاضوں پر ظلم کرنے کے متلاف ہے۔ پچھے کو آرام کے لیے چارپائی یا فرش پر موٹا کمبل یا گدا بچھا کر لانا چاہیے۔ پچھے کو اس بات کا بھی موقع دینا چاہیے کہ وہ کچھ دیر کے لیے آزادانہ طور پر ہاتھ پیر مار سکے تاکہ اس کے اعضاء کھل جائیں اور اسے جسمانی وزرش کے فوائد حاصل ہوں۔

2480

شروع ہی سے یہ کوشش کی جائے کہ پچھے ماں سے الگ دسری چارپائی پر سوئے۔ اگر ابتدا سے اس پر عمل نہ کیا جاسکے تو چھ ماہ کے بعد پچھے کو ماں اپنے سے الگ ضرور سلانے تاکہ پچھے کو تھساونے کی عادت پڑ جائے اور پچھے ماں کے منہ سے نکلنے والی گندی ہوا سے بھی محفوظ رہ سکے۔ اگر پچھن ہی سے پچھے کو الگ سلانے کی عادت نہ ڈالی گئی تو پچھے بڑا ہو کر بھی علاحدہ سوٹا پسند نہ کرے گا اور تھساوتے ہوئے گھبرائے گا۔ جس سے بزدیلی کے اثرات پیدا ہونے کے امکانات سے انکار نہیں کیا جاسکتا۔

پچھے کو الگ چارپائی پر سلانے کا اہتمام کرنے کے ساتھ ماں کی یہ زمے داری ہے کہ وہ پچھے کی دیکھ بھال ضرور کرتی رہے۔ بہتری ہے کہ پچھے کی چھوٹی چارپائی کے پاس ہی اپنی چارپائی بچھالے تاکہ پچھے کی گرانی کے فرائض بحسن و خوبی انجام دے سکے۔ جب پچھے بے دار ہو تو اسے یہ اطمینان ہو جائے کہ میری ماں میرے پاس ہی موجود ہے۔

بچے کو بھی بھی منہ کے مل نہ سونے دیا جائے۔ یہ بہت بڑی عادت ہے اور اس سے سانس رک جانے کا بھی امکان رہتا ہے۔ اگر ماں دیکھے کہ اس کا بچہ منہ کے مل سور ہا ہے تو فوراً ہی اسے سیدھا کر دے بہتر ہے کہ بچے کو دائیں کروٹ سونے کا عادی بنایا جائے۔

جب بچہ سور ہا ہو تو اس بات کا خاص طور پر خیال رکھا جائے کہ اس کا منہ بستر کے کسی کپڑے سے نہ ڈھکا ہو، اگر ماں بچے کے منہ کو کپڑے سے ڈھکا ہوا دیکھے تو منہ پر سے فوراً کپڑا ہٹا دے کیوں کہ کپڑے سے منہ بند ہو جانے کی وجہ سے تنفس کے رک جانے کا خطرہ رہتا ہے۔

رات کو سوتے وقت گھر کا درد ازہ بند کر دیجئے تاکہ کتا یا کوئی دوسرا جانور داخل نہ ہو سکے۔ سونے سے پہلے بچے کا بستر جھاڑ دیجئے اگر وہ اندر ہیرے میں نہ سو سکتا ہو تو ہلکی روشنی کر دیجئے، سوتے وقت بستر کے پاس کوئی نقصان وہ چیز نہ رکھیے خاص طور پر چراغ اور یہ پ کو بستر سے کافی فاصلے پر رکھیے۔

آرام کے اوقات

کھانے پینے اور دوسری عادتوں کی طرح سونے کے آداب و اطوار اور نیند میں باقاعدگی اور سلیقہ مندی کا خیال رکھنا بھی ضروری ہے۔ پانچ جھنے میں تک بچہ عموماً بیس گھنٹے سوتا ہے۔ چھٹے ماہ اور ایک سال کی عمر کے درمیان عموماً سولہ گھنٹے سوتا ہے بتدربی سونے کی مدت کم ہوتی رہتی ہے۔ یہاں تک کہ بچہ پانچ سال کا ہونے پر بارہ گھنٹے سوتا ہے۔

بچے کو پہلے میں عموماً تقریباً سوا گھنٹے کے بعد دوسرے میں میں دو گھنٹے کے بعد اور تیسre میں تین گھنٹے کے بعد بیدار کر کے دو دو حصہ پلانا چاہیے۔ مذکور بالا مدت سے پہلے بچے کو دو حصہ پلانے کے لیے بیدار کرنا بہتر نہیں۔ البتہ

پچھے خود بیدار ہو جائے اور دودھ کی خواہش کا اظہار کرے تو اسے ضرور دودھ پلا دیا جائے۔

ایک سال کا ہونے سے پہلے پچھے کو رات میں ایک بار یا دوبار دودھ پلا دیا جائے۔ جب پچھے ایک سال کا ہو جائے تو اسے رات میں دودھ نہ دیا جائے بلکہ سونے دیا جائے تاکہ اس کا جسم بھرپور طور پر پھل پھول سکے اور معدے کو بھی آرام ملے۔ البتہ ایک سال کے پچھے کو دن میں دو ایک بار سونے کی ضرورت ہو گی۔ ماں اپنی اور پچھے کی سوت کے پیش نظر صحیح دوپہر اور سہ پر میں سے کسی بھی ایک یا دو وقت کا انتخاب کر کے پچھے کو ضرور سلانے۔ پچھے کو اس بات کا عادی بنایا جائے کہ وہ رات شروع ہوتے ہی دودھ پی کر سو جائے۔

ایک سال کی عمر کے پچھے کو صحیح اور دوپہر کے کھانے کے ایک گھنٹے بعد تک نہ سونے دیا جائے اور انہیں ہاتھ پیڑھلانے کا موقع دیا جائے تاکہ ان کا کھانا ہضم ہو جائے۔ رات کی غذا دن کے مقابلے میں ہلکی اور خفیف ہونی چاہیئے تاکہ پچھے کی رات کی نیند میں خلل نہ پڑے۔

پچھے کے آرام کے اوقات میں اس کے بول و براز کے اوقات کا ضرور خیال رکھنا چاہیئے۔ شیر خوار پچھے عمر کے لحاظ سے عموماً آٹھ بار سے سولہ بار تک پیشاب کرتا ہے اور دوبار سے پہلے بار تک پاخانہ کرتا ہے۔ اگر پچھے کو ہر ڈیڑھ گھنٹے کے بعد پیشاب کے لیے اور ہر تین یا چار گھنٹے کے بعد پاخانے کے لیے بیدار کیا جائے تو بستر بھی نہ خراب کر سکے گا اور پچھے کو بھرپور آرام اور سونے کا موقع بھی مل جائے گا۔ اگر ماں یا دایہ اوقات کی پابندی کرے تو خود بھی تکلیف سے بچ سکتی ہے اور پچھے بھی سکون سے سو سکتا ہے۔

رات ہوتے ہی چھوٹے بچوں کو گھر سے باہر نہ جانے دیجیئے۔ نبی کریمؐ نے فرمایا ”جب شام ہو جائے تو چھوٹے بچوں کو گھر میں روکے رکھو اس لیے کہ اس وقت

شیاطین زمین پر تمہیں جاتے ہیں۔ (صحابت)

سونے سے متعلق بچوں کو اسلامی آداب اور مسنون و عائیں بھی یاد کرائیے۔

سوتے وقت کی دعا : اللهم بسمك الموت و الحى "اے اللہ میں تیرے نام سے مرتا ہوں اور تیرے نام سے زندہ ہوتا ہوں۔"

سوکر اٹھنے کی دعا : الحمد لله الذي احْمَلَنَا بَعْدَ مَا امْتَنَّا وَاللَّهُ الشَّوَّرُ۔

"اس خدا کی تعریف جس نے ہمیں موت کے بعد زندگی دی اور اسی کی طرف پلٹ کر جانا ہے۔

مناسب آرام نہ ملنے کے مضرا و ثرات

اگر بچہ ضرورت بھر گری نہیں نہ سو سکے تو اس کی جسمانی نشوونما متاثر ہوتی ہے۔

معدہ اور دماغ کم زور ہونے لگتا ہے، اعضا و اعصاب میں تناؤ کی کیفیت پیدا ہونے لگتی ہے اس لیے ضروری ہے کہ بچے کو بھرپور آرام اور نہیں حاصل ہو اگر بچہ کسی وجہ سے بھرپور نہیں سوپا رہا ہے یا نہیں کے درمیان بار بار جاگ پڑتا ہے تو اس کیفیت کے اسیاب و حرکات کا سراغ لگا کر انہیں دور کرنے کی کوشش کرنا چاہیے۔

اگر ماں بچے کو رو تایا کھلاتا دیکھے تو سب سے پہلے بچے کے بستر کو چیک کرے،

کہیں وہ خراب یا گیلا تو نہیں ہے۔ اگر ایسا ہے تو فوراً صاف اور خشک پچونا بچھا دنا چاہیے۔ بستر پر پڑی ہوئی کوئی چیز چھوڑ رہی ہے تو اس کو فوراً ہٹا دے۔

بچے کی بے چینی، بار بار جانے یا رونے چلانے کی ایک وجہ یہ بھی ہو سکتی ہے کہ

بچے کو مطلوب غذانہ مل پا رہی ہو جو بچہ اور پر کا دودھ پی رہا ہے وہ یقیناً گری اور اطمینان بخش نہیں سو سکتا ایسی حالت میں بچے کی مناسب غذا کا اہتمام کرنا چاہیے۔

بچہ پیاس کی وجہ سے بھی جاگ سکتا ہے۔ ایسی صورت میں رو دھن پلانے سے

پسلے بچے کو تھوڑا سا تازہ پانی بھی پلا یا جائے۔

سوتے بچے کو دن میں نکھیاں اور رات میں مچھر بھی پریشان کرتے ہیں اور بچہ بار بار بیدار ہوتا رہتا ہے، اس لیے بچے کو مچھر دانی میں سلانا چاہیے تاکہ بچہ مچھروں اور نکھیوں سے محفوظ رہ سکے اور تازہ ہوا بھی ملتی رہے۔ بعض مائیں ایسی صورت میں بچے کا پورا بدن کپڑے سے ڈھانپ دیتی ہیں جس کی وجہ سے بچے کو تازہ ہوا نہیں مل پاتی اور بچے کو سانس لینے میں بھی دقت محسوس ہوتی ہے۔

ایسا بھی ہوتا ہے کہ بچہ جس کمرے میں سورہا ہے وہ کمرہ و حوب کی شدت سے بہت گرم ہو جاتا ہے اور بچہ گری سے پریشان ہو کر اٹھ جاتا ہے ایسی صورت میں بچے کو آرام پہنچانے کی ضرورت ہے۔

بچہ بلند آواز، شور و ہنگامہ کی وجہ سے بھی جاگ اٹھتا ہے اس لیے بچے کو پر سکون اور خاموش جگہ پر سلانا چاہیے۔

بچہ جب کچھ بڑا ہو جائے تو اسے سونے اور بیدار ہونے کی دعائیں یاد کرائیں اور انہیں سونے جانے کے عادات و اطوار کا عادی بنائیے۔ بچے کو بتائیں کہ وہ سونے سے پسلے اپنا بستر جھاڑ لے۔ سوتے وقت اپنے جوتے اور کپڑے پاس ہی رکھے تاکہ جب سو کر اٹھے تو تلاش کرنے میں وقت نہ ہو، بیدار ہو کر فوراً جوتے میں پیر نہ ڈالے جائیں بلکہ پسلے جوتے اندر سے صاف کر لیے جائیں مبادا کوئی موزی چیز تھس گئی ہو اسی طرح کپڑے بھی جھنک کر پہنے جائیں۔

بچے کو ایسے کمرے میں سلا بیئے جس میں تازہ ہوا کا گزر ہو، کمرہ بالکل تاریک یا سیلن زدہ نہ ہو، ایسی کھلی چھت پر بھی بچے کو نہ سلا بیئے جس پر منڈر یا جنگلہ نہ ہو۔ بچے کو زینے سے اندر ہیرے میں نہ اتاریئے اور نہ اترنے دیجیئے۔

پاکیزہ ماخول

اچھی صحت و سند رستی کے لیے بچے کے اردو گرد کا ماخول اخلاقی لحاظ سے پاکیزہ ہونا نہایت ضروری ہے۔ اگر صحیح عقائد و خیالات، نیک چال چلن، صالح سیرت و کروار کے افراد سے بچے کو واسطہ پڑتا ہے تو بچے میں ایجادی صفات پر وان چڑھتی ہیں جن کا ذہنی و نفیاً تی اثر بچے کی صحت پر پڑتا ہے۔ اس کا دل و دماغ خوش رہتا ہے۔ اس کے ذہن میں پاکیزہ خیالات آتے ہیں۔ نیک عادات و اطوار اور حسن سلوک کے جذبات پر وان چڑھتی ہیں۔ بچہ کو طہانیت قلب حاصل ہوتی ہے۔ وہ معمولی کپڑے پہن کر، موٹا جھونٹا کھا کر بھی اپنی خودی کی تغیر کرتا ہے۔ اس کی صحت سنورتی اور عمر بڑھتی ہے۔ اس کے بر عکس اگر بچے کے گرد و پیش فاسد افکار و عقائد رکھنے والے بری عادات و اطوار میں ملوث جرائم پیشہ لوگ رہتے ہیں تو ماخول کی اخلاقی گندگی متاثر کرتی ہے۔ اس کے اندر بری عادات میں پہنچنے لگتی ہیں۔ بد چلنی میں اسے مزہ آنے لگتا ہے اور پھر یہ برے عادات و اطوار نہ صرف اس کے دل و دماغ پر برے اثرات ڈالتے ہیں بلکہ اسے مملک امراض میں بٹلا کر دیتے ہیں۔

آئے دن کا مشاہدہ گواہی دیتا ہے کہ جب بچہ غلط ماخول میں پڑ کر بہت سی ذہنی و نفیاً تی بیماریوں کا شکار ہو جاتا ہے اور بسا اوقات مملک جسمانی بیماریاں اس کی صحت کو بتاہ کر دیتی ہیں۔

اخلاقی لحاظ سے صاف سترہ اور پاکیزہ ماخول دل و دماغ کو خلفتگی عطا کرتا ہے جس کے دور رس اثرات اس کی صحت پر پڑتے ہیں۔ جب کہ گندہ اور فاسد ماخول بچے کی طہانیت قلب کو دیک کی طرح چاٹ جاتا ہے اور اس کی صحت خراب کر دیتا ہے۔

پاکیزہ سیرت و اخلاقی بچے کی جسمانی صحت پر نہایت مفید اثرات ڈالتا ہے۔ بچے میں سیرت کی پاکیزگی اپنے ماخول سے پیدا ہوتی ہے۔ اس لیے بچے کی صحت کی ذمے داریوں کو ادا کرتے وقت اس پسلو کو بھی ضرور سامنے رکھنا چاہیے۔

باب چہارم (تربيت)

تربيت کے چند بنیادی نکات

بچوں کی تعلیم و تربیت کے سلسلے میں حکمت و دانائی سے کام لینا چاہیے۔ اس سلسلے میں ادنیٰ سی غفلت بہت سے پریشان کن متأجّح کا پیش خیمه ہو سکتی ہے۔ اس لیے کہ اصلاح و تربیت کے سلسلے میں بے حکمتی فائدے کے بجائے نقصان کا سبب بن جاتی ہے۔ نبی کریم صلی اللہ علیہ وسلم نے ارشاد فرمایا :

الْحَكْمَةُ ضَلَالُ الْمُؤْمِنِ۔ (حکمت مومن کا حکم شدہ سرمایہ ہے)۔

قرآن پاک میں بھی حکمت و دانائی پر بڑا زور دیا گیا ہے۔ حضور اکرمؐ اپنے اصحابؐ کی اصلاح و تربیت کے سلسلے میں حکمت و دانائی کو ہر وقت پیش نظر رکھتے تھے، کوئی ایسا الفاظ زبان سے نہیں نکالتے تھے جس کا حاضرین پر کوئی خلط اثر پڑے۔ ہر قول اور ہر عمل حکمت و دانائی سے لبریز ہوتا تھا تاکہ افراد کے کردار کی بہتر طور پر تشكیل ہو سکے۔

ذیل میں بچوں کی تربیت سے متعلق کچھ اہم نکات کی طرف اشارہ کیا جا رہا ہے۔ ان نکات کے پیش نظر توقع ہے کہ بچوں کی بہتر نشوونما ہو سکے گی۔

بچوں کی بہتر تربیت کے لیے یہ ضروری ہے کہ گھر کے ماحول کو خوش گوارینا یا جائے، بعض گھرانوں میں گھر پلو جھگڑوں یا مالی بدحالی کی وجہ سے فضایم آسودہ اور ماحول بے کیف

رہتا ہے ایسے ماحول میں پلنے والے بچوں میں بہت سی خرابیاں جڑ کر جاتی ہیں۔

اگر بچے سے کوئی غلطی ہو جائے یا آپ کوئی بات اسے سمجھائیں اور اس کی سمجھی میں نہ آئے تو مشتعل نہ ہوں اور نہ اس کو سزا دیں اس صورت میں اس میں نفرت کے جذبات کے جڑ کرنا کا اندازہ ہے۔ آپ اسے مستقل مزاجی سے سمجھانے کی کوشش کریں۔

اگر بچے سے کوئی غلطی ہو جائے تو عخود و رگزرسے کام لیا جائے، محبت اور پار سے سمجھا دیا جائے۔ ایک پار جو غلطی ہو گئی ہے، وہ پار پار یاد نہ دلائی جائے۔ ایسا کرنے سے بچے میں چڑا اور ضد پیدا ہو جاتی ہے اور اسی غلطی کو دوبارہ کرنے کا جذبہ بھی پروان چڑھنے لگتا ہے۔ بچے کی غلطی پر اسے دوسروں کے سامنے نہ نویسے بلکہ تھنائی میں دل نشیں انداز میں سمجھائیے۔ غلطی پر نوکتے ہوئے اس کی خوبیوں کا ضرور تذکرہ کیجیے۔ فرض کیجیے آپ کے بچے نے جھوٹ بولا تو تھنائی میں بچے کو اس طرح سمجھائیے "بیٹا تم بست اچھے ہو، کوئی شرارت نہیں کرتے، وقت پر اٹھتے ہو، وقت پر کھاتے ہو، بڑوں کا ادب کرتے ہو، سب لوگ تمہاری تعریف کرتے ہیں، سب تمہیں اچھا اور سچا کہتے ہیں، تم نے جو یہ غلطی کی ہے اس وقت تمہیں یہ وحیان نہیں رہا کہ تم کوئی غلطی کر رہے ہو،" وغیرہ وغیرہ آپ دیکھیں گے کہ آپ کا بچہ ان شاء اللہ آئندہ جھوٹ نہ بولے گا۔

اگر گھر پر مہمان یا رشتہ دار آئیں تو ان سے اپنے بچے کی شکایت نہ کیجیے بلکہ بچے کی خوبیاں بیان کیجیے، اس کو سراہیے، اگر بچے کی کوئی کمی ہے تو اسے نظر انداز کر دیجیے اور حسن قلن اور چشم پوشی سے کام لیجیے۔ فرض کیجیے آپ کے بچے نے کبھی کوئی چیز چرالی، آپ سے ملاقات کے لیے آپ کے کچھ دوست یا رشتہ دار گھر آئے تو موقع تلاش کر کے اپنے بچے کی خوبیاں ان کے سامنے بیان کرتے ہوئے یہ بھی بتائیے کہ ہمارا بچہ کبھی کوئی چیز بغیر اجازت نہیں لیتا۔ بچہ جب آپ کی زبان سے اپنے بارے

میں یہ بات نے گا تو اسے اپنے فعل پر ندامت ہو گی اور اس کا میں امکان ہے کہ وہ یہ طے کر لے کہ آئندہ دہ کوئی چیز نہیں چڑائے گا۔

بچے کی تربیت سے کبھی مایوس نہ ہوں۔ یہ موقع رکھنا کہ بچے کی بری عادتیں فوراً دور ہو جائیں گی، دانش مندی کی بات نہیں ہے۔ بچہ اپنے لاشوری قصور سے لامع ہوتا ہے، بچہ بہر حال بچہ ہے، اس سے طفلانہ حرکتوں کا صدور لازمی ہے۔ اس سے بہت بلند توقعات پاندھ لینا عقل مندی کی بات نہیں ہے۔

بچوں کو اپنے معیار پر نہ جلانچیجھے۔ یہ نہ بھولے کہ جب آپ بچے تھے تو آپ میں بھی خیر و شر کی اتنی تمیز نہ تھی جتنا اب ہے۔ آپ سالہا سال کے تجربوں اور آزمائشوں کے بعد جس مقام پر بچے ہیں بچے کو ابھی سے اس مقام پر دیکھنا اگر اس کے ساتھ قلم و زیادتی نہیں ہے تو پھر کیا ہے؟ آپ نفع و نقصان کا جو پیانا رکھتے ہیں، اخلاقی وغیرا خلائق باتوں میں جو فرق کرتے ہیں، وہ بچے میں ابھی سے کس طرح پیدا ہو سکتا ہے۔

بچوں کو کچھ ایسے کام آزادا نہ طور پر ضرور کرنے دیجئے جس سے ان میں خود اعتمادی اور جرات پیدا ہو۔ بات بات پر بچے کو نوکنا اور اس کی تمام حرکتوں پر سمجھی تظرر رکھنا مناسب نہیں ہے۔ اس کی قوت ارادی کو پروان چڑھانے کے لیے تھوڑا بہت مالی نقصان بھی برداشت کیجئے۔ مثال کے طور پر آپ نے بچے کو کچھ سکھلوانے لا کر دیے، بچہ ان کھلونوں کو مختلف زاویوں سے دیکھتا ہے، ان کے پیچ پر زے کھوتا ہے تو بچے کو ایسا کرنے دیجئے۔ دراصل بچہ مختلف تجربے کر رہا ہے، اس سے اس کے اندر خود اعتمادی بھی پیدا ہو گی اور تجرباتی صلاحیت بھی پروان چڑھے گی۔ اگر آپ نے اس کو ڈانٹ دیا تو وہ وقتی طور پر اپنے مشغله سے باز تو آجائے گا مگر اس کی خود اعتمادی بمحروم ہو جائے گی۔

بچوں کی فطری خواہشوں کی تحریکی حقیقتی الامکان کوشش کیجئے اور آہستہ آہستہ

ان پر قابو پانے کی تربیت دیجئے۔ مثال کے طور پر آپ بچے کو لے کر بازار جاتے ہیں، بچہ بہت سی مٹھائیاں اور پھل دیکھ کر اسے لینے کی خواہش ظاہر کرتا ہے، آپ بچے کو کچھ مٹھائی وغیرہ خرید کر دے دیتے ہیں، ہاتھ میں چنچتے ہی بچہ ان کو کھانا چاہتا ہے، آپ تھوڑے سے صبر کی تلقین کریں اور بتائیے کہ کھرے ہو کر اور عام بازار میں کھانا اچھے بچوں کا شیوه نہیں ہے۔ مگر جلد ہی اس کو اطمینان سے بینہ کر کھانے کی جگہ فراہم کر دیجئے کیوں کہ وہ زیادہ دیر تک صبر نہ کر سکے گا کچھ بڑا ہونے پر اتنا صبر کرائیے کہ مگر پہنچ کر کھائے، پھر چیزوں کے خریدنے میں ناخن کا وقفہ بڑھاتے رہیے۔ بہن بھائیوں کو شریک کرنے اور مل بانٹ کر کھانے پر آمادہ کریں اور خریدتے وقت اسے یہ بتائیے کہ اس میں اس کے بہن بھائیوں کا بھی حصہ ہے۔ اس طرح بچہ اپنی خواہشوں پر قابو پانے کی تربیت حاصل کر سکے گا۔

بھوک مٹانے، جان بچانے، اپنی بڑائی جتانے، ملکیت و اختیار اور جنس وغیرہ کی خواہشیں بڑی شدید ہوتی ہیں، ان خواہشوں کو تعمیری رخ دینے کی سخت ضرورت ہے۔ ورنہ پہلے راہ روی کے امکانات قوی ہو جاتے ہیں۔ کیوں کہ ان خواہشوں کی سمجھیں کے لیے انسان سب کچھ کر گزر جانے کے لیے تیار رہتا ہے۔ بہت سے اخلاقی رذائل انسین کے ضمن میں بھکنے سے جڑ پکڑ سکتے ہیں اور یہی خواہشات تعمیری رخ پا کر کارہائے نمایاں کے لیے جدوجہد کا سبب بنتی ہیں۔ اس لیے ان خواہشوں کو کچلنے کے بجائے ان پر قابو پانے اور انہیں صحیح رخ دینے پر خصوصی توجہ دینی چاہیے۔

خش قلم بینی، ریڈ یو، الی وی کے مغرب اخلاق پروگراموں سے بچے کو دور رکھنا چاہیے البتہ اخلاقی، سماجی، سائنسی اور معلوماتی پروگراموں سے استفادے کے موقع فراہم کیے جائیں تاکہ جائز خواہشیں، جائز حدود میں پوری ہو سکیں۔ ورنہ بچے کے بھکنے کا اندریشہ رہتا ہے۔ اسی طرح خشن لزیپر کے بجائے اصلاحی و تعمیری مگر دل چسپ سطائے کا عادی بنایا جائے، اصلاحی و معاشرتی افسانے، تاریخی ناول، تعمیری ڈرائے،

پاکیزہ کھانیاں اور سیرت و تاریخ کی ستائیں مطالعے کے لیے فراہم کی جائیں۔

گھر کا ایک حصہ یا ایک الماری وغیرہ بچے کے لیے مخصوص کر دیا جائے جس پر صرف اسی کو تصرف کا حق حاصل ہو ساکہ وہ اپنی پسندیدہ اشیاء ترتیب اور سلیقے سے رکھ سکے اور اس طرح اسے سلیقہ مندی کی تربیت حاصل ہو سکے۔

بے جالا ذہپیا رہجی بچوں میں بڑی عادتوں کے جنم کا باعث ہوتا ہے۔ بچے کی تربیت کے سلسلے میں محبت کے نظری جذبے سے مغلوب نہیں ہونا چاہیے، بچہ کسی چیز کی خواہش کا انعام کرتا ہے اور آپ سمجھتے ہیں کہ وہ خواہش جائز ہے تو فوراً اس کو پورا کر دیجئے، اگر آپ خواہش کو پورا نہ کر سکے اور بچے نے رونا شروع کر دیا تو اب اس کی خواہش پوری نہ کریں، ورنہ وہ سمجھے بیٹھے گا کہ اپنی خواہش کی سمجھیں کے لیے سب سے کارگر حریبہ رونا اور ضد کرنا ہے۔

بچے کی سرگرمیاں اس کی زندگی کے خوش گواریاں تین تجربات سے مربوط ہوتی ہیں۔ مثال کے طور پر بچے گھروں میں پالے جانے والے جانوروں اور پرندوں کو بست پسند کرتے ہیں، ان کے ساتھ کھلتنا چاہیے ہیں، لیکن ایک وہ بچہ جس کی انگلی کو طوٹے نے کاٹ لیا ہو یا بھوں بھوں کرتے کتے سے ڈر گیا ہو، یا میلی کی خوف ناک غراہٹ اور اس کی کالی پیلی آنکھوں سے ہنسنے والے داسٹے پڑا ہو، وہ ان کے نام سے ڈر نے لگتا ہے۔ فیل ہونے والا بچہ امتحان سے گھبرا تا ہے، جب کہ اچھے نمبروں سے پاس ہونے والے بچے امتحان آنے پر خوشی محسوس کرتے ہیں۔ ایک بچہ ریاضی کے سمجھنے میں ڈاٹ پھٹکار اور ساری بیٹت سے دوچار ہوتا ہے تو وہ ریاضی کے سمجھنے سے کترانے لگتا ہے، ایک دوسرے بچے کے ساتھ معلم بڑی شفقت و محبت سے پیش آتا ہے، اس کو استاد سے شاباشی اور حوصلہ افزائی ملتی ہے تو وہ ریاضی کے سمجھنے میں خوش ہو جاتا ہے۔ ایک شیرخوار بچے کے لیے ماں کی چھاتی سے زیادہ کیا چیز مرغوب ہو سکتی ہے مگر جب ماں اس پر الیوا نگاہیتی ہے تو وہ چھاتی کے قریب نہیں جاتا۔ مختصر یہ کہ بچے اپنے تجربات کی روشنی میں

خود اپنے لیے راہ منعین کرتا ہے۔ والدین کی ذمے داری ہے کہ وہ بچے کی سرگرمیوں کو بہت اور خوش گوار تجربات سے مروط کرنے کی کوشش کریں۔

بچے کی قوت و صلاحیت اگر غلط رخ پر صرف ہو رہی ہو تو صرف رخ تبدیل کرو جائے، ختم کرنے کی کوشش نہ کیجئے مثلاً: ایک بچہ بہت خدا اور طاقت در ہے، وہ جا و بے جا اور جائز ناجائز بھگڑتا ہے، دوسروں پر ظلم کرتا ہے، اپنے ہم جو لیوں کو ستاتا ہے، تو اسے بتائیے کہ وہ غلط باقتوں کے خلاف اپنی طاقت استعمال کرے۔ ظالم کو ظلم کرنے سے روکے۔ اسی طرح ایک اتالیق نے دونوں بچوں کو لٹتے ہوئے دیکھا، وہ دونوں ختم گھٹھا ہو کر ایک دوسرے کو زیر کرنے پر تلے ہوئے تھے۔ اتالیق نے دونوں بچوں کو الگ الگ کیا اور کہا "تم دونوں کشتی لڑو، جو جیت جائے اس کی جیت اور جو ہار جائے اس کی ہار"۔ دونوں کشتی کرتے ہیں ایک دوسرے کو پچھاڑنے کے لیے اپنی پوری طاقت لگادیتے ہیں۔ انجمام کا ر دنوں کی حرمتیں پوری ہو جاتی ہیں۔ ایک دوسرے کے خلاف غصہ و عناد ختم ہو جاتا ہے اور کھیل کا کھیل بھی ہو جاتا ہے۔ اس طرح حکمت و دانش مندی سے بچے کی طاقت کو صحیح رخ دیا جاسکتا ہے، اور ان کو بہت سی برائیوں سے دور رکھا جاسکتا ہے۔

بچوں کی تعلیم و تربیت میں ان کی عمر اور استعداد کا ضرور پاس و لحاظ رکھنا چاہیے۔ ان کی صلاحیت سے زیادہ ان سے کام لیتا یا ان پر مضامین کا بوجھ لاد دینا یا ایک درجہ چھوڑ کر اگلے درجے میں ترقی دلادینا، بچوں کے لیے نہایت نقصان وہ ہے اور اس سے ان کی صلاحیتوں کو خاطر خواہ نشوونما نہیں مل پاتی۔

بچوں کی نفیات اور جذبات و احساسات کو سمجھنا بہت ضروری ہے۔ اگر آپ کی کسی روشن سے بچوں کے احساسات و جذبات کو تھیس پہنچ جائے تو اس کی علاقی ناممکن ہے۔ بچے گزرتے ہی اس وقت ہیں جب ان کے جذبات و احساسات کی تحریر کی جائے اور ان کی نفیات کا مطلع دنہ کیا جائے۔

اپنی باتیں ذہن نشین کرنے کے لیے مخفی خلک و عظم سے کام نہ لے جیے۔ اپنی بات کو شیرس اور موڑ انداز میں پیش کر جیے، کبھی کبھار لطافت و مزاج بھی گفتگو میں شامل کر لے جیے۔ مثالوں، اشاروں اور کماوتوں سے اپنی بات کو واضح کر جیے۔ پڑھنے الفاظ، درد بھرالب و لجہ اثر کیے بغیر نہیں رہتے۔ اکھڑ رویہ، کھرد رویہ زہان، کڑوے کسلے جملے، روکھی سوکھی باتیں کبھی اپنا اچھا اثر نہیں چھوڑتیں۔

پچھے قصہ کمانیوں میں بست دل چھکی لیتے ہیں۔ انہیں نصیحت آموز کمانیاں سنائیے۔ خصوصاً رات کو گھر کے پھوٹوں کو جمع کر لے جیے اور انہیں اپنے طور پر پاکیزہ اور اچھے قصے سنائیے۔ سناتے وقت پھوٹوں سے سوال بھی کرتے رہیے تاکہ وہ غور سے سنتے رہیں اور آپ کا مقصد بھی پورا ہو۔

بار بار ہر وقت نصیحت کرتے رہنے سے پرہیز کر جیے۔ زیادہ ٹوکنے سے بچے میں ضد پیدا ہوتی ہے اور نافرمانی کا جذبہ جلا پکڑتا ہے۔ مناسب موقع سے نصیحت کر جیے جب آپ دیکھیں کہ پچھے پر کوئی خاص تاثر قائم ہو رہا ہے تو اسی مناسبت سے نصیحت کر جیے۔ جب پچھے کسی پریشانی، ابھسن یا مصروفیت میں ہو تو اس کو بالکل نصیحت نہ کر جیے۔ پچھے کو عادی بنائیے کہ اگر کوئی چیز اس کی سمجھ میں نہ آئے تو وہ بلا جھگپ پوچھ لیا کرے، سوال کرنے پر پچھے کو ڈالنیجی نہیں بلکہ اسے اطمینان بخش جواب دے جیے۔ سوال کرنے پر اس کی حوصلہ افزائی کر جیے۔ کبھی کبھار خود بھی اس سے سوال کر جیے۔ باہم سوال و جواب کا سلسلہ بھی کبھی کبھار ضروری ہے۔

پابندی کے ساتھ پچھے کو اپنے اوقات میں سے کچھ وقت ضرور دے جیے آپ مخفی کمائی کی میشین نہیں ہیں بلکہ پچھے کے ماں باپ بھی ہیں۔ آپ کے وقت پر بھی ان کا حق ہے۔ وہ پچھے عموماً آوارہ یا پھنسڈی ہو جاتے ہیں جن کے والدین ان کو وقت نہیں دے پاتے۔

پچھے جب بولنے اور سمجھنے لگے تو اسے مختصر احادیث، قرآنی آیات اور عمرہ

. اشعار یاد کرائیے۔ اس سے بچے کا لب و لجہ درست ہو گا، اس کی زبان بری باتوں سے محفوظ رہے گی اور اس کا دل و دماغ شروع ہی سے اچھی باتوں کو قبول کرنے اور یاد رکھنے کا عادی بنے گا۔

بتر اخلاق کی نشوونما اور ناپسندیدہ حرکات سے باز رکھنے کے لیے یہ بھی ضروری ہے کہ بچے کی عمر اور صلاحیت کے اعتبار سے مناسب کھلیوں، دل، جسمیں اور درسیات کے علاوہ، دل، پسپ مشاغل و مصروفیات اور اجتماعی سرگرمیوں کے زیادہ سے زیادہ موقع فراہم کیے جائیں۔

والدین اور اساتذہ خود مثالی کردار پیش کریں تو بچہ فطری طور پر ان کی تقلید کرتا ہے۔ اگر آپ اپنی زندگی میں اخلاق اور اصولوں کو کچل رہے ہیں تو بھر بچے کے بگڑ جانے پر آپ کو کوئی حیرت نہیں ہوتی چاہیے۔ وہی بچہ جھگڑا لو ہو سکتا ہے جس کے والدین بات بات پر دوسروں سے بھگڑتے ہوں۔ صلح پسند اور خوش مزاج والدین کا بچہ بھلاکیوں کر جھگڑا لو ہو سکتا ہے۔

اخلاقی تربیت

اخلاق و کردار نسل انسانی کا سب سے قیمتی اثاثہ ہے۔ اگر کوئی قوم اخلاق سے محروم ہو جائے تو دنیا کی کوئی طاقت اسے تغیر و ترقی سے ہم کنار نہیں کر سکتی۔ اس کے برخلاف با اصول دباقدار قوم کو کوئی طاقت زیر نہیں کر سکتی۔ جنگ عظیم دوم میں جب فرانس کو فلکست ہوئی، تو اس کے صدر نے کہا کہ ہم اس لیے ہارے ہیں کہ ہمارا نوجوان کردار کھو چکا ہے۔

نبی کریم صلی اللہ علیہ وسلم نے فرمایا "تم میں سب سے بہتر وہ ہے جس کے اخلاق سب سے اچھے ہوں"۔

اخلاق و کردار سے مزمن کرنے کا سب سے سخرا دور بچپن کا دور ہے، اس عمر

میں جسمانی نشوونما کے ساتھ کردار بھی نشوونما پاتا ہے۔ مشور مقولہ ہے کہ بچے کا ذہن سادے کاغذ کی مانند ہے، اس پر جو کچھ بھی لکھ دیا جائے نقش ہو جاتا ہے۔ بچے کی نشوونما کے مختلف پہلوؤں کے ساتھ ساتھ اس کی اخلاقی تربیت پر بھی توجہ دینا چاہیے۔ بعض والدین اخلاقی تربیت سے اس لیے صرف نظر کر جاتے ہیں کہ عمر کے ساتھ ساتھ بچہ خود بخود اچھے برے میں تیز کرنے لگے گا اور نیکی و بدی کی پہچان ہوتی جائے گی۔ حالانکہ اخلاقی تربیت سے پہلو تمی کرنے کے جو ملک نتائج ہو سکتے ہیں ان کا اندازہ ایسے بچوں کے عادات و اطوار اور اخلاق و کردار سے لگایا جاسکتا ہے، جو اخلاقی تربیت سے محرومی کے باعث آوارہ اور لفکے بن کر سماج اور ملک و ملت کی پیشانی پر بدمداد اغیض ہیں۔ آپ نے نہ ہو گا کہ ایک ڈاکو کو ڈاکر زنی کے جرم میں سزاے موت کا حکم نایا گیا، مغلل کی طرف روانگی سے پہلے اس نے درخواست کی کہ مجھے میری والدہ سے ملنے کا موقع دیا جائے، چنانچہ اس کی درخواست پر ماں سے ملاقات کا بندوبست کیا گیا۔ جم غیر کے درمیان سے ماں روئی ہوئی اپنے بیٹے کے آخری دیدار کے لیے آگے بڑھی، بینا بھی بڑے تپاک سے ماں سے لپٹ گیا اور اپنا منہ ماں کے کان کے قریب لے گیا، گویا وہ ماں سے کوئی رازدارانہ بات کہنا چاہتا ہو۔ اس نے دامنوں سے اپنی ماں کا کان اتنے زور سے کاٹا کہ ماں جیخ پڑی۔ لوگ اسے لعنت و ملامت کرنے لگے کہ آخری وقت میں تو نے ماں کے ساتھ یہ کیا سلوک کیا ہے؟ اس نے کہا کہ اسی ماں کی بدولت آج مجھے پھانسی پر چڑھایا جا رہا ہے۔ جب میں بچہ تھا تو پڑوی کے گھر سے ایک سبب چراک لے آیا تھا اور اس نے وہ سبب خوشی خوشی رکھ لیا تھا، یہیں سے مجھے میں چوری کی عادت پڑی۔ اس وقت اگر یہ مجھے ایسا کرنے سے روک دیتی تو میرے لیے پھانسی کا حکم نہ ہوتا۔ دوسری طرف عبد القادر جیلانی رحمۃ اللہ علیہ کے بھپن کا واقعہ ہے، جنہوں نے ڈاکوؤں کو اپنی صدری کے استر میں چھپی ہوئی اشرفیاں ہتادیں۔ ڈاکوؤں نے جب پوچھا کہ یہ اشرفیاں تو اسی سے چھپائی گئی تھیں کہ

کوئی چور یا ڈاکو انسیں نہ پاسکے، آخر تم نے ہمیں صاف صاف کیوں بتا دیا؟ تم چاہتے تو جھوٹ بول کر اپنی اشوفیاں بچا سکتے تھے۔ عبد القادر جیلانی رحمۃ اللہ علیہ نے جواب دیا: سفر پر چلتے وقت میری ماں نے مجھے نصیحت کی تھی کہ بیٹا چاہے کچھ بھی ہو جائے، تم جھوٹ مت بولنا۔ عبد القادر جیلانی کی اس بات کا ڈاکوؤں پر اتنا اثر ہوا کہ انہوں نے اپنے جرم سے توبہ کی، لوٹا ہوا سارا سامان والہ کیا اور نیکی کی راہ اختیار کر لی۔

ان دو واقعات سے بچپن میں اخلاقی تربیت کی اہمیت پر روشنی پڑتی ہے اور یہ واضح ہو جاتا ہے کہ بچپن ہی میں بچے کے اطوار و عادات تنقیل پاتے ہیں۔ بچے کو بہترین انسان، اچھا شری اور با عمل مسلمان بنانے کے لیے ضروری ہے کہ اس کے کردار کی تغیری بچپن ہی سے توجہ دی جائے۔ بچے کی اخلاقی تعلیم و تربیت کے سلسلے میں درج ذیل باتوں کو خصوصی طور پر ملاحظہ رکھا جائے:

کچھ تربیتی اور اخلاقی اصول تھیں کر کے زبردستی بچے پر نہ تھوڑیے۔ اس سے بچے میں نفرت کا جذبہ پیدا ہو گا۔ بچے کے ذہن پر خلک اصولوں کا بوجہ ڈالنے کے بجائے روزمرہ کی زندگی سے نبرد آزمائونے کا سلیقہ سکھایا جائے۔ بچہ بے شمار آزمائیشوں اور حالات و واقعات سے دوچار ہوتا ہے۔ آپ ان حالات اور آزمائیشوں کو سمجھتے اور ان سے نہنہ کے لیے اس کی مناسب اور بروقت رہنمائی کرتے جائیں۔ اپنے عمل کے اچھے اور بُرے نتائج سے اور آپ کی مشقانہ رہنمائی سے نیکی و بدی میں تمیز کرنے کی صلاحیت پیدا ہو جائے گی اور وہ اخلاقی اصولوں کو آسانی سے سمجھ سکے گا۔

خلک اور خلیمانہ نصیحتوں سے بھی پرہیز کجیے۔ دل چسپ انداز میں قصے کہانیوں اور اچھی اچھی مثالوں کے ذریعے اخلاقی نصیحتوں کا مفہوم سمجھائیے۔ فرض کجیے، آپ کے بچے نے کسی کو گالی دے دی تو صرف یہ خلک نصیحت کر کے نہ رہ جائیے کہ ”گالی مت دیا کرو“، ”گالی دینا بری بات ہے“ بلکہ آپ اسے گود میں لے کر پیارا اور محبت سے یوں سمجھائیے ”دیکھو بیٹا! یہ میرے پاس روپیہ ہے، یہ روپیہ میں تم کو دیتا ہوں مگر تم اس لیے

انکار کر دو کہ یہ پھٹا ہوا ہے تو پھر یہ روپیہ کس کے پاس رہے گا؟" پچھے فرا کہے گا "آپ کے پاس" "اب آپ اسے سمجھائیے کہ بیٹا تم نے اپنے ساتھی کو گالی دینا چاہی" اس نے گالی لینے سے انکار کر دیا اور تمہاری گالی قبول نہیں کی تو تمہاری گالی کس کے پاس رہے گی؟ پچھے کچھ سوچ گا اور سوچ کر کے گا "میرے ہی پاس"۔ وہ اگر جواب نہ دے سکے تو آپ اس پر واضح کر دیجئے کہ تمہاری گالی تمہارے ہی پاس رہے گی۔ اس طرح پچھے کے ذہن میں یہ بات بیٹھے جائے گی کہ گالی نہیں دینا چاہیے۔ آپ اس موقع پر کوئی ایسا واقعہ بھی نہ دیجئے جس سے گالی دینے والے کا انجمام بھی واضح ہو جائے۔

پچھے کی تربیت کے لیے یہ بہت ضروری ہے کہ آپ پچھے کے مزاج اور اس کی ملاجیوں کا گمراہی سے مطلع رکھیں۔ اس کی خوبیوں اور خامیوں کو ذہن میں رکھیں۔ حکمت و دانائی سے ایک ایک خوبی کو پروان چڑھائیں اور خامیوں کو ایک ایک کر کے دور کرنے کی کوشش کریں۔ تمام خوبیاں نہ یہک وقت پروان چڑھ سکتی ہیں اور نہ ہی تمام نقائص یہک وقت ختم ہو سکتے ہیں۔

بچوں کو نیکی و بدی کا شعور دلانے کے بعد انہیں نیکی کے کاموں کی تفصیل بتائیے، جیسے بچ بولنا، ایمان داری اور بھلائی کے کام کرنا، دوسروں کے دکھ میں ان کے کام آتا۔ عملاً بچوں سے ایسے کام بھی کرائے مثلاً کوئی ضرورت مند ہو تو پچھے کے ذریتے اس کی مدد کر دیجئے۔ دو بچوں کے درمیان جگہزا ہو تو اپنے پچھے سے کہیے کہ وہ ان کے درمیان صلح و صفائی کرائے، اسی طرح بچوں کو برے کاموں کی تفصیل نقصانات سے بھی سگاہ کر دیجئے۔

بچوں کو ایسے ہم عمروں سے دور رکھیے، جن کے عادات و اطوار نمیک نہ ہوں یا وہ کسی بڑی عادت کا شکار ہوں۔ صاف سترے اور مندب بچوں کے ساتھ رہنے کے مواقع فراہم کر دیجئے۔

بچوں کو تمباکو نوشی کے قریب نہ جانے دیجئے۔ اگر آپ کے گھر میں یا دوستوں

میں کوئی تمباکو نوشی کرتا ہے، تو اس سے درخواست کچھے کہ وہ آپ کے بچوں کے سامنے تمباکو نوشی نہ کرے۔ اگر خدا نخواستہ آپ خود اس لست کا پھکار ہیں تو اپنے بچوں کی خاطر آج ہی سے اسے ترک کر دیجئے۔ والدین تو بچوں کے لیے جان تک کی قربانی دے دیتے ہیں تو کیا آپ صرف تمباکو نوشی کی قربانی نہیں دے سکتے۔

بچوں کو ریڈ یو ٹی وی کے فلش پروگرام سننے یا دیکھنے سے باز رکھیے۔ گندی اور فلش فلمیں تو کبھی بھی نہ دیکھنے دیجئے۔ آج ہمارے معاشرے میں جو برائیاں اور اخلاقی بے راہ روی پھیلی ہوئی ہے اس کی زیادہ تر ذمے واری ہمارے ذرائع ابلاغ کے کھاتے میں جاتی ہے۔ ذرائع ابلاغ کو پاکیزہ بنانے کی مشتمل جدوجہد میں بھی بھرپور حصہ لیجئے۔

معاشرتی تربیت

جب پچھے پیدا ہوتا ہے تو فطرتاً انفرادیت کی طرف مائل ہوتا ہے۔ اسے گرد و پیش کا نہ کچھ پتا ہوتا ہے اور نہ ہی اسے کوئی دل چھکی ہوتی ہے۔ وہ وہ سروں سے بے نیاز ہو کر اپنی ذات میں گم رہتا ہے۔ جوں جوں اس کی عمر بڑھتی ہے، وہ گرد و پیش میں دل چھکی لینا شروع کر دیتا ہے۔ دو ماہ کا ہونے پر پچھے ماں باپ اور اپنی دیکھے بھال کرنے والوں میں کافی دل چھکی لیتا ہے۔ تیرے ماہ وہ اپنے کھانے پینے کی چیزوں کی طرف تصوری بہت توجہ دینے لگتا ہے۔ چوتھے میئنے میں وہ اپنے والدین کی ناراضی اور خوشی کو کچھ نہ کچھ سمجھنے لگتا ہے۔ پانچویں ماہ میں پچھے ڈانٹ پھکار کے جواب میں رونا اور مسکرانے کے جواب میں مسکرانا یکہ لیتا ہے۔ پھر دو تین ماہ بعد وہ ہلکے ہلکلے کھلیوں کی طرف متوجہ ہونے لگتا ہے۔ نویں اور دسویں میئنے میں پچھے بڑوں کے بولنے کی نقل کرنے کی کوشش کرنے لگتا ہے اور دوسرے بچوں میں بھی دل چھکی لینا شروع کر دیتا ہے۔ اس کے بعد پچھے میں ان جلوں کا اظہار شروع ہو جاتا ہے جن کا تعلق معاشرتی زندگی سے ہے۔ ایک سال سے بلوغ تک کی عمر وہ تینتی دو رہے، جس

میں بچے کی معاشرتی تربیت کی ضرورت ہے، تاکہ بچہ سماجی سرگرمیوں میں صحیح طور پر حصہ لے سکے۔ عموماً دو سال کے بعد بچے میں گروہ بندی کا عمل شروع ہو جاتا ہے۔ اس عمر میں بچے اکٹھا ہو کر کام کر سکتے ہیں۔ باہم مل کر کھیل سکتے ہیں۔ اس میں معاشرتی خوبیاں یا معاشرتی نقاصل نشوونما پاتے ہیں۔ اس لیے کوشش کرنا چاہیے کہ بچہ ذاتی دل چیزوں کے ساتھ دوسروں کی دل چیزوں کو بھی طبودھ رکھنے کا عادی بن جائے۔ اسی دوران بچے میں آزادی کا جذبہ نشوونما پاتا ہے، اس میں انانیت اور خودپسندی پیدا ہونے لگتی ہے۔ وہ دوسروں پر اپنی طاقت کے اظہار کے لیے ان کی چیزوں بھی ہڑپ کر لیتا ہے۔ کبھی کبھی تو وہ والدین پر بھی اس حرбے کو آزمائے کی کوشش کرتا ہے وہ اپنے کارناموں کو خوب بڑھا چڑھا کر بیان کرتا ہے۔ ماہرین نفیات کا خیال ہے کہ دو سال سے پانچ سال تک بچے میں ارتقائی عمل جاری رہتا ہے اس عمر میں بچوں کی معاشرتی تربیت کے سلسلے میں درج ذیل باتوں کو خاص طور پر طبودھ رکھنا چاہیے۔

اس عمر میں بچہ اپنے آپ کو بہت اہم سمجھنے لگتا ہے۔ اس میں خودغرضی اور محابالذات کا رجحان پیدا ہوتا ہے۔ انانیت و خودپسندی کا جذبہ شدت پر ہوتا ہے اس لیے بچوں کو دوسروں کے ساتھ رہنے سنبھانے کھانے پینے اور کھینچنے کو نہ کے وافر مواقع فراہم کیجیے۔ دوسروں کے حقوق کی اہمیت بھی بتائیے اسے انصاف و مساوات کی تعلیم بھی دیجیے تاکہ اس میں غور اور نزکیست کا رجحان جڑ نہ پکڑ سکے۔ ورنہ اس کی فرعونی ذہنیت نہ صرف آپ کے لیے باعث زحمت ہو گی بلکہ اس کی زندگی میں بھی تباخیاں پیدا کروے گی۔

والدین اور گھر کے افراد اپنے بچوں کی معاشرتی تربیت پر اپنے کردار سے دور رہ اٹھاتے ہیں۔ بچہ فطرتاً ہر چیز میں دوسروں کی تقلید کرتا ہے۔ آپ نے دیکھا ہو گا کہ اگر آپ کا بھائی آپ کو بھائی جان کہہ کر پکارتا ہے تو آپ کا بچہ جب

بولنا شروع کرے گا تو وہ بھی آپ کو بھائی جان کئے گے۔ پچھے تمام معاشرتی عادات و اخلاق اپنے گھر والوں ہی سے سیکھتا ہے آپ اگر جھوٹ بولتے ہیں تو آپ کا پچھے بوج ہونے کا عادی نہیں ہو سکتا۔ پچھے والدین کے اخلاق و عادات کو بہترن نمونہ سمجھتا ہے۔ اس کے ذہن میں یہ بات رچی بھی ہوتی ہے کہ میرے والدین دنیا کے ہر انسان سے بہتر ہیں اب آپ سوچیے کہ آپ کے کسی ملنے والے نے دروازے پر دستک دی، آپ ملاقات کے موڑ میں نہیں ہیں، آپ نے پچھے کو اپنے پاس بلا�ا اور پچھے سے کہا کہ جاؤ جا کر کہہ دو کہ ابو گھر پر نہیں ہیں۔ پچھے نے یہ بات دستک دینے والے سے کہہ دی اور آپ نے بھی اسے کوئی اہمیت نہ دی مگر آپ کے پچھے کا ذہن جھنجھنا اٹھا وہ سمجھے نہیں پایا کہ ابو گھر میں ہیں مگر پھر بھی انہوں نے کیوں کملوا یا کہ ابو گھر پر نہیں ہیں۔ یہیں سے پچھے میں جھوٹ بولنے کا آغاز ہوتا ہے۔ وہ سمجھ جاتا ہے کہ جھوٹ بول کر ہر آدمی اپنے آپ کو بچا سکتا ہے۔ یہیں سے جرم کرنے کی ابتدا ہوتی ہے اور بغاوت کا بیج بویا جاتا ہے۔ اس لیے والدین کی ذمے داری ہے کہ وہ اپنے معاشرتی فرانس کو بہتر طور پر انجام دیں تاکہ پچھے بھی معاشرتی فرانس کی ادائیگی سے واقف ہو سکے۔ احباب اور صہانوں کی خاطر مدارات، رشته دار اور پڑوسیوں کے ساتھ حسن سلوک، منصتوں و مجلس کے آداب، کھانے پینے کے اسلامی طور طریقے آپ کی دینکھادیکھی پچھے از خود اختیار کر لیتے ہیں۔

گھر کے ماحول کو نہایت صاف تھرا اور خوش گوار رکھیے۔ میاں بیوی کی باہمی رنجش، ساس بھوکے جھگڑے سے پچھے کی اجتماعی زندگی پر نہایت غلط اثر پڑ سکتا ہے اور اس کی معاشرتی نااہلی میں اضافے کا شدید خطرہ ہو سکتا ہے۔

پچھے کی جذباتی ضرورتوں کو سمجھیے اور انہیں مناسب طور پورا کرنے کی کوشش کریجیے۔ پچھے کی عمر کے ادوار کے لحاظ سے اس کے فطری تقاضوں کو سمجھیے اور مختلف ادوار میں اسے ایسے کام سوچئے جو اس کی جسمانی اور ذہنی سطح کے مطابق ہوں تاکہ

بچے میں اپنے معاشرتی فرض اور مقام کو پہچاننے کی صلاحیت پیدا ہو سکے اور متوازن بالغ زندگی گزارنے کے لیے اپنے کوتیار کر سکے۔

بچوں کی معاشرتی تربیت میں جہاں "سنجیدہ کوشش" کا ایک بڑا مقام ہے، وہیں بڑی آسانی سے بعض خامیوں کو "ہنسی ذائق"، مزاح و شفاقتہ کلائی اور بعض طفلانہ طریقوں سے دور کیا جاسکتا ہے۔ تربیت کے امکان کو حتی الامکان دل چھپ اور انوکھا بنانا چاہیے۔ بڑوں اور بچوں کے طریقے میں نمایاں فرق کو محفوظ رکھنا چاہیے۔ محض خشک مواعظ بچے پر زیادہ اچھا اثر نہیں ڈالتے اور نہ بچے پر اپنے نظریات اور ذاتی الجھنوں کو زبردستی تھوپنا چاہیے۔

بچوں کی معاشرتی تربیت میں اچھے کھیلوں کا اہم روپ ہے۔ بچے کو گندی گلیاں اور غلط بچوں کے ساتھ کھینے کے بجائے سیر و تفریح اور کھیل کو دے کے لیے پر فضا بھیوں اور اچھے ساتھیوں کی فراہمی ضروری ہے۔ بچوں کے تفریجی کیمپوں، صاف سحرے کلبیوں، کھیلوں کے مقابلوں، "گائیڈنگ" اسکاؤنٹ اور کھیلوں کے انتظامی اداروں سے وابستہ ہو کر بچے دوسروں کو سمجھنے اور معاشرتی ذمے داریوں کو بھانے کی تربیت حاصل کرتے ہیں۔

بچوں کو دوسروں کے حقوق بتائیے مثلاً والدین کے حقوق، پڑوسیوں کے حقوق، رشتہ داروں کے حقوق، بڑوں کے حقوق، استاذ کے حقوق وغیرہ اور ان حقوق کی ادائی کی طرف انہیں رغبت دلائیے اور ان کی نگرانی کرتے رہیے کہ وہ کسی کی حق ملنی تو نہیں کر رہے ہیں۔

بچوں کو کامیاب زندگی گزارنے کے گریتائیے۔ ملاقات کے آداب، چلنے پھرنے کے آداب، مجلس کے آداب وغیرہ سکھلائیے تاکہ بچے معاشرتی طور پر مذہب زندگی بسر کر سکیں۔

زندگی میں پیش آنے والے معاملات سے نہیں، مختلف ذمے داریوں کو ادا

کرنے، نشیب و فراز کو سمجھنے اور ان سے کامیابی کے ساتھ گزرنے کے اصول بتائیے اور انہیں عملی تجربات سے گزاریئے۔ ان کے سامنے کامیاب سماجی عملی زندگی کا نمونہ پیش کیجیے۔ خوش اخلاقی، وضع داری، کسر و اکساری، عنود و رگزرنے کے جذبات پر وان چڑھا کر کامیاب اجتماعی زندگی گزارنے کا عادی بتائیے۔

ذہنی تربیت

اللہ نے انسان کو جس وجہ سے تمام خلوقات پر فضیلت سمجھی ہے وہ ذہن و دماغ اور خیر و شر میں تمیز کرنے کی قوت ہے۔ بچے کی ذہنی صلاحیتوں کو پروان چڑھانا بھی والدین اور اساتذہ کی ذمے داری ہے۔ اگرچہ ہر آدمی کے دماغ کی ساخت الگ الگ ہوتی ہے اور اس میں زیادہ تغیر و تبدل کی ممکنیات نہیں ہوتی، مگر غور و فکر اور مختلف ذرائع سے ذہنی صلاحیتوں کو جلا ضرور سمجھی جاسکتی ہے۔

ذہن و دماغ کی تربیت کے بغیر انسانی زندگی کی گاڑی ایک لمحے کے لیے بھی آگے نہیں بڑھ سکتی۔ سوچیے اگر سابقہ تجربات یاد نہ رہیں، اپنے متعلقین اور رشتے داروں کی شکلیں ذہن سے محوجہ جائیں، آنے جانے کے راستے، مدرسہ و مسجد اور مکانات کے نقشے ذہن میں باقی نہ رہیں اور جو چیز بھی یاد کریں، بھول جائیں تو ہماری زندگی وہ بھر جائے گی۔ بچے کی ذہنی صلاحیتوں کی تربیت کے سلسلے میں اختصار سے چند باتیں سپرد قلم کی جاتی ہیں۔

بچہ جب اپنے ذہن کو کام میں لارہا ہو یا اپنے ذہن سے کچھ تجربات کر رہا ہو تو اس کو نہ چھیڑیے۔ مثال کے طور پر بچے نے دیکھا کہ اس کی ای نے دو تین رنگ ملائکر اپنا دوپٹہ رنگا ہے۔ اب بچہ رنگوں کی پڑیاں کھول کر پانی میں دو تین رنگ ملاتا ہے، تو آپ اس پر برس نہ پڑیں، اس لیے کہ وہ جان بوجھ کر اپنا نقصان نہیں کر رہا ہے بلکہ اس کا ذہن بھی وہی تجربہ کرنا چاہتا ہے، جو اس کی ماں نے ابھی ابھی عملی طور پر کیا تھا۔

اس طرح کے موقعوں پر تھوڑے بہت مالی نقصان کو نظر انداز کر دیجئے اور پچے کی ذہنی صلاحیتوں کو پروان چڑھنے دیجئے۔

مختلف انداز کے سوالات پوچھ کر غور و فکر کا موقع دیجئے مثلاً بچے سے سوال کیجئے کہ ایک پچھے ایک آنکھ سے ایک میل دیکھتا ہے تو دو آنکھوں سے کتنے میل دیکھے گا؟ پچھے فوراً کے گا ”دو میل“ اب آپ پچھے سے اگلا سوال کیجئے کہ ایک آنکھ سے ایک قلم دیکھتا ہے تو دو آنکھوں سے کتنے قلم دیکھے گا۔ اب پچھے اپنے سوال کا صحیح جواب سمجھ جائے گا۔ اگر پچھے کہے کہ دو قلم دیکھے گا تو ایک قلم ہاتھ میں لے لیجئے اور پچھے کی ایک آنکھ بند کر کے پوچھیے ”بیاؤ کتنے قلم ہیں“ پچھے کے گا ”ایک قلم“ اب اس کی دوسری آنکھ کھول دیجئے اور پوچھیے کہ بیاؤ اب کتنے قلم نظر آرہے ہیں۔ پچھے کہے گا ”ایک“ اب پچھے خود سمجھ جائے گا کہ ایک آنکھ یا دو آنکھ سے فاصلہ یا عدد پر کوئی فرق نہیں پڑتا۔ اس طرح کے سوالات میں عمر کا ضرور خیال رکھا جائے۔ پچھے سے مختلف سوال پوچھ کر اسے سوچنے کا موقع دیجئے۔

اسی طرح پہلیاں سنائیے اور انہیں حل کرنے کا موقع دیجئے۔ پہلیاں بوجھنے میں آپ اس کی تھوڑی بہت رہنمائی ضرور کریں۔ کچھ اتنا پتا بتاویں۔ اشاروں اور مختلف طریقوں سے اسے جواب کے قریب لے جائیں۔ اگر وہ پہلی کا جواب نہ دے سکے، تو سوچنے کے لیے تھوڑا سا وقتہ اور دیں، پھر بھی نہ بتا سکے، تو آپ جواب بتاویں۔ جواب من کر اسے اپنے ذہن کا ایک نیا گوشہ کھلتا ہوا محسوس ہو گا۔ ایسا بھی نہ کیجئے کہ آپ پہلی سنائیں اور اگر وہ بوجھنہ پائے تو آپ اس کا جواب ہی نہ بتائیں۔ اس سے بچے میں ناکامی کا احساس جڑ پکڑتا ہے۔ اسی طرح ایسا بھی نہ کیجئے کہ پہلی سناتے ہی فوراً جواب بھی بتاویں۔ اس سے بچے کو اپنے ذہن کو کام میں لانے کا موقع نہیں ملتا اور بچے کا ذہن سست اور ناکارہ ہو جاتا ہے۔

شادی بیاہ، تیوہاروں اور دوسری تقریبات کے موقعوں پر ان کی عمر کے لحاظ

سے بعض انتظامی امور ان کے سپرد کیجئے، بعض معاملات میں ان سے مشورہ لے کر جائے، ان کے مسائل میں آپ خود ان کو مفید مشورہ دے کر جائے۔

نئی چیز کو ذہن نہیں کرنے کے لئے یاد کی ہوئی چیز سے مشابہت دے کر یا اس سے مربوط کر کے یاد کر دے کیجئے تاکہ نپچے کو وہ چیز بھی یاد رہے اور خود اس میں ربط و مانگت پیدا کرنے کی صلاحیت بھی پرداز چڑھے۔ مثلاً زراف کے بارے میں نپچے کو معلومات دینی ہو تو ان کو اونٹ سے مشابہت کے ذریعے نپچے کو زراف کے بارے میں بتائیے۔ اب جب کبھی زراف کا تذکرہ آئے گا، تو نپچے کے ذہن میں وہ یاد تازہ ہو جائے گی۔

نپچے کا شوری دائرہ بہت بُنگ ہوتا ہے۔ اس لئے زیادہ پاتیں یا چیزیں بیک وقت نپچے کو نہ ہتاں جائیں کیونکہ اس سے پچھے آزمائش میں پڑ جائے گا۔ یا ذہنی انتشار کا شکار ہو جائے گا۔

لکان، پریشانی، جنجنblaہست یا پیماری کی حالت میں نپچے کے ذہن پر کسی قسم کا دباؤ نہ ڈالیے۔ نہ اسے کچھ سیکھنے سکھانے ہی پر مجبور کیجئے۔

مسلسل ذہن کو کام میں لگانا بھی مناسب نہیں ہے۔ ذہن کو آرام دینا اور مختلف ذہنی ورزشوں کے درمیان مناسب و تلقے کا اہتمام کرنا بھی ضروری ہے۔

کبھی نپچے سے یہ نہ کہیے کہ تجھے میں تو عقل ہی نہیں تو پڑا گدھا ہے۔ بالکل بے وقوف ہے۔ اس طرح کے جملوں سے اسے اپنی کم عقلی کا احساس ہو گا اور وہ خور و فکر کرنا چھوڑ دے گا۔

مختلف وعائیں، نظمیں، ادبی شہ پارے یاد کرائیے بغیر دیکھئے انہیں سننے ان کا اعادہ بھی ہوتا رہے۔

ذہن سازی کے لئے ایک مناسب طریقہ یہ ہے کہ آپ تدریج و ترتیب کو محفوظ رکھیں۔ مثال کے طور پر آپ روزانہ ایک لفظ کے معنی یاد کرائیں ایک ہفتے تک یہی معمول رکھیں پھر روزانہ دو الفاظ کے معنی پڑ رہے وہ تک یا دو کرائیں پھر تین الفاظ

کے معانی۔

بچوں کے ذہنی ارتقا کے لیے یہ بھی ضروری ہے کہ انہیں نشہ آور چیزوں سے دور رکھا جائے کیوں کہ نشہ آور چیزوں بچوں کے ذہن و فکر اور عقل و رہنمائی پر برآ اثر ڈالتی ہیں۔ بچوں کو ایسا پاکیزہ ماحول فراہم کیجئے جس میں صحت منداہ فکر و ذہن نشوونما پاسکے۔ گندے یا پر اگنده ماحول میں بچوں کے اذہان تغیری رخ اختیار نہیں کر سکتے۔

بچوں کی عرب و استعداد کا لحاظ کرتے ہوئے پاکیزہ رسائل اور تغیری لرزی پر فراہم کیجئے۔ درسی کتب کے علاوہ غیر درست کتابوں کا بھی مطالعہ کرائیے تاکہ بچوں کو افر معلومات بھی حاصل ہوں اور ان کا ذہن اخذ و استفادہ کا عادی بھی بنے۔ اس سے بچوں کی نہ صرف علمی صلاحیت بڑھے گی بلکہ ان کے ذہن کو جلا بھی ملے گی۔

حسی تربیت

ہر انسان میں محسوس کرنے کی درج ذیل پانچ قوتیں دریعت کی گئی ہیں، انہیں ”حوالہ خسر“ کہا جاتا ہے:

- (۱) دیکھنے کی حس (وقت باصرہ)
- (۲) سننے کی حس (وقت سامعہ)
- (۳) سوٹھنے کی حس (وقت شامہ)
- (۴) بخخنے کی حس (وقت زائفہ)
- (۵) چھوٹنے کی حس (وقت لامہ)

پنجے میں یہ سب حواس پائے جاتے ہیں۔ وہ لال، پیلے، نیلے رنگ دیکھ کر خوش ہوتا ہے۔ بعض اوقات رنگ برنگ کے بے مقصد کنکر اور پھراپنی جیب میں بھر لیتا ہے اور انہیں بار بار دیکھ کر اپنی وقت باصرہ کو تسلیم پہنچاتا ہے۔ اگر آپ اپنے پنجے کو سر ساحل ٹھلانے لے جائیں تو وہ اپنی جیسیں لال پیلے نیلے شیشوں اور سیوں کے عجیب

و غریب نکلوں سے بھر کر برا فخر محسوس کرتا ہے اور انہیں اپنے لئے بہت برا خزانہ سمجھتا ہے۔

دیکھنے کی طرح پچھے سنتا بھی ہے۔ وہ آپ کے موڑ کی آواز سن کر بول اٹھتا ہے۔

”پاپا آگئے“ اگر آپ کے دوست دروازے پر آپ کو آوازوں تو پچھے آواز سن کر پکار اٹھتا ہے ”چچا جان آگئے“۔

پچھے کی قوت ذائقہ اس کو ہر چیز کے سمجھنے پر آمادہ کرتی ہے۔ جو چیز بھی اس کے ہاتھ گلتی ہے وہ اسے منہ میں رکھنے کی کوشش کرتا ہے۔ اگر وہ چیز کڑوی ہو تو پچھے اسے فوراً پھینک دیتا ہے اور اگر وہ چیز میٹھی ہے یا خوش ذائقہ ہوتی ہے تو پچھے اسے چوس کر محظوظ ہو تا رہتا ہے۔

آپ نے یہ بھی دیکھا ہو گا کہ تین چار سال کے پچھے کو آپ نے کوئی بھی چیز لا کر دی تو پچھے اسے خوب نہ ٹوٹتا ہے۔ اس پر ہاتھ پھیرتا ہے اس کی سختی اور نری کا اندازہ لگاتا ہے پھر ناک کے قریب لے جاتا ہے اور سونگھنے کی کوشش کرتا ہے یہی پچھے کی قوت لامسہ اور قوت شامہ کا اظہار ہے۔

پچھے کے یہ احساسات ناقص اور ادھورے ہوتے ہیں۔ آپ اپنی توجہ اور نکہ داشت سے بچوں کے احساسات کو پاکیزہ اور معیاری بنائے کی کوشش کریجیے۔ بچوں کو اپنے احساسات پر بھروسہ اور اعتماد کرنا سکھائیے۔ بچوں کو اپنے احساسات کے اظہار کا موقع دیجیے۔ دیکھا گیا ہے کہ پچھے نے کوئی چیز ہاتھ میں لے کر سونگھنا چاہا تو اسی دیکھتے ہی دھاڑ پڑیں۔ بڑا گندا ہے! غلیظ کہیں کا! کوئی تمیز نہیں! پچھے نے ڈر کے مارے وہ چیز سونگھے بغیر پھینک دی اور پھر کسی بھی چیز کو سونگھنے کی ہمت نہ کی۔ اس طرح پچھے اپنے احساسات پر بھروسہ کرنا چھوڑ دیتا ہے۔ پھر وہ اس تلاش میں رہتا ہے کہ اسے کوئی پہ بنائے کہ اس چیز کا مزا کیسا ہے۔ اس کی بو اچھی ہے یا خراب؟ آپ نے بہت سے ایسے بچوں کو دیکھا ہو گا کہ دس گیارہ سال کی عمر تک انہیں غلامت اور نفاست

کے درمیان تمیز نہیں ہو پاتی کیوں کہ انہیں یا تو اپنے احساسات کے اظہار کا موقع نہیں ملا ہوتا ہے یا پھر ان کے احساسات پر دوسروں کی حکمرانی چلتی رہتی ہے۔

اگر آپ کا پچھے کوئی گندی چیز ہاتھ میں لے کر اسے سوگھتا ہے تو آپ محبت سے وہ چیز اس کے ہاتھ سے لے لیں اور اس کی جگہ پھول؟ عطر کا پھایہ یا کوئی خوش بودار چیز پچھے کو سوگھنے کے لیے دے دیں۔ اس سے پچھے کی قوت شامہ بھی پروان چڑھے گی اور اس کو تعمیری رخ بھی ملے گا۔

اگر پچھے رنگ برنگ کی جاوے بے جا چیزیں جمع کر رہا ہے تو آپ انہیں چھین کر پھینک نہ دیں بلکہ وجہ انتخاب پچھے سے معلوم کریں۔ اگر پچھے یہ بتائے کہ اسے کانچ کا یہ سرخ نکلا اس لیے پسند ہے کہ اس میں دیکھنے سے اسے ہر چیز سرخ دکھائی دیتی ہے تو آپ سلیقے سے تراشا ہوا سرخ شیشہ فراہم کر دیں۔ اگر پچھے کوئی بھونڈا قسم کا کھلونا پسند کر کے لے آیا ہے تو آپ اسی انداز کا بہترین قسم کا کھلونا فراہم کر دیں اس طرح آپ کے پچھے کے احساسات کی نشوونما تعمیری رخ پر انجام پاسکے گی۔

آپ کا پچھے کسی چیز کو دیکھ کر اگر اسے ہاتھ میں لے کر مٹوٹا ہے۔ اسے سوگھتا ہے اور اس کے پارے میں از خود معلومات حاصل کرنا چاہتا ہے تو وہ چیز جھڑک کر پچھے کے ہاتھ سے چھین نہ لیجئے کیوں کہ وہ چیز کتنی بھی قیمتی ہو پچھے یا پچھے کے احساسات سے قیمتی نہیں ہے۔ پچھے کو اطمینان حاصل کر لینے دیجئے یا خود اس کی تفہیقی دور کر کے اس کے احساسات کی تھیلی کر جئے۔

احساسات اگر پاکیزہ ہوں گے تو پچھے کے جذبات بھی پاکیزہ ہوں گے اور اگر احساسات میں تختی ہو گی تو پچھے جذباتی طور پر چڑھا ہو جائے گا۔ احساسات بہت قیمتی ہوتے ہیں۔ تعلیمی و فتنی، ذہنی و اخلاقی ہر موقع پر کام آنے والی صلاحیت دراصل احساسات ہی سے تھیلی پاتی ہے، اس لیے احساسات کی پاکیزہ تربیت کا بھرپور اہتمام کر جئے۔

مرلي اعظم حضرت محمد خود بھی بلند و پاکیزہ احساسات کے حامل تھے اور دوسروں

کے احساسات کا بھی بھرپور خیال فرماتے تھے۔ آپ نے فرمایا کہ اگر کوئی شخص پھل وغیرہ کھائے تو اس کے چلکے ایسی جگہ نہ ڈالے کہ پڑوی کے پھوں کی نظر ان پر پڑے اور ان پھوں کے والدین پھل خریدنے کی استطاعت نہ رکھتے ہوں۔ اس لیے کہ اس صورت میں ان کے پھوں کے احساسات کو تکلیف پہنچے گی۔

جذباتی و جبلی تربیت

بچپن کی جذباتی تربیت انسان کے کردار پر بڑے مفید اور دور رسم اثرات ڈالتی ہے۔ بچپن میں جذباتی کی اگر صحیح تربیت ہو جائے اور بچے کی جلوں کو صحیح رہنمائی مل جائے تو بچے میں بہترین کردار پروان چڑھتا ہے۔ ہر بچہ جب جوان ہوتا ہے تو بہترین شری اور عمدہ اخلاق و اوصاف کا حامل ہوتا ہے۔ اس کی زندگی میں بے راہ روی کے بجائے اعتدال ہوتا ہے۔ تکون مزاجی کے بجائے صبر و استقلال پایا جاتا ہے۔

اگر بچے کی جلوں کو نہ سمجھا جائے، اس کے جذبات کا پاس و لخاظ نہ کیا جائے، تو بچے کی سیرت میں طرح طرح کی خامیاں اور خرابیاں پیدا ہو جاتی ہیں اور ایسا بچہ بڑا ہو کر بگرا ہوا انسان ہوتا ہے جو گھر کے لیے ایک بوجھ، معاشرے کے لیے ایک مصیبت اور ملک و ملت کے لیے بد نماداغ ہوتا ہے۔ اس لیے پھوں کی جذباتی و جبلی تربیت پر خصوصی توجہ دینے کی ضرورت ہے۔

جذبہ و جلت : جذباتی و جبلی تربیت کے لیے جذبہ و جلت کے بارے میں دادر علم کا ہونا ضروری ہے۔ دراصل جلت اور جذبے کا چولی و امن کا ساتھ ہے۔ بچے کو بھوک لگتی ہے، وہ اپنی بھوک مٹانے کے لیے اوہ راہ رہا تھے پیر مارتا ہے۔ ماں کے پستان تلاش کرتا ہے، اگر اسے دودھ نہ ملے تو رونے لگتا ہے تاکہ ماں رونے کی آواز سن کر اسے دودھ پلا دے۔ بھوک ایک جذبہ ہے اور اسے مٹانے کے لیے غذا تلاش

کرنا انسان کی جبلت ہے۔ دراصل جبلت وہ فطری خواہش اور داعیہ ہے جو انسان میں پیدائشی طور پر پایا جاتا ہے اور جذبہ اس شدید تاثر کو کہتے ہیں جو انسان کے ذہن و دماغ پر اثر ڈالتا ہے۔

آپ نے دیکھا ہو گا کہ کسی خوب صورت چیز کو دیکھ کر بچہ خوش ہوتا ہے۔ اس کی طرف لپکتا ہے اور اگر کوئی دھماکا ہوتا ہے، تو وہ چونک پڑتا ہے اگر آپ اس کی پسند کی چیز اس کے ہاتھ سے چھین لیں تو وہ رونے لگتا ہے اور اس طرح وہ اپنے رنج کا اظہار کرتا ہے۔ یہ سب بچے کے جذبات ہیں۔ خوشی، خوف اور رنج وغیرہ کا دوسرا نام ہی جذبہ ہے۔ جذبات ہر انسان کے اندر پائے جاتے ہیں۔ ان میں کمی و بیشی ہو سکتی ہے، لیکن کوئی انسان بھی دنیا میں ایسا نہیں ہے، جو جذبات سے بالکل خالی ہو۔

جبلت کی خاصیتیں : رینگنا بچے کی جبلت ہے۔ جب وہ اپنے اندر رینگنے کی صلاحیت پاتا ہے تو رینگنا شروع کر دیتا ہے اور جیسے جیسے اس کی طاقت بڑھتی جاتی ہے تو اس کے رینگنے سے کام نہیں چل سکتا بلکہ اسے قدموں کے بل چلانا چاہیے۔ چنانچہ آہستہ آہستہ چلانا شروع کر دیتا ہے، آپ نے دیکھا ہو گا کہ بڑی عمر والے انسان کو اگر کسی دشوار گزار راستے سے گزرنا ہو یا کسی اونچائی پر چڑھنا ہو تو وہ بیجوں کے بل چل کر یا رسک کر اس سرطے کو طے کرتا ہے گویا یہ جبلى بازگشت ہوتی ہے جو طویل وقفے کے بعد ظہور پزیر ہوتی ہے۔

جبلت ہر انسان میں پائی جاتی ہے۔ البتہ کمی و بیشی یا شدت و خفت کے لحاظ سے فرق ہوتا ہے۔ کوئی جبلت کسی انسان میں شدید ہوتی ہے جب کہ وہی جبلت دوسرے انسان میں اتنی طاقت ور نہیں ہوتی۔

ضروری نہیں کہ جبلتوں کے ظہور کی شکلیں اور صورتیں بھی یکساں ہوں۔ جبلتوں کے بروے کار آنے کی صورتوں میں کافی اختلاف ہو سکتا ہے۔ اسی طرح

جلیں بلا ضرورت بروے کار نہیں آتیں۔ جب کوئی محرک ہو گا تو جلت روہہ عمل آئے گی۔ کوئی خوف ناک چیز سامنے آئے گی تبھی پچھہ ڈرے گا۔ آگ کو کھلونا سمجھ کر پچھے اسے ہاتھ میں لے گا، تو ہاتھ جل جائے گا اور پھر پچھے کبھی آگ کو ہاتھ نہ لگائے گا۔ پچھے اسی وقت حیرت میں پڑے گا جب کوئی عجوبہ اس کے سامنے آئے گا۔ مطلب یہ ہے کہ پچھے کی جانب سے ڈر، فرار اور حیرت کا انہمار اسی وقت ہو گا جب کوئی محرک پایا جائے گا۔

عمر اور ماحول کے اثر سے جلوں کی قوت میں کمی و بیشی ہوتی رہتی ہے اسی طرح تمام جلیں بیک وقت نمودار نہیں ہوتیں، بلکہ ضرورتوں کے تحت جلوں کا انہمار ہوتا ہے۔ پہلے وہ جلیں بروے کار آتی ہیں، جن کا تعلق پچھے کی اپنی ذات سے ہوتا ہے، جس میں سب سے مقدم غذا کی تلاش ہے، حصول غذا کے بعد پکڑنے، رینگنے، پیٹھنے، چلنے پھرنے کی جلیں روہہ عمل آتی ہیں۔ ذاتی جلوں کے بعد وہ جلیں ظہور پذیر ہوتی ہیں، جن کا اجتماعیت اور سماج سے تعلق ہوتا ہے۔ اگر کسی جلت کے ظاہر ہونے اور قوی ہونے کے وقت اس کو نظر انداز کر دیا جائے اور اس جلت سے کوئی کام نہ لیا جائے تو وہ جلت کم زور یا محدود ہو جاتی ہے اور پچھے کچھ روی کا شکار ہو جاتا ہے۔

اگر آپ بچوں کے جلی تقاضے پورے کریں گے تو انہیں سرت و خوشی حاصل ہو گی اور اگر بچوں کی جلی ضرورتوں کو نظر انداز کر دیا جائے تو ان میں مایوسی بے چینی اور چڑچڑاہٹ جیسی برسی عادتیں جنم لے لیں گی۔

جدبیے کی خاصیتیں : جلوں کی طرح سب کے جذبات بھی یکساں نہیں ہوتے، بلکہ مختلف افراد کے جذبات میں نمایاں فرق پایا جاتا ہے۔ ایک شخص کی موت پر کوئی دھڑیں مار کر روتا ہے، کوئی صرف آنسو بھاکرہ جاتا ہے، کوئی لاش کو دیکھ کر آگے

بڑھ جاتا ہے اور دشمن خوشی والے میان حاصل کرتا ہے۔ اسی طرح جذبات کے اظہار کی شکلیں بھی مختلف ہوتی ہیں۔ مثلاً غصے میں کوئی پچھے پھول کر لیت جاتا ہے، کوئی پچھے کسی کو فوچنے لگتا ہے، کوئی پچھے اپنا سر پختنے لگتا ہے اور کوئی پچھے رونے لگتا ہے۔

جذبات کی ایک خصوصیت یہ بھی ہے کہ یہ متعدد ہوتے ہیں۔ کسی کو غم زدہ دیکھ کر دوسرا بھی غم زدہ ہو جاتا ہے۔ ایک کے قہقہے سے دوسرے بھی ہنسنے لگتے ہیں ایک فرد کے مشتعل ہو جانے پر دوسرا بھی مشتعل ہو جاتا ہے۔

جذبات کی نوعیت بڑی مختلف ہوتی ہے۔ یہ معمولی سی بات پر بھی بھڑک سکتے ہیں اور کسی اہم بات پر خاموش بھی رہ سکتے ہیں۔ ایک روپے پر جھگڑا ہو جانا، ہزاروں کے نقصان کو برداشت کر لینا، معمولی سی بات پر قتل و غارت گری کی نوبت آ جانا، غیر معمولی بات کو نہیں خوشی کے ساتھ برداشت کر لینا، مذاق مذاق میں زندگی بھر کے لیے تعلقات منقطع ہو جانا، لا ایسی بھڑائی کے بعد بھی تعلقات قائم رہنا وغیرہ مثالوں سے جذبات کی نوعیت کا اختلاف واضح ہو جاتا ہے۔

اگر جذبات دیر تک قائم رہیں یا بار بار طاری ہوں تو یہ عادت کے موجب ہو جاتے ہیں مثلاً ایک شخص پر بہت دیر تک غصے کے جذبات طاری رہیں یا اس کے غصے کو بار بار بھڑکنے کا موقع ملے، تو ایسا شخص غصیلا ہو جاتا ہے۔ کسی فرد کو مسلسل چھیڑا جائے بار بار چھیڑا جائے تو وہ چڑچڑا ہو جاتا ہے۔ مسلسل بار بار کی ناکامی کے نتیجے میں انسان مایوس اور مسلسل بار بار کی کامیابی کے نتیجے میں انسان رجائیت پسند ہو جاتا ہے۔

جلتوں اور جذبات کی تربیت : انسان کی جلوں اور جذبات میں بڑی پچک رکھی گئی ہے۔ تجربہ و مشاہدہ، تعلیم و تربیت اور خور و فکر کے نتیجے میں ان میں کمی و بیشی اور تغیر و تبدل کا بھرپور امکان رہتا ہے۔ اس لیے بچوں کی تربیت و نگہ داشت

نکے ذریعے بچوں کے جذبات کو تغیری رخ آسانی سے دیا جاسکتا ہے۔

بچوں کی جذباتی و جبلی تربیت میں لگے بندھے طریقے متعینہ اصول اور سکھ بندھا ایات سے کام نہیں چلتا بلکہ ہر بچے کے مزاج کا تجویز کر کے اس کے لیے مناسب طریقہ تجویز کرنا ضروری ہے۔ لگے بندھے طریقوں سے کبھی بھی بہتر تربیت کا کام انجام نہیں پاسکتا۔ والدین اور اساتذہ کی یہ ذمے داری قرار پاتی ہے کہ وہ ہر بچے کا بغور انفرادی مطالعہ کریں، اس کی جذباتی یہ اعتدالیوں کو سمجھیں، ان کے حقیقی اسباب کا بنا لگائیں اور پھر حکمت سے انہیں دور کرنے کی کوشش کریں۔

بچوں کی بے اعتدالی پر ناراض ہو کر اس کو نہ جسمانی سزا دیں اور نہ جھڑکیں، بلکہ نہایت شفقت بھرے لہجے میں اسے سمجھائیں۔ بچے کو کسی دوسرے کی موجودگی میں ہرگز نہ ڈالنیں، اس سے بچے میں جرم کرنے کا جذبہ مزید پروان چڑھتا ہے۔

بچے کی جائز خواہیں حتی الامکان پوری کرنے کی کوشش کریں۔ البتہ جب آپ دیکھیں کہ خواہیں ناجائز رخ اختیار کر رہی ہیں تو نہایت حکمت و تدبیر سے ان پر بند لگانے کی کوشش کریں اگر آپ محسوس کریں کہ سزا دینا ناگزیر ہو گیا ہے تو بہت سوچ سمجھ کر سزا دیجئے مگر حسن سلوک وغیرہ سے اس کی علاوی بھی کر دیجئے۔

جذباتی و جبلی تربیت کے لیے یہ خوش گوار ماحول فراہم کریں، اچھے ہم جوی، بہترین تعلیم گاہ، کھلیل اور تفریح کا ضروری سامان، متعلقین کا شفقت بھرا بر تاؤ، بچوں کی بہتر نشوونما کے لیے ضروری ہے۔ اپنے بچے کے لیے اچھے دوستوں کا انتخاب کریں۔ اس کے دوستوں کی آمد پر ان کی تکریم کا اہتمام کریں کبھی کبھی انہیں کھانے پر مدعو کریں۔ بین بھائیوں کو آپس میں میل محبت سے رہنے کھانے پینے اور کھلنے کو دنے کے موقع فراہم کریں۔ کبھی کبھی بچے کو اپنے دوستوں اور رشتہ داروں کے یہاں اپنے ہم راہ لے جائیے۔

گھر، مدرسہ اور قرب و جوار کے ماحول کو صاف تحرار کریں۔ سامان نہایت

سلیمان سے ترتیب دیجئے۔ بات چیت میں شا۔ سکلی، باہمی تعلقات میں خوش گواری کا اہتمام کیجئے۔ آپس کی بد مزگی اور تعلقات کی ناخوش گواری پنجے میں دشمنی و بغاوت اور نفرت و کدورت کے جذبات پر وان چڑھاتی ہے۔

جذبات میں پاکیزگی و بلندی پیدا کرنے کے لیے انہیں معیاری شخصیتوں کے نصیحت آموز اور دل چسپ و اتفاقات سنائیے، اچھے اشعار اور اصلاحی کہانیوں سے ان کے ذوق لطیف کو تکھارائیے، خلط باتوں سے نفرت اور حق سے محبت کرنے کی خوبی پیدا کریجئے۔

اگر آپ یہ محسوس کریں کہ پنجے کی بے اعتمادی کا سبب اس کی جسمانی کم زوری یا صحت کی خرابی ہے تو فوراً اس کے معالجے کی طرف توجہ فرمائیے اور اس کی جسمانی نشوونما پر توجہ دیجئے۔ خراب صحت کی موجودگی میں آپ پنجے کے اندر صحت مندو پاکیزہ جذبات کو پرداں نہیں چڑھاسکتے۔

جنہی تربیت

جنہی خواہش ہر انسان میں ودیعت کی گئی ہے اور یہ بہت طاقت و رجلت ہے۔ اگر انسان یا معاشرہ اس بے پناہ قوت کو قابو میں نہ رکھ سکے، تو وہ بھیست بلکہ دیوائیگی کے درجے تک پہنچ جاتا ہے۔ اگر انسان کو صحیح جنسی شعور حاصل ہو جائے تو معاشرہ جنت نشاں بن جاتا ہے۔ اگر آپ خاگلی جھکڑوں، اجزے ہوئے گھروں، بے شارذہنی و جسمانی بیماریوں، زندگی کی تباہ کن افرادگیوں کے اسباب کا گمراہی سے پتا لگائیں تو ان کی نہ میں جنسی بے شعوری یا جنسی بے راہ روی کا رفرما پائیں گے۔

ہر پنجے میں تجسس کافطری جذبہ موجود رہتا ہے۔ وہ ہرچیز کی حقیقت معلوم کرنے کی کوشش میں رہتا ہے۔ یہ کیوں ہے؟ کیسے ہے؟ کس لیے ہے؟ تلاش و جستجو کا یہی جذبہ جنسی امور میں بھی کار فرما ہوتا ہے۔ وہ دیکھتا ہے کہ ”منی“ کے بڑے بڑے بال رکھے

جاتے ہیں مگر اس کے بال نمایا سے کتر وادیے جاتے ہیں۔ ”منی“ کو پہنچنے کے لئے شلوار دی جاتی ہے اور اسے پا جامہ پہنا یا جاتا ہے، اگر لڑکا بھی منی کی طرح آٹا لے کر اسے بیتا ہے، تو اس سے کہا جاتا ہے کہ یہ تم کیا کر رہے ہو؟ یہ تو لڑکیوں کے کام ہیں، اس قسم کی باتیں دیکھ کر اور سن کر پچھے عجیب الجھن میں پڑ جاتا ہے۔ وہ سوچتا ہے کہ یہ معاملہ کیا ہے؟ وہ لڑکا کیوں ہے؟ اور ”منی“ لڑکی کیوں ہے؟ پھر ختنے کا مرحلہ آتا ہے وہ سوچتا ہے ”منی“ کو بھی اس مصیبت سے دوچار ہونا پڑے گا مگر جب اس کی نظر اس بات کو واضح کر دیتی ہے کہ منی کو ختنے کرانے کی ضرورت ہی نہیں پڑے گی، تو اس کا تجسس بڑھ جاتا ہے اور وہ ایک نئی الجھن کا شکار ہو جاتا ہے۔ وہ جب ماں اور باپ کی چھاتیوں کے درمیان نمایاں فرق دیکھتا ہے تو اس کی سمجھ میں کچھ نہیں آتا اور وہ سوالوں کی بوچھار کر دیتا ہے۔ وہ مرغی کو انڈے سینتا ہوا اور پچھے نکالتا ہوا دیکھتا ہے مگر جب وہ بیلی کے ساتھ اس کے پچھے دیکھتا ہے تو اسے حیرت ہوتی ہے کہ یہ پچھے بغیر انڈوں کے کماں سے آگئے؟ جوں جوں پچھے کی عمر بڑھتی رہتی ہے، اس کے جنسی محسوسات میں اضافہ ہوتا رہتا ہے اور اس کا جنسی تجسس بڑھتا رہتا ہے۔ پچھے کے بالغ ہونے پر جنسی محسوسات اپنے شباب پر ہوتے ہیں۔ اگر پچھے کو پہلے سے صحیح جنسی شعور ہے اور اس کی مناسب جنسی رہنمائی کی گئی ہے تو اس تیجانی دور میں وہ اعتماد کی روشن پر قائم رہ سکتا ہے ورنہ صحیح جنسی شعور اور مناسب جنسی رہنمائی نہ ملتے سے جنسی رہنمائیات غلط راہ اختیار کر کے بہت زیادہ تھجان اور ابتری کا باعث بن جاتے ہیں۔

بچوں کے جنسی تجسس کو کچلانا، یا اس سلسلے میں غلط رہنمائی دینا نہایت غیر حکیمانہ عمل ہے، جس کے برے نتائج کسی نہ کسی شفیل میں ضرور سامنے آتے ہیں۔ اگر پچھے آپ سے کسی قسم کا سوال کرتا ہے اور پوچھتا ہے تو آپ اسے پوری طرح مطمئن کرنے کی کوشش کرتے ہیں، دنیا بھر کا علم اسے دینا چاہتے ہیں، مگر جب پچھے جس کے بارے میں کوئی سوال کرتا ہے اور وہ پوچھتا ہے کہ ”منی“ کماں سے ہمارے گھر آئی؟

اگر وہ دریافت کرتا ہے کہ ابو مجھے دودھ کیوں نہیں پلاتے ہیں؟ تو آپ جزب ہو جاتے ہیں۔ پچھے پر آپ کو بہت غصہ آتا ہے اور اسے جھڑک دیتے ہیں۔ ”بہت بد تمیز ہو گیا ہے۔ معلوم ہوتا ہے کہ بڑے لوگوں کے ساتھ رہنے لگا ہے۔“

آپ ذرا سمجھدگی سے سوچیے اس نے ایک بات محسوس کی، اپنی الجھن دور کرنے کے لئے آپ سے سوال کیا، آپ اگر اس کی الجھن دور نہیں کریں گے تو اس کی الجھن میں اضافہ ہوتا جائے گا۔ اگر وہ آپ کے خوف سے زبان بند کر لے تو وہ محظا الذات اور ذہنی الجھنوں میں گم رہنے کا عادی ہو جائے گا۔ پھر عزلت نشینی و نرگیت پسندی اس کے اندر رتابہ کرن رجحانات کو پیدا کرنے کا باعث ہو گی۔ یا پھر وہ اپنی ذہنی الجھنوں کو محلے یا گلی کے ہم عمر ساتھیوں یا اپنے سے بڑے بچوں کے سامنے رکھے گا اور پھر اسے غلط رہنمائی ملے گی جس کے نتیجے میں جنسی بے راہ روی کا سخت اندازہ رہتا ہے۔ اس لئے پچھے کو اپنے ذہن میں جنس سے متعلق پیدا ہونے والے سوالات کا اطمینان بخش جواب چاہیے۔

پچھے جب جنسی مسائل سے متعلق کچھ پوچھتے ہیں تو ہمارے گھرانوں اور اسکوں میں عموماً چار طریقے اختیار کیے جاتے ہیں :

(۱) پچھے کو ڈانٹ ڈپٹ کریا سزا دے کر بالکل خاموش کر دیا جاتا ہے۔ یہ ایک جاہلانہ روایہ ہے، جس کے بڑے خطرناک متکع نکل سکتے ہیں۔ آپ خود سوچیے کہ جس چیز کے پارے میں آپ کو معلومات حاصل کرنے کا اشتیاق ہو اور آپ کو جھڑک دیا جائے تو آپ کا اشتیاق ختم نہیں ہو گا بلکہ اور بڑھ جائے گا۔ مثال کے طور پر آپ آفس میں داخل ہوئے۔ آپ کے چیف آفیسر ایک خاتون سے ٹنگٹو کر رہے تھے۔ خاتون انھوں کر چلی گئی تو آپ نے آفیسر سے پوچھا۔ جناب یہ کون تھیں؟ آفیسر نے آپ کو جھڑک کر کہا ”تمہیں کیا مطلب؟“ آپ اس جواب پر کافی جزب ہوں گے۔ ایک معمولی سوال بہت سے سوالات اور شکوک و شبہات کی شکل میں آپ کو پریشان کر دے گا۔

آپ حقیقت حال جانے کے لئے بے تاب ہو جائیں گے۔ حلیے ہمانے کر کے چھڑای اور دوسرے لوگوں سے معلومات اکھا کریں گے۔ کبھی جاسوسی اور تاک جھاٹک کریں گے، کچھ بچ اور جھوٹ بول کر حقیقت تک پہنچنے کی کوشش کریں گے حالانکہ کوئی معاملہ نہیں ہے وہ آفیسر کی الہیہ تھیں جو ایک ضروری مشورہ کرنے کے لئے دفتر میں چلی آئی تھیں۔ اگر آفیسر شروع ہی میں یہ بات بتا دیتا تو آپ کو اتنے جرم نہ کرنے پڑتے۔ یعنی حال اس بچے کا ہو جاتا ہے جس کو آپ اس کے سوال پر جھڑک دیتے ہیں۔ وہ سوچتا ہے آخر راز کیا ہے؟ جو بچھے سے چھپایا جا رہا ہے۔ اس کا ذہنی الجھاؤ اور زیادہ بڑھتا چلا جاتا ہے۔

چنانچہ وہ حقیقت تک پہنچنے کے لئے تمام وہ حرکتیں کرتا ہے جو آپ نے اپنے آفیسر کے سلسلے میں کی تھیں، اور اگر وہ غلط لڑکوں سے اس سلسلے میں پوچھہ بیٹھتا ہے تو وہ اسے نہایت نازیبا حرکتوں پر اسکا کراں میں جنسی یہجان پیدا کر کے اس کے خوش گوار مستقبل کو جنسی ہول ناکیوں کے حوالے کر دیتے ہیں۔

(۲) جنسی سوالات کیے جانے پر دوسرا طریقہ یہ اختیار کیا جاتا ہے کہ بچے کو غلط سما جواب دے کر خاموش کر دیا جاتا ہے۔ اس انداز سے سوچنے والے حضرات یہ سمجھتے ہیں کہ فی الوقت تو بچے کو کسی نہ کسی طرح خاموش کر دیا جائے، برا ہو کر وہ سب کچھ خود ہی جان جائے گا۔ مگر یہ طریقہ بھی پہلے طریقے سے کم خطرناک نہیں ہے۔ آپ نے اگر آج غلط سلط جواب دے کر بظاہر بچے کو مطمئن کر دیا مگر کل آپ کا جھوٹ بچے پر ظاہر ہو گیا تو آپ سے بچے کا اعتماد ہمیشہ کے لئے اٹھ جائے گا اور پھر وہ محلے اور پاس پر دوس کے دوسرے لڑکوں سے وہ معلومات حاصل کرے گا اور یہ جنسی ذخیرہ علم اس کی آیندہ زندگی میں بہت مہلک ثابت ہو سکتا ہے۔

(۳) جنسی سوالات کے سلسلے میں تیرا طریقہ یہ اپنایا جاتا ہے کہ بلا تکلف تمام باقی من و عن پوری تفصیل کے ساتھ بچے کو صاف صاف بتا دی جائیں، یہ مغربی انداز فکر

ہے اور مغرب زدہ لوگ اس نقطہ نظر کے بڑے ہائی و دلیل ہیں۔ ان کی دلیل یہ ہے کہ جب پچھے کو سب کچھ بتادیا جائے گا تو اس کا تجسس ختم ہو جائے گا اور مزید جان کاری کا اشتیاق باقی نہیں رہے گا۔ مگر یہ دلیل حقیقت کے منافی ہے۔ جب آپ پچھے کو سب کچھ بتادیں گے تو اس کا اشتیاق و تجسس ختم نہیں ہو گا، بلکہ وہ مزید بھڑک اٹھے گا اور وہ آپ کی باتوں کو پرکھنے کے لیے عملی تجربے کی طرف بڑھے گا، جس کی خطرناکی کا آپ خود اندازہ لگاسکتے ہیں۔ چنانچہ آپ دیکھتے ہیں کہ مغرب زدہ گھرانوں کے پھوٹوں میں فاشی و آوارگی زیادہ پائی جاتی ہے۔ اولًا تو وہاں حیا و عصمت کا کوئی تصور نہیں ہے۔ پھرثی وی، سینما اور رقص و سرو د کے مغرب اخلاق پر دگرام ان کی آوارگی میں مزید اضافہ کرتے ہیں۔ والدین کی آزاد خیالی اور جنسی بے جا بی جلتی آگ پر تیل کا کام کرتی ہے۔ میری ٹھنڈگوں کا حاصل صرف یہ ہے کہ جنسی امور سے متعلق تسلی و اطمینان کے نام پر پچھے کو تمام تفصیلات بتا کر ہم اس کی جنسی دل چھپی کو حد اعدالت سے بڑھادیتے ہیں۔

(۲) مذکور بالا تینوں طریقوں کے بجائے بہترین طریقہ یہ ہے کہ جنسی مسائل کے سلسلے میں اعدالت اور میانہ روی اختیار کی جائے۔ جنسی سوال کرنے پر پچھے کو ڈاٹنے ڈپشنے یا غلط سلط بات بتانے یا بلا کلف پوری تفصیل بتانے کے بجائے پچھے کی ذہنی سطح کے مطابق آسان زبان میں اس کے سوال کا مختصر جواب دیا جائے۔ مثلاً پچھے اگر یہ سوال کرے کہ منی کہاں سے آگئی ہے؟ تو اسے نہ جھٹکا جائے اور نہ اس طرح غلط سلط بتایا جائے کہ واپس اپنے ساتھ لائی تھی یا رات میں ایک آدمی ڈال گیا تھا اور نہ زن و شوہر کے جنسی تعلقات اور حمل وغیرہ کی پوری تفصیل ہی بتائی جائے، بلکہ کچھ اس طرح سمجھایا جائے کہ اللہ میاں نے ہر چیز پیدا کی ہے، اس نے منی کو بھی پیدا کیا ہے۔ تم نے دیکھا ہو گا کہ مرغی انڈا دینی ہے۔ بکری پچھے دینی ہے۔ اسی طرح عورت پچھے کو جنتی ہے اور یہ سب اللہ میاں کے حکم سے ہوتا ہے۔ اگر پچھے سوال کرے کہ امی کی طرح ابو

کے پستان کیوں نہیں ہیں؟ تو اسے بتایا جائے کہ اسی کے ذمے بچے کو پالنا اور اسے دودھ پلانا ہے اس لیے اللہ میاں نے اسی کے پستان بنائے ہیں۔ ابو کے ذمے بچے کو دودھ پلانا نہیں ہے، بلکہ گھروں کے لیے کامانہ ہے۔ اس لیے اللہ میاں نے ابو کے پستان نہیں بنائے بلکہ انہیں کمانے کی طاقت دی ہے۔ اسی سے ملتے جلتے جوابات دے کر آپ بچے کو مطمئن کر سکتے ہیں۔

بچے کو کس حد تک جنسی معلومات فراہم کی جائیں؟ اس کا انعام بچے کی عمر، صلاحیت اور جنسیات سے متعلق اس کے تجسس کی شدت پر ہے۔ اگر عمر بڑھنے کے ساتھ ساتھ سلیقہ مندی و ترتیب سے بچے کو جنسی معلومات فراہم ہوتی رہیں تو دور بلوغ اور اس کے بعد بچہ کوئی خاص وقت محسوس نہیں کرتا۔ ورنہ عمر کے یہجان خیز حصے میں اس کی بے راہ روی کا سخت اندازہ رہتا ہے۔ اس بات کا بھی خاص خیال رکھا جائے کہ بچے کو جنسی معلومات اسی وقت فراہم کی جائیں جب وہ کوئی سوال کرے یا آپ اسے کسی جنسی بحث میں بٹلا پائیں۔ بغیر ضرورت اس موضوع پر بچوں کے احساسات کو چھیڑنا مناسب نہیں ہے اور جب بچہ آپ سے کوئی جنسی سوال کرے تو آپ اسے ناجائز یا گندامسئلہ جان کر نظر اندازہ کریں اور نہ اس مسئلے میں شرم و حیا کو ہی بہانا بنائیں، کیوں کہ صحیح رہنمائی کے سلسلے میں کسی قسم کی شرم محسوس نہیں کرنا چاہیے۔

اگر آپ بچے کے پوچھنے پر اسے مطمئن نہیں کریں گے تو وہ دوسرے ذرائع اختیار کرے گا، جس کا نتیجہ اور بھی زیادہ خطرناک ظاہر ہو سکتا ہے۔ آپ اگر کبھی اس قسم کے نو عمر بچوں کو جنسی مسائل پر گفتگو کرتے ہوئے سنیں تو آپ کو اندازہ ہو گا کہ وہ صحیح رہنمائی نہ پا کر فاشی دے بے حیائی کی ڈگر پر چل پڑتے ہیں۔

اگر آپ دیکھیں کہ بچہ جسی بے اعتدالی کا شکار ہو رہا ہے تو اسے نہایت محبت و شفقت سے سمجھائیں اور بتائیں کہ اس سے تمہارا مستقبل تباہ ہو جائے گا، دوسری طرف اس کے ہم جو لیوں پر نظر رکھیں، غلط ساتھیوں کے بجائے اونچے ساتھیوں کے

ساتھ رہنے سنتے کے موقع فراہم کریں۔ اپنے ساتھ مختلف دعوتوں میں ساتھ رکھیں، روستوں اور رشتے داروں کے بیان اپنے ہم راہ لے کر جائیں۔

اسلام نے جنسیات سے متعلق جو ہدایات و تعلیمات دی ہیں، ان کو پیش نظر رکھا جائے، بچوں سے ان پر عمل کرایا جائے تاکہ ان میں جنسی بیجان پیدا نہ ہو سکے۔ نجش اور گندے لڑپچر بچوں کو بالکل نہ پڑھنے دیئے جائیں۔ پاکیزہ اور تغیری کتابیں، رسائل اور اخبارات گھر پر منگائے جائیں تاکہ بچوں کا تعلق انہیں سے رہے۔

بچوں کو ایسے دل چسپ مشاغل فراہم کیے جائیں، جن میں مصروف رہ کروہ و اہمیات اور لغو باتوں کے لیے وقت فارغ نہ کر سکیں۔ بچوں کی فراغت اور عدم مصروفیت بھی انہیں غلط راستوں پر ڈال دیتی ہے۔ بچوں کے شب و روز کے مشاغل پر گھری نظر رکھی جائے، لیکن انہیں اس کا احساس نہ ہونے دیا جائے کہ آپ ان کی جاسوسی کر رہے ہیں۔

آج ہمارے معاشرے میں جو جنسی بیجان پایا جاتا ہے "اس کا سب سے بڑا سبب نئی وی اور سینما کا غلط استعمال ہے۔ ننگی اور نجش فلمیں، بیجان خیز گانے اور ناچ، اخلاق سے عاری پروگرام ان تمام چیزوں نے مل کرنی نسل کو جنسی بیجان کا شکار بنادیا ہے۔ ہمارے ایک دوست فکر بخوری نے خوب کہا ہے:

"بچوں میں جب شعور بے دار ہو جائے تو انہیں عادی بنایا جائے کہ وہ دوسرے گھروں میں بلا اجازت داخل نہ ہوں خصوصاً ان تین اوقات میں جن کا تذکرہ قرآن پاک میں کیا گیا ہے اور بالغ ہونے پر تو کسی وقت بلا اجازت کسی دوسرے گھر میں داخل نہ ہوں"۔

يَأَيُّهَا الَّذِينَ أَمْتَنَّا لِكُمُ الْمُتَلَاقِنَمُ الَّذِينَ لَمْ يَلْفَغُوا الْحَلْمَ مِنْكُمْ ثَلَاثَ سَرَاتٍ مِّنْ قَبْلِ صَلْوةِ الْفَجْرِ وَ حِينَ تَضَعُونَ ثَلَاثَةِكُمْ مِّنَ الظَّهِيرَةِ وَ مِنْ بَعْدِ صَلْوةِ الْعَشَاءِ . . . وَ إِذَا بَلَغَ الْأَطْفَالُ مِنْكُمُ الْحَلْمَ فَلَمْ يَلْتَفِتُنَّا كَمَا اسْتَأْذَنَ النَّفِنَ مِنْ

قبلہم۔ (النور-۵۸، ۵۹)

(اے لوگو! جو ایمان لائے ہو لازم ہے کہ تمہارے لونڈی غلام اور تمہارے وہ بچے جو ابھی عقل کی حد کو نہیں پہنچے ہیں، تین اوقات میں اجازت لے کر تمہارے پاس آیا کریں: صحیح کی نماز سے پہلے اور دوپھر کو جب کہ تم کپڑے اتار کر رکھ دیتے ہو، اور عشاء کی نماز کے بعد۔ یہ تین وقت تمہارے لئے پردے کے وقت ہیں۔ ان کے بعد وہ بلا اجازت آئیں تو نہ تم پر کوئی گناہ ہے نہ ان پر، تمہیں ایک دوسرے کے پاس پار پار آتا ہی ہوتا ہے۔ اس طرح اللہ تمہارے لئے اپنے ارشادات کی توضیح کرتا ہے، اور وہ علیم و حکیم ہے۔ اور جب تمہارے بچے عقل کی حد کو پہنچ جائیں تو چاہیے کہ اسی طرح اجازت لے کر آیا کریں جس طرح ان کے بڑے اجازت لیتے رہے ہیں۔“

ذرا تصور کیجیے کہ اگر بچہ کسی شہر کو اپنی بیوی سے طامست کرتے دیکھ لے، تو اس کے جنسی جذبات کا کیا حال ہو گا، اس کے ذہن و دماغ میں اس منظر کی تصویر بار بار ابھرے گی۔ ہو سکتا ہے وہ اپنے ہم جو لیوں سے بھی لطف لے لے کر اس کا تذکرہ کرے اور وہ صورت حال تو تباہ کن ہی ہو گی جب بچہ عملی طور پر جنسی تجربہ کرنے کی سوچے یا ذہنی طور پر تلذذ حاصل کرے۔ اس لئے بچوں کو اجازت ملی کے قرآنی آداب سکھائیے۔ اور کوشش کیجیے کہ بچے اپنے گھر میں غیر وقت داخل ہونے کا معمول نہ بنائیں۔

اتجھے مردی کے لیے یہ بھی ضروری ہے کہ وہ بچوں کو نگاہ و نظر کے آداب سکھائے اور انہیں بتائے کہ غیر محروم عورتوں کو دیکھنا گناہ ہے اگر کسی پر نظر پڑ جائے تو اپنی نظر پھیر لیں اور غیر محروم عورت کو بار بار دیکھتا یا مسلسل دیکھتے رہنا جنسی بے راہ روی کا پیش خیمہ بن سکتا ہے۔ اسلام نے محرمات کو دیکھنے کی اجازت دی ہے یا شادی کے لئے ملگیت کو۔ ورنہ کسی دوسری عورت کو دیکھنا اسلام نے اسی لئے ناجائز قرار دیا ہے اس سے جنسی بے راہ روی کا راستہ نکلتا ہے، نبی کریم صلی اللہ علیہ وسلم نے

ارشاد فرمایا :

النظرة سهتم من سهتم الحس من ترکها من مختلفتها اہل لته، اہلنا بعد حلا و ته
فی قلبی۔ (حاکم طبرانی)

”نگاہِ ابلیس کے تیروں میں سے ایک تیر ہے جو میرے ڈر کی وجہ سے اسے چھوڑ دے
میں اس کو بد لے میں ایسا ایمان دوں گا جس کی مٹھاں وہ اپنے دل میں پائے گا۔

بخاری و مسلم کی روایت ہے کہ آپ نے فرمایا :

العنان زناهمالنظر آنکھوں کا زنا دیکھنا ہے۔

غیر محروم عورت کے تو کسی بھی حصے پر نظر نہیں پڑنی چاہیے مگر مرد یا بڑے بچے
کے حصہ عورت پر بھی نظر نہیں پڑنا چاہیے۔ مرد اور بڑے بچے کا حصہ عورت ناف
سے لے کر گھٹنے تک ہے۔ اس دور بے حیاتی میں اگر نگاہ و نظر کے آداب کا خیال رکھا
جائے اور بچوں کو اس کی تلقین کی جائے اور انہیں عادی بنایا جائے تو بڑی حد تک ہم
جنہی بے راہ روی پر قابو پاسکتے ہیں۔

جب بچے آٹھ دس سال کے ہو جائیں تو ان کے بستر الگ الگ کر دیے جائیں۔
ایک ہی بستر پر کئی بچوں کو سلانا (خصوصاً سردویوں کے موسم میں ایک ہی لحاف کے
اندر) جنسی تحریک کا سبب بن سکتا ہے۔ ہندستان میں غریب یا اوسلو گھرانوں میں
وسائل کی کمی کی بنیاد پر عموماً کئی کمی بالغ بچے ایک ہی بستر پر سوتے ہیں۔ یہ تربیتی نقطہ
نظر سے نہایت ہی تباہ کن ہے۔ دوسرے اخراجات کم کر کے ہر بچے کے لیے الگ بستر
سیا کرنا چاہیے۔

جنسی اختلاط بھی جنسی انارکی کا ایک بڑا سبب ہے۔ قریب ا بالوغ بچوں کو باہمی
میل ملاپ سے دور رکھا جائے۔ ایک ہی خاندان یا پڑوس کے لوگوں کا میل
ملاپ تعلیم یا ہوم ورک کے نام پر ملاقاتوں کا سلسلہ نہایت خطرناک ہے۔ والدین اس
پر گھری نظر رکھیں اور حکمت عملی سے انہیں ایک دوسرے کے قریب نہ رہنے دیں۔

مخلوط تعلیم بھی جنسی بے راہ روی کا ایک بڑا سبب ہے۔ کاش ہمارے ماہرین تعلیم اس طرف توجہ دیں اور دونوں جنسوں کی اعلیٰ تعلیم کے لیے الگ الگ كالجزوں اور یونیورسٹیاں کھولی جائیں۔ بہر حال والدین اس بات کی کوشش کریں کہ اپنے بچوں کو مخلوط تعلیمی اداروں سے دور رکھیں اور انہیں ایسے اداروں میں تعلیم دلائیں جہاں مخلوط تعلیم کے مضر اڑات سے بچا جاسکتا ہو۔

بچوں کو شروع ہی سے ساتر لباس کی عادت ڈالنی چاہیے۔ چست اور باریک لباس سے ان کی طبیعت میں نفرت پیدا کرنا چاہیے۔ شریفانہ لباس کی خوبیاں بیان کر کے انہیں اس کا عادی بنانا چاہیے۔ فیشن زوگی کے سیلاپ کی رو میں انہیں بننے سے روکنا چاہیے۔

بے پر دگی، جدت اور فیشن کے نام پر مغرب نے بے حیائی کی جو سو نعمات ہیں دی ہے، اسے خارت سے ٹھکرا دیجئے، اپنی اخلاقی تعلیمات پر فخر کیجئے، احساس مکتری کے خول سے نکلیجے، مغرب کی اندھی تقلید کے بجائے اسلامی تعلیمات پر شرح صدر کے ساتھ عمل کیجئے، بچوں کو کوارانہ تقلید اور مغرب کی فیشن پرستی کے نقصانات سے آجگاہ کرتے رہیے۔

اگر آپ نے صبر و تحمل اور دورانہ نیشی سے بچوں کی تربیت کا اہتمام کیا تو یقیناً وہ آپ کی آنکھوں کی مھنڈک، روح کا سکون اور دل کا سرو بہن کر ابھریں گے اور اگر آپ ایسا نہ کر سکے تو پھر آپ کے نیچے بڑے ہو کر آپ کے لیے ایسا درد سربیغیں گے جس کا علاج ناممکن ہو گا۔



باب پنجم (تریت پر اثر انداز ہونے والے عوامل)

والدین

چچے جب دنیا میں آتا ہے تو وہ ایک سارہ کاغذ کے مانند ہوتا ہے۔ والدین جو چاہیں اس پر نقش کر سکتے ہیں۔ اس حقیقت کا اعلان خود اللہ تعالیٰ فرماتا ہے :

فطرة اللہ الکی فطرۃ النّاس علیہا۔ (الروم)

(قائم ہو جاؤ اس فطرت پر جس پر اللہ تعالیٰ نے انسانوں کو پیدا کیا ہے۔) نبی کریم صلی اللہ علیہ وسلم نے فرمایا :

کل مولود بولد علی الفطرة فلیبواهیہو دانہ او بمحصرانہ او بمحسانہ۔

(بخاری)

(ہر چچے فطرت پر پیدا ہوتا ہے، پھر اس کے والدین اس کو یہودی یا نصرانی یا مجوہی بنا دیتے ہیں۔)

پچھے کی تربیت میں سب سے اہم روں اس کے والدین ادا کرتے ہیں۔ وہ بہترین تربیت کر کے اسے کامیاب و بالاخلاق انسان بنادیتے ہیں یا غلط تربیت کر کے یا تربیت سے غفلت برت کر اس کی کچھ روی کا سبب بنتے ہیں۔ امام غزالی اس نکتے پر روشنی ڈالتے ہوئے فرماتے ہیں :

”بچہ والدین کے پاس امانت ہے، اس کا پاکیزہ دل ایک حقیقتی جو ہر ہے، اگر بچے کو بھلائی کا عادی بنایا جائے اور اچھی تعلیم دی جائے تو بچہ اسی نجح پر پروان چڑھتا ہے اور دنیا و آخرت میں سعادت حاصل کرتا ہے۔ اگر بچے کو بری باتوں کا عادی بنایا جائے یا اس کی تربیت سے غفلت بر قی جائے اور اسے جانوروں کی طرح آزاد چھوڑ دیا جائے تو بدہفتی و بربادی اس کا مقدر بن جاتی ہے۔“

اگر بچے کو ماں باپ کی توجہ و نکھد واشت، ان کی سرسری و رہنمائی حاصل نہ ہو تو بچے کا بگڑ جانا یقینی بات ہے۔ اگر والدین خود بگڑے ہوئے ہوں تو ان کی گود میں پروردش پانے والا بچہ کیوں کر نیک ہو سکتا ہے۔

والدین کے باہمی تعلقات استوار نہ ہوں، ان میں رنجش رہتی ہو، آئئے دن تو تو میں میں ہوتی رہتی ہو اور گھر بھگڑے کا اکھاڑا بننا ہوا ہو تو بچے میں خیروصلاح کے بجائے بگاڑ کے جرا شیم ہی پیدا ہوں گے۔ والدین کے تعلقات کا اثر بچے کے ذہن و دماغ پر شعوری و غیر شعوری دونوں طرح ہوتا ہے۔ اس لیے والدین کی پہلی ذمے داری یہ ہے کہ وہ ازدواجی تعلقات کو خوش گوار بنا سیں، کم از کم اپنے نوہمال کی زندگی کا خیال کرتے ہوئے ازدواجی تغییریں اور بھگڑوں کو خیر باد کرہے دیں۔

ماں باپ کی تربیتی ذمے داریوں کی طرف توجہ دلاتے ہوئے نبی کریم صلی اللہ علیہ وسلم نے ارشاد فرمایا :

اکرموا اولادکم و احسنوادبهم۔ (ابن ماجہ)
(اپنی اولاد کو عزت دو اور ان کی اچھی تربیت کرو)
حضرت علیؑ کی روایت ہے :

علموا اولادکم و اهله کم الخير و ادبهم۔ (مصنف عبدالرؤوف)

”اپنے بچوں اور گھر والوں کو بھلائی کی تعلیم دو اور ان کی تربیت کرو۔“

والدین کی ذمے داری ہے کہ وہ اپنے بھوں کی ہمہ جتنی تربیت کے فرائض خلوص و لگن کے ساتھ انجمام دیں۔ ان کے اندر مختلف خوبیوں کو پروان چڑھائیں، ان کی خوابیدہ صلاحیتوں کو جلا بخشیں، ان میں کوئی کبھی اور سلیمانی پیدا نہ ہونے دیں، ان کے اندر وسعت قلبی، صداقت و دیانت، صبر و استقامت، ایثار و قربانی، ہم دردی و غم گساری، تواضع و اکساری، مہمان نوازی و فیاضی کی صفات پیدا کریں، گالم گلوچ، لعن طعن، غبیت و چغل خوری، کذب و حیله سازی، مکروہ فریب دہی، خوف و بزولی، تکبر و تعلی، بخیلی و تگولی، رذالت و کینگنی جیسے رذائل کی ہوا بھی نہ لکھنے دیں۔

جب بچہ بڑا ہو جائے تو والدین کو چاہیے کہ اسے بہترین اسکول میں داخل کرائیں۔ بچے کے تعلیمی ارتقا کا جائزہ لیتے رہیں، اساتذہ سے ربط رکھیں۔ بچے کی خوبیوں اور خامسوں پر تادله خیال کریں۔ روزانہ پابندی سے ایک دو گھنٹے ہوم درک اور تعلیمی رہنمائی کے لیے ضرور خالی کریں۔

باب

بچہ ماں کے بعد جس ہستی کو سب سے زیادہ اپنے قریب محسوس کرتا ہے، وہ باپ ہے۔ باپ کو چاہیے کہ بچے کو اپنے سے خوب مانوں کرے۔ آپ نے دیکھا ہوا گا کہ بعض باپ بچے سے دور رہتے ہیں، انہیں اتنی فرصت نہیں ملتی کہ وہ بچے کو گود میں لے سکیں اور کچھ وقت اس کے ساتھ گزار سکیں۔ ان کے خیال میں بچے کو پالنا پوسنا صرف ماں کی ذمے داری ہے۔ وہ اس سے بری ہیں۔ اسی لیے وہ بچے سے کوئی سروکار نہیں رکھتے۔ البتہ یہ ضرور چاہتے ہیں کہ ان کا بچہ انہیں اپنا باپ سمجھے۔ آپ یہ بھی جانتے ہیں کہ اس دنیا میں ہر شخص اپنے کو اہم سمجھتا ہے۔ پرسوں ہی کی تو بات ہے، آپ کے یہاں کچھ مہمان آئے، آپ نے حسب توفیق ان کی

خاطرتو اضع کی، مگر ان کے خیال سے خاطر و مدارات میں کچھ کی رہ گئی۔ ان کو یہ محسوس ہوا کہ ان کو کوئی اہمیت نہیں دی گئی۔ چنانچہ انہوں نے ہنجامہ کھڑا کر دیا۔ صرف اس لیے کہ وہ اپنے کو جتنا اہم سمجھ رہے تھے آپ نے شاید ان کو اتنا اہم نہیں سمجھا۔ اسی طرح بچہ بھی یہی چاہتا ہے کہ اسے اہم سمجھا جائے۔ اگر باپ بچے کے سامنے آتے جاتے اسے کوئی اہمیت نہ دے، تو کیا اس کا معصوم سادل ثوث نہ جائے گا؟ کیا آپ کے اس روئے سے بچے میں مایوسی و افسردہ دلی چڑ پکڑنا شروع نہیں کر دے گی؟ اس طرح کسی باپ کو نہیں کرنا چاہیے۔

باپ کا کر گھر کی تمام ضروریات پوری کرتا ہے، اس کے پاس وہ وسائل ہوتے ہیں، جن سے ماں محروم ہوتی ہے، اس لیے بچے کی جائز خواہشوں کی تجھیل کا ذمہ دار بھی باپ ہے۔ بچے کی خواہش یا ماں کے اظہار پر بچے کی جائز خواہشوں کی عدم تجھیل کی صورت میں بچے کے بگاڑ کا ذمہ دار باپ ہی ہو گا۔ باپ نہایت جان فٹانی سے بیس کرتا ہے، مگر اس کمانی میں اولاد کا جو حق ہے، اسے نہایت خندہ پیشانی سے ادا کرنا چاہیے۔ اولاد کے حقوق کو غصب کر کے جمع کی ہوئی دولت پر اس وقت افسوس ہوتا ہے جب حق تعلق کے احساس سے گھرے ہوئے بچے جوان ہو کر باپ کے مقابل آتے ہیں اور سرکشی و بغاوت کے جذبات سے سرشار گھر کے امن و سکون کو غارت کر دینے پرستے رہتے ہیں۔

باپ گھر کا قوام ہے۔ بچہ دیکھتا ہے کہ ہر مصیبت اور پریشانی میں گھر کے افراد اس کی طرف رجوع کرتے ہیں، حتیٰ کہ وہ ماں بھی جسے وہ اپنا محافظ سمجھتا ہے، اس کی مر ہون منت ہے۔ اب اسے یقین ہو جاتا ہے کہ باپ ہی اس گھر کا حاکم ہے۔ سب اس کا کہنا مانتے ہیں۔ سب اس سے ڈرتے ہیں۔ چنانچہ بچہ باپ میں کافی دل چھی لینے لگتا ہے۔ باپ کی عادتوں کو اختیار کرنے کی کوشش کرتا ہے تاکہ وہ بھی باپ کی طرح

طاقت وربن جائے اور گھر پر اس کا حکم چلانے لگے۔

باپ کی یہ بھی ذمے داری ہے کہ وہ بچے کی تعلیم کا متر بند و بست کرے۔ معیاری تعلیم گاہ میں اسے داخل کرائے۔ اس کی تعلیمی دل چیزوں کا جائزہ لیتا رہے۔ اس کے اساتذہ سے ربط و تعلق رکھئے۔ بچے کی سیرت و اخلاق پر ان سے تبادلہ خیال کرے۔ بچے کے تعلیمی رجحانات کے پیش نظر صحیح مضامین کا انتخاب کرے۔ اگر وہ یہ محسوس کرے کہ بچہ اسکول کے تعلیمی نظام یا متعلقہ مضامین میں دل چھی نہیں لے رہا ہے، تو حسب ضرورت تبدیلی سے گزینہ کرے۔ بچے کی تعلیمی رہنمائی کے لیے روزانہ کچھ نہ کچھ وقت ضرور فراہم کرے تاکہ بچہ پابندی سے گھر پر بھی پڑھ لکھ سکے۔

باپ کی ذمے داریوں کی طرف توجہ دلاتے ہوئے نبی کریمؐ نے فرمایا :

ادبو اولادکم و احسنوا ادبهم۔ (ابن ماجہ)

(اپنی اولاد کو ادب سکھاؤ اور ان کی اچھی تربیت کرو۔)

آپؐ نے واضح الفاظ میں مرد کو اپنے اہل خانہ کی جملہ ذمے داریوں کے لیے جواب دہ قرار دینے کے لیے ارشاد فرمایا :

و الرجل واع في أهله و مستول عن وعيته۔ (بخاری و مسلم)

(مرد اپنے گھریوار کا ذمے دار ہے اور وہ اپنے گھریوار کے بارے میں جواب دہ ہے۔)

آپؐ نے یہ بھی ارشاد فرمایا :

”والدين بچے کو جو سب سے اچھا تحفہ دے سکتے ہیں، وہ بہترین تعلیم و تربیت ہے۔“

مال

جب بچہ اس دنیا میں آتا ہے، تو یہ اس کے لیے بالکل نئی اور غیر مانوس ہوتی ہے۔ وہ اب تک جس دنیا میں تھا وہاں نہ روشنی تھی، نہ ہوا، نہ آوازیں تھیں نہ

شور وہ نگاہ اور نہ اس کے نرم و نازک جسم کو چھوٹے والا کوئی ہاتھ۔ مگر اس دنیا میں آتے ہی سب کچھ بدل گیا۔ بچے کے لیے اس اچانک اور غیر معمولی تبدیلی کا سامنا کرنا برا مشکل معلوم ہوتا ہے، مگر خدا نے اس کو ماں جیسی عظیم نعمت دی ہے، جس کی گود کو بچہ تمام اندیشوں اور خطروں سے محفوظ تصور کرتا ہے۔ بچہ آہستہ آہستہ گرد پیش کی چیزوں سے مانوس ہو جاتا ہے۔ ماں مقررہ وقت پر دودھ پلاتی ہے، اس کے کپڑے بدلتی ہے، اس کو نہلاٹی اور صاف سحرار سختی ہے اور گرمی و سردی کے اثرات سے اسے بچانے کی کوشش کرتی ہے۔ چنانچہ گھر کے افراد میں سب سے پہلے اور سب سے زیادہ ماں ہی سے مانوس ہوتا ہے۔ وہ ماں کی آغوش میں سکون پاتا ہے، ماں جب اسے گود میں سلاٹی ہے تو وہ بہت جلد سو جاتا ہے اور اگر ماں گود سے الگ کر دے تو وہ کھک کر پھر گود میں آ جاتا ہے۔ اس طرح بچہ ماں کو اپنا محافظ سمجھتا ہے اور چاہتا ہے کہ یہ پناگاہ اس سے کسی وقت جدا نہ ہو۔ چنانچہ جب بچہ ماں کو اپنے قریب نہیں پاتا، تو یہ چینی اور جنبہلاہٹ محسوس کرتا ہے۔ اسی جنبہلاہٹ میں وہ رونے لگتا ہے اور ماں پیار سے اسے اپنی آغوش میں دبایتی ہے۔

یہ مشور کماوت آپ نے سنی ہو گی کہ ”ماں کی آغوش پہلا درس ہے“۔ ماں کی گود میں بچے کے دل دماغ پر جو نقوش ثابت ہوتے ہیں، وہ بہت گھرے اور پایہ دار ہوتے ہیں۔ ماں اپنی ذمے داری سے اس وقت سبک دوشی کا دعویٰ نہیں کر سکتی جب بچہ دودھ پینا چھوڑ دیتا ہے اور اپنے ہاتھ سے کام لینا شروع کر دیتا ہے، اس وقت تو ماں کی ذمے داریوں میں اضافہ ہو جاتا ہے۔ کیوں کہ بچے کے بننے یا بگزنا کا آغاز عمر کے اسی دور سے ہوتا ہے۔ ماں کی ذمے داری ہے کہ وہ ہر وقت بچے کے عادات و اطوار پر نظر رکھے۔ جسمانی تربیت کے ساتھ اس کی اخلاقی تربیت کا بھی بھرپور اہتمام کرے۔ ازدواجی تعلقات اور گھر کے ماحول کو نہایت خوش گوار اور پاکیزہ بنائے

رکھے، جس طرح کم دھوپ سے پھول مرجا جاتا ہے اور زیادہ دھوپ سے جلس جاتا ہے۔ اسی طرح بچے کو محبت کی کمی افسردہ دلی اور احساس کمتری میں جلا کر دیتی ہے اور بے جالاڑ پیار اس کو بگاڑ کے راستے پر ڈال دیتا ہے۔ اس لئے ماں کے لیے ضروری ہے کہ وہ اس بات کا خیال رکھے کہ بچے کے ساتھ محبت اور پیار کا بھرپور معاملہ کرے، لیکن بے جالاڑ پیار سے بھی پرہیز کرے۔ اس سے بچوں میں بہت سی خرابیاں جنم لینے لگتی ہیں۔

بچہ جب کچھ بڑا ہو جائے تو اسے کام میں ہاتھ بیانے کے موقع میا کرنا، دل چسپ مشاغل اور اچھے ہم عمر ساتھی فراہم کرنا، خوشی و غمی کی تقریبات میں شریک کرنا ماں کی ذمے داریوں میں شامل ہے۔ جب بچہ اسکوں جانے لگے تو اس کی تعلیمی مصروفیات پر نظر رکھنا، اس کی ہدایت و رہنمائی کرنا بھی ماں کی ذمے داری ہے۔ بچے کے جسم کو توانا و تن درست اور دل و دماغ کو قوی بنانے کا نازک فرض بھی بڑی حد تک ماں پر عائد ہوتا ہے تاکہ وہ بڑا ہو کر عمل کی دنیا میں نمائیت عزم و استقامت سے اپنے فرانپن انعام دے سکے۔ چار پانچ سال کی عمر میں بچہ آسان اور عام فرم نصیحت کو سمجھنے لگتا ہے۔ جب بچہ اس عمر کو پہنچ جائے تو ماں حسب موقع دل نشیش انداز میں بچے کو اچھی نصیتوں کے ذریعے اس کے کروار کو سنوارنے کی کوشش کرے۔ اس سلسلے میں دل چسپ کماندوں اور تاریخی واقعات سے بھی مددی جا سکتی ہے۔ تاریخ کی عظیم شخصیتوں کا مطالعہ کیا جائے، تو یہ بات واضح ہو جاتی ہے کہ بہت سی عظیم ہستیوں کو مقام سر بلندی ماں کی بہترین تربیت کے نتیجے میں حاصل ہوا۔

رسول خدا کی یہ حدیث کہ گود سے گور تک علم حاصل کرو۔ دراصل ماں کو اس کی یہ ذمے داری بتاتی ہے کہ اس کی گود بچے کی بنیادی تعلیم و تربیت گاہ ہے۔ ماں کی گود وہ مدرس ہے جہاں اپنی آئندہ زندگی کے لیے بنیادی اسباب سیکھتا ہے اور آنے

والی زندگی کی سمت سفر کا تعین کرتا ہے۔

نبی کریمؐ نے عورت کی ذمے داریاں بیان کرتے ہوئے فرمایا :

وَالْمَرْأَةُ رَاعِيَةٌ لِّبَيْتٍ وَزَوْجَهَا وَسَنَوْلَتُهُ عَنْ رِعْيَتِهَا۔ (بخاری وسلم)
(عورت اپنے شوہر کے گھر کی نگہ پان ہے اور اپنی رعیت کے بارے میں جواب دہ ہے)۔

عربی کا مشہور شعر ہے۔

الام مد وسته اذا اعد دتها اعد دت شعبا طيب الاعراق

(ماں ایک مدرس ہے اگر تم اس کو تیار کرو گے تو تم ایک پوری با اخلاق قوم کو پیدا کرو گے)۔

اہل خانہ

پچھے جب ہوش سنبھالتا ہے، تو اسے عموماً ماں باپ کے علاوہ کبھی کبھار پچھے دوسرے اجنبی چہرے بھی دیکھنے کو ملتے ہیں۔ ان چہروں کو وہ اچھی طرح پہنچاتا نہیں ہے۔ مگر جب ان سے ماوس ہونے لگتا ہے، تو ان کی حرکتوں کی نقل کرنے کی کوشش کرتا ہے۔ نقل اور تقلید کرنا ہر پچھے کا فطری حق ہے۔ جب پچھے اپنے مگردو پیش کے افراد کی باتیں سنتا، ایک دوسرے کے ہارے میں ان کے رویے کو دیکھتا ہے تو پچھے ان سے اثر قبول کرتا ہے۔ اگرچہ لوگ یہ تصور کرتے ہیں کہ پچھے ان کی باتوں اور ان کے کاموں کو کیا سمجھے گا مگر اس تصور کے باوجود گھر کے افراد کی اچھائی یا برائی کا اثر پچھے پر ضرور پڑتا ہے۔ بھائی، بہن، چچا، چچی، دادا، دادی اور گھر میں آنے والے دوسرے اعزہ و احباب کے اچھے یا برے اخلاق کا عکس پچھے کی زندگی پر پڑتا ہے۔ خاص طور پر پچھے کی دیکھ بھال کے لیے خوش حال گھرانوں میں جو "آیا" رکھ لی جاتی ہے، اس کے

اوصاف بچے کے دل و دماغ پر نقش ہو جاتے ہیں۔ اس لیے "آیا" کے اخلاق پر گرفتار رکھنے کی ضرورت ہوتی ہے۔ اگر یہ محسوس کیا جائے کہ "آیا" بلند اخلاق کی حامل نہیں ہے تو اسے فوراً بدل دیا جائے عموماً "آیا" پریشان گھرانوں کی پیداوار ہوتی ہے۔ اس سے کسی بلند کرواری کی توقع نہیں کی جاسکتی۔ اس لیے بہتر صورت تو یہی ہے کہ ماں از خود بچے کی نگرانی اور اس کی ضرورتوں کی تکمیل کرے تاکہ اجرت پر "آیا" رکھنے کی ضرورت پیش نہ آئے اور اگر حالات "آیا" رکھنے پر مجبور ہی کر دیں تو "آیا" کے اخلاق پر کڑی نظر رکھی جائے۔

گھر کے افراد اور گھر میں آنے والے اعزہ و احباب اس بات کا خیال رکھیں کہ وہ بچے کے سامنے کوئی ناشایستہ حرکت نہ کریں۔ گھر میں اختلافات اور لڑائی جھگڑے سے بچے کی آنکھیں اور کان آشنا نہ ہو سکیں۔ بات بات پر میاں بیوی میں نوک جھونک اور تو تو میں میں سے بچے کی سیرت پر اچھے اثرات نہیں پڑتے۔

جب بچہ آنکھ کھولتا ہے تو دیکھتا ہے کہ اس کے پاس لوگ ایک کرام سماچائے رکھتے ہیں۔ کبھی تو سب مل کر کسی ایک کے سر ہو گئے، کبھی آپس میں تکتم لکھا ہو گئے، کبھی شور و ہنگامہ کرنے لگے، کبھی کسی میں کیڑے نکالنے لگے اور کبھی نبے بات کی بات لے پیٹھے۔ چنانچہ بچہ ماں باپ کی احتیاط کے باوجود ان پاؤں کا اثر لیتا ہے اور اس میں خرابی جو پکڑنے لگتی ہے۔

گھر کے دوسرے افراد کی ایک عادت یہ بھی ہوتی ہے کہ وہ بچے میں کبھی توبت دل چھکاینے لگتے ہیں اور کبھی ایک دم اس کو بھول جاتے ہیں۔ جب بچہ یہ دیکھتا ہے کہ جو لوگ کل تک اس سے خوب کھل مل کر رہتے تھے، آج وہ اس سے دور دور ہیں اور اسے کوئی اہمیت نہیں دے رہے ہیں تو بچہ عجیب سی الجھن میں چلا ہو جاتا ہے اور اس میں مایوسی و افسردگی کے جذبات پر وان چڑھنے لگتے ہیں۔ اگر گھر کا ماحول بہتر ہو

تو بچے کی تربیت میں بڑی سولت ہو گی۔ جب گھر کے افراد وقت کے پابند ہوں، وقت پر سونا جاننا، وقت پر کھانا پینا، وقت پر کھلنا پڑھنا، وقت پر نہانداز ہونا، ان کا معمول ہو۔ جھوٹ، گالم گلوچ، لڑائی جھگڑے کا نام و نشان نہ ہو تو زیر تربیت بچے میں غیر ارادی طور پر یہ اوصاف پیدا ہو جائیں گے۔ دو سال کی عمر سے چار سال کی عمر تک بچہ قریبی ماحول سے بہت کچھ سیکھ لیتا ہے۔ بچھے سات سال تک بچے کو بالکل مخصوص سمجھا جاتا ہے۔ حالاں کہ وہ انہیں سالوں میں اپنے مستقبل کی زندگی کی بنیادوں کو استوار کر چکا ہوتا ہے۔ اگر پندرہ سال کی عمر تک اس کی معلومات میں اضافہ نہ کیا جائے تو چار پانچ سال کی عمر تک بچہ اپنے ماحول سے جو کچھ سیکھتا ہے، آجده یہی اس کی عادتیں بن جاتی ہیں مثلاً جھوٹ یا بچ، چوری چکاری یا دیانت داری، چڑچڑاپن یا تحمل، افرادہ ولی یا بلند ہمتی وغیرہ۔

آپ اپنے بچے کو بہترین گھر انداز اور عمدہ ماحول عطا کریجئے جن اعزہ و احباب کے اخلاق آپ کی نظروں میں مشتبہ ہوں، گھر کے پاکیزہ ماحول کو ان کے زہریلے اثرات سے محفوظ رکھنے کی کوشش کریجئے۔ گھر کے ملازمین پر نظر رکھیے کہ بچے پر ان کی بد اخلاقی کا کوئی براثر نہ پڑ سکے۔

معاشرہ (سو سائٹی)

بچہ جب کچھ بڑا ہوتا ہے اور گھر کے ماحول سے نکل کر باہر کی دنیا میں قدم رکھتا ہے تو اسے نمایاں تبدیلی محسوس ہوتی ہے، یہاں گھر کے چند افراد کے بجائے بڑی تعداد میں لوگ اسے نظر آتے ہیں۔ گھر میں چند بچے اس کے ساتھی تھے مگر گھر سے باہر تو وہ بے شمار ساتھی بناسکتا ہے۔ گھر میں چند کھلونے اسے میرتھے۔ مگر اب تو طرح

طرح کے کھلونے اور کھیل اس کی نظروں کے سامنے ہیں۔ یہ دل چسپ تدبیلی اس کو بہت بھاتی ہے وہ مگر کے نجک و محدود ماحول کے بجائے اس کشاوہ دل چسپ ماحول میں محو ہو جاتا ہے یہی وہ نازک مرحلہ ہے جہاں پچھے غلط معاشرے کا شکار ہو سکتا ہے۔ معاشرے کا اثر پچھے کی زندگی پر بہت سگرا اور دیرپا ہوتا ہے بلکہ اگر یہ کہا جائے تو بے جانہ ہو گا کہ عموماً انسان معاشرے ہی کی پیداوار ہوتا ہے، ایسے بہت کم لوگ ملتے ہیں، جو اپنے معاشرے سے بلند ہو کر فکر و عمل کی صلاحیت رکھتے ہوں۔ عام طور پر معاشرے کا جو رنگ ہوتا ہے افراد بھی شوری و غیرشوری طور پر اسی رنگ میں رنگ جاتے ہیں۔

آج ہمارے معاشرے میں بہت سے عناصر سرگرم عمل ہیں، سیاسی تنظیمیں، اصلاحی انجمنیں، نہ بھی جماعتیں، فلاجی ادارے، تفریجی کلب، لا بھری یاں، کتب خانے، صحافت، پرنس، سینما، چھپر، ریڈیو، ٹی وی اور مختلف قسم کے میلے اور نمائش گاہیں وغیرہ اور یہ عناصر سماج کے افراد پر اپنے اچھے یا بے اثرات ڈالتے رہتے ہیں۔ بڑوں کی طرح بچوں پر بھی یہ عناصر اپنے نقش ثبت کرتے ہیں، اگر یہ عناصر تعمیری بنیادوں پر سرگرم عمل ہوں تو بچوں کی سیرت و کردار کو سنوارنے اور ان کی بہترین نشوونما میں محاون مثبت ہوتے ہیں اور اگر یہ عناصر تحریکی بنیادوں پر سرگرم عمل ہوں تو بچوں کے فکر و ذہن کو بتاہ کر کے رکھ دیتے ہیں۔

بچوں کی تربیت کے ناظر میں معاشرے کے سلسلے میں ہماری دو ذمے داریاں قرار پاتی ہیں۔ ایک تو یہ کہ معاشرے کے صالح اور پاکیزہ عناصر سے بچوں کو بھرپور استفادے کا موقع دینا چاہیے اور تحریکی عناصر سے انہیں دور رکھنا چاہیے۔ اور دوسری یہ کہ ہمیں تعمیری عناصر سے تعاون کرنا چاہیے تاکہ وہ ترقی کر سکیں اور برے عناصر کے خلاف رائے عامہ کو ہموار کرنا چاہیے تاکہ برے عناصر طاقت ور ہو کر

معاشرے کو نہ بگاڑ سکیں۔

جب پچھے گھر کے ماحول سے باہر کی دنیا میں قدم رکھتا ہے تو اس کے کروار پر سب سے زیادہ اثر اپنے ہم عمر ساتھیوں کا پڑتا ہے۔ ساتھیوں کی ذہنیت اور پسندیدگی و ناپسندیدگی کا معیار ان کے رجحانات و میلانات پنج پر ضرور اثر ڈالتے ہیں۔ اپنے ہم عمروں ہی سے پچھے مختلف عادات و اطوار سیکھتا ہے اور جب پچھے یہ دیکھتا ہے کہ اس کا ایک ساتھی جھوٹ بول کر استاد کی سزا سے فجع گیا ہے، تو آخر وہ کیوں نہ جھوٹ بولے---؟

آپ اپنے پنجے کے ہم عمروں پر گھری نظر رکھیے اور کوشش کیجیے کہ آپ کا پچھے صاف سترے اور مذہب پچوں کو اپنا ساتھی بنائے گندے اور بد اخلاق پچوں سے دور رہے۔ کبھی کبھی ہم جو لیوں کو کھانے پر مدحو کیجیے۔ اس سے آپ کو انسین سمجھنے میں سولت ہو گی۔ آپ انسین مناسب ہدایات بھی دے سکتے ہیں اور آپ کے پنجے سے ان کے تعلقات میں خوش گواری و استحکام بھی پیدا ہو گا۔

نبی کریمؐ نے ہم عمر ساتھی کی صحبت سے پڑنے والے اثرات کو بڑے دل نشیں انداز میں بیان فرمایا :

”اچھا ساتھی مشک بیخنے والے کے ماند ہے۔ وہ تمہیں یا تو تھنے میں کچھ مشک دے گا یا تم اس سے مشک خرید لو گے اور بھی کچھ نہ سی تو عمدہ خوش بو تمہیں ضرور میر آجائے گی۔

براساتھی بھی دھونکنے والے کے ماند ہے۔ جب تم اس کے پاس بیٹھو گے تو بھی کی کوئی نہ کوئی چنگاری تمہارے کپڑے پر گر کر اسے جلا دے گی۔ یا کم از کم تمہیں بدبو سے دو چار ہوتا پڑے گا۔“۔ (بخاری و مسلم)

آپؐ نے ارشاد فرمایا :

المرء على دين خالقه فلننظر أحدكم من يخلل۔ (ترمذی)
 (آدی اپنے دوست کے دین پر ہوتا ہے تو اسے غور کرنا چاہیے کہ وہ کس سے
 دوستی کر رہا ہے)۔

آپ صلی اللہ علیہ وسلم نے دنوں الفاظ میں متنبہ فرمایا :
 الْهَاجُوكَ وَقُرْبَنِ السَّوْءِ كَفَتْ بِهَا تَعْرِفُ۔ (ابن عساکر)
 (تم برے ساتھی سے بچو کیوں کہ تم بھی اس کے ساتھ پہچانے جاؤ گے)۔

تعلیمی نظام

بچے کی تربیت اور نشوونما پر تعلیمی نظام کا بڑا اثر پڑتا ہے، بچے کی کردار سازی
 میں وہ تعلیمی نظام اہم روں ادا کرتا ہے، جس سے بچے کو سابقہ پڑتا ہے، بچے کی تربیت
 کے سلطے میں تعلیم ایک اہم موضوع ہے اور اس پر تدریے تفصیل سے روشنی ڈالنے
 کی ضرورت ہے۔

ہر دور میں تعلیم کی اہمیت کو تسلیم کیا گیا ہے۔ اسلام نے بھی تعلیم و قعلم پر بڑا
 زور دیا ہے۔ قرآن پاک میں فرمایا گیا ہے کہ ”علم رکھنے والے اور علم نہ رکھنے والے
 برابر نہیں ہو سکتے“۔ نبی کریم صلی اللہ علیہ وسلم کا مشہور ارشاد ہے :

طلب العلم فريضتہ على كل مسلم۔ (ابن ماجہ)
 (علم حاصل کرنا ہر مسلمان پر فرض ہے)۔

تعلیم کی اس سے بڑی فضیلت اور کیا ہو سکتی ہے کہ خود نبی کریم صلی اللہ علیہ
 وسلم نے فرمایا :

انما بعثت معلماً۔ (مجھے معلم بنا کر بھیجا گیا ہے)۔

آپ نے فرمایا ”جو شخص طلب علم کے لیے لکتا ہے فرشتے اس کے لیے اپنے

پروں کو پھیلا دیتے ہیں۔ ” (ابوداؤر) تعلیم و تعلم کی فضیلت و اہمیت کے سلسلے میں بہت سی احادیث وارد ہوئی ہیں۔ اور قرآن میں بھی بار بار علم و شعور اور تدبر و تکثر کی تلقین کی گئی ہے، مگر افسوس کہ جس دین نے تعلیم کو اس قدر اہمیت دی ہے، جس دین کا آغاز ہی لفظ ”اقرا“ (پڑھ) سے ہوا، اسی دین کے پیرو آج علم کی دنیا میں سب سے پیچھے نظر آتے ہیں۔ ان کے پچے جمالت و غفلت کا ٹکارا ہیں۔ اسلامی تعلیمات اور عصر حاضر کا تقاضا ہے کہ مسلمان پچے علم و فن اور تہذیب و ثقافت کے میدان میں آگے آئیں۔ درنہ پس ماندگی ان کا پیچھا نہیں چھوڑے گی۔ کسی بھی قوم کی ترقی کے لیے علم کے ہتھیاروں سے لیس ہونا ضروری ہے۔ مسلمان اس وقت تک ترقی کی منزیلیں طے کرتے رہے، جب تک انہوں نے علم کے دامن کو مغبوطی سے تھامے رکھا، مگر جب انہوں نے علوم و فنون کے حصول میں کوتایی برتنی تو ذلت و پس ماندگی ان کا مقدار بن گئی۔

تعلیم کا مقصد : علم کی اہمیت واضح ہو جانے کے بعد تعلیم کے مقصد کی تعین ضروری ہے۔ تعلیم کی غرض و غایت میں کافی اختلاف پایا جاتا ہے۔ دو رہاضر میں عموماً والدین اپنے بچوں کو معاش کی خاطر تعلیم دلاتے ہیں۔ یہ صحیح ہے کہ تعلیم سے بہت سے ضمیں اور معاشی فوائد بھی حاصل ہو جاتے ہیں۔ لیکن تعلیم کو صرف حصول معاش کے پیش نظر حاصل کرنے سے پچھے ”معاشی حیوان“ تو بن سکتا ہے مگر ”سچا انسان“ نہیں بن سکتا۔ آدمی کو اگر زیادہ پڑھنے کا شوق ہو اور وہ معاش سے بالآخر ہو کر حصول علم میں مصروف رہے تو عموماً اس کا مقصد اپنی تعلیمی قابلیت میں اضافہ کرنا ہوتا ہے۔ یہ مقصد قابل ستائیش ہو سکتا ہے، مگر شخصیت کے دوسرے پہلوؤں کو یکسر نظر انداز کر دینا یا انہیں علمیت پر قریان کر دینا بھی نہایت خطرناک ہے۔

تعلیم کا ایک مقصد یہ بھی ہتھا یا جاتا ہے کہ انسان کو سماج کا سچا خادم اور ملکت کا اچھا شری ہتھا یا جائے تاکہ وہ معاشرے کو برے ہتھ سے بچا کر اس کی فلاح کے لیے سرگرم عمل رہ سکے۔ شخصیت کے مختلف پہلوؤں کو توازن کے ساتھ سوارنابھی تعلیم کا مقصد ہتھا یا جاتا ہے تاکہ انسان اپنا دفاع بھی کر سکے اور سماج کے تقاضوں کو بھی پورا کر سکے۔

تعلیم کا ایک مقصد بھن جسمانی صحت کے ساتھ ساتھ صحت مندل و دماغ کی نشوونما بھی ہے مگر ان میں سے کسی بھی مقصد کو مکمل مقصد قرار نہیں دیا جاسکتا۔ ان میں سے ہر ایک اپنی جگہ مفید ضرور ہے مگر اس میں کوئی نقص بھی موجود ہے۔ صحیح اور مکمل مقصد کو ہم ایک جملہ میں یوں او اکر سکتے ہیں : ”انسان کو خدا کی زمین پر خدا کے ہندے کی طرح زندگی گزارنا آجائے“۔ یعنی یہ کہ بچے کی فطری صلاحیتوں کو اجاگر کر کے ان کو صحیح رخ پر ڈالنا، انہیں جسمانی، ذہنی و اخلاقی لحاظ سے اس لائق بنانا کہ اللہ کا خلیفہ ہونے کے نتائے ان پر جو قسمے داریاں عائد ہوتی ہیں ان کو کماحتہ او اکر سکیں۔ اپنے بچوں کی تعلیم کے سلسلے میں اس جامع اور بنیادی مقصد کو پیش نظر رکھیے اور اپنے بچے کو ایسی تعلیم گاہ میں رکھیے جہاں اس مقصد اور جذبے کے تحت تعلیم و تربیت کا بندوبست ہو۔

معیاری درس گاہ کی خصوصیات : اپنے بچوں کو معیاری تعلیم گاہ میں تعلیم دلائیے، معیاری درس گاہ کی سب سے پہلی خصوصیت یہ ہے کہ اس کے سامنے تعلیم کا پاکیزہ اور بلند مقصد ہو، وہاں کے کارکن مخلص اور صاف تحریرے کردار کے حامل ہوں، درس گاہ کا ماحول تعلیمی نقطہ نظر سے موزوں اور مناسب ہو۔ اس کا محل وقوع آبادی اور صحت کے لحاظ سے بہتر ہو۔ موسمی تغیرات اور آب و ہوا کے نقطہ نظر سے خوش گوار ہو۔ معیاری درس گاہ کی ایک خصوصیت یہ بھی ہے کہ وہاں تعلیم کے ساتھ

تریبیٹ پر بھی توجہ دی جاتی ہو اور بچوں کی خواہیدہ صلاحیتوں کو بے دار کر کے انہیں پروان چڑھانے کی سعی کی جاتی ہو اور اس کی خاطر وہاں نقصے، گلوب، چارٹ، ماؤل، کھیل، ڈرل، فرست ائی، پیٹی، لابریئی اور انجمان دغیرہ کا بھی اہتمام ہو۔ معیاری درس گاہ کی ایک خوبی یہ بھی ہونی چاہیے کہ وہاں نظم و ضبط (ڈیپن) ہو، اساتذہ و طلبہ ڈیپن کے پابند ہوں، باہمی رقابت و گروہ بندی سے درس گاہ کی فضایاک و صاف ہو، اساتذہ و طلبہ کے تعلقات نایت خوش گوار ہوں، درس گاہ کو سرپرستوں کا تعاون حاصل ہو اور درس گاہ کی انتظامیہ میں نکری و مزاجی ہم آہنگی بھی ہو۔

معیاری درس گاہ کی ایک خوبی یہ بھی ہے کہ اس کا نصاب تعلیم بچوں کی عمر اور نفیات سے مطابقت رکھتا ہو، نصاب میں مغرب اخلاق موارد بالکل نہ ہوں، بچوں کے کردار کی تغیر کا پاس و لحاظ رکھ کر نصاب تیار کیا گیا ہو اور اپنے اندر کافی حد تک دین و دنیا کا امتزاج رکھتا ہو۔

معیاری درس گاہ کی ایک نمایاں خصوصیت یہ بھی ہے کہ اس کے اساتذہ علی صلاحیتوں کے ساتھ ساتھ اعلیٰ کردار کے مالک ہوں، وہ صرف ملازمت کے نقطہ نظر سے چند گھنٹے درس گاہ میں نہ گزارتے ہوں بلکہ اپنے شاگردوں کے کردار کی تغیر کی نگرانیں ہر وقت واسن کیر رہتی ہو، وہ طلبہ میں مختلف صلاحیتوں کو پروان چڑھانے کے لیے بے چین رہتے ہوں، وہ طلبہ کی نفیات سے واقف ہوں، ان کے مسائل کو سمجھنے اور انہیں حل کرنے کی صلاحیت رکھتے ہوں۔

معیاری درس گاہ کی ایک خوبی یہ بھی ہوتی ہے کہ وہ تعلیمی سرگرمیوں کے ساتھ ساتھ ہم نصابی سرگرمیاں بھی جاری رکھتی ہوں تاکہ طلبہ کی صرف معلومات میں اضافہ نہ ہو بلکہ ان کے اندر تنفسی اور دوسرا صلاحیتیں اور خوبیاں بھی اجاگر ہو سکیں۔

معیاری درس گاہ کی ایک خصوصیت یہ بھی ہے کہ اس کا سربراہ ہر اعتبار سے ناقص ہو، اس کی علمی و فکری سطح بست بلند ہو، پھر ان کی تعلیم و تربیت کا اسے نظری و عملی سکراعلم و تجربہ ہو، وہ طلبہ و اساتذہ کے مسائل پر خلوص و سنجیدگی سے غور کرتا ہو اور ان سے خوش اسلوبی کے ساتھ نہنئے کی بھرپور صلاحیت رکھتا ہو۔

مضامین کا انتخاب : پچھے کی صحیح تعلیم و تربیت کے لیے مناسب مضامین کا انتخاب اور مضامین کی موزوں ترتیب کا پاس و لحاظ بست ضروری ہے اگر درس گاہ میں داخل کرتے ہی پچھے پر کئی مضامین کا بوجہ ڈال دیا جائے اور اسے ان مضامین کی تعلیم پر مجبور کیا جائے، جس کے لیے اس کے اندر طبعی صلاحیت موجود نہ ہو تو وہ پھنسدی ہو جاتا ہے۔ اسے پڑھائی سے کوئی دل چسی نہیں ہوتی، وہ یا تو درجے میں خاموش بیٹھا رہتا ہے یا عجیب و غریب شرارتیں کرنے لگتا ہے اور اسے جب اپنی شرارتیں یا پڑھائی سے جی چرانے پر سزا ملتی ہے تو وہ درس گاہ سے فرار ہو جانے اور اساتذہ و سرپرستوں کو چکسہ دینے میں عافیت سمجھتا ہے۔ آخر کار وہ تعلیم سے نفرت کرنے لگتا ہے اور پھر درس گاہ کے اوقات میں بھی شرکے بازار، محلے کی گندی گلیاں اور غیر آباد علاقوں اس کی تفریح گاہیں بن جاتی ہیں وہ اوپاش لڑکوں کے ساتھ رہنا شروع کر دیتا ہے اور اس طرح اس کا مستقبل بناہ ہو کر رہ جاتا ہے۔

یہی صورت حال اس وقت پیش آتی ہے جب آسان سے مشکل کی طرف لے چلنے کے بجائے اسے مشکل سے مشکل کی طرف لے چلنے پر مجبور کیا جاتا ہے اور مضامین میں کسی ترتیب کا پاس و لحاظ نہیں کیا جاتا۔ ابتداء میں اس پر کسی ایسے مضمون کو تھوپ دیا جاتا ہے جو اس کی عمر اور ذہنی صلاحیت سے باہر ہوتا ہے۔

درس گاہ میں ایک ایسا نازک وقت بھی آتا ہے، جب پچھے کو کسی اختیاری

مضافین میں سے ایک یا دو مضافین کا انتخاب کرنا ہوتا ہے، یہ براہی نازک اور حساس اور پے چیدہ موڑ ہوتا ہے، ایسے موقع پر بچے کے طبعی میلان اور پسند کو ضرور لحوظہ رکھا جائے اگر بچے کو اس کی پسند کے برخلاف مضافین دے دیے جائیں گے تو اس کی جذباتی زندگی میں بڑی دشواریاں پیدا ہو سکتی ہیں اور آئندہ علمی و فنی میدان میں بہت سے نقصانات کا سامنا کرنا پڑ سکتا ہے۔ اختیاری مضافین کے انتخاب میں بچے کے رجحان و میلان کو ضرور پیش نظر رکھنا چاہیے۔

جب بچوں کو اپنی پسند کے مضافین مل جاتے ہیں تو وہ پڑھائی میں قدرتی طور پر دل چسی لینے لگتے ہیں۔ درجے میں اپنا مقام پیدا کر لیتے ہیں، اساتذہ کی نظروں میں پسندیدہ قرار پاتے ہیں۔ تعلیم میں دل چسی لینے کی وجہ سے وہ اپنے کو گلی اور بازار کی بڑی صحبت سے بھی بچائے رکھتے ہیں۔ نتیجہ کے طور پر آئندہ زندگی میں وہ معاشرے کے مفید رکن بن جاتے ہیں۔

مضافین کے انتخاب کے سلسلے میں ہمارے طلبہ کو بڑی وقت کا سامنا کرنا پڑتا ہے۔ والدین عموماً ناخواندہ یا کم خواندہ ہونے کی وجہ سے بچوں کی صحیح رہنمائی نہیں کر سکاتے، بعض والدین تو بچے کو درس گاہ میں داخل کرائے یہ سمجھتے ہیں کہ انہوں نے اپنی ذمے داری ادا کر دی ہے۔ اگر آپ ان سے دریافت کریں کہ آپ کا بچہ کیا مضافین پڑھتا ہے تو لامعی کا انعام کرتے ہیں۔ بعض والدین کو کوئی پیشہ اس قدر پسند آ جاتا ہے کہ اس پر فریقت ہو جاتے ہیں اور بچے کی طبیعت اور میلان و رجحان کا اندازہ کیے بغیر یہ تھیا کر لیتے ہیں کہ وہ اپنے بچے کو اسی پیشے کی تعلیم دلوائیں گے۔ نتیجہ یہ ہوتا ہے کہ ایسے طلبہ متعلقہ مضمون کے مختلف کورس کسی نہ کسی طرح پورا کر کے معاشرے کے کچے کچے پیشہ درکار کن بن جاتے ہیں، مگر اکثر بچے اس غیر طبعی تعلیم کو بوجھ سمجھ کر درمیان ہی میں بہت کھو بیٹھتے ہیں۔ کچھ ایسے بچے بھی ہوتے ہیں جو کسی نہ کسی طرح

کورس پورا کرنے کے لیے جائز و ناجائز طریقوں سے امتحان پاس کرنے کی کوشش کرتے ہیں۔ ایسے بچے کورس مکمل کر کے بھی ناقص رہتے ہیں اور ان کا کروار بھی بڑی عادتوں سے متاثر ہو چکا ہوتا ہے۔ فتحجاتا "ان سے معاشرے کو نقصان اٹھانا پڑتا ہے۔

اساتذہ بھی عموماً اپنے طلبہ کے طبعی میلان سے زیادہ والقف نہیں ہو پاتے، وہ محض نمبر دیکھ کر انتخاب مفہومیں کے سلسلے میں سرسری مشورہ دے دیتے ہیں۔ اگر اساتذہ محض ملازمت کو پیش نظر نہ رکھیں، بلکہ طلبہ کے تین اپنی تمام ذمے داریوں کو محسوس کریں، تو اس خلا کو پر کیا جاسکتا ہے، درستہ ہمارے بہت سے طلبہ اور نوجوان غلط انتخاب مفہومیں کے برے نتائج کا شکار ہو سکتے ہیں۔



باب ششم (بچوں کا بگاڑا اور ان کی اصلاح)

بچے کیوں بگڑتے ہیں؟

آپ کے صحن میں ایک پودا اگ آیا، آپ نے اس پودے کے اوپر کوئی وزنی چیز رکھ دی۔ اب کچھ مدت کے بعد آپ وہ وزنی چیز اٹھائیں گے تو دیکھیں گے کہ وہ پودا شیرخا ہو چکا ہو گا۔ اب یہ پودا جوں جوں بروحتا جائے گا، اس کا شیرخا پن اور زیادہ نمایاں ہوتا جائے گا۔ پڑ بڑا ہونے کے بعد اب سیدھانہ ہو سکے گا۔ البتہ اگر آپ ابھی سے اس پودے کو سیدھا کرنے کی کوشش کریں تو آپ کو بڑی حد تک کامیابی مل سکتی ہے۔ یعنی وہ صوت حال ہے جو بچے کے ساتھ پیش آتی ہے۔ اگر بچے کے فطری و جبلی تقاضوں کو پورا نہ کیا جائے تو اس میں کچھ روی پیدا ہونا ضروری بات ہے۔ اور اس کچھ روی کو یہ کہہ کر نظر انداز کر دینا مناسب ہیں کہ جب بچہ بڑا ہو گا اور اپنے احتجھے برے کو سمجھنے لگے گا، تو اس عادت سے باز آجائے گا۔ یہ انداز فکر بچے کے مستقبل کے لیے بڑا خطرناک ہے۔ کم سنی کے عالم میں بچے کی تربیت کی اہمیت اور افادیت کا بھرپور خیال ہی بچے کو ہلستہ و سلیقہ مند بناسکتا ہے۔

بچہ ایک سادے کاغذ کے مانند ہوتا ہے، جس پر والدین اور گرد و پیش کا ماحول جو کچھ نقش کرتا ہے، وہ نقش ہو جاتا ہے اور یہ نقش بہت نمایاں اور پایہ دار ہوتے ہیں۔ اس لیے کوشش یہ ہونا چاہیے کہ بچے کے ذہن و دماغ میں کوئی غلط بات نہ بیٹھے

سکے اور اس کی عملی زندگی میں کوئی کچھ روای پیدا نہ ہو سکے۔ اگر آپ اپنے بچے میں کسی بگاڑ کو دیکھیں تو اول فرصت میں، اس کے سبب کا سراغ لٹا کر ازاں کی فکر کریں، ورنہ پھر بچے کا سدھرنا مشکل ہو جائے گا۔ ذیل میں ہم بگاڑ کے اہم اسباب اور ان کے تدارک پر روشنی ڈالنے کی کوشش کریں گے۔

والدین یا گھر کے افراد کی باہمی رنجش بچے کے بگاڑ کا ایک بڑا محرك ہوتی ہے۔ جب بچہ اپنے ماں باپ کو یا قریبی افراد کو لڑتے جھگڑتے دیکھتا ہے، روزانہ ان کی توتو، میں میں، سنتا ہے تو وہ مختلف ذہنی و اخلاقی بیماریوں کا شکار ہو جاتا ہے۔ ازدواجی تعلقات استوار نہ ہوں یا گھر کے افراد کے باہمی تعلقات خوش گوار نہ ہوں تو بچے کا گھڑ جانا یقینی ہے۔ ایسی صورت حال میں گھر کی اصلاح کرنی چاہیے۔ ایک دوسرے کے حقوق کی ادائی پر توجہ دینا چاہیے اور بعجز و اکھسار سے کام لے کر گھر کے ماحول کو اور خوش گوار بنائے رکھنا چاہیے۔

بچوں کے بگاڑ کا ایک اہم سبب یہ ہے کہ بچے کے سامنے غلط نمونہ پیش کیا جائے۔ جب بچہ اپنے بڑے کو کوئی غلط کام کرتے دیکھتا ہے، تو اسے وہ کام کرنے میں کوئی باک نہیں ہوتا، بچہ اپنی ماں، باپ، بھائی، بین اور اساتذہ کی عادتوں کو شعوری و غیر شعوری طور پر اختیار کر لیتا ہے۔ اس لیے بچے کے سامنے اپنی عملی زندگی سے کوئی غلط نمونہ پیش نہ کیجیے۔ اپنی زندگی میں درختے پن اور بے عملی کو کوئی جگہ نہ دیجئے اور بچے کو ایسے ماحول سے بچائے رکھیے، جہاں بچے کے سامنے کسی بڑے کا غلط نمونہ سامنے آسکتا ہو۔

بری صحبت بچے کو یقینی طور پر بگاڑ کر رکھ دیتی ہے۔ حاس اور شریف الطبع والدین کے بچے بھی بری صحبت میں گھڑ جاتے ہیں۔ اپنے بچوں کے لیے اچھے ہم عمر ساتھیوں کا انتخاب کریں۔ اور انہیں صالح ماحول میں پرداں چڑھنے کا موقع دیجیے۔ بری صحبت سے بچانے کے لیے بچوں کو تنہائی و گوشہ نشینی کی زندگی گزارنے پر آمادہ نہ کریں۔ تنہائی و گوشہ

لشکنی کی زندگی بھی بچے کو بہت سے اخلاقی و ذہنی امراض میں جلا کر سکتی ہے۔ متوازن شخصیت کی تغیر کے لیے اچھے ساتھیوں کی صحبت بھی ضروری ہے۔

بچے جوں بڑا ہوتا ہے اس کے جسمانی قوئی میں نشوونما کی رفتار بھی بڑھنے لگتی ہے۔ اسی رفتار کے ناب میں بچے کو صحت پر در مشاغل اور دل چسپ مصروفیات درکار ہوتی ہیں۔ اگر بچے کو اس عمر میں صحت پرور مشاغل میانا نہ کیے جائیں اور ماحدوں کو دل چسپ مصروفیات کے لیے سازگار نہ بنایا جائے تو بے کاری کی وجہ سے بچے کے گھٹنے کا پورا احتمال موجود رہتا ہے۔ اس صورت میں مناسب ہو گا کہ اپنے بچے کے لیے عمر اور صلاحیت کے مطابق دل چسپ اور تغیری مشاغل فراہم کریں۔ پھر آپ دیکھیں گے کہ آپ کا بچہ ان مشاغل میں مصروف ہو کر بہت سی بڑی عادتوں سے دور ہوتا جا رہا ہے اور اس میں بہت سی خوبیاں پروان چڑھ رہی ہیں۔

بچے میں خود تجربہ کرنے کا داعیہ فطری طور پر موجود ہے۔ اس تجرباتی دور میں بچے سے اگر کوئی نقصان ہو جائے تو اس پر برافروختہ نہ ہوئے، بلکہ بچے کی شخصیت کی تغیر کے لیے اس نقصان کو خنده پیشانی سے برداشت کر لیجئے مثلاً آج ہی آپ نیپ ریکارڈر لے کر آئے، کئی بار اس کو آپ نے آن اور آف کیا، کئی بار آواز آہستہ اور بلند کی، پھر آپ گھر سے باہر چلے گئے، نیپ آپ کی میز پر رکھا ہوا ہے، کمرے میں صرف آپ کا نیپ ہے اور ”منا“ ہے۔ منا بھی اس کو آپ کی طرح آن کرنے کی کوشش کرتا ہے، وہ سوچ ادھر ادھر گھماتا ہے، اثنے سیدھے بٹن دپانے سے نیپ میں کچھ خرابی آ جاتی ہے، اسی دوران آپ کمرے میں داخل ہوتے ہیں، نیپ ہاتھ میں لے کر آن کرنا چاہتے ہیں۔ مگر نیپ سے کوئی آواز نہیں آ رہی ہے، آپ نے پر برس پڑتے ہیں۔ خوف سے اس پر لرزہ طاری ہو جاتا ہے۔ غور کیجئے یہاں پر آپ نے بچے کی تجرباتی صلاحیت کا خون کیا ہے۔ اب بچہ کوئی بھی نیا تجربہ کرنے سے گریز کرے گا۔ جس کے نتیجے میں اس کے اندر نکلا پن پیدا ہو جائے گا۔ بچے پر برافروختہ ہوتے وقت آپ یہ

بھول گئے کہ آپ بھی تجربہ کرتے وقت بست سے نقصانات کر دیتے ہیں۔ اس لیے بچے کے جائز تجربہ و تجسس سے چشم پوشی کیجیے البتہ اگر آپ یہ دیکھیں یا محسوس کریں کہ بچے کا کوئی تجربہ نادانی کی وجہ سے بگاڑ کا سبب بن سکتا ہے تو اسے محبت اور نرمی سے روکیے۔

اگر بچے کے جعلی تقاضوں کی تکمیل نہ کی جائے اور فطری خواہشوں کو جائز طور پر پورا نہ کیا جائے تو اس کا قوی اندریشہ رہتا ہے کہ بچے غلط طریقے سے اپنی فطری خواہشوں کو پورا کریں، لذا آپ بچے کے فطری تقاضوں کی تکمیل کا بھرپور اہتمام کریں۔ البتہ غیر معمولی لاڈپار سے بچے کو بگزنا نہ دیجیے۔ زیادہ لاڈپار بھی بچے کو بگاڑ دیتا ہے۔ اس سلسلے میں توازن و اعتدال کی بڑی سخت ضرورت ہے۔ ذرا سی بے اعتدالی بھی بچے کو بگاڑ سکتی ہے۔

بعض بچے ماں باپ کی جائز محبت و شفقت سے بھی محروم رہ جاتے ہیں اور یہ محرومی ان کے اندر بست سی ذہنی و اخلاقی یہاریوں کا موجب بن جاتی ہے۔ بچہ اپنے ماں باپ سے بجا طور پر محبت و نازبرداری کی توقع رکھتا ہے اور جب اس کی توقع پوری نہیں ہو پاتی تو اس میں جھنجلاہٹ اور یہجانی کیفیت کا پیدا ہو جانا فطری بات ہے۔ اسی صورت میں آپ اپنے بچے سے غیر مشروط محبت کیجیے، وہ آپ کی محبت کا بھوکا ہے، اپنی عملی زندگی سے اسے اپنے پیار اور محبت کا لیقین دلائیے۔ یہ پیار اور محبت بست سی خراہیوں کا کامیاب ترین علاج ہے۔

اگر بچہ آپ کے رویے یا کسی جسمانی کم زوری کی وجہ سے احساس کم تری کا شکار ہو کر بگزنا لگا ہے، تو فوراً اپنے رویے کی اصلاح کیجیے۔ کسی بات پر چڑانا، بات بات پر نوکنا، تحقیر و تذلیل کا رویہ اختیار کرنا بچے کے اندر احساس کم تری کو پیدا کر دیتا ہے اور یہ احساس کم تری بست سے ناقص کا پیش خیہ بن جاتا ہے۔

گھر کے ماحول میں اگر معیاری اور اعلیٰ تصورات موجود نہ ہوں، بلکہ

غیرمعیاری اور پست خیالات پائے جاتے ہوں تو بچے سے بلند کردار کی امید رکھنا، جو نوکریوں کی امید رکھنے کے مترادف ہے۔ ایسے ماحول کے پورا درہ بچے میں سفلی پن پایا جانا لازمی ہے۔ بہتر کردار کی تشکیل کے لیے گمراہ کے ماحول کا اعلیٰ تصورات اور بلند خیالات سے معمور ہونا ضروری ہے۔

تعلیم و تربیت کا موجودہ نظام بچوں کے بگاڑ کا اہم سبب بنا ہوا ہے۔ تصانیف کتب میں اخلاقی مواد کی اور بے مقصد مواد کی بہتات، تعلیم گاہوں کا ماحول، اساتذہ و طلبہ کے باہمی تعلقات کی ناخوش گواری وغیرہ جیسے اسباب سے موجودہ درس گاہیں بگاڑ کا اڈا بن گئی ہیں۔ ہمیں اپنے ملک کے تعلیمی نظام کی اصلاح کی کوشش میں بھرپور حصہ لینا چاہیے۔ اور اپنے بچوں کے لیے ایسی درس گاہوں کا انتخاب کرنا چاہیے جہاں "ذکورہ خامیاں نسبتاً" کم ہوں۔

کیا اصلاح کے لیے سزا ضروری ہے؟

سزا کے سلسلے میں عموماً تین تصورات پائے جاتے ہیں۔ بعض لوگ اس بات کے قائل ہیں کہ بچے کی اصلاح کے لیے سزا بہت ضروری ہے۔ اس خیال کے حامی بعض اوقات سخت سزا کو بھی ناگزیر سمجھتے ہیں۔ بعض ماہرین تعلیم بچے کے لیے سزا کو نہ سرف غیر ضروری بلکہ مضر سمجھتے ہیں۔ ان کے خیال میں بچہ سزا سے مدد حاصل کے بجائے بگاڑ کی طرف مائل ہوتا ہے۔ اگر دقتی طور پر سزا سے بچے میں اصلاح و تبدیلی نظر بھی آئے تو وہ اسے عارضی و وقتی خیال کرتے ہیں، جس کی تھی میں بغاوت و رد عمل کے ناخوش گوار احساسات مخفی ہوتے ہیں، جو مستقبل میں خطرناک نتائج کا پیش خیمہ ٹاپت ہو سکتے ہیں۔

ان دونوں تصورات سے مختلف تیرا تصور یہ ہے کہ بچے کی اصلاح شفقت و محبت سے کی جائے۔ ناگزیر صورتوں میں ہلکی سی سزا بھی دی جاسکتی ہے مگر سزا کے فوراً

بعد حسن سلوک سے اس کی تلافی کر دی جائے۔ پچھے کو اتنا پیار ویا جائے کہ اس کے دل میں پھر کوئی میل باتی نہ رہے۔ اسلامی نظام تربیت کی روح بھی یہی تقاضا کرتی ہے۔ نبی کریم صلی اللہ علیہ وسلم کے ارشادات اور عمل سے واضح ہوتا ہے کہ آپ 'دعوت و تبلیغ اور اصلاح و تربیت کے مسئلے میں سختی کے بجائے نزدیکی و حوصلے کے بجائے خوش خبری کے قائل تھے۔ البتہ آپ نے بعض ہلکی پھلکی سزا میں بھی دی ہیں۔ اسلام کا نظام تغیرات اگرچہ بچوں پر نافذ نہیں ہوتا مگر اس سے اتنی بات تو سمجھو میں آتی ہے کہ سزا کا بہر حال ایک مقام ہے اور اس کی قطعانی کروئیا قانون فطرت کے خلاف ہے۔ البتہ سزا کا نمبر اس وقت آتا ہے جب اصلاح کی تمام انسانی کوششیں ناکام ہوتی نظر آئیں۔ سزا میں تغیر و انقاص کا جذبہ تو شامل ہونا ہی نہیں چاہیے۔

میرے خیال میں پچھے کو سخت سزا دینا یا بات بات پر سزا دینا اگر ایک انتہا ہے، تو سرے سے سزا کا انکار کر دینا اور آخری درجے میں بھی ہلکی پھلکی سزا کو مضر سمجھنا بھی ایک دوسرا انتہا ہے۔ اعتدال و توازن کی راہ یہی ہے کہ پچھے کی اصلاح و تربیت، محبت و شفقت ہی سے کی جائے، البتہ آخری درجے میں ہلکی پھلکی سزا بھی دی جاسکتی ہے، مگر یہ سزا بھی پیار کے جذبات سے سرشاری کے عالم میں دی جائے اور جتنی جلد ممکن ہو اس کی تلافی کر دی جائے۔

پچھے کو اگر سزا دینا ناگزیر ہو تو چند باتیں ضرور محفوظ رکھیے :

○ پچھے کو کبھی دوسروں کے سامنے سزا نہ دیجیے۔ خاص طور پر مہماںوں اور اس کے ہم عمر ساتھیوں کے سامنے سزا دینا اس کی عزت نفس کو پامال کرنا ہے۔ جس طرح آپ دوسروں کے سامنے ذیل ہونا پسند نہیں کرتے، اسی طرح پچھے بھی دوسروں کے سامنے رسو انہیں ہونا چاہتا۔ اگر پچھے یہ محسوس کرے کہ اب دوسروں کی نظرؤں میں اس کی کوئی وقعت نہیں رہی تو وہ ذہینت ہو جاتا ہے اور غلط کام کرنے میں کوئی باک محسوس نہیں کرتا۔

○ کسی ایسے جرم پر بچے کو سزا نہ دیجئے جس کو وہ جرم نہیں سمجھ رہا ہے جو غلطی اس نے انجانے میں کی ہے، اس کے بارے میں اسے اتنا بتا دینا ہی کافی ہے کہ یہ غلط کام ہے۔ مثال کے طور پر بچہ آپ کے پاس بیٹھا ہے۔ آپ لکھنے میں مشغول ہیں، قلم لکھتے لکھتے بند ہو جاتا ہے، تو آپ دوات میں سے قلم میں روشنائی ڈال کر لکھنا شروع کر دیتے ہیں۔ اسی دوران کوئی ملاقاتی آتا ہے آپ انٹھ کر اس سے لٹنے کے لیے چلے جاتے ہیں۔ بچہ آپ کا قلم اختاتا ہے اور لکھنے کی کوشش میں میز پر پھیلے ہوئے کاغذات پر قلم چلانا شروع کر دیتا ہے۔ جب اسے یہ محسوس ہوتا ہے کہ قلم نہیں چل رہا ہے تو وہ آپ کی طرح دوات کھول کر قلم میں روشنائی انڈا لانا چاہتا ہے مگر روشنائی قلم میں جانے کے بجائے میز پر گر جاتی ہے۔ میزوپوش اور کچھ کاغذات گندے ہو جاتے ہیں۔ بچہ اپنے ہاتھ اور دامن سے جلدی جلدی صاف کرنے کی کوشش کرتا ہے۔ اس دوران آپ واپس آجاتے ہیں، بچہ سم جاتا ہے اگر آپ بچے کو مارنا جائز کنا شروع کر دیں تو اس سے دونقصان ہوں گے ایک یہ کہ بچے کے دل میں خوف بیٹھ جائے گا۔ دوسرے یہ کہ اس کی تجرباتی نشوونما رک جائے گی۔ وہ نئے نئے تجربات کرنے سے باز رہے گا اور اس کی ذہانت بری طرح متاثر ہو جائے گی۔ وہ مستقبل کی زندگی میں زیادہ غور و فکر اور حرکت و عمل کے بجائے تعطل و جمود کا عادی ہو جائے گا۔ آپ ذرا سمجھدی گی سے سوچئے بچے نے کوئی جرم تو نہیں کیا ہے؟ اس نے صرف آپ کی تقدیمی توکی ہے جو اس کی فطرت کا لازمہ ہے۔ کیا آپ اسے اپنا فرمائیں بدار بیٹھانا نہیں چاہتے؟ کیا آپ کی یہ خواہش نہیں کہ وہ آپ کے نقش قدم پر چلے؟ پھر سوچئے اس نے ایک تجربہ ہی تو کیا ہے۔ آپ سے بھی تو تجربات کے دوران بہت سے نقصان ہوئے ہیں۔ پرسوں ہی کی تو بات ہے کہ آپ کافی دی خراب ہو گیا تھا، آپ نے درست کرنے کے لیے اسے کھولا، بہت سے پڑے ادھر سے ادھر کر دیئے، جب آپ مکینک کے یہاں گئے تو اس نے بتایا کہ اس میں کوئی خاص کی نہیں ہے۔ البتہ کسی شخص نے پڑے غلط فٹ کر دیئے

ہیں۔ ذرا سوچیے! آپ اس عمر میں جب کہ دنیا بھر میں گھومنتے پھرتے ہیں، تجربہ کرتے ہوئے غلطی کر بیٹھتے ہیں تو پچھے جس نے ابھی اچھی طرح دنیا بھی نہیں دیکھی ہے، اگر تجربے کے دوران غلطی کر بیٹھتا ہے تو اسے سزا دینے کا کیا جواز ہے۔

پچھے نے یہ سب کچھ آپ کی تقلید میں کیا، اس کی نظر میں یہ کوئی غلطی نہ تھی اس لیے ایسے موقعوں پر آپ اپنے غصے کو ضبط کریں اور پچھے کی غلطی کو نظر انداز کرو۔

○ پچھے کو بار بار سزا دینا بھی مناسب نہیں۔ سزا اگر عادت بن جائے تو غیر موثر ہو کر رہ جاتی ہے۔ پچھے اسے معمولی چیز کبھی کر کوئی اہمیت نہیں دیتا، وہ بار بار سزا پانے کے بعد یہ سوچنے لگتا ہے کہ اس سے بڑی سزا اور کیا ہو گی۔ تھوڑی سی تکلیف ہی سی وہ جرم میں جو لطف ولذت محسوس کرتا ہے، اس کے مقابلے میں سزا کی تکلیف بہت معمولی محسوس ہونے لگتی ہے۔

○ پچھے کو جب سزا دی جائے تو اسے لعن طن بالکل نہ کیا جائے۔ عام طور سے دیکھا گیا ہے کہ والدین جب پچھے کو سزا دیتے ہیں تو کم بخت "الوْكْتَا" سور "کمینہ" نالا لق اور بد تیزی سے خطابات سے بھی اسے نوازتے رہتے ہیں۔ بعض والدین تو مغالقات تک کا استعمال کرتے ہیں۔ اگر والدین کا یہ رو یہ بار بار سامنے آئے تو پچھے کی نظر میں ان نقوشوں کی کوئی اہمیت نہیں ہوتی اور ان نقوشوں کی بے اثری کے ساتھ سزا بھی بے اثر ہو کر رہ جاتی ہے۔ اور جو پچھے ان نقوشوں کا اثر لیتے ہیں، ان کی ذہنی نشود نما بری طرح متاثر ہوتی ہے اور وہ احساس کم تری کا شکار ہو کر آگے بڑھنے کا حوصلہ کو بیٹھتے ہیں۔

○ سزا کی ایک موثر اور کارگر صورت یہ ہے کہ اگر پچھے سمجھانے بھانے سے نہیں مان رہا ہے، تو اسے دل چسپ مشاغل سے جدا رہنے کی سزا دی جائے۔ اس سزا کا بہت جلد اور خاطر خواہ نتیجہ ظاہر ہوتا ہے۔ کیوں کہ پچھے ہر بات کو برداشت کر سکتا ہے، مگر اپنے دل چسپ مشاغل سے محروم رہنا کبھی کوارا نہیں کر سکتا۔ سزا کا یہ انداز دور رہ سمجھی ہوتا ہے۔ پچھے اس خیال سے ہمیشہ غلطی کرنے سے باز رہتا ہے کہ اسے پھر

دل پسپ مشاغل سے محروم کر دیا جائے گا۔ یہ تفریحی سزا جسمانی سزا کے مقابلے میں زیادہ کارگر اور موثر ہے۔ اللہ کے رسول صلی اللہ علیہ وسلم نے بھی اس طریقے کو اپنائے کی تلقین فرمائی ہے۔

○ جب بچہ آپ کی تادیعی کا رروائی سے جرم کرنا چھوڑ دے تو آپ حسب توفیق اتنا ضرور کریں کہ اسے انعام دیں، چاہے وہ ایک نافی ہی کیوں نہ ہو تاکہ بچے کے تعمیری پہلو کو تقویت حاصل ہو اور اس کے اندر آئندہ غلطی نہ کرنے کا جذبہ پیدا ہو۔ اسی طرح اچھے کاموں اور بہتر کارکردگی پر انعامات دے کر بچوں کی حوصلہ افزائی ضرور کیجیے، لیکن انعام کا اسے عادی نہ بنایا جائے کہ وہ انعام ہی کی آرزو کرتا رہے، بلکہ انعام کی مقدار اور اوقات میں بھی اعتدال کو محفوظ رکھنا ضروری ہے۔

○ اگر بچہ غلطی کر کے توبہ کر لے یا آئندہ نہ کرنے کا عمدہ کرے تو اسے معاف کر دیجیے۔ غلطی کا احساس ہو جانے کے بعد معاف کر دینا غلطی کی بہترین سزا ہے اگر بچہ غلطی کے ارتکاب سے انکار کر رہا ہے تو ذیرستی غلطی اس کے سرپر نہ تھوڑی ہے، اس کا انکار کرنا ہی اس بات کی دلیل ہے کہ وہ غلطی کو معیوب سمجھ رہا ہے، اس لیے یہ توقع رکھیجیے کہ وہ آئندہ غلطی نہیں کرے گا۔

○ غلطی کی جس قدر اصلاح ہوتی جائے، اس پر شاباشی دے کر اس کی ہمت بڑھائیے تاکہ وہ باقی غلطی کی بھی اصلاح کر لے۔ یہ توقع ہرگز نہ رکھیجیے کہ بچہ تمام برائیوں سے یک لخت پاک ہو جائے گا یا تمام خوبیاں اس میں فوراً ہی نمودار ہو جائیں گی۔

چند برمی عادتیں

غصہ

غصہ ایک بہت بڑی کم زوری ہے، یہ خامی انسان کی نیکیوں اور خوبیوں کو اس طرح ضائع کر دیتی ہے جیسے الیواشد کی سلسلہ کو ضائع کر دیتا ہے۔ غصہ پی جانے والوں کو اللہ اجر و ثواب کی خوش خبری سناتا ہے۔ نبی کریم صلی اللہ علیہ وسلم نے فرمایا : "بہادر شخص وہ نہیں جو دوسرے کو کشتی میں پچھاڑ دے، بلکہ اصل بہادر وہ ہے جو غصے کے وقت اپنے اوپر قابو رکھے"۔

غصے میں انسان اپنے ہوش و حواس کھو بیٹھتا ہے، اس کا دماغ اپنا توازن کھو دیتا ہے اور انسان غصے میں بعض اوقات ایسے کام بھی کر دیتا ہے کہ غصہ ختم ہو جانے کے بعد وہ خود بھی خفیف و شرمندہ ہوتا ہے۔ صحبت کے لحاظ سے بھی غصہ بہت نقصان وہ ہے، اس سے اعصاب اور ذہن و دماغ متاثر ہوتے ہیں۔ انسان جسمانی طور پر کم زور ہو جاتا ہے، کیون کہ غصے سے جسم میں ایک اضافی تو ادائی پیدا ہوتی ہے اور بار بار غصے کی صورت میں اس توانائی کے خرچ ہونے سے جسم میں ضعف کا پیدا ہونا لازمی ہے۔ غصے کی حالت میں آدمی دماغ کو استعمال کرنے سے محروم ہو جاتا ہے۔ انسان غصے کے وقت تمام افعال جذبات ہی کی رو میں کرتا ہے۔ ظاہر ہے بار بار عقین و دانش کا ماؤف ہو جانا کسی صورت میں مستحسن نہیں ہے۔

آپ دیکھیں گے کہ پچھے کو غصہ اس وقت آتا ہے جب وہ کچھ کرنا چاہے اور کوئی اس کی خواہش میں رکاوٹ ڈال دے۔ ایسی حالت میں پچھہ جھنجلا جاتا ہے اور غصے کا اظہار کر کے اپنی نیکست کا اعتراف کر دیتا ہے یا پھر اپنی بات منوانے کے لیے خدم کرنا شروع کر دیتا ہے۔ پچھے کے غصے کو رفع کرنے کے لیے یہ کس قدر آسان ہے کہ وہ

جو کچھ کرنا چاہے اسے خوشی کرنے دینا چاہیے۔ آپ کے اس رویے سے بچے میں غصیلائیں اور جنجلہ ہٹ نہ پیدا ہو سکے گی۔ اگر پھر بھی کسی بات پر بچے کو غصہ آئے تو اس کے حرکات کا پتا لگا کر اسے دور کیجیے اور بچے کو پیار و شفقت سے سمجھانے کی کوشش کیجیے۔

بچے کو اس وقت بھی غصہ آ جاتا ہے، جب وہ کوئی بات کہتا چاہتا ہے، مگر مخاطب اس کی بات نہیں سمجھ پاتا، ایسے موقعوں پر آپ سکون و صبر سے اس کی بات سمجھنے کی کوشش کریں، اگرچہ اپنی بات نہ سمجھا پانے پر جنجلہ رہا ہے تو آپ نہ سمجھنے کی وجہ سے جنجلہ ہٹ کا بالکل انظمار نہ کیجیے۔ صبر و تحمل سے اس کی بات کو سمجھنے کی کوشش کیجیے اور بات سمجھ جانے کے بعد اس کی کوشش پوری کر دیجیے۔ آپ دیکھیں گے کہ بچہ غصہ کرنے کا عادی نہ ہو سکے گا۔

بیکاری کے سبب بھی بچے میں چڑچڑاپن آ جاتا ہے۔ وہ طرح طرح کی خواہشوں کا انظمار کرتا ہے، جن کی تکمیل اس کے لیے نقصان وہ ہوتی ہے۔ وہ معمولی معمولی بات پر جنجلہ امتحانا ہے۔ اسکی اصل وجہ یہ ہوتی ہے کہ بچہ تکلیف کی وجہ سے محبت کا زیادہ خوگر ہو جاتا ہے، کچھ ذاتہ خراب ہو جانے سے اس کے مزاج میں تختی پیدا ہو جاتی ہے۔ اس زمانے میں اگر بچے کے ساتھ کچھ زیادہ محبت سے چیز آیا جائے تو توقع ہے کہ بچے کے چڑچڑے پن پر بہت جلد قابو پایا جا سکتا ہے۔

اگر بچے کو کھیل کو دے کے بہتر مواقع نہ ملیں، اسے ہم ذوق ساتھیوں کا ساتھ میسر نہ آ سکے، دل چسپ اور نشاط انگیز مشاغل اس کو سیلانہ ہوں، تو بچہ اپنی دنیا میں مگن رہنے لگتا ہے۔ اندر وون بینی کے اس عالم میں بچے اپنے آپ کو بہت اہم تصور کرنے لگتا ہے۔ اپنے معاملات میں دوسروں کی دخل اندازی اس کو غصہ دلانے کے لیے کافی ہوتی ہے۔ ایسی صورت میں بچے کو کھیل کو دے کے کافی مواقع اور دل چسپ مشاغل فراہم کرنا چاہیے، تاکہ بچے کا ذہن محب والذات ہونے کی بجائے دوسرے مشاغل میں

منہک رہے۔ اس کی توجہات بھی رہیں اور اس کی اندورن بینی پر ضرب کاری لگے۔ اپنے ہم عمر بچوں کی معاشرتی سرکریوں میں شریک ہو کر اسے معاشرتی زندگی بصر کرنے کا سلیقہ آتا ہے اور اس کے معاشرتی شعور کو جلا ملتی ہے۔

بچپن میں اگر بچے کو جھنجلاہٹ اور غصے پن سے محفوظ رکھا جائے تو غصے کی لعنت سے بچا جاسکتا ہے۔ اس سلسلے میں اس بات کا خاص طور پر خیال رکھا جائے کہ کم زور پچھے اپنی کم زوری کے لیے غصے کا سارا الیتبا ہے، اس لیے کم زور بچوں کا خیال رکھا جائے۔ ان کے لیے ایسے موقع فراہم کیے جائیں کہ وہ ناکامی کا شکار نہ ہوں، ورنہ خدشہ ہے کہ ان میں جھنجلاہٹ و غصہ زیادہ پختہ ہو جائے۔

خوف

بچہ پیدائشی طور پر کسی چیز سے خوف نہیں کھاتا۔ آپ ایک دو ماہ کے بچے کو ایک کمرے میں لے جائیے، وہ قطعاً خوف نہ کھائے گا۔ آپ اسے اوپھا اچھا دیجئے یا کسی خوف ناک چیز کا سامنا کر دیجئے، اسے بالکل ڈر نہیں لگے گا۔ اس لیے کہ بچے کے احساسات ابھی بیدار نہیں ہوئے ہیں۔ بچہ جب پانچ ہجھے ماہ کا ہو جاتا ہے تو اسے خوف محسوس ہونے لگتا ہے، بچہ اس عمر میں آئندہ زندگی کے لیے سیکھتا ہے۔ اگر والدین اس چھوٹی سی عمر میں بچے کی تربیت پر توجہ دیں تو بچے کے اندر خوف اور ڈر کا احساس متوازن رکھ پاسکتا ہے۔ ورنہ بچے کی ناقص تربیت اسے ڈر پوک اور ڈر کا احساس گی۔ ڈاکٹر والٹن کا کہنا ہے کہ تمن برس کی عمر تک بچے کی چذباتی زندگی کی بنیادیں تقریباً مکمل طور پر رکھ دی جاتی ہیں۔

بچے میں خوف کی ایک بنیادی وجہ اس کی لامعنی ہے مثلاً بچہ اندھیرے میں ڈرتا ہے۔ اس لیے کہ وہ نہیں جانتا کہ اندھیرا کیا ہے؟ یہ کیوں ہوتا ہے؟ اس لیے وہ اندھیرے سے ڈرنے لگتا ہے؟ اگر بچے کے شعور میں یہ بات پہنچ جائے کہ اندھیرا کوئی

غیرقدرتی چیز نہیں ہے، اس میں کوئی مضر یا نقصان وہ چیز چھپی ہوئی نہیں ہے تو پچہ انڈھیرے سے ڈرنا چھوڑ دے گا، بقول ڈاکٹر ابن فرید "مرزا پھوچانے جب بندوق خریدی تو اس احتیاط سے بندوق کو کوٹھری میں بند کرو یا کہ کوٹھری کے دروازے تک بھی جانے کے لیے کسی کو اجازت نہ دیتے۔ ان کو خطرہ تھا کہ اگر کوئی کوٹھری کے دروازے کی کنڈی کھٹکھٹائے گا تو بندوق چھوٹ جائے گی۔ یہ خطرہ انہیں اس لیے تھا کہ وہ بندوق کا استعمال ہی نہ جانتے تھے۔ انہوں نے تحفہ لوگوں پر رذعہ جمانے کے لیے بندوق خرید کر رکھ لی تھی۔" پچہ اگر کسی چیز سے لاملی کی وجہ سے ڈرتا ہے تو اس چیز کے بارے میں صحیح معلومات اسے فراہم کر دی جائیں۔ توقع ہے کہ پچہ خوف کھانا ترک کر دے گا۔ ایک ماں نے جب یہ محسوس کیا کہ اس کا پچہ انڈھیرے سے ڈرتا ہے تو اس نے پچے کو ایسے کھلونے لا کر دیے جو انڈھیرے میں چکتے تھے۔ اب پچہ ان کھلونوں میں دل چھپی لینے لگا۔ انڈھیرا ہوتے ہی وہ ماں کو چمنے یا رونے کے بجائے کھلونوں میں مصروف ہو جاتا، اس طرح اس کا انڈھیرے سے خوف بالکل ہی جاتا رہا۔ ایک بار میں نے اپنے پچے کو شیر و انی دی اور کہا "اے اوپر والے کمرے میں رکھ آؤ"۔ پچہ کمرے کے دروازے تک گیا اور واپس آگیا۔ اس نے بتایا کہ کمرے میں انڈھیرا ہے، اس لیے میں کمرے کے اندر نہیں گیا۔ میں نے پچے کو اپنے ہم راہ لیا اور انڈھیرے کمرے میں داخل ہو گیا۔ پچہ بھی میرے ساتھ داخل ہو گیا۔ شیر و انی پنگر میں لٹکائی اور واپس چلے آئے۔ اب جب کبھی بھی میں کوئی چیز پچے کو اوپر کے کمرے میں رکھنے کو دیتا ہوں تو وہ انڈھیرے میں بھی رکھ آتا ہے کیوں کہ وہ سمجھ گیا ہے کہ انڈھیرے کی حقیقت کیا ہے۔

ایک پچہ اپنے سایہ سے بہت ڈرتا تھا۔ اسے ایک ماہر نفیات کے پاس لے جایا گیا، ماہر نفیات نے دیوار پر اپنے ہاتھ کا سایہ ڈالا اور دوسرے ہاتھ سے اس کو خوب شُولا اور پچے کو بتایا کہ یہ سایہ بالکل بے ضرر ہے۔ ڈاکٹر نے پچے کے یہ بات بھی

ذہن نشین کرائی کہ سایہ کس طرح بتا ہے۔ اگر روشنی دائیں جانب سے آرہی ہو تو سایہ دائیں جانب ہو گا۔ نتیجہ یہ ہوا کہ پچھے نے سایہ سے ڈرنا چھوڑ دیا۔ پچھے نالی کے پاس پہنچنے والا ہی تھا کہ ماں نے جیخ کر کہا خپدار اب پچھے جہاں بھی نالی دیکھتا ہے رونا شروع کر دیتا ہے حالاں کہ نالی کوئی الی چیز نہیں ہے جس سے خوف کھایا جائے، مگر نالی دیکھتے ہی پچھے کے ذہن میں ماں کی جیخ گونجنے لگتی ہے۔ بہت سے خوف اس قسم کے ہوتے ہیں کہ اصل خوف ناک چیز کا خوف یہ ضرر چیز کی طرف منتقل ہو جاتا ہے۔ ایک ماہر نفسیات ڈاکٹر کے پاس ایک مریض کو لایا گیا، جو ٹنک گیوں سے بہت ڈرتا تھا۔ مرض کی تاریخ مرتب کرنے پر پتا چلا کہ پہنچنے میں یہ شخص ایک کمائریے کی دکان سے واپس لوٹ رہا تھا کہ محلے کی ایک ٹنک و تاریک گلی میں ایک کتابستہ روک کر کھڑا ہو گیا اور اس قدر زور سے بھونکنے لگا کہ اس شخص کا حال برا ہو گیا کسی طرح جان پھٹرا کر اپنے گھر پہنچا آہستہ آہستہ اس کا خوف کتے سے ٹنک گلی کی طرف منتقل ہوتا چلا گیا۔ اس طرح کے حادثات سے بہت حکمت سے نمٹا جائے ورنہ یہ متعدد ذہنی الجھنوں اور بے جا خوف کی بنیاد بنتے ہیں اور جذباتی زندگی کو تباہ کر کے رکھ دیتے ہیں۔ پھوٹ کے کھینے اور سونے کی جگنوں کو ڈراؤنی چیزوں کی زد اور شور و ہنگامہ سے حتیٰ الامکان محفوظ رکھنا چاہیے۔

پچھے اس چیز میں بھی خوف کھانے لگتا ہے جسے وہ اپنی بساط سے باہر محسوس کرتا ہے، مثلاً وہ چیزیں جو دیکھنے میں اسے اپنے سے زیادہ بڑی محظوں ہوں۔ آپ نے دیکھا ہو گا کہ پچھے اوپنچی کری یا دیوار پر بیٹھنے سے ڈرتا ہے، کیوں کہ وہ ان سے نیچے اترنے کو اپنی طاقت سے باہر تصور کرتا ہے۔ اس طرح کا خوف بڑی آسانی سے دور کیا جاسکتا ہے۔ آپ پچھے کو یہ شور دلادیں کہ یہ چیزیں اس کی طاقت سے بالاتر نہیں ہیں۔

ایسا بھی ہوتا ہے کہ پچھے کسی چیز سے کھیل رہا ہے، ماں نے اس چیز کے ٹوٹنے یا خراب ہو جانے کے اندیشے سے وہ چیز زبردستی پچھے سے چھین لی اور اسے ڈانٹ بھی

دیا یا کسی ڈراؤ نے خیال سے ڈراؤ یا نتھجتا" پچہ سہم جاتا ہے اور وہ مخصوصہ چیزیں سے خوف کھانے لگتا ہے۔ ماں تو یہ سمجھتی ہے کہ اس نے ٹھیک ایک چیز کو خراب ہونے سے بچالیا، مگر بچے کی جذباتی زندگی خراب ہونے کا سے احساس نہیں ہوتا۔ اگر ماں ذرا سا صبر و تحمل کرے اور بچے کو شفقت و محبت سے سمجھائے تو اس کی زندگی کو بتاہی سے بچایا جاسکتا ہے۔ بچے میں خوف کے تدارک کے لیے جسمانی سزاوں کا اصول تقریباً ترک کرو دینا چاہیے۔ بے جامار پیٹ اور بے جاد ہمکیوں سے بچے کے دل میں ایک دہشتی بیٹھ جاتی ہے، جس سے مستقبل میں مختلف قسم کے خوف پیدا ہو جاتے ہیں۔ بچے کو چڑیل، جن، دیو، بھوت، بابا جیسی موهوم خوف ناک چیزوں کے نام سے بھی نہ ڈرائیے۔ محض اپنے آرام کے لیے اکثر ماں میں ان چیزوں سے ڈر اکر بچوں کو سلااویتیں چیزیں، مگر انہیں اس کا احساس نہیں ہوتا کہ پچہ خوف سے سہم جاتا ہے اور بچے کے اندر رجرات و دلیری کے بجائے خوف و دہشت کے اثرات تو یہ ہو جاتے ہیں۔

بچے کی سیرت پر ماں باپ کی سیرت و کردار کا بڑا اثر پڑتا ہے اگر آپ وہاں کا سن کر سہم جاتے ہیں تو آخر آپ کا بچہ کیوں نہ سمجھے گا۔ اگر رات میں کسی انجانی آواز کو سن کر آپ اپنا منہ لحاف میں چھپا لیتے ہیں تو بچہ ایسا کیوں نہ کرے گا۔ بچہ کسی بھی چیز سے ڈرتے ہوئے اپنے ماں باپ کو دیکھے گا تو خود بھی اس سے ڈرنے لگے گا اگر آپ بچے کو بذر اور دلیر بنانا چاہتے ہیں تو اس کا سل فخر یہ ہے کہ آپ اپنی زندگی سے خوف اور بزوی کو دور کر دیجئے۔ بچے کے سامنے خوف کی نقل بھی نہ کریں۔ دیکھا گیا ہے کہ بچے کے ساتھ کھیلتے ہوئے اکثر ماں میں یہ کہہ کر لحاف میں منہ چھپا لیتی ہیں "وہ آگیا الو" "وہ آگنی ڈائیں" خوف کا یہ مظاہرہ بھی بچے کے دل و دماغ پر ایک تاثر قائم کر دیتا ہے۔ بچے کے سامنے کسی قسم کے خوف کا مظاہرہ نہ کریں یہاں تک کہ خوف کی نقل کرنے سے بھی پر بیز کریں۔ بچوں کو ڈائیں چڑیل، بھوت، جن وغیرہ کی کہانیاں بھی نہ سنائیں، بلکہ الی دل چسپ کہانیاں سنائیں جن سے بچوں کے لیے نشاط و شکفتگی کا

سامان ہو اور ان میں جرأت و ہمت پیدا ہو۔ اگر بچپن میں بچے کے دل میں خوف کا جذبہ پیدا ہو جائے تو وہ بڑے بڑے خطرات میں بلکہ معمولی معمولی حادثات سے بھی ہمت ہار بیٹھے گا۔ بچے کو کم سنی میں دلیر اور بہادر بنایے۔ بچے کو دلیر اور بہادر بنانے کا پروگرام اسی صورت میں کامیاب ہو سکتا ہے جب کہ والدین اور خصوصاً ماں بے خوفی کی بہترین مثال پیش کرے۔ بچہ شیرخوارگی کے عالم میں تمام حرکات و سکنات میں ماں کی تقلید کرتا ہے۔

دیہاتی گھرانوں اور بعض شری گھرانوں میں بھی عموماً اندھیرے کرے میں سونے کا معمول ہے، سونے کا وقت ہوا اور جلتا ہوا دیا بھجا دیا یا بلب آف کرو دیا اور لیٹ گئے مگر اس نئے مخصوص کا کوئی خیال نہ کیا جو ابھی روشنی میں کھیلنا چاہتا تھا۔ بچہ کھیلنے کا خواہش مند ہے، مگر اب اسے کچھ نظر نہیں آ رہا ہے۔ اس اضطراب میں وہ چاروں طرف گھور گھور کر دیکھتا ہے مگر اسے مایوسی اور اضطراب کے علاوہ کچھ حاصل نہیں ہوتا اس اضطراب اور مایوسی سے بچے میں خوف کی ابتدا ہوتی ہے۔ اس لیے بہتر ہے کہ سوتے وقت کرے میں روشنی کا کوئی نہ کوئی انتظام ہو تاکہ بچہ بے دار ہو کر بھی کھیلنا چاہے تو کھیل سکے۔ روشنی سے بچے کو پیشتاب کرنے یا پا خانہ کرنے، اس کے گندے اور گلے گلے کپڑے اور بستردل دینے میں بھی سولت ہو گی۔

یہ بات بھی ذہن میں رہنی چاہیے کہ بچے کو نذر بنانے کا مفہوم یہ ہرگز نہیں ہے کہ اس کو سرکش اور آپ سے باہر رہنے والا ہنا دیا جائے اور وہ ضرر ساں چیزوں سے بھی اجتناب نہ کرے۔ بے جا خوف اور ڈر سے بچے کی زندگی کو محفوظ رکھنے کے ساتھ ساتھ اسے یہ تربیت بھی دی جائے کہ وہ ضرر ساں چیزوں سے دور رہے مثلاً بھلی کے تار، گیس، زہریلے جانور اور غلافت کے ڈھیر سے دور رہنے ضروری ہے، مگر ان سے بچنے اور خوف کھانے کی بنیاد بھی لालہی پر نہیں ہوتی چاہیے، بلکہ بچے کو آسان زبان میں یہ بات سمجھا دینا چاہیے کہ یہ چیزیں کس قدر نقصان دہ ہیں اور کیسے نقصان

دہ ہیں۔ اگر بچہ علم، مشاہدے یا تجربے کی بنیاد پر کسی چیز سے دور رہنے کا عادی ہو جاتا ہے تو یہ خصلت اس میں بزولی و کم ہمتی کے بجائے خود اعتمادی و بلند حوصلگی کا سبب ہو گی۔ ایس سے بچے میں یہ قوت تمیز پیدا ہوتی ہے کہ کسی چیز سے دور بھاگنا مناسب ہے اور کسی چیز کا مقابلہ کرنا ضروری ہے۔

آج ہم بڑھتے ہوئے اندریوں کے ماحول میں سانس لے رہے ہیں۔ ایشی ہٹھیاروں کے استعمال کے ہول ناک اور تباہ کرنے نتائج، عالمی جنگ کا لرزہ خیز تصور، قتل و غارت گری، چوری اور ڈیکتی کے خدشے، بری و فضائی حادثوں کے امکانات، آئے دن ہونے والے فسادات کی تباہ کاریاں ہمارے ذہن و اعصاب پر چھائی ہوئی ہیں۔ ہمارے ذہن و اعصاب شعوری و غیر شعوری طور پر متاثر ہو رہے ہیں۔ ان حالات میں والدین اپنے بچوں کے خوف سے ببرادری و بہادری کی زندگی بسرا کرنے کی تربیت دینے کی عظیم ذمے داریوں سے کس طرح عمد برآ ہوں، یہ ایک نازک مسئلہ ہے اور اس مسئلے کو اس وقت تک حل نہیں کیا جاسکتا جب تک دنیا کا نظام حکمرانی درست نہ ہو جائے اور غلط یا خود غرض قیادت کے مقابلے میں ایک صالح قیادت پہانہ ہو جائے۔ بچوں کی تربیت کی فکر رکھنے والے تمام حضرات کی یہ ذمے داری بھی قرار پاتی ہے کہ وہ اس باطل نظام زندگی کو بدلتے کے لیے بھی جدوجہد کریں جس کے ذریسا یہ ان کے معصوم بچے تمام تر کوششوں کے باوجود "اچھے بچے" نہیں بن سکتے۔

جوہ

جوہ بولنا نفیاتی یا ہماری اور اخلاقی عیب ہے۔ اس یا ہماری کا صحیح علاج بچپن ہی میں ہو سکتا ہے۔ اگر بچوں کے جھوٹ پر کوئی توجہ نہ دی جائے تو بچہ آگے چل کر "گپی" اور "شاطر" بھی بن سکتا ہے۔ جھوٹ ایک ایسا اخلاقی عیب ہے جو انسان پر سے اعتماد ختم کر دیتا ہے۔ جھوٹے انسان کو ذلت و تھارت کی نکاحوں سے دیکھا جاتا

ہے۔ سماج میں اسے کوئی عزت حاصل نہیں ہوتی۔ والدین اور معلیین کی یہ ذمہ داری ہے کہ بچوں کو جھوٹ کا عادی نہ ہونے دیں، اگر کسی بچے کو جھوٹ بولتے دیکھیں تو اس کے جھوٹ کی نوعیت اور اس کے اسباب و محرکات کا پتا لگا کر مناسب علاج کریں۔

جھوٹ بچے کی فطرت و جبلت میں شامل نہیں ہے۔ بچہ گرد و پیش سے جھوٹ بولنا سیکھتا ہے، اگر بروقت بچے کے جھوٹ کا مناسب علاج نہ کیا جائے تو بعد میں یہ بیماری لا علاج ہو جاتی ہے۔ اس بات کو بھی نظر انداز نہ کرنا چاہیے کہ بچہ ہم سے اور آپ ہی سے جھوٹ بولنا سیکھتا ہے۔

بچے نے دیکھا کہ اس کی ای سے کیتیلی ثوٹ گئی ہے۔ ابو آفس سے لوٹے تو ای نے چائے بنایا کہ ابو کو پیش کی، مگر آج کیتیلی نہیں تھی۔ چائے کپ ہی میں پیش کی گئی۔ ابو جان نے پوچھا تو ای جان فوراً بول پڑیں ”کم بخت بیلی برتوں کی الماری میں گھس گئی اور کیتیلی نیچے گرا دی“ اب بچہ کبھی ماں کے چہرے کو دیکھتا ہے، کبھی ابو کے چہرے کو۔ ابو کے چہرے پر اب غصے کا کوئی اثر نہیں ہے، بچے کے شعور میں یہ بات بیٹھ جاتی ہے کہ اس طرح کے موقعوں پر جھوٹ بول کر اپنے سر آئی ہوئی مصیبت کو نالا جا سکتا ہے اور پھر بچہ ایسے موقع پر بے دریغ جھوٹ بولنے لگتا ہے اسے ”بہانہ سازی کا جھوٹ“ کہا جاتا ہے۔ اس قسم کا جھوٹ بولنے والا بچہ طرح طرح کے حلیے بہانے تراشنا کا عادی ہو جاتا ہے۔ اسکوں سے بھاگ کر آتا ہے تو ماں باپ کو یہ کہہ کر مطمئن کر دیتا ہے کہ آج بچے کی وجہ سے چھٹی ہو گئی، آج ایک ماشر صاحب کے والد کا انتقال ہو گیا۔ بہانہ سازی کے جھوٹ کی کامیابی سے بچے کا حوصلہ بڑھ جائے گا اور زیادہ بے باکی سے جھوٹ بولنے لگتا ہے۔ اگر کبھی کبھار جھوٹ کی قلعی کھل جائے تو وہ جھوٹ بولنے میں زیادہ فرست اور دوراندیشی سے کام لینے لگتا ہے۔

کبھی جھوٹ بعض و انتقام کے جذبے سے بولا جاتا ہے۔ کیتیلی توڑی تو ملی نے

تھی، مگر ازانم لگادیا ساس نے بہو پر اور پھر گھر کے افراد پر قصور بہو پر برس پڑے۔ یہ سب کچھ بچے کی آنکھوں کے سامنے ہو رہا ہے۔ بتائیجے کہ بچے کے دل پر یہ بات نقش نہ ہو گی کہ دوسرے سے بدلا لینے کے لیے جھوٹ بڑا کار آمد ہتھیار ہوتا ہے۔ آپ نے لکھ کر اپنا قلم میز کی دراز میں رکھا ہی تھا کہ ایک پڑوسی قلم لینے آگیا۔ آپ نے فوراً کہہ دیا ”میرا قلم تو کہیں گم ہو گیا ہے“۔ پڑوسی یقین کر کے واپس چلا جاتا ہے۔ بچہ جو اپنی آنکھوں سے یہ تمام حرکات دیکھ رہا ہے، حیرت میں پڑھتا ہے کہ یہ ماجرا ہے کیا؟ مگر تھوڑی ہی دیر میں اس کے ذہن میں یہ بات بیٹھ جاتی ہے کہ جھوٹ بول کر اپنے قلم کی حفاظت کی گئی ہے، ورنہ پڑوسی قلم خراب کر سکتا تھا۔ اب یہ بچہ ایسے موقع پر اپنے مفادات کی حفاظت کے لیے جھوٹ بولنا کیوں معیوب سمجھے گا؟ اس کے ہاتھ تو بہت آسان نہ لگ گیا ہے۔ اس قسم کے جھوٹ کو ”خود غرضی“ کا جھوٹ، ”کہا جاتا ہے۔ کھیل میں جھوٹ بول کر جیتنے کی کوشش کرنا، امتحان میں نقل کر کے پاس ہونے کی کوشش کرنا، شیلیوں اور دکانوں سے کھانے پینے کی چیزوں حاصل کرنے کے لیے دکانداروں کو الوبانا اسی قسم کے جھوٹ میں شامل ہے۔

گھر میں ایک دوسرے کے جرم کو چھپانے کے لیے جھوٹ بولا جاتا ہے فتحجتہ“ بچے اپنے ہم جویوں کے جرم چھپانے کے لیے جھوٹ بولنے لگتے ہیں۔ اکثر دیکھا جاتا ہے کہ بچے سخت سزا اور لائچ کے باوجود اپنے ہم جویوں کے خلاف کوئی دینے سے انکار کر دیتے ہیں، بلکہ بسا اوقات ان کی حمایت میں بے در لیٹ جھوٹ بھی بولتے ہیں۔

انجام کے لحاظ سے خطرناک جھوٹ وہ ہے جو دل گلی کے طور پر بولا جاتا ہے۔ گھر میں چند عورتیں بیٹھی باشی کر رہی ہیں کہ ایک عورت زاہدہ سے کہتی ہے ”لو تمہارے بھیا آگئے“، زاہدہ چونک کر دروازے کی طرف دیکھتی ہے سب عورتیں اس کے بے وقوف بننے پر ٹھٹھا مار کر ہنس پڑتی ہیں۔ بچے کو بھی اس میں بڑا لطف آتا ہے۔

وہ سمجھتا ہے کہ یہ تو بہت دل چسپ کھیل ہے اور پھر اپنے ہم جو لیوں سے لطف لینے کے لیے نئے نئے جھوٹ گزرتا ہے۔ اس طرح اس کا ذہن جھوٹ گزٹنے کا عادی ہو جاتا ہے۔

ہمارے معاشرے میں بعض جھوٹ اتنے عام ہو گئے ہیں کہ انہیں بالکل معیوب نہیں سمجھا جاتا۔ آپسی تعلقات اور کار و باری معاملات میں جھوٹ کو کسی خاص بری نظر سے نہیں دیکھا جاتا، ایسے معاشرے میں پروان چڑھنے والا پچھہ آخر کس طرح جھوٹ سے دور رہ سکتا ہے۔

بچے کو جھوٹ کی عادت سے دور رکھنے کی سب سے بڑی ذمے داری اس کے والدین اور گھر کے افراد پر عائد ہوتی ہے۔ اگر آپ کی یہ آرزو ہے کہ آپ کا پچھہ جھوٹ کی لعنت سے پاک رہے تو اپنے گھر بیلو ماخول کو جھوٹ سے پاک و صاف رکھیں۔ آپ کی کسی بات یا کسی عمل میں جھوٹ کا شایبہ بھی نہ ہو کسی واقعہ یا پات کو دل چسپ بنانے کے لیے اس میں ذرا بھی رنگ آئیزی نہ کچھے۔ بچے کے سامنے کسی حرم کا جھوٹ نہ بولیے۔ پچھے صدق و صفا کی طبیعت لے کر پیدا ہوا ہے۔ اس کی اس صاف و شفاف طبیعت کو جھوٹ کی گندگی سے گدلانہ کچھے۔ پچھے کتنی صاف طبیعت لے کر دنیا میں آتا ہے اس کا اندازہ ایک معمولی واقعہ سے لگایا جاسکتا ہے۔

ایک پارا ایک شخص نے اپنے دوست کے دروازے پر آکر دشک دی، دوست اس وقت ملنے کے موڑ میں نہیں تھے، اپنے بچے کو آہستہ سے پاس بلایا اور کہا کہ جاؤ کہ دو ”ابو گھر میں نہیں ہیں“۔ پچھے دروازے پر آیا اور فووارد سے کہا ”ابو کہ رہے ہیں کہ ابو گھر میں نہیں ہیں“۔

محصوم بچے کی سادگی دیکھیے کہ جس بچے کو جھوٹ بولنے کی تلقین کی جاری ہے، وہ اپنی سادہ طبیعت کی وجہ سے جھوٹ نہیں بول پا رہا ہے۔ مگر جب بچے کے سامنے پار بار جھوٹ بولا جائے گا تو آخر وہ جھوٹ کی عادت سے کس طرح دور رہ

سکتا ہے۔ مخصوص پچ کے ذہن کو جھوٹ سے محفوظ رکھنے کی سب سے بہتر تدبیر یہ ہے کہ اسے ”جھوٹ کے خول“ سے دور رکھا جائے۔

جھوٹ بولنے کے مختلف عوامل و محرکات ہوتے ہیں۔ زیر تربیت پچ اگر جھوٹ بولتا ہے تو اس کے جھوٹ کے اسباب کا پتا لگائیے، نفیاتی تجزیہ کریے۔ اسباب کی تشخیص کے بعد حسب حال تدبیر کریے۔ سزا یا انعام کا لائق دے کر بچ بولنے کی تلقین کریے۔

پچ کی اصلاح کے لیے اس سے حسن ظن رکھنا ضروری ہے۔ اگر پچ کی بات پر یہ کہے کہ میں بچ کہہ رہا ہوں تو خواہ مخواہ اسے جھوٹا ثابت نہ کریے نہ یہ کہہ کر جھز کیے کہ تم جھوٹ بول رہے ہو۔ اس طرح کے جملوں سے اس کے گزرنے کا امکان بڑھ جاتا ہے۔ بار بار جھوٹ کے الفاظ سن کر یا تو اس کی نظر میں جھوٹ کی تباہت کم ہو جائے گی یا وہ یہ سوچ کر جھوٹ بولنے لگے گا کہ لوگ تو تجھے جھوٹا سمجھتے ہیں۔ اس لیے پچ کو ”جھوٹا“ ”مکار“ ”فرسی“ جیسے الفاظ سے کبھی بھی نہ پکاریے۔ اگر اس سے جھوٹ کا جرم صادر ہو جائے تو نہایت ول سوزی اور محبت سے تنہائی میں سمجھائیے اور یہ بات ذہن نشین کرائیے کہ جھوٹ بولنے سے سماج میں اس کی کوئی وقت باقی نہیں رہے گی۔ سمجھانے کے دوران اسے لعن طعن بالکل نہ کریے اور نہ اسے اپنی صفائی ہی پر مجبور کریے۔ کیوں کہ اس کا عین امکان ہے کہ وہ ایک جھوٹ چھپانے کے لیے کئی جھوٹ بول دے۔ اس لیے مبرد تھل سے کام لیجئے اگر پچ اپنے جرم کا اعتراف کر لے تو اسے کوئی سزا نہ دیجئے۔ اعتراف جرم پر ہی اصلاح کا آغاز ہے۔ پچ اگر جھوٹ بولنے کی غلطی کرے تو اس سے یوں مخاطب نہ ہوں ”جھوٹے مکار! بچ بتا تو نے کیا ہے؟“ بلکہ نہایت نزدی سے تنہائی میں یوں سمجھائیے ”دیکھو بیٹا بچ بولنے والا پچہ سب کو پیارا ہوتا ہے اور جھوٹے پچ سے سب نفرت کرتے ہیں۔“ جھوٹ بولنے سے کیا فائدہ؟ اگر تم بچ بچ بتا دو گے تو ہم تمہیں کچھ نہیں کہیں گے اور ہماری طبیعت بھی تم سے خوش ہو جائے گی۔ آپ کے اس محبت آمیز لب والجھ سے پچ

یقیناً آپ کو صحیح ہاتھا دے گا۔ اب پچے کے سچ بولنے پر یوں نہ کہیے کہ پہلے تم نے جھوٹ کیوں بولا اب تو تیری پٹائی ہو گی، بلکہ پچے سے کیے گئے وعدے پر قائم رہیے۔ ایسے موقع پر ڈانٹ پھٹکار بست نقصان دہ ثابت ہو سکتی ہے۔ شفقت بھری ایک دو نصیحتیں کر کے پچے کی غلطی کو ہیشہ کے لیے بھول جائیے۔ موقع ہے کہ آپ کی اس حکمت عملی سے پچہ آئندہ جھوٹ بولنا چھوڑ دے گا۔

غلطی کے فوراً بعد ہی پچے سے اعتراف جرم کرانے کی کوشش ہرگز نہ کہیے۔ کیوں کہ اس نے ابھی ابھی جرم کیا ہے۔ اس کا ضمیر اضطراب اور کش کمش کے عالم میں ہے کچھ اپنی غلطی کا احساس ہے اور کچھ سزا کا ذر۔ اس عالم میں اگر آپ اس سے کوئی بات پوچھیں گے تو وہ مزید پریشانی سے پیچھا چھڑانے کے لیے جھوٹ پر جھوٹ بول دے گا۔ زراً توقف کہیے۔ اس کی اضطرابی کیفیت ختم ہو جانے کے بعد شفقت و محبت کے ماحول میں اس سے گفتگو کہیے۔ اس طرح غلطی کیے ہوئے کافی وقت گزر چکا ہے تو بھی اسے چھیڑنا مناسب نہیں ہے۔ پچے کو بھولی ہوتی غلطی یادو لانا اور اس کے اقرار کی کوشش کرانا بھی غیر دانش منداشت فعل ہے۔ اس سے اصلاح کے بگاڑ کا اندریشہ رہتا ہے۔

اگر آپ یہ محسوس کریں کہ پچہ بہت سی فرضی باتیں سن کر لطف اندوڑ ہوتا ہے۔ تو آپ کلی طور پر پا بندی تھے لگائیں۔ اس لیے کہ تخلیقی رجحان پچے کے اندر تخلیقی صلاحیت کا پتا دیتا ہے۔ اگر اس تخلیقی صلاحیت کو سختی سے دبانے کی کوشش کی جائے تو پچے کی فطرت پر بڑا ظلم ہو گا ایسے پچے کو پا کیزہ افسانے اور تاریخی ناول پڑھنے کے لیے دیئے جائیں۔ صالح شعرو ادب کا مطالعہ کرایا جائے۔ اس سے پچے کے تعھلاتی رجحان کو تشفی بھی طے گی اور اس میں جلا بھی پیدا ہو گا۔ اسے تاریخی مقامات اور قدرتی مناظر کی سیر کرائی جائے، تاکہ اس کے اندر حقیقت پسندی کا رجحان پیدا ہو سکے اور اس کی تخلیقی صلاحیت میں ایک توازن قائم ہو جائے۔

بچہ جب والدین سے کوئی سوال کرے تو والدین ٹال مٹول یا قلط بیانی کے بجائے راست گولی کا رویہ اپنائیں اور بچے کو تسلی بخش جواب دیں۔ اس طرح بچے کے سامنے اپنی بے جا تعریف کرنا یا شجی بھارنا بھی خطرناک ہے۔ آپ کی طرح بچے کو بھی شجی بھار کر ذہنی فرحت حاصل کرنے اور دوسروں سے داد و صول کرنے کی چاٹ پڑ جائے گی۔

وقتاً فوقاً بچے کو جھوٹ کے نقصان سے آگاہ کرتے رہیے، اسے بتائیے کہ جھوٹ بولنے والے کے لیے مرنے کے بعد سخت عذاب ہے۔ پیارے نبیؐ نے جھوٹ بولنے والے کو منافق کہا ہے اور منافق کا انعام جسم کی دلکشی ہوئی آگ ہے۔ جھوٹ بولنے والے کے مقابلے میں بچ کے فائدے بتائیے۔ عبد القادر جیلانی اور دوسرے بزرگوں کی سچائیوں کے واقعات سن کر بچ بولنے کی تلقین کیجیے۔

حد

حد وہ تباہ کن بیماری ہے جو انسانی صحت کو دیمک کی طرح چاٹتی اور نیکیوں کو لکڑی کی طرح جلا کر رکھ دیتی ہے۔ نبی کریم صلی اللہ علیہ وسلم نے فرمایا "حد سے پچھے کیوں کہ حد نیکیوں کو اس طرح کھا جاتا ہے جیسے آگ لکڑیوں کو بھسم کر دیتی ہے"۔ (ابوداؤد)

ذرالتصور کیجیے اس انسان کا جس کی تمام نیکیاں حد نگل جائے اور انسان کو را کھڑا رہ جائے۔ اس پر مستزادیہ کہ حد اس کی صحت کو دیمک کی طرح چاٹ کر رکھ دے۔ کیا ایسے انسان سے کسی کامیابی یا بھلائی کی توقع کی جاسکتی ہے؟ حد جیسی مملک بیماری کے جرا شیم بھی بچپن کی تربیت میں تغافل و تسامل کے نتیجے میں پیدا ہوتے ہیں۔ حد کا نشوونما عموماً اجتماعی ماحول یا دوسرے بہن بھائیوں کی موجودگی میں ہوتا ہے۔

بچہ جب دیکھتا ہے کہ دوسروں کو جو چیزیں میرھیں وہ اس کے پاس نہیں ہیں،

دوسرے بچوں کے پاس جو کھلونے اور مٹھائیاں ہیں وہ ان سے محروم ہے، تو پچھہ حضرت دیاس سے دوچار ہوتا ہے۔ یہی حضرت بہت جلد حسد اور بخض و کینہ کی کیفیت میں تبدیل ہو جاتی ہے۔

اس کے تدارک کے لیے والدین کو چاہیے کہ وہ اپنے بچوں کے درمیان کھلونوں اور دوسروی چیزوں کے سلسلے میں انساف سے کام لیں اور ان کے لباس اور کھلونوں وغیرہ میں یکساں وہم آہنگی پیدا کرنے کی کوشش کریں۔ پچھے جب کسی دوسرے بچے کے پاس موجود چیز کو دیکھ کر اس کی خواہش کرے تو اسے وہ چیز فراہم کرادی جائے، تاکہ خواہش عدم تحلیل کی صورت میں حضرت اور پھر حسد کی شکل اختیار نہ کر سکے۔

عام طور سے دیکھنے میں آیا ہے کہ جب گھر میں نئے بچے کی ولادت ہوتی ہے تو وہ سب کی توجہ کا مرکز بن جاتا ہے، ہر کوئی اسے پیار کرتا ہے، کو دیتا ہے، چوتا ہے، تھپتیچا تا ہے۔ اس کے لیے طرح طرح کے کپڑے خریدے جاتے ہیں۔ مختلف اقسام کے کھلونے لائے جاتے ہیں لیکن پسلے بچے کی طرف کوئی توجہ نہیں دیتا وہ ماں کے پاس جا کر نومولود بچے کو چھوتا ہے تو اسے ذات پلا دی جاتی ہے ”خبردار جو چھوٹے منے کو باٹھ لگایا“، ”کیا اسے مار ڈالے گا“، ”اپنے گندے ہاتھ سے مت چھوائے“، اس طرح کے فقرے جب وہ ستتا ہے تو اس کی دماغ میں کھلبی بیج جاتی ہے کہ کل جو لوگ مجھ سے بے پناہ محبت کرتے تھے آخر آج کیوں مجھ سے کترانے لگے ہیں؟ لوگوں کی نظریں کیوں بدل گئی ہیں؟ سب نے میری ضرورتوں کو کیوں نظر انداز کر دیا ہے؟ وہ سوچتے سوچتے صرف اس تیجے پر پہنچتا ہے کہ اس نومولود نے میرے تمام حقوق پر قبضہ جمالیا ہے، یہی میرا دشمن ہے، اس کی یہی سوچ حسد کی بنیاد ہے، پھر وہ اس مخصوص کو اپنی دشمنی کا نشانہ بناتا ہے۔ وہ انتقام کی آگ میں جل کر کرتا ہے ”امی اس کو باہر پھینک دو یہ ضد کرتا ہے، امی اسے تالاب میں ڈال آؤ یہ روتا ہے“، جب اس طرح

کام نہیں چلتا تو وہ خود فرمولوڈ کو پریشان کرنے لگتا ہے، کبھی اس کا ہاتھ مرد ڈینا ہے، کبھی اس کے جسم کے کسی حصے کو نوج لیتا ہے کبھی چپت لٹا کر سکون حاصل کرتا ہے، اس طرح بچے میں حسد کے جذبات پروان چڑھتے ہیں۔

اگر ماں باپ فرمولوڈ کی آمد پر پہلے بچے کو بھی شفقت و محبت سے نوازیں اور اسے عدم التفات کا احساس نہ ہونے دیں تو حسد اور بغض و عناد کے جذبات کی نشوونما نہ ہو سکے گی۔ عموماً الدین کے غیر منصفانہ ردیے سے حسد کی ابتداء ہوتی ہے جو بہت سی ناکامیوں اور مصیبتوں کا پیش خیمه ہوتی ہے اگر والدین چاک دستی سے بچوں کے درمیان عدل و قسط سے کام لیں تو حسد کی عادت ہی نہ پیدا ہو سکے گی اور اگر اس کے نقوش ابھرتے دکھائی دیں تو فوراً اس کا تدارک کرنا چاہیے۔

چوری چکاری

معنی ملکیت کا دستور بتنا قدیم ہے، چوری کی بیماری بھی اتنی ہی قدیم ہے۔ الٰک کے اضافے سے انسان ذہنی سکون حاصل کرنے کے ساتھ معاشرے میں بھی قدر و منزلت حاصل کرتا ہے۔

کسی چیز پر قبضہ کرنا اور اس کا مالک بننے کی خواہش، انسان کی جلت میں شامل ہے۔ لیکن اس خواہش کو جائز و ناجائز اور حرام و حلال کا پابند ہونا ضروری ہے۔ فطری خواہش کی تمجیل کے لیے تمام جائز ذرائع استعمال کیے جاسکتے ہیں۔ دولت حاصل کرنا، جائیداد کا مالک ہونا اسلام کی نظر میں قطعاً برا نہیں ہے، البتہ جائز طریقے پر ہی ایسا کیا جانا چاہیے۔ دوسروں کے حقوق کی ادائی اور دوسروں کی الٰک کے احترام کے ساتھ انسان جتنی بھی الٰک حاصل کر سکے، وہ اس کے لیے جائز ہے، بلکہ بعض پسلوؤں سے مستحسن بھی ہے۔

کسی کے حق کو غصب کر کے یا کسی کی ملکیت پر ناجائز قبضہ کر کے اپنی الٰک میں

اخاف کرنے والی نقطہ نظر سے جائز ہے اور وہ ہی انسانی نقطہ نظر سے۔ ہر معاشرے میں ناجائز قبضے کو ناپسندیدہ لگاہوں سے دیکھا جاتا ہے۔ ناجائز قبضے کی دو صورتیں ہیں۔ کسی کی املاک پر اس کے سامنے زور زبردستی سے قبضہ کر لینا، اسے ڈیکیتی کا نام دیا جاتا ہے اور کسی کی املاک پر اس سے چھپا کر قبضہ کر لینا چوری ہے۔ چوری کی عادت سے ڈیکیتی کی طرف رغبت ہوتی ہے۔ اگر چوری کی عادت کو پختہ نہ ہونے دیا جائے تو انسان ڈیکیتی کی طرف راغب نہ ہو سکے گا، اس لیے یہاں صرف چوری پر گفتگو کی جائے گی۔ ویسے بھی بچہ جب تک بچہ رہتا ہے ڈیکیتی کی جرأت و ہمت اس میں پیدا نہیں ہو پاتی۔ عموماً بالغ افراد ہی ڈیکیتی میں ملوث پائے جاتے ہیں۔

چوری ایک سماجی ناسور ہے جو معاشرے کے امن و سکون کو غارت کر دیتا ہے۔ چوری کس قدر گھناداً نافل ہے، اس کا اندازہ اس بات سے لگایا جاسکتا ہے کہ اسلام نے چور کا ہاتھ قلم کرنے کا حکم دیا ہے۔ اور نبی اکرم صلی اللہ علیہ وسلم نے فرمایا ہے کہ مسلمان جب چوری کرتا ہے تو اس کے اندر ایمان باقی نہیں رہتا۔

چوری کی عادت اگر بچپن میں پختہ ہو جائے تو بعد میں اس کا چھڑانا بہت مشکل ہوتا ہے۔ بچپن میں چوری کے حرکات مختلف ہوتے ہیں۔ ایک بڑا محرك یہ ہے کہ بچپن میں طرح طرح کی چیزیں اکٹھا کرنے کی ہوس بہت تیز ہوتی ہے۔ آپ نے دیکھا ہو گا کہ بچہ ادھراً درھر سے بہت سی چیزیں سمیٹ کر اکٹھا کرتا ہے۔ وہ اپنے ہم عمر سا تھی کا خوب صورت کھلوٹا چھین کر اسے واپس کرنے سے صاف انکار کر دیتا ہے۔ کسی چیز سے جذباتی تعلق بھی اس چیز کی چوری کا محرك بن جاتا ہے۔ کبھی صرف کسی کو عنک کرنے یا اسے نقصان پہنچانے کے مقصد سے چوری کی جاتی ہے۔ انتقام اور جذبہ بخواست بھی چوری کا محرك ہوتا ہے۔ غربت و افلاس اور بچے کی ضرورتوں کی عدم بمحیل بھی چوری چکاری کا اہم سبب ہے۔ جو بچے ہے کیف فضا میں پروارش پاتے ہیں یا دولت کی اضطراب انگلیزیوں میں پروان چڑھتے ہیں وہ آگے چل کر خطرناک قسم کے

مجرم بنتے ہیں۔ پچہ والدین کے تشدید آئیز سلوک اور مدرسے کے سخت ماحول یا استاذ کی بے توجی سے تھک آگر چوری چکاری اور مجرمانہ سیرت و کردار اختیار کر لتا ہے۔ والدین کی بد مزاجی و بد اخلاقی، وعدہ خلافی و عمدہ تھکنی بھی بچے میں چوری کی عادت کا سبب بنتی ہے۔ اگر والدین خدا نخواستہ خود کسی خیانت اور چوری کا ارتکاب کرتے ہوں تو بچے کی اصلاح کی کوئی محجایش نہیں۔

ایسی فلمیں جن میں چوری چکاری، قتل و غارت گری، فریب اور چارسوئیں کے مناظروں کھائے گئے ہوں، بچوں میں چوری کا رجحان پیدا کرتی ہیں۔ ٹیلی ویژن کے غیر حمدب پروگرام دیکھنے، جاسوسی ناول پڑھنے، اخبارات میں جرائم کی خبریں پڑھنے، گھٹکیا کامکس اور فلمیں کتابوں کے مطالعے سے بھی چوری کی عادت پیدا ہوتی ہے۔ ذہنی یا جسمانی بیماری کی وجہ سے بھی چوری کی عادت پڑھانے کا امکان رہتا ہے۔ مگر کامیاب علاج کے ساتھ ہی چوری کی عادت ختم بھی کی جاسکتی ہے۔

بچے کو کھیلنے اور کھانے کے لیے اس کی مطلوبہ چیزوں کے حصول میں کوئی تاخیر نہ کچھے۔ اگر وہ اپنی پسند کی کچھے چیزیں جمع کرنا چاہے تو شوق سے جمع کرنے دیجئے۔ مگر کا ماحول بست صاف سترار کیجئے۔ اپنے اخلاق و کردار کا برابر جائزہ لیتے رہیے۔ اسکے پچھے جب اپنے آپ کے کردار میں ڈھالے تو اس کو کوئی کمی نہ محسوس ہو۔ گندی فلموں اور ٹیلی ویژن کے مخرب اخلاق پروگراموں سے اسے روکیے۔ ٹیلی ویژن کے اچھے پروگرام دیکھنے کی سولت اسے فراہم کیجئے۔ اس کو ایسے اسکول میں داخل کیجئے جہاں مخفی درسیات پر زور نہ دیا جاتا ہو، بلکہ مختلف ول چسب طریقوں سے بچے کی شخصیت کے تمام ہی پہلوؤں کی نشوونما پر توجہ دی جاتی ہو۔ ان مدرسوں سے اپنے بچوں کو دور رکھیے جہاں فرسودہ نظام تعلیم رائج ہے۔ جہاں تعلیم کا مقصد و معیار صرف یہ ہو کہ ”مشی جی“، ”مولوی صاحب“، ”حافظ جی“، ”باتھ میں جی“ لیے رئنے رہانے میں مصروف رہتے ہوں۔ ایسے بے کیف ماحول میں بچے کے اندر مجرمانہ ذہنیت نشوونما پاتی ہے۔

آوارگی

بعض بچوں میں آوارہ گردی کی لٹت ہوتی ہے۔ اگرچہ کچھ بچوں کو آوارہ گردی و راشت میں ملتی ہے۔ خانہ بدش، تارک الوطن اور سیلانی والدین کے بچوں میں آوارہ گردی ان کی فطری جبلت محسوس ہوتی ہے، وہ دن کا پیشتر حصہ بیان، جنگل، دریا کے کنارے، باغ کے سائیے میں یا بازاروں کی چل پل میں گزار کر اپنی زندگی میں محسوس ہونے والے خلا کو پر کرنے کی کوشش کرتے ہیں۔ ایسے بچوں کی آوارہ گردی پر قابو پانے کے لیے انہیں قید و بند کی سزا میں وینا ان کے جذبات کو مزید آوارہ گردی بھڑکانے کے متراوف ہے۔

غمرا اور اسکول سے بھاگ جانا بھی بعض بچوں کا محبوب مشغله ہوتا ہے۔ مدرسے اور اسکول سے فرار ہو جانے کی یہ عادت مستقبل میں جرائم پیشگوئی کی راہ ہم وار کرتی ہے۔ آوارہ گرد بچے کی نفیات کا گمرا مطالعہ کر کے اصل حرکات کا پتا لگانا چاہیے۔ کوئی بھی تعزیری کارروائی آوارہ گردی کو ختم کرنے کے بجائے، اس میں اضافے کا سبب بن سکتی ہے۔ آوارہ گردی کے حرکات متعدد اور پے چیدہ ہوتے ہیں۔ بہت سے داخلی اور خارجی عناصر طرح سے مل کر اڑانداز ہوتے رہتے ہیں۔ اس لیے بہتر یہ ہے کہ ایسے بچے کے حرکات و اسہاب کا تارک کیا جائے۔

بچہ فطری طور پر گھومنے پھرنے کا شیدائی ہوتا ہے۔ یہ دلوںہ اس کے دل میں بار بار جوش مارتا ہے کہ وہ اپنے مخصوص ماہول اور گرد و پیش سے نکل کر باہر کی دنیا کو دیکھئے کہ آخر وہ کیسی ہے؟ بچے میں ایک بیسمی امنگ خطرپسند مہموں کو سر کرنے کے لیے اسے ہر وقت آمادہ رکھتی ہے۔ وہ بچہ اپنے ماوس ماہول سے ہٹ کر غیر ماوس ماہول کی طرف بے مقصد سفر کے لیے عجیب و غریب تصورات کے ساتھ بے چین رہتا ہے۔ یہی اضطراب اور بے چینی بچے کے بھگوڑپن اور آوارہ گردی کا سبب بنتی ہے۔ اچھے اور کامیاب والدین وہ ہیں جو بچے میں بھگوڑپنے پن کی عادتی سے پسلے

اس کے ذوق کی تکمیل کا سامان میا کرتے ہیں۔ چھل قدی کے لیے اپنے ساتھ لے جاتے ہیں۔ قدرتی مناظر اور تاریخی مقامات کی سیرو تفریع کا بندوبست کرتے ہیں۔ سامان کی خرید و فروخت کے لیے اس کو اپنے ہم راہ بازار لے جاتے ہیں۔ بے پناہ صروفیت کے باوجود اپنے بچوں کے فطری شوق کی تکمیل کے لیے وقت اور پیسے کی قربانی دیتے ہیں۔ ان کے کاموں میں زیادہ داخل اندازی نہیں کرتے، اس کے ساتھ بلاوجہ روک روک رکھتے، مگر یہ ماحول کو نہایت فرحت انگیز بنائے رکھتے ہیں۔ اس کے لیے مختلف دل پہ مشاغل فراہم کرتے ہیں۔ بیت بازی، چکٹے، پیلیاں، قصے کمانیاں اور تعلیمی تکمیل وغیرہ سے بچے کی دل چیزوں کو برقرار رکھتے ہیں۔ کبھی بھی اکتادینے والا ماحول پیدا نہیں ہونے دیتے۔ اچھے ڈرائے اور سبق آموز سیریل دیکھنے کی آزادی دیتے ہیں۔

گھر سے بھاگ نکلنے کی عادت کے بہت سے اسباب ہوتے ہیں۔ مگر کبے کیف اور سخت تر زندگی، مگر یہ جگہوں سے پیدا شدہ باہمی رنجش و کدو رت، دکانوں سے طرح طرح کی چیزیں خرید کر کھانے کی چاٹ، تکمیل کے میدانوں، دریا کے کناروں، پر رونق بازاروں، سربرز کھیتوں اور پھل سے لدے ہوئے باغوں میں گھونمنے کی اسٹنگ بچے کو گھر سے بھاگنے پر آمادہ کرتی ہے۔ اگر ابتداء ہی میں اس خطرناک رہنمای پر بندہ لگایا جائے تو بچے کے آوارہ گردار اور مجرم بن جانے کا سخت انذیر رہتا ہے۔

ایک بچہ جبکہ تقاضے کے تحت سیرو تفریع کے لیے گھر سے بھاگتا ہے۔ ایک بچہ مگر یہ بھن یا ذہنی اضطراب سے ٹنگ آکر گھر سے بھاگتا ہے۔ اگرچہ دونوں کا عمل بالکل ایک ہی ہے مگر نوعیت میں بہا فرق ہے۔ اس لیے بھاگنے کے حقیقی رجحانات اور پاٹنی و ظاہری حرکات کا گراہی سے مطالعہ کرنا ضروری ہے۔

مغلس گرانے کا بچہ خوش حال اور سرت انگیز ماحول کی تلاش میں اپنے گھر سے بھاگ لکھتا ہے۔ اسی طرح دیہات کی بے رنگ و گیف زندگی سے اکتا یا ہوا بچہ شر

کے پر لطف ہنگاموں کی طرف بھاگتا ہے۔ اس طرح کے پچے دل پسپا ماحول کی خلاش میں سرگردان رہتے ہیں۔ وہ متنوع ماحول کی رنگینیوں سے مختلوظ ہونے کے لیے ادھر ادھر بھکتے رہتے ہیں۔ اگر غور کیا جائے تو محض بغلس گھرانے کا مفہوم ماحول اور دیہات کی بے کیف زندگی بھاگنے کا سبب نہیں، بلکہ اصل سبب پچے کا یہ احساس ہے کہ اس کی اپنی کوئی حیثیت نہیں۔ وہ ایک بے وقعت مخلوق ہے اور دنیا کی اس چهل پہل میں اس کا کوئی حصہ نہیں، اگر والدین گھر بلوں زندگی کے رویہ سے پچے میں یہ احساس پیدا نہ ہونے دیں تو وہ بھاگنے پر مجبور نہ ہوں۔ میں ایسے کئی نوجوانوں کو قریب سے جانتا ہوں جو صرف اس لیے اپنے گھر سے بھاگنے پر مجبور ہوتے کہ ان کے والدین نے انہیں وہ باعزم ذریعہ معاش اختیار نہیں کرنے دیا ہے وہ اختیار کر کے سماج میں ”پچھے انسان“ کی طرح رہنا چاہتے تھے۔

بعض بچوں میں بھاگنے کی یہ عادت مدرسے سے شروع ہوتی ہے۔ مدرسے سے وہ کوئی بھی بہانہ کر کے اور چھٹی لے کر گھر پر آ جاتے ہیں۔ گھروالوں کے پوچھنے پر کہہ دیتے ہیں کہ آج جلدی چھٹی ہو گئی کیوں کہ مدرسے میں بیچ ہو رہا ہے۔ یافلاں ماسٹر صاحب کے والد صاحب کا انتقال ہو گیا ہے۔ بعض پچھے گھر سے بستے لے کر کسی تفریح کے مقام پر بیچ جاتے ہیں اور جب چھٹی کا وقت ہوتا ہے تو بستے لے کر نہایت معصومانہ انداز سے گھر واپس آ جاتے ہیں اور گھروالے یہ سمجھتے ہیں کہ ہمارا لاڈ لاپڑھ کر آ گیا ہے۔

مدرسے سے بھاگنے کے بھی متعدد اسہاب ہوتے ہیں۔ نصاب کا عمریاً ذہنی استعداد سے اونچا ہونا، ایسی صورت میں پچے کی سمجھے میں کچھ نہیں آتا اور وہ تعلیم سے اکتا کر رہا فرار اختیار کرنے میں عافیت سمجھتا ہے۔ معلم کی سخت گیری بھی اسے رہا فرار اختیار کرنے پر مجبور کرتی ہے۔ کسی وجہ سے استاذ کا غیر مشفقاتہ رویہ اور ہم جو لیوں کا مذاق اور سُن طعن بھی بھاگنے پر آمادہ کرتے ہیں۔ کیوں کہ اس سے اسے فوری راحت اور سکون حاصل ہوتا ہے۔ پچے کو عمر اور ذہنی استعداد سے بالا درجے

میں کبھی نہ داخل کرائیے۔ اپنے بچے کے لئے بترن تعلیم گاہ کا انتخاب کیجئے جہاں کا
نشاب تعلیم بھی موزوں ہو اور ماحول بھی دل چسپ، جہاں اساتذہ شفقت سے تعلیم
دیتے ہوں اور کم زور بچوں کو مختلف دل چسپ طریقوں سے دوسرے طلبہ کے معیار
پر لانے کے لئے مسلسل کوشش کرتے ہوں، جن بچوں کے گھر بیو ماحول کی پے کیفی یا
جسمانی تقصی کی وجہ سے احساس کم تری کا اندازہ ہو۔ ان کی طرف خصوصی توجہ دیتے
ہوں، انہیں احساس کم تری کے دلدل سے نکالنے کے لئے حکیمانہ طریقے اختیار کرتے
ہوں۔ اس طرح کی تعلیم گاہوں سے آپ کا بچہ کبھی راہ فرار اختیار نہ کر سکے گا۔

بسا اوقات مدرسے سے بھاگ نکلنے کی پہلی حرکت مخفی اتفاقی ہوتی ہے۔ بچہ
جب مدرسے پہنچا تو دیر ہو چکی تھی اور اسے استاذ کی سزا کا خوف لاحق تھا کہ راستے میں
ایک منچلا ساتھی مل گیا۔ اب یہ دونوں کسی پر کشش مقام کی طرف چل دیے، وہاں
مشرگشتی میں اس قدر لطف آیا کہ بار بار یہ حرکت کرنے لگے، رفتہ رفتہ ان کی یہ عادت
پختہ ہو جاتی ہے، ایسے بچوں کو ابتداء ہی میں سمجھا جھاکر درست کر دیا جائے۔ والدین کی
ذمے داری ہے کہ وہ اسکول سے بچے کی رپورٹ لے کر اس کا بغور مطالعہ ضرور
کرتے رہیں۔

ایسے بچے بھی پائے جاتے ہیں جو مدرسے میں داخل ہونے والے سے انکار کر دیتے
ہیں یا تو اس لیے کہ بچہ گھر کی من پسند زندگی کو چھوڑ کر مدرسے کے اجنبی ماحول میں جانا
پسند نہیں کرتا یا اس لیے کہ اس کے ذہن میں مدرسے کے بارے میں غلط تصور بھاگنا
گیا ہے، ایسے بچوں کو ان کی مرضی کے علی الرغم مدرسے میں داخل نہیں کرنا
چاہیے۔ اس لیے کہ وہ یا تو پڑھنے میں دل چسپی نہیں لے گا یا مدرسے سے بھاگنا
شروع کر دے گا اور اگر آپ گھر پر سختی کریں گے تو وہ گھر سے بھی بھاگنا شروع کر دے
گا اور اسے آوارہ گردی کی عادت ہو جائے گی۔ ایسے بچوں کو آپ کبھی کبھی اپنے ہم
راہ مدرسے لے جائیں تاکہ وہ مدرسے کے ماحول سے مانوس ہو جائے اور اسے یہ

محسوس ہو کہ مدرسے کا ماحول گھر کے ماحول سے کم دل پھپٹ نہیں ہے۔

خنثیری کے بھگوڑے پن اور آوارہ گردی پر بغیر سوچے کجھے سزا نہ دیں۔ اسی طرح آوارہ گردی کی جزیں کم ذور ہونے کے بجائے مزید مضبوط ہو جائیں گی۔ آوارہ گرد بچوں کی اصلاح کے لیے ان کے جذبات و احساسات، رجحانات و میلانات، ذہانت و استعداد، صحبت و اخلاق، محلہ و اسکول کا ماحول اس کے ہم جو لیوں کا اخلاقی معیار گھرا در مدرسے کے لفظ و نسق کی نوعیت کی تھے تک پہنچنا ضروری ہے۔ انسیں دل کش ماحول فراہم کیجئے حتی الوضع اختیار و آزادی دیجئے تاکہ وہ اپنی اختراعی قوتوں کو روپہ عمل لاسکیں۔ خلاف کھیلوں، تفریحی پروگراموں اور یا مقصد سیر و تفریح سے ان کے لذت پسند تقاضوں کی تقشی دو رکھیے۔ تاکہ وہ آوارہ گردی کی طرف رخ ہی نہ کر سکیں۔

پھنسڈی پن

درجے میں پیچے رہ جانے والے پچے کو عموماً "پھنسڈی پچ"، "کما جاتا ہے۔ ہر کلاس میں کچھ پچے ایسے ہوتے ہیں جو وقتی طور پر ایک دو مضمون میں ست روی کا شکار ہو جاتے ہیں۔ یہ صورت حال فطری ہے، اس پر زیادہ تشویش کی ضرورت نہیں، معمولی توجہ سے یہ کی جلد یا بدیر دور ہو سکتی ہے۔ البتہ وہ طلبہ جو مستقل، اکفر یا تمام ہی مضامین میں درجے کے ساتھیوں سے پیچے رہتے ہیں، خاص توجہ کے متعلق ہیں۔ پھنسڈی پن کے اسباب بے شمار اور مختلف ہوتے ہیں۔ اسباب کا گمراہی سے مطلع کر کے پھنسڈی بچوں کی طرف غیر معمولی توجہ دینا چاہیے، ورنہ ان کا مستقل تباہ ہونے کا اندازہ ہے۔

بعض پچے غبی اور کند ذہن ہونے کی وجہ سے پھنسڈی رہ جاتے ہیں۔ ایسے بچوں کو ان کو اپنی رفتار سے چلانا چاہیے اور گھر بیوی زندگی اور مدرسے کے تعلیمی نظام میں رعایت دینا چاہیے۔ اسکول میں ان پر خصوصی توجہ دینی چاہیے۔ اگر مناسب ہو

تو کم زور ذہن کے طلبہ کے لیے الگ سے کلاس کا اہتمام کیا جائے، ان سے ان کی استعداد و صلاحیت سے زیادہ کام نہ لیا جائے۔

پھنسڈی پن کا ایک بڑا سبب پابندی سے اسکول نہ جانا یا اکفر و بیشتر دیر سے جانا ہے۔ درجے سے غیر حاضری بچوں کو لازمی طور پر پھنسڈی بنا دیتی ہے۔ کیوں کہ اس سے بہت اس باقی چھوٹ جاتے ہیں جس کے نتیجے میں وہ اگلے اس باقی سمجھنے سے قاصر رہتا ہے۔ اگر بچے میں پھنسڈی پن غیر حاضری کی وجہ سے پیدا ہو رہا ہے تو غیر حاضری کے اس باب کا پتا لگا کر بچے کو وقت پر پابندی سے اسکول سمجھنے کا اہتمام کرنا چاہیے۔

اساتذہ کا ظالمانہ رویہ بھی پھنسڈی پن کا محرك ہوتا ہے۔ بہت سے معلم نہایت خلک انداز سے پڑھاتے ہیں۔ بات بات پر ”کان پکڑی“ اور ڈنڈے کا استعمال کرتے ہیں۔ طلبہ کی نفیات اور رجحانات کا مطالعہ کیے بغیر سب کو ایک ہی لامھی سے ہاتھا جاتا ہے۔ سبق کسی کے پلے پڑے یا نہ پڑے، یہ وقار نوی معلم پڑھائے پلے جاتے ہیں۔ بولنے پر آمادہ ہوتے ہیں تو رکنے کا نام نہیں لیتے اور خاموش ہونے پر آتے ہیں تو کسی طالب علم کو اپنی الجھن پیش کرنے کی اجازت نہیں دیتے وہ اپنے کو ”عقل کل“ سمجھتے ہیں اور کسی بھی منے طریقے سے استفادے کو اپنے علم کی توجیہ تصور کرتے ہیں۔

اگر آپ کا بچہ اس قسم کے معلمین کے حوالے ہو گیا ہے تو ان کے چکل سے نجات دے کر اپنے بچے کو ان مشق اساتذہ کی آغوش تربیت میں منتقل کر دیجئے جو تعلیم و تدریس کے فن سے دل چھی رکھتے ہوں، بچوں کی نفیات کی روشنی میں سائل کو سمجھنے اور حل کرنے کی صلاحیت رکھتے ہوں۔ جو ڈنڈے کی بجائے شفقت سے تعلیم و تدریس کے اصول پر عمل پیرا ہوں، جو گوناگون دل چسپوں سے اسکول کی زندگی کو اس قدر لطف انداز کر دیتے ہوں کہ بچہ کسی بھی صورت تغفو و اکتاہث کا شکار نہ ہونے پائے اور پھنسڈی پن کو پھلنے پھولنے کا موقع نہ مل سکے۔

درس سے کا غیر موزوں ماحول بھی پھنسڈی پن کا سبب ہوتا ہے۔ اگر درس سے کا

محل و قوع غیر مناسب ہے۔ اس کے کمرے ننگ و تاریک ہیں۔ مدرسے کی عمارت کے پاس گندگی کے ذمہ بڑے رہتے ہیں۔ طلبہ ننگی زمین یا ٹائٹ کے بو سیدہ لکڑوں پر بیٹھتے ہیں۔ دیواروں پر گرد و غبار اور چھست پر لکڑی جالے تھے ہوئے ہیں تو پچھے کی طبیعت پڑھنے سے خود بخود آکتا جائے گی۔ وہ ایسے گھٹھے ہوئے ماحول سے بھاگنے کی کوشش کرے گا۔

اپنے پچھے کے لیے ایسی تعلیم گاہ کا انتخاب کیجئے جو جیل خانے کی بجائے تفریح گاہ معلوم ہو۔ جس کی عمارت سادہ ہی ہو مگر صاف سحری ہو۔ نشت کا بمعز نظم ہو۔ تعلیمی و تو ضمی نقشے، چارٹ وغیرہ و افر مقدار میں ہوں۔ نصابی کتب کے علاوہ دوسرے دل پسپ مشاغل مثلاً آرٹ، کرافٹ، کھیل کوڈ کے سامان بھی موجود ہوں۔

پھنسدی پن کا ایک بڑا سبب یہ ہوتا ہے کہ پچھے پر عمر اور ذہنی صلاحیت سے زیادہ بار لاو دیا جاتا ہے۔ آدمی اپنے اوپر قیاس کر کے پچھے سے اپنی جیسی توقعات دا بستہ کر لیتا ہے۔ پچھے کی بساط اور استعداد سے اوپنجے درجے میں اسے داخل کر دیا جاتا ہے۔ کسی مضمون کو وقت سے پہلے یا کافی درجے سے شروع کرنا اور ترقی دینے میں بہت جلدی یا بہت تاخیر کرنا بھی پچھے کو پھنسدی بنانے کا سبب ہو سکتا ہے۔

پچھے کو اس کی عمر اور صلاحیت کے اعتبار سے موزوں درجے میں داخلہ دلانے۔ فطری رفتار سے اسے آگے بڑھنے دیجئے۔ ایک سال میں دو درجے کا نصاب پڑھانے کی کوشش نہ کیجئے۔ پچھے پر دو ہرے کورس کا بار کبھی نہ ڈالیے۔ عموماً والدین پچھے سے ایک ساتھ دو دو امتحان دلانے کی کوشش کرتے ہیں اگر پچھے عربی مدرسے میں پڑھتا ہے تو والدین سرکاری مضامین پر ایجوت طور سے پڑھا کر سرکاری امتحان بھی دلانا چاہتے ہیں اور اگر پچھے سرکاری اسکول میں پڑھتا ہے تو بت سے والدین اسے ادیب، فرشی اور مولوی وغیرہ کے امتحانات دلانے کے لیے الگ سے اس پر بار ڈالتے ہیں۔ اس سے پچھے مایوسی کا شکار ہو سکتا ہے۔ اگر پچھے غیر معمولی ذہانت یا قوت حافظہ کا

مالک ہے تو ایسا کرنے میں کوئی حرج نہیں۔ لیکن متوسط ذہن رکھنے والے طلبہ کے ساتھ ایسا کرنا مناسب نہیں اور کند ذہن طلبہ کے ساتھ ایسا کرنا تو ظلم عظیم اور ان کی شخصیت کے قتل کے متراود ہے۔

بچے کو پھنسڈی بنانے میں مگر کے ماحول کو بھی بڑا دخل ہوتا ہے۔ مگر کی زبوں حالی، والدین کی بیماری یا بے روزگاری کے سبب بچہ پابندی سے اسکول نہیں جاپاتا اور اچھا خاصاً ہیں بچہ بھی پھنسڈی ہو کر رہ جاتا ہے۔ ہمارے معاشرتی ارتقائیں غربت و افلas ایک بڑی رکاوٹ ہے۔ ملک کے سبھی لوگوں کو ایسے نظام معیشت کے سلسلے میں گمراہی سے سوچنا چاہیے جو غربیہ و امیری کی روز بروز بڑھتی ہوئی خلیج کو پاٹ سکے۔ تقریباً نصف آپادی جو خط غربت سے نیچے زندگی گزار رہی ہے، اسے خوش حال بناسکے۔ مجموعی طور پر ملک کی معاشری حالت درست کر سکے اور ملک کا کوئی باشندہ بے روزگار نہ رہ سکے۔ اگر اسلامی اصول معیشت کی روشنی میں ملک کی خوش حالی کے لیے پروگرام بنایا جائے اور معاشرہ ذہنی طور پر اس کے لیے تیار ہو چکا ہو تو یقیناً ملک کا ہر باشندہ خوش حال ہو جائے۔ سودا اور رشوت ستانی کے تمام بہت ثوث کر رہ جائیں گے۔ آنے والی نسلوں کی بھلانی کے لیے بہر حال ایک عظیم انقلاب کی ضرورت ہے۔

خوش حال گمرانوں میں بھی والدین کا ناروا سلوک ان کی غیرذمے دارانہ روشن، لین دین میں بے اصولانہ پن ان کی خباثت و بد دیانتی سے بچہ بھرمانہ حرکتوں کا شکار ہو کر اسکوی کاموں میں دل چھپی کم لینے لگے گا۔ نتھجتاً وہ اپنے ساتھیوں سے کافی پیچھے رہ جاتا ہے۔ ایسی صورت حال میں والدین کو نہایت ایمان داری سے اپنا اخساب کرنا چاہیے اور بچے کے مستقبل کی خاطر اپنی روشن میں نمایاں تبدیلی لانا چاہیے۔

گرد و پیش اور محلے کا مغرب اخلاق ماحول بھی بچے کو پھنسڈی بنانے میں اہم روں ادا کرتا ہے۔ بچہ اسکول سے جو تحوزہ ایسٹ سیکھ کر آتا ہے، وہ گلی کے آوارہ

لذکوں کی صحبت میں بھول پیٹھتا ہے، وہ آوارہ گردی اور بھگوڑے پن کے قصے سن کر گمان کرنے لگتا ہے کہ تعلیم میں مغربی کرنا محض فضول ہے۔ اگر اس کے والدین اس کو مدرسے بیچ بھی دیتے ہیں تو اس کا زہن اپنے محلے کے ان ووستوں میں محو ہوتا ہے جو نہایت آزادی دے بے باکی سے اپنے حوصلے نکال رہے ہوتے ہیں۔

ہمارے گردوپیش ایسے آوارہ گرد بچوں کی تعداد میں تشویش ناک حد تک اضافہ ہو رہا ہے جو شیطانی حرکتوں میں سرگرم عمل رہتے ہیں۔ جن کے سامنے زندگی کا کوئی مقصد ہوتا ہے اور نہ اپنے مستقبل کی کوئی فکر۔ ایسے ماخول کو بدلنے کی سبجدی سے کوشش کیجیے۔ طلبہ اور نوجوانوں کو اکٹھا کر کے ائمیں ول سوزی سے سمجھائیے۔ ان کا حقیقی مقام ائمیں یادو لائیے۔ ان کے والدین کو اس صورت حال کی طرف متوجہ کیجیے۔ ان کے فرائض و واجبات کی یادو ہاتی کرائیے۔ جب تک آپ ماخول کو نہ بدل سکیں، اس مغرب اخلاق اور فخش ماخول سے اپنے بچوں کو دور رکھیں۔ اس کا بہتر طریقہ یہ ہے کہ محلے کے اچھے بچوں کو منتخب کر کے ان کی ایک انجمن بنادیجیے تاکہ وہ آپس میں شریک ہو کر مضر صحبت مشاغل اور مغرب اخلاق ماخول سے محفوظ ہو سکیں۔ وہ اپنی انجمن میں بیت بازی، الفاظ سازی، تعلیمی تاش، لوزو، لطائف اور نظم خوانی وغیرہ تغیری مشاغل میں اپنی اضافی صلاحیتیں لگائیں۔ اگر پھر سڑی بچوں کو بھی ایسا ماخول فراہم کرو یا جائے تو امید ہے کہ ان کا پھر سڑی پن بھی دور ہو جائے۔

پھر سڑی پن کا ایک اہم سبب مدرسے اور گھر کے مابین ہم آہنگی اور تعاون کا فقدان ہے۔ اگر گھر اور مدرسہ باہمی تعاون سے بچے کی تربیت و نگہداشت کریں تو پھر سڑی پن کے امکانات بہت کم ہو جاتے ہیں۔ نہ تو معلم کو یہ توفیق ہوتی ہے کہ وہ والدین سے بچے کی خوبیوں اور کیوں پر تباہہ خیال کر سکیں اور نہ ہی کبھی والدین جا کر معلم سے بچے کے کروار کی مکمل رپورٹ حاصل کرتے ہیں۔ اگر والدین اور معلم کے مابین مستقل رابطہ قائم رہے۔ دونوں مل کر بچے کی خوبیوں کو پروان چڑھانے اور اس

کے ناقص کو دور کرنے کی حکایات تدبیر کریں تو پچے کے بگاڑ کے امکانات تقریباً ختم ہو جائیں۔ مگر ہوتا یہ ہے کہ اگر معظم پھنسڈی پچے کی ٹکایت اس کے والدین سے کر دے تو والدین اصلاح کی بجائے یا تو پچے پر بر سر پڑتے ہیں یا معلم ہی سے بدگمان ہو جاتے ہیں۔ "نتیجتاً" یہ پھنسڈی اور آوارہ پچے مستقبل میں ماں باپ اور ملک و سماج کے لیے مستقل درود سربن جاتے ہیں۔

بہر حال پھنسڈی پچے ہماری توجہ کے بہت زیادہ مستحق ہیں۔ انہیں پھنسڈی پن اور ماہیوسی سے نجات دلانے کی ہر ممکن کوشش ہمارا فرض ہے۔ کہیں ایسا نہ ہو کہ کل قیامت میں خدا کے سامنے کوئی پچہ یہ دعویٰ کر بیٹھے کہ اس کے پھنسڈی پن کی ذمے داری ہم پر عائد ہوتی ہے۔

باب ہفت (بچے کی مشکلات)

انگوٹھا چونا

بعض بچے انگوٹھا چونے کے عادی ہو جاتے ہیں۔ انگوٹھا چونا ایک بڑی عادت ہے یا ایک فطری امر؟ اس مسئلے پر کافی اختلاف پایا جاتا ہے۔ اسی اختلاف رائے کے نتیجے میں اس موضوع پر بہت کچھ بحث ہوتی کہ بچے کو انگوٹھا چونے سے روکا جائے یا نہ روکا جائے۔

جب ایسے بچے انگوٹھا چوستے ہیں جنہیں ماں کا دودھ یا اوپری دودھ اطمینان بخش نہیں مل پاتا تو یہ کہا جاسکتا ہے کہ وہ پوری غذانہ ملنے کی وجہ سے ایسا کر رہے ہیں۔ لیکن ایسے بچے بھی انگوٹھا چونے کی عادت میں بدلنا ہوتے ہیں جنہیں ماں کا دودھ اطمینان بخش طور پر نصیب ہوتا ہے جب کہ ایسے بچے بھی ہوتے ہیں جن کو کافی مقدار میں دودھ نہیں مل پاتا اور ان کی نشوونما اطمینان بخش طور پر نہیں ہو پاتی، مگر وہ پھر بھی انگوٹھا نہیں چوستے اس لیے کہا جاتا ہے کہ انگوٹھا چونے کی عادت کو ”فطری خواہش“ قرار دینا چاہیے اور بچے کی تربیت کے سلسلے میں یہ تسلیم کر کے چلنا چاہیے کہ بچے میں یہ فطری داعیہ پایا جاتا ہے کہ ماں کی چھاتی سے پورا دودھ پینے کے باوجود اسے چونے کے لیے کوئی چیز مل جائے اس لیے اگر کوئی بچہ انگوٹھا چوستا ہے تو اسے روکانہ جائے وہ وقت آنے پر خود ہی اس عادت کو چھوڑ دے گا۔

انگوٹھا چونے کو اگر فطری داعیہ نہ مانا جائے تو اس کے مختلف اسباب و محرکات قرار دیے جاسکتے ہیں۔ مثلاً بچہ بھوک کی وجہ سے انگوٹھا چوستا ہے اگر بچے کو پوری غذا ملتی رہے تو اس کی یہ عادت ختم ہو سکتی ہے۔ بچہ اگر کسی وجہ سنتی یا ملکان کا شکار ہو گیا ہے تو ایسی حالت میں انگوٹھا چونے سے اسے ایک قسم کی راحت اور تسکین حاصل

ہوتی ہے۔ ذہنی کش کمکش میں جلا پچھے بھی انگوٹھا چوس کر عارضی طور پر آرام محسوس کرتا ہے۔ ان حالات میں اسباب و حرکات کا پتا لگانے کا سد باب کیا جانا چاہیے اور حکمت و احتیاط کے ساتھ بچے کی اس عادت کو کم سے کم کرنے کی کوشش رکھی جائی چاہیے۔

طبی پہلو سے انگوٹھا چونے کی عادت کو اچھا نہیں کہا جاسکتا۔ کیوں کہ اس سے انگوٹھے اور مسوڑوں کی نشوونما متاثر ہوتی ہے اور تنفس کے بھی گہڑ جانے کا اندریشہ رہتا ہے۔ نفسیاتی نقطہ نظر سے بھی انگوٹھا چونا اچھی عادت نہیں۔ اس عادت کی وجہ سے پچھے گرد و پیش کی چیزوں کو چھوٹنے اور ان سے کام لینے سے محروم رہ جاتا ہے۔ اس لیے اس کی ذہنی صلاحیت کی نشوونما نہیں ہو پاتی۔ تحریک اور جدو جمد کے بجائے اس میں جمود و تعطیل کے رجحانات توی ہو جاتے ہیں اور آئندہ زندگی میں ایسا پچھے زیادہ کامیاب نہیں ہو سکتا۔ اپنی ذات میں مگر رہنے کا یہ مشغله پختہ ہو کر اسے زندگی کے گوناگون مشاغل میں اپنارول ادا کرنے سے باز رکھتا ہے۔

طبی اور نفسیاتی پہلو سے انگوٹھا چونے کی عادت کو بہر حال نقصان دہ قرار دیا جاسکتا ہے۔ مگر اس عادت سے بچے کو باز رکھنے کے لیے انتہائی حکمت اور تحمل سے کام لینا چاہیے۔ اس عادت کو چھڑانے کے لیے بچے کو جھڑ کرنا، لعن طعن کرنا یا جسمانی سزا دینا کسی بھی طرح مناسب نہیں۔ بعض عورتیں بچے کو اس عادت سے باز رکھنے کے لیے اس کے انگوٹھے پر چھکری یا ایلوالگاریتی ہیں۔ بعض عورتیں ہاتھوں پر دست انے چڑھاتی ہیں اور بعض عورتیں قیص کی آستین اتنی لمبی ہی دیتی ہیں کہ بچے کا پورا ہاتھ چھپا رہے۔ یہ سب طریقے نمایت ناموزوں اور نقصان دہ ہیں۔

انگوٹھا چونے پر ماں مانتھے پر کوئی بل نہ لائے، بلکہ آہستہ سے اس کا انگوٹھا منہ سے باہر نکال دے اور اس کو کچھ ایسے کھلونے دے دے جن سے وہ کھلیتا رہے۔ بچے کے لیے شفقتہ ماحول پیدا کرے اور اس کی تشفی کا ہر سامان فراہم کرے تو انگوٹھا

چونے کی عادت رفتہ رفتہ ختم ہو جائے گی۔ اگر تمام مناسب مذاہیر اختیار کرنے پر بھی انگوٹھا چونے کی عادت ختم نہ ہو تو پریشان ہونے کی کوئی ضرورت نہیں ہے۔ پڑا ہو کر بچہ خود بخود اس عادت کو ترک کر دے گا۔ اگر کافی پڑا ہونے پر بھی بچہ اس عادت کو نہ چھوڑے تو کسی ماہر نفیات کی جانب رجوع کیا جانا چاہیے۔

بعض بچوں کو دانتوں سے ناخن کترنے کی عادت پڑ جاتی ہے جس کی وجہ سے ان کے ناخنوں کی گندگی ان کے معدے میں پہنچ کر صحت کے لیے نقصان دہ ہوتی ہے۔ عموماً ایسے بچے ذہنی انتشار و اضطراب کا شکار ہوتے ہیں۔ ایسے بچوں کے لیے ایک طرف ذہنی تخلفگی کا بندوبست کیا جائے اور دسری طرف انہیں اس عادت کے طبی اور سماجی نقصانات بتائے جائیں۔ توقع ہے کہ وہ اس عادت کو ترک کر دیں گے۔

بستر خراب کرنا

چھوٹے بچے بار بار بستر خراب کرتے ہیں۔ وقت بے وقت ماں کو پیشاب پاگانے کی آلاتیوں سے بستر صاف کرنا پڑتا ہے۔ یہ ایک تکلیف دہ فریضہ ہے جو ماں کو انجام دینا پڑتا ہے۔ بہت کم بچے ایسے ہوتے ہیں جو بستر پیشاب پاگانہ نہ کرتے ہوں۔ اکثر بچے عموماً بستر پر ہی پیشاب پاگانہ کر دیتے ہیں۔ ماڈل کو یہ حرکت برداشت سے باہر محسوس ہونے لگتی ہے۔ اس لیے وہ بچے کو جھزکنا اور ڈالنا شروع کر دیتی ہیں اور بسا اوقات پٹائی سے بھی دریغ نہیں کرتیں۔ لیکن بچے کی تو یہ عادت ہے۔ روک ٹوک کے باوجود بچہ باز نہیں آ سکتا، بلکہ اس کی عادت میں اضافہ ہو سکتا ہے۔

ولادت کے فوراً بعد بچے کو اس بات کا عادی بنایا جائے کہ وہ مقررہ وقت پر ہی پیشاب پاگانہ کرے تو نفیات و طب کے ماہرین کے نزدیک بچے کے کم زدراعضاۓ پر اس کی طاقت سے زیادہ بوجھ ڈالنے کے مترادف ہے۔ اس لیے بچہ تک اشارے سے اپنی رفع حاجت کا اظہار کرنے کے قابل نہ ہو جائے، ماں کو نہایت پامردی اور

میرزا جی سے کام لے کر بچے کی راحت کے لئے اپنے آرام و سکون کی قربانی دینی چاہیے۔ ضعف و کم زوری کے ایام میں بچے پر کسی قسم کی پابندی گائندہ کی جائے، ورنہ قبض کے عارضے کا اندیشہ رہتا ہے۔ البتہ جب بچہ اپنی خواہش اور ضرورت کو مختلف اشاروں سے ظاہر کرنے کے قابل ہو جائے تب بچے کی تربیت کا عمل شروع کرنا چاہیے، عموماً بچہ ایک سال کا ہو جانے پر اشاروں کے ذریعہ اپنی ضرورت سے آگاہ کرنے لگتا ہے مثلاً وہ اپنے غصوں پر ہاتھ رکھ کر بے چینی کا اظہار کرتا ہے یا اس کی ہاتھوں میں تناؤ نظر آتا ہے یا وہ مخصوص قسم کے الفاظ زبان سے نکالتا ہے یا ہاتھ سے اشارہ کرتا ہے۔ اس عمر میں بچہ ماں کی تربیت کی تاب لانے کے لائق ہو جاتا ہے اور اس کے اعضا قادرے مضبوط ہو جاتے ہیں۔

تمام ترمذ اخیار کرنے کے باوجود اس کا امکان رہتا ہے کہ بچہ پھر بھی بستر خراب کر دے، کیوں کہ وہ بہر حال بچہ ہے پھر یہ ترمذ اخیر آٹھ، نوماہ بعد تو اخیار کی جاسکتی ہیں، اس سے پسلے بچہ بہر حال بار بار بستر خراب کرے گا۔ بستر کو بار بار بدلنے اور پوتزوں کو صاف رکھنے کا مسئلہ واقعی ماں کے لیے درود رہے۔ لیکن ایک ماں اپنے بچے کے لئے جہاں بست سے درد جھیلتی ہے تو اس ایک درود کو بھی نہایت خدھ پیشانی سے برداشت کرنا چاہیے۔ کیوں کہ بستر کی صفائی کا بچے کی صحت سے گمرا تعلق ہے۔ اگر بچہ گندے یا گیلے بستر پر پڑا رہے گا تو یہاں پڑ جانے کا قوی اندیشہ موجود رہے گا۔

آج کل پوتزوں کی صفائی کا مسئلہ بھی اس طرح حل کیا جاتا ہے کہ پوتزوں کے اندر باریک نرم کاغذ رکھ دیا جاتا ہے تاکہ پوتڑے پا غانے کی آلائیں سے صاف رہیں۔ ایک دوسرا طریقہ یہ بھی راجح ہے کہ بچے کے بستر کے اوپر ایک روپیا پلاٹک کا کپڑا استعمال کیا جاتا ہے۔ اس طریقے سے بچے کو روپڑ کے کپڑے پر سونے سے پورا آرام نہیں ملتا اور موسم سرما میں بچہ افیت حسوس کرتا ہے۔ اگر اس طریقے کو اختیار نہ کیا جائے تو زیادہ بستر ہے۔ کیوں کہ بچے کی صحت اور آرام ہر چیز پر مقدم ہے۔

روزانہ پوڑوں کی دھلائی سے بچنے کے لیے ایک مادرن طریقہ یہ اختیار کیا جاسکتا ہے کہ بچے کے تمام گندے کپڑے، پوٹے ٹین کے ایک بڑے سے ڈبے میں ڈال دیئے جائیں اور اس میں سڑاند کو دور کرنے والی دوا کالوشن ڈال دیا جائے، پھر ڈبے کامنہ بند کر کے اس کو آگ پر ابال کر کپڑوں کو خشک کر لیا جائے۔

بچے کے بار بار بستر خراب کرنے پر مائیں بچے کو بر اہلا کمی ہیں اور بعض مائیں تو اس چھوٹی سی عمر میں جسمانی سزا دینے سے بھی دریغ نہیں کرتیں۔ یہ دراصل مادرانہ فرائض سے بغاوت ہے۔ بچہ نا سمجھ ہے اس پر بر اثر پڑے گا۔ اس لیے بچے کو اس سلسلے میں پوری آزادی دی جائے اور اس کی بہتر صحت کے لیے اس پر پیشانی کو بھی نہایت خنده پیشانی سے جھیلا جائے۔

بچے کے ایک سال کے قریب ہو جانے پر مائیں اگر چند تباہ احتیار کریں تو توقع ہے کہ بچے کو ایسی عادت پڑ جائے کہ وہ بستر پا خانہ پیشاب نہ کرے۔ جب بچہ بے چینی کا انعام کرے یا اجابت کے لیے کسی بھی لسم کا اشارہ کرے تو ماں ہر کام کا ج چھوڑ کر بچے کی مدد کے لیے پہنچ جائے۔ بچہ معااملے کی نوعیت کو سمجھنے لگے گا اور پھر وہ ماں کے بغیر اجابت نہ کرے گا، ہمارے گھر میں اس کا تجربہ ہوا ہے۔ میری چھوٹی بیٹی کے ساتھ جب یہ سلوک کیا گیا تو اس کا یہ معمول ہو گیا، وہ اپنی امی کے بغیر اجابت نہیں کرتی تھی۔ رات میں بھی اگر اس کو ضرورت محسوس ہوتی تو وہ رو کریا اپنے ہاتھ کو ماں کے جسم پر پھیر کر ماں کو بے دار کر لیتی اور ماں سمجھ جاتی کہ بچی کو اجابت کرنا ہے۔ جب وہ ذرا ذرا بولنے لگی تو اجابت کے لیے اپنی امی کو بے دار کرتی اس کی امی نے چوں کہ شروع ہی سے بیت الخلاء میں اجابت کرائی، اس لیے بچی کو یہ عادت پڑ گئی کہ وہ بیت الخلاء کے علاوہ کسی دوسری جگہ پا خانہ نہیں کرتی تھی۔ ہم لوگ اگر کہیں پر مسماں بن کر جاتے تو میزبان بھی بچی کی اس عادت پر حیران رہ جاتے کہ ایک ڈیڑھ سال کی بچی صرف بیت الخلاء ہی میں پا خانہ کرتی ہے اس لیے میں سمجھتا ہوں اگر احتیاط

و حکمت سے کام لیا جائے تو پچے کو اس بات کا عادی ہنا یا جا سکتا ہے کہ وہ بستر خراب نہ کرے اور مختلف اشاروں سے ماں کو ہتھوں کے اسے اجابت کی ضرورت ہے اور ماں اسے اجابت کراؤ۔

کبھی ایسا بھی ہوتا ہے کہ پچہ اندر ہیرے میں ڈر جاتا ہے یا ڈراؤنا خواب دیکھ لیتا ہے اور وہ بستر خراب کر دینا ہے۔ اس صورت میں آپ پچے کو بے قصور بھیجیے۔ اس کی اس حرکت پر ڈر ایسی برانہ مانیے، بلکہ اس کو گود میں لے کر پیار کچھے تاکہ اس کے دل سے خوف کے اثرات بالکل ختم ہو جائیں اور آئندہ اس بات کی کوشش کچھے کر پچے کو تاریک کرے میں نہ سلائیے اور نہ تھنا چھوڑیے۔ کسی بھی قسم کا خوف کھانے کا موقع ہرگز نہ دیجیے۔ عام طور سے ماں میں بچوں کو طرح طرح کی چیزوں سے ڈراتی ہیں۔ یہ نہایت خطرناک حرکت ہے جس سے ہر ماں کو احتساب کرنا چاہیے۔ بعض بچوں کو جن، بھوت، پری، چڑیل، ڈائن اور بابا جی کے سنتی خیز قصے سنائے جاتے ہیں۔ ان قصوں کو سن کر گھر کے تاریک اور خالی کونوں میں موهوم عکس دیکھ کر بچوں کے ذہن میں خوف بیٹھ جاتا ہے، اس لیے سنتی خیز قصوں کے بجائے ایسے قصے سنائے جائیں جو دل چسپ ہونے کے ساتھ ساتھ راحت و سکون اور حوصلہ وہت کا باعث ہوں۔

پچے کو سلانے سے پہلے پیشاب ضرور کراچیے اگر ایمانہ کیا جائے تو یعنی ممکن ہے کہ پچہ ضرورت سے مجبور ہو کر بے خیالی میں بستر پر پیشاب کر دے اور پھر یہ پچے کا معمول بن جائے گا، اس لیے سونے سے پہلے پیشاب کی عاونت ڈالتا چاہیے۔ تاکہ مٹانہ خالی رہے اور پیشاب کی حاجت کم ہو۔ سردی کی طویل راتوں میں پچے جاگ جاتے ہیں۔ پچے کے بے دار ہونے پر بھی پیشاب کرالیا جائے۔

کسی بھی سبب سے پچے میں ضد اور نفرت پیدا نہ ہونے دیجیے۔ تجربہ شاہد ہے کہ پچہ اگر یہ محسوس کرتا ہے کہ اس کی ماں کی توجہ اس کی طرف سے ہٹ گئی ہے یا کم

ہو گئی ہے تو وہ ماں کو اپنی طرف متوجہ کرنے کے لیے بھی بستر خراب کر دیتا ہے اور اگر اسے یہ احساس ہو جائے کہ اس کی ماں صرف اسی حالت میں اس کی طرف متوجہ ہوتی ہے، تو وہ اس کو اپنا معمول بنا لیتا ہے، اس لیے ماں کو چاہیے کہ وہ ثوٹ کر پچھے کو پیار کرے اور کسی بھی وقت پچھے کو یہ احساس نہ ہونے دے کہ پچھے کی طرف سے اس کی توجہ ہٹ گئی ہے یا کم ہو گئی ہے۔

اگر پچھے رات کو سوتے میں بستر پیشتاب کر دے تو حکمت سے اس کی اصلاح کی کوشش کیجیے، مگر مگر والوں کو اس کی اجازت نہ دیجیے کہ وہ پچھے کا مذاق کریں۔ اس کی نہی اڑائیں۔ اسے "ستو" یا "موتنا" جیسے ناموں سے چڑائیں۔ اس روایے سے پچھے میں نااہلی کا احساس پیدا ہوتا ہے۔ اسے اپنی بے عزتی محسوس ہوتی ہے اور اس میں نفرت و ضد کا جذبہ پروان چڑھتا ہے۔ اس میں جھگڑ اور کم تری پیدا ہو گی اور وہ اپنی اصلاح نہ کر سکے گا، بلکہ اس سے اس کی ذہنی نشوونما بھی متاثر ہو گی۔

پچھے جب کچھ سمجھ دار ہو جائے تو اسے صفائی سحرائی کی تلقین کیجیے۔ اسے بتائیے کہ جو پچھے صاف رہتے ہیں، لوگ ان سے محبت کرتے ہیں۔ انہیں اچھا سمجھتے ہیں اور انہیں قریب لگاتے ہیں اور جو پچھے گندے رہتے ہیں، لوگ ان سے نفرت کرتے ہیں، انہیں اپنے پاس نہیں بٹھاتے، انہیں سب لوگ برائی سمجھتے ہیں۔

پیشتاب کا خطہ ہونا کسی جسمانی وجہ سے بھی ہو سکتا ہے۔ ایسی شکل میں علاج و معالجے کی طرف توجہ دینا چاہیے۔

دودھ چھڑانا

دودھ چھڑانے کا مسئلہ بسا اوقات ماں کے لیے بڑا مشکل بن جاتا ہے۔ پچھے ماں کی چھاتیوں کو چھوڑتا رہتا ہے اور ان میں سے دودھ نہیں نکلتا۔ دو ڈھائی سال کے بعد بھی بعض پچھے ماں کی چھاتی ہی سے دودھ پینا چاہتے ہیں اور ماں مجبوراً اپنی چھاتی پر

کڑوی کیلی دو امل کرنے کا دودھ چھڑانا چاہتی ہے اور اگر پچھے پھر بھی نہیں مانتا ہے تو پچھے کو ڈانٹ ڈپٹ کر، یا مار پیٹ کر دودھ پینے سے باز رکھنا چاہتی ہے۔ ماں کی اس روشن سے کئی خرابیاں پیدا ہو جانے کا امکان رہتا ہے۔ پچھے کو دودھ اور دودھ سے بنی چیزوں سے نفرت ہو جاتی ہے اور یہ مسئلہ اس وقت پے چیدہ ہو جاتا ہے جب یماری کی حالت میں ڈاکٹر اس کے لیے دودھ کی غذا تجویز کرتا ہے۔

اچانک دودھ چھڑانے کی شکل میں اس کے ذہن میں یہ بات بیٹھ جاتی ہے کہ اب اس کی ماں کو اس سے پہلی جیسی محبت نہیں رہی۔ وہ اپنے کوشفت اور ممتازے محروم محسوس کرتا ہے، جس کے نتیجے میں اس کے اندر مایوسی و شکستگی اور روکھے پن کے جذبات نشوونما پانے لگتے ہیں۔ آیندہ زندگی میں وہ محبت کے اظہار کے سلسلے میں خلک مزاج ثابت ہوتا ہے اور اس کو عملی زندگی میں متعدد دشواریوں کا سامنا کرنا پڑتا ہے۔

پچھے ماں کی چھاتی سے محض دودھ ہی نہیں پیتا بلکہ وہ ماں کی آخوش میں جا کر عافیت محسوس کرتا ہے۔ وہ ماں کی چھاتی سے چھٹ کر خود کو محفوظ دامون سمجھتا ہے۔ پھر ماں کی گود میں اس کو ہلکے ہلکے ہچکو لے لٹتے ہیں تو وہ بڑا لطف اور سکون محسوس کرتا ہے۔ اس لیے وہ اکثر ماں کی آخوش میں سو جاتا ہے۔ دودھ پلاتے وقت ماں کے اندر بھی محبت زیادہ بھڑکنے لگتی ہے۔ یہی وجہ ہے کہ ماں دودھ پلاتے پلاتے بے ارادہ پچھے کو تھکنے بھی لگتی ہے۔

اب ذرا سوچیے اگر ماں پچھے کو ان نعمتوں سے یک سخت محروم کرنا چاہے تو کیا وہ آسانی سے ان نعمتوں کو چھیننے دے گا۔ کیا وہ نئی نئی مشکلات پیدا کر کے اپنے لیے ان رعایتوں کو محفوظ رکھنے کی کوشش نہیں کرے گا؟ یہی وہ سخت امتحان ہے، جہاں ماں کو بہت دالش مندی — پچھے کو ان نعمتوں سے محروم ہونے کا احساس ہوئے بغیر دودھ چھڑانا ہوتا ہے۔ عموماً ایسا ہوتا ہے کہ ماں جب پچھے کا دودھ چھڑاتی ہے تو اس سے

پوری طرح اعلان بے زاری کر دیتی ہے۔ اس کو اس لیے گود میں نہیں لیتی کہ وہ پستانوں سے منہ لگا دے گا۔ بلکہ اس کی نگاہوں کے سامنے بھی کم آتی ہے تاکہ پچھے دیکھ کر دودھ نہ مانگے۔ جب پچھے اچانک یہ تبدیلی دیکھتا ہے تو اسے یقین ہو جاتا ہے کہ اس کی ماں کا وہ دل جہاں سے محبت کے سوتے پھونٹتے تھے، اب سوت چنان بن گیا ہے۔ ماں کی آغوش جو اس کے لیے عافیت و سکون کا ذریعہ تھی، اس سے چھین لی گئی ہے۔ چنان چہ وہ شکنگی و مایوسی کا شکار ہو جاتا ہے۔ ماں سمجھتی ہے کہ بیٹھے نے دودھ پینا چھوڑ دیا اور وہ اپنے مقصد میں کامیاب ہو گئی ہے حالاں کہ اس نے پچھے کی ذہنی ملاصیتوں کا خون کرڈا لा ہے۔ پچھے کے اندر سے محبت کا جذبہ ختم کر کے اس کی سیرت کی تغیریں رگاؤٹ ڈال دی ہے۔

دودھ چھراتے وقت اس بات کا خاص طور پر خیال رکھا جائے کہ پچھے یہ نہ سمجھ سکے کہ ماں کی محبت میں کوئی کمی ہو رہی ہے یا اس کی گود اس سے چھینی جا رہی ہے۔ دودھ چھراتے وقت بھی ماں پچھے کو اتنی ای محبت دے جتنا کہ دودھ پلاتے وقت دیتی تھی۔ دودھ چھڑانے کے زمانے میں بھی پچھے کو گود میں سورہنے، تھپتی پہانے اور لوریاں سننے کا پورا موقع دے تاکہ پچھے کو یہ محسوس نہ ہو سکے کہ اس کی زندگی میں کوئی نی تبدیلی آ رہی ہے۔

دوسرے یہ کہ دنستا پچھے کا دودھ نہ چھڑایا جائے کیون کہ اس بھل میں پچھے کے کم زور ہونے کا خدشہ بھی ہوتا ہے اور اس کی سیرت میں مایوسی و شکنگی کا پہلو غالب ہو جانے کا بھی امکان رہتا ہے۔ پچھے جب آٹھ "نوماہ کا ہو جائے تو اسے عمدہ قسم کا ایک بسکٹ یا روٹی کا نکدا کپڑا دیا جائے تاکہ وہ اسے منہ میں چونے کی عادت ڈالے۔ رفتہ رفتہ پچھے کو گوشت کی بوٹی یا چوڑے کی ہڈی چونے کے لیے دی جائے۔ پھلوں کا رس پانی ملا کر چھپے یا پیالی سے پلا یا جائے۔ دھیرے دھیرے ماں اپنا دودھ پلانے میں کمی کرتی جائے اور اس کی جگہ اناج کے نشاستے یا آش جو میں گائے کا دودھ ملا کر دیا جائے۔

ڈبے کا اچھی قسم کا دودھ بھی دیا جاسکتا ہے۔ تدریجیاں مان کے دودھ میں کمی کی جاتی رہے اور اس کی تلافی کے لیے توں پر مکھن یا اٹھے کی زردی لگا کر، نیم بر شست اٹھایا دودھ میں گیوں کا دلیا ملا کر دیا جائے۔ گوشت کی سختی اور گوشت کا شور پہ بھی دیا جاسکتا ہے۔ سختی میوے اور سبزیاں بھی شروع کر دی جائیں۔

یہ چیزیں بچے کو اتنی رغبت سے کھلانی جائیں کہ وہ دودھ کے مقابلے میں زیادہ لذت محسوس کرنے لگے اور یہ سمجھنے لگے کہ ماں کی محبت ان غذاوں کے استعمال کے ساتھ بھی وابستہ رہے گی۔ اس طرح ماں رفتہ رفتہ اپنے دودھ میں کمی کرتی رہے اور ٹھوس غذاوں میں اضافہ، اس حکیمانہ رویے سے ماں بہت خوش اسلوبی کے ساتھ دو سال پورا ہونے پر بچے کا دودھ چھڑا سکتی ہے۔ اسلام نے دودھ پینے کی مدت دو سال مقرر کی ہے۔ بچے کی نفیات و ضررویات کے لحاظ سے یہ مدت بہت مناسب اور معقول ہے اگر ماں چاہے تو بہت خوش گواری سے دو سال پورے ہونے پر بچے کا دودھ چھڑانے میں کامیاب ہو سکتی ہے۔

بعض مائیں خصوصاً ”ماڈرن مائیں“ بچے کو زیادہ دنوں تک دودھ پلانا پسند نہیں کرتیں، بلکہ وہ وقت سے پہلے ہی دودھ چھڑانا چاہتی ہیں۔ بعض خواتین خانہ داری کی مصروفیتوں کے پیش نظر ایسا کرنا ضروری سمجھتی ہیں۔ ہو بچہ اس صورت حال سے دوچار ہوتا ہے، وہ ماں کی شفقت و محبت سے وقت سے پہلے ہی محروم ہو جاتا ہے۔ اب اس کو نہ ماں کی ”غوش ملتی ہے، جس میں وہ عافیت و محافظت محسوس کرتا تھا“ نہ ماں کی ہلکی ہلکی تھنچپاہٹ نصیب ہوتی ہے، جس سے اسے سکون ملتا تھا۔ وہ اپنے کو غیر محفوظ سمجھتا ہے۔ وہ سما سما سب سے الگ تھلگ رہتا ہے۔ اس میں عزلت و تنشائی پسندی کی جملت پروان چڑھنے لگتی ہے، جو مستقبل میں اجتماعی امور کی انجام دہی میں بڑی رکاوٹ ثابت ہوتی ہے۔

بعض مائیں مقررہ مدت سے زیادہ عرصے تک بچے کو دودھ پلاتی رہتی ہیں۔ وہ

بچے کو کوئی چیز مکھانا بھی اس کی صحت کے لئے نقصان دہ سمجھتی ہیں۔ حالانکہ اس سے بچے کی بہت سی صلاحیتیں بری طرح متاثر ہوتی ہے۔

ماں کو چاہیے کہ بچے کا دودھ ڈیڑھ سال کی مدت میں چھڑائے، مگر اس کے لئے تدریج کا اصول پیش نظر رکھے۔ وغتا دودھ چھڑانے سے بچے کو کئی نقصانات کا سامنا کرنا پڑے گا۔ بچے کی بیماری یا کم زوری کی حالت میں دودھ ہرگز نہ چھڑایا جائے کیونکہ وہ ان ایام میں ماں کی بھروسہ روجہ کا مستحق ہے۔ اگر بچے کے دانت نکل رہے ہوں اور گری کا موسم ہو تو بھی دودھ چھڑانے کے سلسلے میں احتیاط برتنی چاہیے۔

دانت نکلنما

دانت دو بار نکلتے ہیں۔ پہلی بار نکلنے والے دانتوں کو "پچے دانت" یا "دو دھ کے دانت" کہتے ہیں اور دوسری باری نکلنے والے دانتوں کو "پکے دانت"۔ بچے کے "پچے دانت" پیدائش کے چوتھے میسٹے بعد نکلنے شروع ہوتے ہیں اور دو ڈھائی سال تک سب دانت نکل آتے ہیں۔ بعض بچوں کا پہلا دانت آٹھویں میسٹے تک نکلتا ہے۔ پچے دانتوں کی تعداد بیس ہوتی ہے۔ عموماً پہلا دانت بچے کے موزوں کے وسط میں نکلتا ہے۔ ایسا بھی ہوتا ہے کہ سب سے پہلا دانت اوپر کے موزوں کے وسط میں نکلتا ہے۔ عورتیں اس کو "الٹا دانت" کہتی ہیں۔ الٹا دانت نکلنے میں نسبتاً زیادہ تکلیف ہوتی ہے۔

پچے دانت چھ سال کی عمر میں نوٹھا شروع ہو جاتے ہیں اسی دوران ان کی جگہ پکے دانت نکلتے ہیں اور ۱۲ء۲۰ سال کی عمر تک سب دانت نکل آتے ہیں۔ پکے دانت عموماً ۲۸ یا ۳۰ ہوتے ہیں جب کہ بعض کے ۳۲ بھی ہوتے ہیں۔

دانت نکلنے سے پہلے پچھے عموماً بہت سی چیزوں کو منہ میں لے جا کر اپنے موزوں میں وبا نے اور چونسے کی کوشش کرتا ہے۔ اس شغل میں اسے خوبی اور لذت محسوس

ہوتی ہے۔ وہ اپنے اندر ایک نئی صلاحیت کا اکٹھاف محسوس کرتا ہے۔ اس لیے وہ دودھ پینتے ہوئے چھاتی میں بھی کاٹ لیتا ہے۔ کیوں کہ وہ یہ معلوم کرنا چاہتا ہے کہ اسے جو ایک نئی چیز مل رہی ہے، اس سے کیا کیا کام لیا جاسکتا ہے۔ ایسی ٹھکل میں بچے کو جھڑکنا یا مارنا قبلي مناسب نہیں ہے۔ اول تو یہ کہ اس سے پچھے سسم جاتا ہے اور دوسرے یہ کہ وہ دانتوں کے استعمال کے سلسلے میں زیادہ تجربہ نہیں کرپتا۔ وہ یہ سمجھنے لگتا ہے کہ مسوڑھوں سے دیانے اور کائیں کا انجام تو مار کھانا ہے۔ اہل لیے اس کی دانتوں اور مسوڑھوں کی نشوونما متاثر ہوتی ہے۔ اس کا یہ تصور کہ دانتوں کے استعمال کے نتیجے میں مار نصیب ہوتی ہے۔ چیزوں کے کائیں اور کھانے میں حارج ہوتا ہے اور پچھے ماں کی چھاتی سے چھٹے رہنے میں عافیت سمجھتا ہے۔ یہ روشن دودھ چھڑاتے وقت بڑی پریشان کن ثابت ہوتی ہے۔ غلطی دراصل ہم کرتے ہیں اور مورد الزام بچے کو ٹھہراتے ہیں۔ اگر بچے کے نئے نئے تجربوں کو ہم خوشی خوشی برداشت کر جائیں تو ان کی صلاحیتیں صحیح وقت پر نشوونما پاسکیں گی اور ہم بت سی ان دانتوں سے بچ جائیں گے، جن کا سامنا ہمیں اپنے غیر و انش مندانہ رویے کی وجہ سے کرنا پڑتا ہے۔ اگر ماں پڑھی لکھی اور سمجھ دار ہو تو دانت نکلنے کا مسئلہ اس کے لیے کوئی خاص اہمیت نہیں رکھتا، مگر ہندستان کی بڑی آبادی دیہاتوں میں ہے اور دیہاتوں میں حورتوں کی تعلیم کی طرف کوئی توجہ نہیں دی جاتی۔ نادانی کی وجہ سے دانت نکلنے کا زمانہ بچے کے لیے بڑا پر خطر ہوتا ہے۔ اگرچہ یہ کوئی بیماری نہیں ہے بلکہ فطری عمل ہے، مگر ماں کی جمالت اور بے پرواہی کے سبب کبھی کبھی بچے کو اپنی جان سے بھی ہاتھ دھونا پڑتا ہے۔

صحیت مندو تو انا بچے کو دانت نکلتے وقت زیادہ تکلیف محسوس نہیں ہوتی۔ مگر کم زور بچے کو بہت تکلیف ہوتی ہے۔ عام طور سے اس زمانے میں کم زور بچوں کو دست آنے لگتے ہیں اور اگر زیادہ غفلت اور لاپرواہی برقراری جائے تو منہ سے جھاگ نکلنے لگتے

ہیں اور کچھ خطرے میں پڑ جاتا ہے۔ ماں اگر شروع ہی سے بچے کی صحت و توانائی کا خیال رکھے تو اس مرحلے میں بھی وہ بیماری سے حفاظ رہتا ہے۔ دانت نکلنے سے پہلے اگر بچے کو کچھ چیزیں چبانے کے لئے دی جائیں جیسے ربر کا چھد یا ربر کے کھلونے اور دانت نکلنے کے زمانے میں اسے روٹی یا بیکٹ کا سخت نکلا دیا جائے جس سے مسروپوں کو رگڑ لگے تو دانتوں کے نکلنے میں آسانی ہو جاتی ہے۔

دانت نکلنے میں اگر زیادہ دشواری نظر آرہی ہو تو ہلکا سانشتر لگوایا جاسکتا ہے، مگر خواہ نشوونہ لگوایا جائے مجبوری ہی میں اس کا استعمال کیا جائے۔

دانت نکل آنے کے بعد ان کی صفائی کا بھرپور خیال رکھا جائے۔ کچھ دانتوں کی صفائی کا اہتمام بھی اتنا ہی ضروری ہے جتنا کہ پکے دانتوں کی صفائی کا۔ اگر کچھ دانتوں میں کوئی بیماری ہو تو اس کا عین امکان ہے کہ پکے دانتوں میں بھی وہی بیماری لگ جائے۔ اس لئے کچھ دانتوں کی حفاظت اور صفائی بہت ضروری ہے۔





* مرکزی نکتب اسلامی پبلشرز *

PN 82

ISBN 81-8088-125-3



9 788180 881251